

ہند اور پاکستان کے ویلا

168

DATA ENTERED

پاکستان کے لئے سیریل ایجنٹ
مبشر احمد سوز - ۳۱۳ داس مین
سکھو روڈ لاہور

از

مفتی شوکت علی مہدی

اولیائے کرام کی سات سو سالہ تبلیغی جدوجہد کی مکمل تاریخ

ہندو پاکستان کے اولیا

— ﴿﴾ —

جس میں ہندوستان اور پاکستان کے تمام مقتدر اولیائے کرام
کے حالات زندگی بڑی تحقیق اور تصدیق کے بعد تاریخ کی
روشنی میں درج کئے گئے ہیں اور ان مقدس حضرات کے
روحانی کمالات کو منظر عام پر لایا گیا ہے۔ نیز یہ بتایا گیا ہے
کہ ان مقدس ہستیوں نے اس تہ عظیم کے باشندوں کی کیسی
اہم خدمات انجام دی ہیں

از

مفت شوکت علی فہمی

شائع کردہ: دین دنیا پبلشنگ کمپنی جامع مسجد دہلی

پہلا ایڈیشن
جنوری ۱۹۵۱ء میں
شائع کیا گیا

۲۹۷۶۹۹۲
۸۹۱۰
۲۹۲۰ cl

قیمت
تین روپے آٹھ آنے

شائع کردہ

دین دنیا پبلشنگ کمپنی - جامع مسجد - دہلی

مطبوعہ خواجہ برقی پریس دہلی

ولیات کے کرام

- ✓ حضرت خواجہ عثمان ہارونی رحمۃ اللہ علیہ
- ✓ حضرت خواجہ معین الدین چشتی سنہری اجیری رحمۃ اللہ علیہ
- ✓ حضرت داتا گنج بخش ابوالحسن علی ہجویری رحمۃ اللہ علیہ
- ✓ حضرت خواجہ قطب الدین بختیار کاکی رحمۃ اللہ علیہ
- ✓ حضرت شیخ بہار الدین زکریا ملتانی رحمۃ اللہ علیہ
- ✓ حضرت بابا فرید الدین مسعود گنج شکر رحمۃ اللہ علیہ
- ✓ حضرت مخدوم علاء الدین علی احمد صابری رحمۃ اللہ علیہ
- ✓ حضرت خواجہ نظام الدین اولیا محبوب الہی رحمۃ اللہ علیہ
- ✓ حضرت شیخ شرف الدین بوعلی قلندر پانی پتی رحمۃ اللہ علیہ
- ✓ حضرت شیخ محمد نصیر الدین چراغ دہلوی رحمۃ اللہ علیہ
- ✓ حضرت ابوالحسن امیر خسرو دہلوی رحمۃ اللہ علیہ
- ✓ حضرت خواجہ بانو بابا اللہ نقشبندی رحمۃ اللہ علیہ
- ✓ حضرت شیخ احمد امام ربانی مجدد الف ثانی رحمۃ اللہ علیہ
- ✓ حضرت مولانا شباز محمد ہاگلوری رحمۃ اللہ علیہ
- ✓ حضرت سرمد شامی رحمۃ اللہ علیہ
- ✓ حضرت شیخ کلیم اللہ شاہ جہاں آبادی رحمۃ اللہ علیہ
- ✓ حضرت خواجہ محمد سلیمان توبنوی رحمۃ اللہ علیہ
- ✓ حضرت مولانا فضل الرحمن گنج مراد آبادی رحمۃ اللہ علیہ
- ✓ حضرت مولانا حاجی سید دارث علی شاہ رحمۃ اللہ علیہ

جملہ حقوق محفوظ

ہند اور پاکستان کے اولیاء کی طباعت، اشاعت،
ترتیب، ترجمہ، اخذ، اور نقل کے جملہ حقوق ہندوستان
و پاکستان اور دیگر ممالک کے لئے انڈین کاپی رائٹ ایکٹ
۱۹۱۱ء اور ڈومین کاپی رائٹ ایکٹ ۱۹۱۲ء کے ماتحت
حق مفتی شوکت علی فہمی پریسٹروین دنیا پبلشنگ کمپنی محفوظ
ہیں لہذا کوئی صاحب بغیر اجازت۔ طباعت۔ اخذ اور نقل
کی کوشش نہ فرمائیں

فہرست مضمین

ذی باب

حضرت خواجہ عثمان ہارونی رحمۃ اللہ علیہ

۲۴۰	حضرت عثمان ہارونی کا تقدس اور بزرگی
۲۵	حاجی شریف زندانی سے بیعت

حضرت معین الدین چشتی سنہری امیری رحمۃ اللہ علیہ

۳۰	حضرت کی آمد سے پہلے ہندوستان کی حالت
۳۱	حضرت کی ابتدائی زندگی
۳۱	حضرت پر ایک مجذوب کی نظر
۳۲	حضرت خواجہ عثمان ہارونی سے بیعت
۳۴	رسول اللہ صلی اللہ علیہ وسلم کی جانب سے ہندوستان جانے کا حکم
۳۷	امیر شریف میں حضرت کی تشریف آوری
۳۸	امیر شریف میں آپ کی پہلی کرامت
۳۸	آنا ساگر کا پانی خشک ہو گیا
۳۹	راجہ کے آدمیوں کے جسم سوکھ گئے
۴۰	شادی دیو کی حضرت سے عقیدت
۴۰	جیپال حادو گرت حضرت کا مقابلہ
۴۲	جیپال حادو گرت کی ہوا میں پرواز

- ۴۲ حضرت نے جیپال کی روح کو عرش بریں تک پہنچا دیا
- ۴۳ راجہ کی مخالفت مدستور جاری رہی
- ۴۴ حضرت کی سادہ زندگی اور غیر معمولی ریاضت
- ۴۵ حضرت کو دست غیب حاصل تھا
- ۴۶ حضرت خواجہ بزرگ کی کرامتیں
- ۴۸ حضرت خواجہ کے ارشادات
- ۵۱ حضرت کی ازواج عالیہ اور اولاد
- ۵۲ حضرت خواجہ غریب نواز کی وفات
- ۵۳ حضرت کے زمانہ میں ہندوستان کے مسلمان بادشاہ
- ۵۴ بادشاہوں کی حضرت سے عقیدت

حضرت داتا گنج بخش ابوالحسن علی ہجویریؒ

- ۵۸ حضرت داتا گنج بخش کی ابتدائی زندگی
- ۵۹ ہندوستان میں آپ کی آمد
- ۶۰ آپ کا مزار مبارک مرجع خلائق

حضرت خواجہ قطب الدین بختیار کاکی رحمۃ اللہ علیہ

- ۶۲ حضرت خواجہ قطب الدین کی ابتدائی زندگی
- ۶۴ حضرت کو پیر کامل کی تلاش
- ۶۴ حضرت قطب الدین کی ہندوستان میں آمد
- ۶۵ حضرت بختیار کاکی کا دہلی میں مستقل قیام

حضرت مخدوم علاء الدین صابر کلیری رحمۃ اللہ علیہ

پیدائش اور ابتدائی زندگی

۹۴

حضرت مخدوم کی دنیا سے بے تعلقی

۹۵

۹۶

بابا فرید کے تین لڑکے حضرت مخدوم کے جذبہ کے شکار

صبر و ضبط کی انتہا

۹۷

۹۸

ایک رات کی دلہن کو جلا ڈالا

۹۹

دہلی کی خلافت کے لئے حکنامہ

۱۰۰

کلیر کو بھی جلا کر خاک کر دیا

۱۰۱

حضرت مخدوم کا تباہ کن جلال

۱۰۲

حضرت کے خلیفہ حضرت شمس الدین پانی پتی

۱۰۳

حضرت مخدوم صاحب کا انتقال

حضرت خواجہ نظام الدین اولیا محبوب الہی رحمۃ اللہ علیہ

حضرت محبوب الہی کی ابتدائی زندگی

۱۰۴

فرید بابا سے روحانی تعلیم

۱۰۵

دہلی کے لئے خرقہ خلافت

۱۰۶

عبادت و ریاضت اور درس و تدریس

۱۰۷

حضرت کے دسترخوان کی وسعت

۱۰۸

حضرت کے شاہانہ اخراجات

۱۰۹

بادشاہ حاضری نہیں دے سکتے تھے

۱۱۰

۱۱۳ حضرت محبوب الہی کی وفات

۱۱۳ پٹھان اور مغل بادشاہوں کو آپ سے عقیدت

حضرت شیخ شرف الدین بوعلی قلندر پانی پتی رح

۱۱۶ حضرت شیخ کے والد محترم شیخ فخر الدین عراقی

۱۱۷ حضرت شیخ کی پیدائش

۱۱۸ آپ کا علمی اور روحانی ذوق

۱۱۹ حضرت کی زندگی سے متعلق عجیب و غریب واقعات

۱۲۲ حضرت کو شہزادہ مبارک سے عشق

۱۲۶ حضرت بوعلی قلندر کی وفات پر جھگڑا

حضرت شیخ محمد نصیر الدین چراغ دہلوی رحمۃ اللہ علیہ

۱۳۰ حضرت کی ابتدائی زندگی

۱۳۱ حضرت محبوب الہی کی خدمت میں حاضری

۱۳۱ جنگل و بیابان میں رہنے کا ارادہ

۱۳۲ حضرت کی زندگی کے چند واقعات

۱۳۳ حضرت کے ارشادات

۱۳۴ حضرت کی وفات

حضرت ابوالحسن امیر خسرو دہلوی رحمۃ اللہ علیہ

۱۳۶ حضرت امیر خسرو کی ابتدائی زندگی

حضرت محبوب الہی سے بیعت

۱۳۸

حضرت امیر خسرو کی زندگی کے چند خاص واقعات

۱۳۹

حضرت محبوب الہی کی وفات کا امیر خسرو کو غم

۱۴۱

حضرت کے غم میں حضرت امیر خسرو کی وفات

۱۴۲

حضرت خواجہ باقی باللہ نقشبندی رحمۃ اللہ علیہ

حضرت خواجہ باقی باللہ کی ولادت

۱۴۶

حضرت خواجہ کی ابتدائی زندگی

۱۴۷

حضرت خواجہ راد سلوک میں سرگرداں

۱۴۷

ماورالنہر سے ہندوستان کو روانگی

۱۴۸

حضرت خواجہ کی بزرگان طریقت سے ملاقات

۱۴۸

حضرت خواجہ کی زندگی کے چند خاص واقعات

۱۵۰

حضرت خواجہ کی وفات

۱۵۲

حضرت خواجہ کی روحانی اور جسمانی اولاد

۱۵۶

حضرت شیخ احمد امام ربانی مجدد الف ثانی رحمۃ اللہ علیہ

حضرت مجدد کا بچپن

۱۵۸

حضرت کی تعلیم اور ابتدائی زندگی

۱۵۹

حضرت خواجہ باقی باللہ سے فیض باطنی

۱۶۰

حضرت خواجہ کی خدمت میں بار بار حاضری

۱۶۱

حضرت مجدد دو سال تک قید میں

۱۶۲

۱۶۵ حضرت مجدد کی ذات سے متعلق عجیب و غریب واقعات

۱۶۶ حضرت مجدد کی وفات

حضرت مولانا شہباز بہاگلپوری رحمۃ اللہ علیہ

۱۷۰ حضرت شہباز کی پیدائش اور ابتدائی زندگی

۱۷۱ آپ پیدائشی ولی تھے

۱۷۲ زمانہ طالب علمی کی حیران کن باتیں

۱۷۴ آپ کی کرامتیں اور آپ کی زندگی کے حیرت انگیز واقعات

۱۸۲ حضرت مولانا شہباز کا وصال

۱۸۴ حضرت کے چند دوسرے اوصاف

حضرت سرمد شہید رحمۃ اللہ علیہ

۱۸۶ حضرت سرمد شہید کی ابتدائی زندگی

۱۸۷ سرمد کے قلب میں عشق کی پہلی چنگاری

۱۸۷ زخم خوردہ سرمد دہلی میں

۱۸۸ دایا شکوہ کا بے دینی کے الزام میں قتل

۱۸۹ دارا شکوہ کے بعد سرمد پہنچا گاہ کرم

۱۸۹ حضرت سرمد پر برہنہ رہنے کا الزام

۱۹۱ حضرت سرمد کے قتل کا فتویٰ

۱۹۲ حضرت سرمد کی شہادت

۱۹۳ سرمد بابرک تن سے جدا ہو کر کلمہ پڑھتا رہا

اورنگزیب کو حین میسٹر نہ آسکا

۱۹۴

حضرت شیخ کلیم اللہ شاہ جہاں آبادی رحمۃ اللہ علیہ

۱۹۸

حضرت شیخ کی پیدائش اور ابتدائی زندگی

۱۹۹

حضرت شیخ یحیی مدنی سے بیعت

۲۰۰

حضرت شیخ کی ہندوستان کو واپسی

۲۰۱

حضرت شیخ کا روحانی فیض

۲۰۱

حضرت شیخ کی زندگی سے متعلق چند واقعات

۲۰۲

حضرت شیخ کے خلفاء

۲۰۲

حضرت شیخ کا وصال

حضرت خواجہ محمد سلیمان تونسوی رحمۃ اللہ علیہ

۲۰۶

حضرت کی پیدائش اور بچپن

۲۰۷

آپ کی تعلیم اور ابتدائی زندگی

۲۰۸

آپ میں غیر معمولی روحانی قوت

۲۰۹

حضرت خواجہ نور محمد مہاروی سے بیعت

۲۱۱

آپ کی والدہ ماجدہ کی بے قراری

۲۱۲

حضرت کے پیر مرشد کا وصال

۲۱۳

حضرت خواجہ صاحب سے متعلق چند واقعات

۲۱۵

حضرت خواجہ صاحب کا وصال

حضرت مولانا فضل الرحمن گنج مراد آبادی رحمۃ اللہ علیہ

- ۲۱۸ حضرت کی ولادت اور بچپن
 ۲۲۰ حضرت کی اعلیٰ تعلیم
 ۲۲۱ گنج مراد آباد میں سکونت
 ۲۲۲ حضرت کے مشاغل اور زندگی پر ایک نظر
 ۲۲۵ حضرت کی کرامتیں
 ۲۲۷ حضرت مولانا کا وصال

حضرت مولانا حاجی سید وارث علی شاہ رحمۃ اللہ علیہ

- ۲۳۰ حضرت مولانا کا فاندان اور ولادت
 ۲۳۱ حضرت مسند خلافت پر
 ۲۳۲ دنیا اور دنیا کی چیزوں سے نفرت
 ۲۳۳ آپ کی زندگی سے متعلق چند واقعات
 ۲۳۴ حضرت کی کرامتیں
 ۲۳۵ حضرت کا وصال

اولیائے کرام کے ملفوظات

- ۲۳۸ ملفوظات حضرت خواجہ عثمان ہارونی رحمہ
 ۲۴۸ ملفوظات حضرت خواجہ معین الدین چشتی سنہری اجمیری رحمہ
 ۲۵۴ ملفوظات حضرت خواجہ قطب الدین بختیار کاکی رحمہ

ملفوظات حضرت خواجہ فرید الدین مسعود گنجشکرؒ

۲۵۷

ملفوظات حضرت خواجہ نظام الدین اولیا محبوب الہیؒ

۲۶۱

ملفوظات حضرت شیخ محمد نصیر الدین چراغ دہلویؒ

۲۷۳

دیباچہ

ہندوستان اور پاکستان کے مقدس اولیا کا اگرچہ کسی زمانہ میں بھی اس برِّ عظیم کی سیاسیات سے کوئی تعلق نہیں رہا۔ اور ان کی تمام تر سرگرمیاں صرف روحانی جدوجہد تک محدود رہیں لیکن پھر بھی اس چیز سے انکار نہیں کیا جاسکتا کہ ان کی روحانی سرگرمیوں کا اس ملک کی سیاسیات پر بہت ہی گہرا اثر پڑا ہے۔ اور ان کے روحانی تصرف کی بدولت اس برِّ عظیم کی تاریخ میں ایک غیر متوقع انقلاب رونما ہو گیا ہے۔

یہ امر واقعہ اور حقیقت ہے کہ اولیائے کرام نے اس برِّ عظیم کو اپنی سرگرمیوں کا مرکز بنا کر انسانیت کی قابل قدر خدمت انجام دی ہے جس کی مثال اس ملک کی تاریخ میں مفقود ہے۔ ان مقدس بزرگوں نے بے کسوں اور بے بسوں کو شہنشاہیت کے اس پنجہ سے بچانے میں نمایاں حصہ لیا ہے جس کے بوجھ تلے انسانیت بڑی طرح کچلی جا رہی تھی۔

اولیائے کرام کی یہ امتیازی خصوصیت رہی ہے کہ ان کی ہمدردیاں کسی خاص مذہب یا ملت کے لئے محدود نہیں بلکہ ہر بنی نوع انسان کے لئے ابر رحمت بن کر آئے تھے۔

چنانچہ اس بزرگوار کی ہر قوم اور ملت نے بلا امتیاز مذہب و ملت ان اولیائے کرام کے فیوض سے یکساں فائدہ اٹھایا۔ یعنی حضرت خواجہ معین الدین چشتی اجمیری۔ جہاں مسلمانوں کے لئے سایہ رحمت تھے۔ وہاں غیر مسلموں کے لئے بھی ایک نعمت تھے۔ حضرت خواجہ قطب الدین بختیاری کے فیوض سے جس طرح مسلمان بہرہ ور ہوئے اسی طرح غیر مسلم بھی۔ حضرت بابا فرید کا فیض جملہ مذاہب کے افراد کے لئے یکساں تھا۔ حضرت بہاء الدین زکریا ملتانی کے روحانی کمالات سے جہاں مسلمانوں نے فائدہ اٹھایا وہاں غیر مسلم بھی آپ کے فیض سے محروم نہ رہے۔ حضرت نظام الدین اولیا کی نظرِ کیمیا اثر سے جہاں مسلمانوں کو فائدہ پہنچا وہاں غیر مسلم بھی پوری طرح آپ سے فیضیاب ہوئے۔

اولیاء اللہ کی اس وسیع نظری اور فیض رسانی کا ہی کیا نتیجہ ہے کہ ان کے اعلیٰ اخلاق۔ بلند کردار اور روحانی کمالات یہاں کے قدیم مذاہب کے لوگوں کو متاثر کئے بغیر نہ رہ سکے۔ اور ان بزرگوں کے طفیل اور صدقہ میں ہزار دو ہزار نے نہیں بلکہ لاکھوں اور کروڑوں نے بخوشی اسلام قبول کر لیا۔

یہ ایک ناقابل انکار حقیقت ہے کہ اگر ہندوستان کے اولیائے کرام نے اس درجہ وسیع نظری سے کام نہ لیا ہوتا تو شاید ہندوستان میں کبھی بھی اسلام اس طرح نہ پھولتا پھلتا اور غیر مسلموں کو اسلام کی جانب کبھی بھی رغبت نہ پیدا ہوتی یعنی اولیاء اللہ نے جہاں اس بزرگوار کی انسانیت کی بہت بڑی خدمت انجام دی ہے۔ وہاں ان کے اعلیٰ کردار اور روحانی کمالات کی وجہ سے اشاعتِ اسلام میں بھی بے حد مدد ملی ہے۔

اس ملک کے متعصب مورخین مسلمان بادشاہوں پر یہ الزام زمانہ دراز سے لگاتے رہے ہیں کہ مسلمان بادشاہوں نے اس ملک میں تلوار کے زور سے اسلام پھیلا یا لیکن اصل حقیقت یہ ہے کہ مسلمان بادشاہوں کو کبھی تبلیغ اور اشاعتِ اسلام سے رغبت ہی نہیں ہوئی۔ ان کا مقصد اور نشتا تو صرف یہ تھا کہ ان کی مملکت کی حدود میں وسعت ہو جائے۔ اور ایسا وہ کرتے

رہے۔ پھر ان کو کیا ضرورت تھی کہ وہ اشاعت اسلام کی جانب متوجہ ہوتے بلکہ انھوں نے تو ہمیشہ اشاعت اسلام سے محض اس اندیشہ کی بنا پر گریز کیا ہے کہ کہیں اسلام کے نام سے ان کی غیر مسلم رعایا نہ بھڑک جائے اور ان کے لئے حکمرانی کے راستہ میں وقتیں نہ پیدا ہو جائیں۔ اس بزرگ عظیم میں مسلمان بحیثیت فاتح کے سب سے پہلے محمد بن قاسم کے دور حکومت میں داخل ہوئے لیکن انھوں نے سندھ کے فتح کرنے کے بعد سندھ میں غیر مسلم حکام کو بدستور برقرار رکھا اور محمد بن قاسم اور اس کے بعد کسی مسلم بادشاہ نے بھی اشاعت اسلام کو اپنا مقصد نہیں بنایا۔ اور نہ ایسا وہ کر سکتے تھے کیونکہ وہ جانتے تھے کہ اگر وہ اس ملک کے باغیوں کے مذہبی جذبات سے کھیلنے کی کوشش کریں گے تو ان کی حکومت کی بنیادیں ہل جائیں گی۔ چنانچہ محمد بن قاسم کے دور سے لیکر محمود غزنوی کے دور حکومت تک کئی صدی کے زمانہ کے باوجود اس بزرگ عظیم میں مسلمان آئے ہیں ملک کی حیثیت رکھتے تھے۔ اور اس ملک میں مسلمانوں کی جو تھوڑی بہت تعداد تھی ■ یا تو باہر سے آئی تھی۔ یا وہ لوگ تھے جنہوں نے بخوشی اسلام قبول کر لیا تھا۔

محمود غزنوی کے عہد حکومت سے لیکر مغلیہ حکومت کے زوال تک اگرچہ ہندوستان میں سیکڑوں مسلمان بادشاہ صدیوں تک فرمانروائی کرتے رہے ہیں لیکن ان میں سے کسی ایک نے بھی کبھی تبلیغ اور اشاعت اسلام کی جانب توجہ نہیں کی اس لئے کہ ایسا کرنا حکمرانی کی مصالحتوں کے خلاف تھا۔ بلکہ انھوں نے اُلٹی ان لوگوں کی ہمت شکنی کی ہے جو ذاتی حیثیت میں اس ملک میں اشاعت اسلام کے لئے کوشاں تھے۔

اس بزرگ عظیم میں اسلام کی ترقی اور مسلمانوں کی تعداد کے بڑھنے کی وجہ پر اگر غور کیا جائے تو یہ چلتا ہے کہ یہ سب کچھ ہندوستان کے اولیائے کرام کے اعلیٰ اخلاق اور روحانی تصرف کا نتیجہ ہے۔ چنانچہ اس ملک کے باشندے ان کے پاکیزہ کردار اور روحانی کمالات سے متاثر ہونے کے بعد خود بخود حلقہ بگوش اسلام ہوتے چلے گئے۔ یہ امر واقعہ ہے کہ اگر اولیاء اللہ کا تصرف شامل عالی نہ ہوتا تو اس بزرگ عظیم میں نہ تو اس کثرت سے مسلمان دکھائی دیتے اور نہ

مسلمانوں کو اس ملک میں کوئی سیاسی حیثیت اور اقتدار بھی حاصل ہوتا۔

اولیائے کرام نے بلاشبہ اس بزرگ عظیم میں ایک ایسی اہم تہذیبی، اخلاقی اور سیاسی خدمت انجام دی ہے جسے کسی طرح بھی نظر انداز نہیں کیا جاسکتا۔ لیکن اولیاء اللہ کی اس اہم خدمت کے بارے میں اس بزرگ عظیم کے باشندے اولیائے کرام کے حالات سے بہت کم واقف ہیں۔ اس کی وجہ یہ ہے کہ اولیائے کرام کے حالات پر جتنی بھی کتابیں ہیں وہ زیادہ تر غیر زبانوں میں ہیں۔ اردو زبان میں اس موضوع پر اس وقت تک جو کتابیں بھی شائع ہوئی ہیں وہ یا تو تشنہ ہیں یا غیر مکمل۔ اس کمی کو محسوس کرتے ہوئے میں نے سوچا کہ اردو زبان میں ہندوستان اور پاکستان کے اولیائے کرام سے متعلق ایک ایسی کتاب شائع کر دی جائے۔ جو مختصر ہونے کے ساتھ جامع بھی ہو۔ اور جس میں تقریباً ان تمام اولیائے کرام کے مختصر حالات آجائیں، جنہوں نے کہ اس بزرگ عظیم کے باشندوں پر غموں اور مسلمانوں پر خصوصاً احسان عظیم کیا ہے۔

اس کتاب کی تیاری میں جہاں میں نے پُرانے تذکروں سے مدد لی ہے وہاں۔ ان مقتدر مضمون نگاروں کے مضامین سے بھی فائدہ اٹھایا ہے جو گزشتہ نصف صدی کے اندر اولیائے کرام کے حالات پر رسائل اور اخبارات میں نہایت مفید مضامین شائع کرتے رہے ہیں۔ ان مقتدر مضمون نگاروں میں سے حضرت خواجہ حسن نظامی دہلوی۔ جناب محمد الدین صاحب فوق۔ ملا واحدی صاحب دہلوی اور سر فاراد خاں جلال پوری کے نام خاص طور پر قابل ذکر ہیں۔ مجھ کو اُمید ہے کہ میری اس حقیر خدمت کو ہندوستان اور پاکستان کی ملکیتوں میں پسندیدگی کی نظر سے دیکھا جائے گا۔

جن اولیائے کرام کا اس مختصر سی کتاب میں تذکرہ ہے وہ سب کے سب اس بزرگ عظیم کے وہ مقتدر بزرگ ہیں۔ جن کے حالات زندگی کا مطالعہ نہ صرف باعث برکت ہے۔ بلکہ جن کی زندگی کے ہر واقعہ میں ہمارے لئے درس و ہدایت کا ایک سمندر پوشیدہ ہے۔ مجھ کو توقع ہے کہ اگر اس بزرگ عظیم کے باشندوں نے ان بزرگانِ دین کے حالات سے استفادہ حاصل کیا

تو ایک طرف ان کی دینی اور دنیاوی زندگی سدھر جائے گی۔ اور دوسری طرف ان کو بے پایا
روحانی مسرت حاصل ہوگی۔

خاکپائے اولیا
شوکت علی فہمی
دین گُنیا پبلشنگ کمپنی دہلی
دسمبر ۱۹۵۰ء

— ۲۴۰ (۶۰) ع ۱۰ —

۲۹۲۰

حضرت

خواجہ عثمان ہارونی

رحمۃ اللہ علیہ

حضرت خواجہ عثمان ہارونی

حضرت خواجہ عثمان ہارونی رحمۃ اللہ علیہ نے اگرچہ صرف ایک مرتبہ اپنے قدم مبارک سے ہندوستان کی سرزمین کو شرف بخشا ہے لیکن آپ بزرگ عظیم ہند اور پاکستان کے اس لئے سب سے مقتدر روحانی پیشوا مانائے جاتے ہیں چونکہ آپ ہی ہندوستان اور پاکستان کے روحانی شہنشاہ حضرت خواجہ معین الدین چشتی اجمیری کے پیرو مرشد ہیں۔ اور آپ ہی کے زیر ہدایت حضرت خواجہ غریب نواز نے اس بزرگ عظیم میں آکر اسلام اور ایمان کی روشنی پھیلانی۔

حضرت عثمان ہارونی کا تقدس اور بزرگی

حضرت خواجہ عثمان ہارونی گیارہ واسطوں سے حضرت علی کرم اللہ وجہ کی اولاد میں سے ہیں۔ آپ کا وطن شریف قصبہ ہارون ہے جو ملک خراسان میں نیشاپور کے قریب ہے۔ آپ کی ریاضت اور مجاہدہ کا بچپن ہی سے یہ عالم تھا کہ آپ ایک قرآن مجید تو دن میں ختم فرماتے تھے اور ایک شب میں۔

حضرت خواجہ عثمان ہارونی کے تقدس اور بزرگی کا اندازہ اس سے لگایا جاسکتا ہے کہ ستر برس تک آپ نے سخت سے سخت مجاہدے کئے اور کبھی شکم سیر ہو کر نہ کھانا کھایا اور نہ پانی پیا۔ آپ رات کو بہت کم استراحت فرماتے تھے۔

کتاب سیرالقطاب میں درج ہے کہ آپ مجیب الدعوات تھے یعنی جو کچھ زبان سے فرمادیتے تھے وہی ہو جاتا تھا۔ آپ ہمیشہ روزہ سے رہتے تھے اور آپ کا روزہ اس قدر طویل ہوتا تھا کہ پانچ روز کے بعد اقطار فرماتے تھے۔ آپ کی روحانی طاقت اس قدر بڑھی ہوئی تھی کہ آپ کی نظر کہیں اتر جس پر بھی پڑ جاتی تھی وہ چشم زدن میں روحانیت کے مدارج اعلیٰ تک

پہنچ جاتا تھا۔ کشف و کرامات آپ کی اس قدر بڑھی ہوئی ہیں کہ انسانی عقل حیران رہ جاتی ہے۔ اور اس کی تفصیل بیان کرنے کے لئے ایک مستقل کتاب کی ضرورت ہے۔

سیرالقطاب میں مرقوم ہے کہ جب حاجی شریف زندنی سے بیعت

حضرت عثمان ہارونی رضی اللہ عنہ

زندنی رحمۃ اللہ علیہ کی خدمت میں بغرض بیعت حاضر ہوئے اور آپ کے ارادت مندوں میں داخل ہو گئے تو آپ نے حضرت عثمان ہارونی پر کمال مہربانی فرماتے ہوئے شرف بیعت سے مشرف فرمایا۔ کلاہ چارترکی خود اپنے دست مبارک سے آپ کے سر پر رکھی اور نصیحت فرمائی۔

”اے عثمان اب جبکہ تم نے کلاہ چارترکی سر پر رکھ لی ہے تو تم کو چاہئے کہ ان چار باتوں پر بھی عمل کرو۔ اول ترک دنیا۔ اور دنیا کے لوازمات سے پرہیز۔ دوم ترک خوص و آرزو۔ سوم خواہشات نفس سے گریز۔ چہارم شب بیداری مع ذکر الہی۔ کیونکہ بزرگوں کا حکم ہے کہ کلاہ چارترکی وہ شخص اپنے سر پر رکھے جو اللہ کے مابودا دنیا کی ہر چیز کو ترک کر دے۔ چنانچہ آنحضرت صلی اللہ علیہ وآلہ وسلم نے جس وقت سے اس کلاہ کو اپنے سر پر رکھا تھا۔ فقر و فاقہ اختیار فرمایا تھا۔ آپ کے بعد یہ سلسلہ اسی طرح جاری رہا جب تک یہ تبرک پہنچا۔ تو میں نے بھی فقر و فاقہ اختیار کیا۔ اب یہی تبرک کلاہ شریف میں نے نہایت سے سر پر رکھ دی ہے۔ لہذا تم کو چاہئے کہ تم بھی پیرانِ عظام کی تقلید اختیار کرو۔ اور خلق خدا کے ساتھ مہربانی سے پیش آؤ۔“

بیعت اور کلاہ چارترکی سے مشرف ہونے کے بعد حضرت عثمان ہارونی اپنے پیر طریقت حاجی شریف زندنی کی خانقاہ میں رہ کر تین سال تک ہر عبادت اور مجاہدات میں مصروف رہے۔ یہاں تک کہ آپ درجہ کمال کو پہنچ گئے۔ اور حضرت حاجی شریف زندنی نے آپ کو

نہ صرف اپنا خلیفہ اور جانشین مقرر فرما دیا۔ بلکہ وہ اسمِ عظیم بھی تعلیم فرمایا جو سینہ بسینہ بزرگانِ چشت سے چلا آتا تھا۔ اور جس کی تعلیم کے بعد علوم ظاہری اور باطنی کے تمام دروازے آپ کی ذاتِ مبارک پر کھل گئے۔

حضرت عثمان ہارونی کے درجہ کمال کا اندازہ اس سے ہو سکتا ہے کہ جب آپ نماز پڑھتے تھے تو غیب سے آواز آتی تھی کہ ”لے عثمان ہم نے تمہاری نماز قبول کر لی جو مانگنا ہو مانگو عطا ہوگا۔“ اس کے جواب میں آپ فرماتے ”لے بارِ خدا یا میں تجھ سے تیری معرفت طلب کرتا ہوں۔“ دوبارہ آواز آتی کہ ”ہم نے یہ دُعا قبول کر لی خاطر جمع رکھو۔“ آپ یہ سن کر سر بسجود ہو جاتے اور پھر دعا فرماتے کہ ”اے گنہگار اُمتِ محمدیہ کو بخش دے۔“ اُس وقت اہام ہوتا کہ ”ہم نے تیس ہزار گنہگاروں کو بخش دیا۔ غرض کہ ہر روز پانچوں وقت کی نماز میں آپ گنہگار اُمتِ محمدیہ کے لئے دُعا فرماتے۔ اور اس طرح روزانہ ڈیڑھ لاکھ گنہگار اُمت کو بخشوا لیتے۔“

ہندوستان کی سرزمین کے لئے یہ چیز باعثِ فخر ہے کہ آپ کے قدومِ ہیمنت لزوم سے اس برِ عظیم کی سرزمینِ مشرق ہو چکی ہے۔ چنانچہ کتاب گنج الاسرار میں مرقوم ہے کہ حضرت خواجہ عثمان ہارونی ایک مرتبہ اپنے فرزند معنوی حضرت خواجہ معین الدین چشتی سے ملنے کے لئے دہلی تشریف لائے تھے۔ یہ وہ زمانہ تھا کہ حضرت خواجہ معین الدین چشتی دہلی میں تشریف فرما تھے لیکن آپ صرف چند روزہ قیام کے بعد ہندوستان سے واپس تشریف لے گئے۔ حضرت عثمان ہارونی آخری عمر میں مکہ معظمہ میں گوشہ نشین ہو گئے تھے۔ اسی مقدس شہر میں ارشوال شریف پجری رحمۃ اللہ علیہ کو آپ واصل حق ہو گئے۔ چنانچہ آپ کا مزارِ مبارک مکہ معظمہ میں مرجعِ خلائق بنا ہوا ہے۔

حضرت خواجہ

مُعین الدین چشتی بخاری

اجمیری رحمۃ اللہ علیہ

حضرت خواجہ معین الدین چشتی سبزی جامیری

حضرت خواجہ معین الدین چشتی جامیری رحمہ اللہ کے آستانہ مبارک پر ہندوستان اور پاکستان کے کروڑوں مسلمانوں کی گردنیں جھکی رہتی ہیں۔ ہندوستان اور پاکستان کے مسلمانوں کے وہ محسن اعظم اور مقتدر روحانی پیشوا ہیں جن کے طفیل اور صدقہ میں ان ممالک کے مسلمانوں کو نہ صرف حیات نو حاصل ہوئی۔ بلکہ ان مملکتوں میں مسلمانوں کو جو سیاسی اقتدار حاصل ہے۔ آپ ہی کے تصرف باطنی کا نتیجہ ہے۔

ہندوستان میں مسلمان یوں تو رسول اللہ صلی اللہ علیہ وسلم کے عہد رسالت ہی میں آنے شروع ہو گئے تھے اور اس بزرگ عظیم میں مسلمانوں کی تعداد برابر بڑھتی رہی لیکن صحیح معنوں میں ہندوستان میں شیعہ اسلام کو جس مقتدر رہتی نے فروزاں کیا وہ حضرت خواجہ معین الدین چشتی ہی کی ذات گرامی ہے۔ آپ کی آمد کے بعد شیعہ رسالت کی روشنی ہندوستان کے ایک کونے سے لیکر دوسرے کونے تک پھیل گئی۔ اور اس ملک کے گوشہ گوشہ سے اللہ اکبر کی صدا بلند ہونے لگیں۔

ہندوستان کے فاتح اول محمد بن قاسم کے زمانہ سے لیکر قیام پاکستان تک، ہندوستان میں ایک دو نہیں بلکہ سیکڑوں مسلمان بادشاہ ہوئے ہیں۔ لیکن اس حقیقت سے کسی طرح بھی انکار نہیں کیا جاسکتا کہ ان مسلمان بادشاہوں کا مقصد حکمرانی اور فتوحات سے زیادہ کچھ نہیں تھا اور انہوں نے ہمیشہ ہی تبلیغ اور اشاعت اسلام سے اجتناب کیا ہے۔ یہاں تک کہ انہوں نے اپنی حکومتوں میں تبلیغ اسلام کا شعبہ تک کھولنا پسند نہیں کیا۔ بس ان کا منشا صرف یہ رہا ہے کہ ان کو حکمرانی اور فرمانروائی کے لئے ایک وسیع خطہ مل جائے۔ اس کے برخلاف ہندوستان کے سب سے بڑے روحانی تاجدار حضرت خواجہ معین الدین

چشتی کا نقطہ نظر یہ تھا کہ ہندوستان کو اسلام کی روشنی سے جگمگادیا جائے۔ اور ہندوستان میں روحانی تعلیم کا ایک ایسا سنگ بنیاد رکھ دیا جائے جس کے اثرات سے ہندوستان کے زیادہ سے زیادہ باشندے بخوشی حلقہ بگوش اسلام ہوتے چلے جائیں چنانچہ آپ ہی کے زمانہ سے مسلمانوں کی تعداد ہندوستان میں اس سرعت سے بڑھنی شروع ہوئی کہ کروڑوں تک پہنچ گئی۔ اگر بغور دیکھا جائے۔ تو آپ ہندوستان اور پاکستان میں اسلامی تصور کے معیار اول ہیں۔

حضرت خواجہ معین الدین چشتی نے اس بزرگ عظیم میں جب اپنا روحانی مشن شروع کیا۔ تو ہندوستان کے حکمرانوں نے اس مشن کو اپنے شاہی اقتدار کے لئے زبردست خطرہ سمجھتے ہوئے۔ آپ کے اور آپ کے روحانی جانشینوں کے راستہ میں شدید ٹکاوٹیں پیدا کیں لیکن ان تمام رکاوٹوں کے باوجود آپ کا قائم کردہ روحانی مشن برابر جاری رہا۔ اور اس مشن ہی کا یہ صدقہ اذ طفیل ہے کہ آج اس بزرگ عظیم میں دس گیارہ کروڑ مسلمان دکھائی دے رہے ہیں۔

مسلمانوں کو یہ معلوم کر کے بڑی حیرت ہوگی کہ حضرت خواجہ معین الدین چشتی کے روحانی مشن میں رکاوٹیں پیدا کرنے والوں میں ہندو ماجادوں سے کہیں زیادہ ہندوستان کے مسلمان بادشاہ تھے۔ چنانچہ ان بادشاہوں کے ہاتھوں ہندوستان کے اکثر اولیائے کرام کو شدید تکالیف اٹھانی پڑیں۔ لیکن یہ مقدس اولیاء جیوں میں بند ہونے کے باوجود اور اپنی زندگیوں کو خطرہ میں ڈال کر اشاعت اسلام کے مقدس مشن کو برابر پورا کرتے رہے۔ یہ امر واقعہ ہے کہ ان پاکباز ہستیوں نے خطرات میں مبتلا ہونے کے باوجود اگر اپنی خاموش تبلیغ کو جاری نہ رکھا ہوتا۔ تو اس بزرگ عظیم کے کسی ایک حصہ میں بھی آج مسلمانوں کی اکثریت نہ دکھائی دیتی بلکہ کوئی تعجب نہ تھا کہ رفتہ رفتہ اس بزرگ عظیم سے بھی مسلمانوں کا نام و نشان اسی طرح مٹ جاتا جس طرح کہ اسپن سے بیٹ چکا ہے۔

حضرت کی آمد سے پہلے ہندوستان کی حالت

حضرت کے ہندوستان کی سرزمین پر قدم رکھنے سے قبل اگرچہ ڈھائی سو برس تک مسلمان سندھ اور پنجاب پر حکمرانی کرتے رہے تھے۔ اور سلطان محمود غزنوی کے حملوں کی وجہ سے ہندوستان کی سرزمین پر مسلمانوں کی دھاگ بیچ چکی تھی۔ لیکن پھر بھی ہندوستان میں مسلمان نہایت ہی محدود تعداد میں تھے جس کی بڑی وجہ یہ تھی کہ مسلمان بادشاہوں کو تبلیغ اور اشاعت اسلام سے ذرہ برابر بھی لگاؤ نہ تھا۔ بس ان کی کوشش تو یہ تھی کہ ان کی سلطنتوں کی حدود زیادہ سے زیادہ وسیع ہوتی چلی جائیں۔ آپ نے جس زمانہ میں ہندوستان کی سرزمین پر قدم رکھا۔ یہ وہ زمانہ تھا جبکہ غزنوی کا نیر اقبال غروب ہو چکا تھا۔ شاہان غوری۔ غزنوی حکومت پر قابض ہو چکے تھے اور ہندوستان میں گذشتہ اسلامی حکومتوں کے نقوش اس قدر مدہم پڑ چکے تھے کہ یہ تصور بھی نہیں کیا جاسکتا تھا کہ اس ملک میں آگے چل کر بھی مسلمان ابھر سکیں گے لیکن آپ کے اس بر عظیم پر قدم رکھنے ہی اچانک مسلمانوں کی حالت میں انقلاب پیدا ہونا شروع ہو گیا۔ وہی مسلمان جو عالم نزع میں دم توڑ رہے تھے ایسے ابھرے کہ وہ صدیوں تک اس ملک کے واحد حکمران بنے رہے۔ ذرا غور فرمائیے کہ یہ سب کچھ حضرت کی توجہات کا طفیل اور آپ کی روحانی طاقت کا کرشمہ نہیں تھا تو اور کیا تھا۔

حضرت نے ہندوستان کی سرزمین پر قدم رکھ کر اس بر عظیم کے مسلمانوں پر جو احسان عظیم کیا ہے۔ اسے مسلمان قیامت تک فراموش نہیں کر سکتے۔ یہ امر واقعہ ہے کہ اگر حضرت نے ہندوستان کی جانب رخ نہ کیا ہوتا اور اس ملک میں تبلیغ اسلام کی داغ بیل نہ ڈالی ہوتی تو شاید ہندوستان اور پاکستان کی تاریخ موجودہ تاریخ سے بالکل مختلف دکھائی دیتی۔ حضرت کب ہندوستان تشریف لائے۔ اور آپ نے ہندوستان میں اپنے روحانی مشر کو کس طرح اور کن حالات میں جاری کیا اس پر روشنی ڈالنے سے قبل ہم یہ ضروری سمجھتے

ہیں کہ اس کتاب کے ناظرین کو حضرت کی ابتدائی زندگی سے واقف کر دیں تاکہ مسلمانوں کو حضرت کی ذات گرامی سے پوری طرح واقفیت حاصل ہو جائے۔

حضرت کی ابتدائی زندگی | حضرت کی پیدائش اور ابتدائی زندگی کے حالات پر اگرچہ بڑی حد تک پردہ پڑا ہوا ہے

لیکن پُرانے تذکروں کے دیکھنے سے پتہ چلتا ہے کہ آپ کی ولادت باسعادت ملک بھستان میں ۵۳۰ ہجری (۱۱۳۲ء) میں ہوئی تھی۔ یہ وہ زمانہ تھا جبکہ سلجوقی حکومت کا ستارہ اقبال غروب ہو چکا تھا اور شاہانِ زندگی کا اقتدار بڑھ رہا تھا۔ اور خلافت اسلامیہ کے زوال کے بعد مصر، شام، عراق، اور ایران کی حکومتیں نئے نئے فرمانرواؤں کے زیرِ تسلط چھوٹے چھوٹے ملکوں میں بٹ چکی تھیں۔ غرض کہ آپ کی پیدائش ایسے زمانہ میں ہوئی تھی جبکہ اسلامی حکومتیں نازک ترین دور سے گزر رہی تھیں۔

حضرت خواجہ غریب نواز کے آباؤ اجداد کا آبائی وطن کیونکہ ہرات کے قریب شہر چشت میں تھا اس لئے آپ چشتی کہلائے، آپ کے والد ماجد کا نام حضرت خواجہ غیاث الدین حسن چشتی تھا۔ آپ حضرات امام حسین علیہ السلام کی اولاد میں سے تھے۔ آپ کا شمار اپنے زمانہ کے بہت بڑے علما میں تھا۔ آپ عالمِ دین ہونے کے ساتھ نہایت ہی متقی اور پرہیزگار بھی تھے۔ حضرت خواجہ غریب نواز کی ابتدائی تعلیم اور تربیت آپ ہی کے زیرِ نگرانی شہر خراسان میں ہوئی ہے۔ لیکن حضرت خواجہ غریب نواز کی عمر مشکل سے گیارہ سال تھی کہ آپ کے والد ماجد عراق میں وفات پا گئے۔ وہیں آپ مدفون ہوئے۔ حضرت خواجہ غریب نواز کے تین بھائی اور بھی تھے۔

حضرت پر ایک مجذوب کی نظر | حضرت کو باپ کی میراث سے ایک باغ ملا تھا۔ آپ اسی باغ کی آمدنی

اور پیداوار سے اپنی اور اپنے متعلقین کی ضروریات پوری فرمایا کرتے تھے۔ ایک روز حضرت

خواجہ غریب نواز اس باغ میں بیٹھے تھے کہ ابراہیم قلندر زانی ایک مجذوب اس باغ میں تشریف لائے
حضرت خواجہ غریب نواز جو بچپن ہی سے اولیائے کرام کے ولدا رہے تھے، ان مجذوب کی تعظیم
کے لئے کھڑے ہو گئے۔ ہاتھ چوم کر ایک درخت کے سائے میں بٹھایا۔ اور بہت سے انگور
توڑ کر ان مجذوب کے سامنے رکھے اور خود ان کے سامنے نہایت ہی مودب ہو کر بیٹھ گئے۔

ان مجذوب نے حضرت خواجہ کے پیش کردہ انگوروں کی جانب ذرا بھی توجہ نہ کی اور
اپنی نعل سے کہلی کا ایک ٹکڑا نکال کر منہ میں رکھ لیا۔ اور چبانے کے بعد اسے منہ سے نکال کر خود
حضرت خواجہ کے منہ میں چبائی ہوئی کہلی دیدی۔ حضرت خواجہ غریب نواز نے اس تبرک کو
ذوق شوق کے ساتھ نوش فرمایا۔ اس کے کھاتے ہی حضرت کو یہ محسوس ہوا جیسے آپ کا
دل روشن ہو گیا ہو۔ غرض کہ ایک خاص کیفیت آپ پر طاری ہو گئی۔ دنیا اور دنیا والوں
سے آپ کا دل بیزار ہو گیا۔ چنانچہ حضرت خواجہ غریب نواز نے باغ اور اپنا سارا سامان
فروخت کر کے اس کی رقم کو رشتہ داروں اور غریبوں میں تقسیم کر دیا۔ اور ترک وطن کرنے
کے بعد طلب حق میں روانہ ہو گئے۔

حضرت خواجہ عثمان ہارونی سے بیعت | آپ ترک وطن کے بعد

آپ نے قرآن مجید حفظ کیا اور علوم ظاہری کے حصول میں مصروف رہے۔ اس کے
بعد آپ قصبہ ہارون میں تشریف لے گئے۔ یہ قصبہ نیشاپور کے اطراف میں ہے۔ وہاں پہنچنے
کے ساتھ ہی آپ حضرت خواجہ عثمان ہارونی قدس سرہ کی خدمت یا برکت میں حاضر ہوئے۔
حضرت خواجہ عثمان ہارونی نے آپ کے باطنی اوصاف کو پہلی ہی نظر میں پرکھنے کے بعد آپ
کو اپنے مریدان خاص میں شامل کر لیا۔ اور ارشاد فرمایا کہ دو رکعت نماز ادا کرو اور کہہ
سُبْحَانَ اللَّهِ وَالْحَمْدُ لِلَّهِ اِنَّ سَابِغًا بِرُطُو۔ آپ نے فوراً تعمیل فرمائی۔ اس کے بعد
حضرت خواجہ عثمان ہارونی نے آپ کا ہاتھ پکڑ کر فرمایا۔ آؤ تمہیں خدا تک پہنچا دیں، یہ فرما کر

کلاہ چارتر کی آپ کے سر پر رکھی اور گلیم خاص عنایت فرمائی۔ پھر حکم ہوا کہ سورۃ اخلاص ہزار بار پڑھو۔ آپ یہ حکم بھی بجالائے۔ پھر فرمایا کہ ہمارے مشائخ کے سلسلہ میں شامل ہونے والوں کے لئے ایک دن رات کا مجاہدہ لازمی ہے تم بھی مجاہدہ کرو آپ تعمیل حکم کے لئے مجاہدہ میں مصروف ہو گئے۔

مجاہدہ سے فارغ ہونے کے بعد جب آپ پیر کی خدمت میں حاضر ہوئے تو حضرت عثمان ہارونی نے فرمایا بیٹھ جاؤ۔ اور آسمان کی جانب نظر اٹھاؤ۔ آپ نے ایسا ہی کیا۔ پیر نے پوچھا کہاں تک نظر جاتی ہے۔ آپ نے جواب دیا عرش اعظم تک۔ پھر فرمایا زمین کی طرف دیکھو۔ آپ نے زمین کی جانب دیکھا۔ پوچھا کہاں تک نظر آتا ہے۔ آپ نے جواب دیا تحت الثریٰ تک۔ حکم ہوا کہ ایک ہزار مرتبہ سورۃ اخلاص اور پڑھو۔ آپ فوراً سورۃ اخلاص کی تلاوت میں مصروف ہو گئے جب فارغ ہوئے تو فرمایا کہ پھر آسمان کی طرف دیکھ کر بتاؤ کہ کہاں تک نظر پہنچتی ہے۔ آپ نے جواب میں کہا کہ حجاب عظمت تک۔ پھر حضرت عثمان ہارونی نے دو انگلیاں اٹھا کر حضرت کو دکھائیں اور پوچھا کہ کیا دکھائی دیتا ہے آپ نے عرض کیا کہ سجدہ ہزار عالم، ارشاد ہوا کہ اب تمہارا کام پورا ہو گیا جاؤ سامنے جو اینٹ پڑی ہے اُسے اٹھا لاؤ۔ آپ نے اینٹ کو اٹھایا تو اس کے نیچے سے بہت سے دینار نکلے۔ حکم ہوا کہ یہ سب مساکین میں تقسیم کر دو۔ آپ نے تمام دینار مساکین میں تقسیم کر دئے۔ اس کے بعد خواجہ عثمان ہارونی نے حضرت سے پوچھا کہ کیا چند روز ہمارے پاس رہو گے۔ آپ نے جواب دیا مالک کے حکم کے سامنے غلام کو کیا اختیار ہو سکتا ہے۔ چنانچہ آپ نے خواجہ عثمان ہارونی کی خدمت بابرکت میں بیس سال رہ کر علم باطن کی تکمیل فرمائی اور خرقہ خلافت حاصل کیا۔

حضرت خواجہ معین الدین چشتی جس زمانہ میں کہ خواجہ عثمان ہارونی کی خدمت میں رہتے تھے۔ آپ کو حضرت خواجہ عثمان ہارونی کے ہمراہ دمشق کے سفر کا اتفاق ہوا وہاں آپ نے درویشوں کی ایک ایسی جماعت دیکھی جو عشق الہی میں مست تھی۔ ان درویشوں

کی حالت یہ تھی کہ یہ زمانہ دراز سے بالکل مدہوش تھے۔ حضرت نے ان سے بھی فیض چل
کیا اس کے بعد آپ حرمین شریفین کو روانہ ہوئے۔ جب مکہ معظمہ پہنچے اور طواف سے فارغ
ہوئے تو میز اب رحمت کے نیچے جو قبولیت دعا کا مقام ہے۔ خواجہ عثمان ہارونی نے حضرت
کا ہاتھ پکڑ کر آپ کے حق میں دعا فرمائی آواز آئی کہ ”ہم نے معین الدین حسن کو قبول کیا۔“

اس کے بعد خواجہ عثمان ہارونی آپ کو ساتھ لیکر مدینہ تشریف لے گئے۔ اور روضہ اقدس پر
حاضر ہوئے اور حضرت سے فرمایا کہ ”بارگاہ رسالت میں سلام عرض کرو۔“ آپ نے سلام
عرض کیا۔ روضہ اقدس سے آواز آئی ”وعلیک السلام یا قطب المشرق۔“ الغرض آپ میں
برس تک حضرت خواجہ عثمان ہارونی کی خدمت میں رہ کر برابر منزل سلوک طے کرتے رہے۔

حضرت خواجہ عثمان ہارونی کی آپ پر بے حد نظر کرم تھی۔ چنانچہ آپ نے حضرت
کو سلوک کی انتہائی بلندی تک پہنچا دیا تھا۔ حضرت خواجہ عثمان ہارونی کی جانب سے ایک
روز حکم ہوا کہ ہر روز صبح چاشت کے وقت ہمارے پاس آیا کرو تاکہ تم کو فقر کی تعلیم دی
جائے چنانچہ آپ ہر روز چاشت کے وقت حاضر ہوتے اور خواجہ ہارونی جو کچھ فرماتے اس کو
قلم بند کر لیتے۔ خواجہ ہارونی برابر اٹھائیس دن تک آپ کو فقیری کی تعلیم دیتے رہے اور آپ برابر
ان اٹھائیس مجلسوں کے ارشادات کو تحریر فرماتے رہے جس سے کہ ایک رسالہ مرتب ہو گیا۔

اٹھائیس دن کی اس تعلیم کے بعد حضرت خواجہ عثمان ہارونی نے فرمایا کہ ”اے معین الدین یہ
سب تعلیم تمہاری تکمیل کے واسطے تھی، تم کو ان تعلیمات پر تازہ زندگی عمل کرنا ہے تاکہ قیامت کے
روز مجھ کو شرمندگی نہ ہو۔“ اس کے بعد آپ کو خرقہ مصلیٰ تعلین اور عصا مرحمت کر کے فرمایا کہ
یہ اشیاء ہمارے پیران طریقت کی یادگار ہیں تم ان کو نہایت ادب سے اپنے پاس رکھنا اور
اپنے بعد جس کو لائق دیکھنا اس کے سپرد کر دینا۔ پھر آپ کو رخصت کر دیا۔ اس وقت آپ کی عمر
باون برس کی تھی۔

رسول اللہ صلی اللہ علیہ وسلم کی جانب سے ہندوستان جانے کا حکم | حضرت خواجہ عثمان ہارونی

کی تعلیمات سے فارغ ہو کر آپ اپنے آبائی وطن سمستان واپس تشریف لے گئے۔ اور وہاں کچھ دن قیام فرمانے کے بعد زیارت حرمین کے لئے روانہ ہو گئے۔ دوران سفر میں آپ نے بہت سے شہروں میں قیام فرمایا۔ مشائخ اور اولیاء اللہ سے ملاقاتیں کیں اس کے بعد مکہ معظمہ پہنچے۔ جہاں آپ نے حج ادا کیا۔ پھر آپ مدینہ منورہ تشریف لے گئے۔ اور روزہ اظہر کے سائے میں عبادت میں مصروف ہو گئے۔ ایک روز آپ عبادت میں مصروف تھے کہ روزہ مبارک سے آواز آئی۔

اے معین الدین حسن۔ تو ہمارے دین کا معین اور مددگار ہے۔ ولایت ہندوستان ہم نے تجھے عطا کی۔ جا اور اجیر میں جا کر اقامت اختیار کرو وہاں بری طرح تاریکی بھیلی ہوئی ہے۔ تیرے وہاں کے قیام سے بے دینی دور ہوگی اور اسلام رونق پذیر ہوگا۔

اس مژدہ جاں بخش کو سننے کے بعد آپ بے حد مسرور ہوئے مگر آپ یہ معلوم کرنے کے لئے بڑے بیتاب اور پریشان تھے کہ اجیر کہاں ہے اور ہندوستان میں کس جگہ واقع ہے اسی فکر میں آنکھ لگ گئی تو آپ کیا دیکھتے ہیں کہ رسول اللہ صلیم کی خدمت بابرکت میں حاضر ہیں سیرۂ دو عالم نے آپ کو مشرق سے مغرب تک دنیا کی سیر کرا دی اور کوہ اجیر کا بھی مشاہدہ کرا دیا پھر ایک انار عنایت کر کے ارشاد فرمایا کہ ہم نے تجھ کو خدا کے سپرد کیا۔

ہندوستان کے لئے حضرت کی روانگی | حضرت بیدار ہونے کے ساتھ ہی ہندوستان کے لئے روانہ ہو گئے

جس شہر سے آپ گزرتے اولیاء اللہ سے ملاقات فرماتے۔ اور قبرستان میں فروکش ہونے اور ہر روز دوران سفر میں دو قرآن مجید ختم فرمالیتے جس جگہ بھی آپ پہنچتے وہاں آپ کے گرد عقیدتمندوں کا ہجوم ہو جاتا اور دور دور تک آپ کی شہرت پھیل جاتی لیکن آپ کسی جگہ بھی قیام نہ فرماتے بلکہ فوراً ہی ایک مقام سے دوسرے مقام کے لئے روانہ ہو جاتے۔

حضرت جب منزلیں طے کرتے ہوئے ہرات پہنچے تو ہرات کا حاکم محمد یادگار آپ کا دشمن ہو گیا۔ یہ نہایت ظالم اور جابر تھا۔ صحابہ کرام کو گالیاں دیتا تھا۔ اور اس کے ملک میں جس کا نام بھی صحابہ کرام کے نام پر ہوتا۔ اس کو قتل کر دیتا تھا۔ غرض کہ اولیاء اللہ اور درویشوں کا یہ حاکم شدید مخالف تھا۔ حضرت خواجہ جب ہرات پہنچے تو اتفاق سے اسی ظالم کے باغ میں فروکش ہو گئے۔ جب یادگار محمد اس باغ میں آیا اور حضرت خواجہ کو دیکھا تو غصہ کی وجہ سے آپ سے باہر ہو گیا اور اس نے چاہا کہ حضرت خواجہ کو کسی قسم کا گزند پہنچائے کہ اچانک حضرت کی نظر پڑنے ہی بے ہوش ہو کر گر پڑا۔ اور اس کے ساتھی بھی حضرت خواجہ کے خوف سے کانپنے لگے۔ حضرت خواجہ نے حاکم کے چہرہ پر پانی چھڑکا تو ہوش میں آ گیا۔ حضرت نے حکم دیا کہ اپنے ناپاک عقائد سے توبہ کر۔ اس نے اسی وقت توبہ کی اور مع اپنے ہمراہیوں کے فوراً حضرت کا منہ ہو گیا۔ اس کے بعد اس حاکم نے حضرت کی خدمت میں بے اندازہ مال و خزانہ پیش کیا۔ حضرت نے فرمایا یہ مال تیری ملکیت نہیں ہے بلکہ اس کے حقدار وہ ہیں جن سے کہ تو نے ظلم کر کے وصول کیا ہے۔ تجھ کو چاہیے کہ یہ سارا مال جائز حقداروں کو واپس کر دے۔ چنانچہ اس نے ایسا ہی کیا اور حضرت کی توجہ کا اس پر اس قدر اثر ہوا کہ تھوڑے دنوں میں اسے ہرات کی خلافت ظاہری اور باطنی حاصل ہو گئی۔

حضرت خواجہ جب بلخ پہنچے تو آپ نے حکیم ضیاء الدین کے مکان سے بالکل متصل قیام فرمایا۔ حکیم ضیاء الدین اس زمانہ کا مشہور فلسفی تھا۔ جو منکر خدا تھا۔ اور جس کے عقائد ملحدانہ تھے۔ جب حکیم کو حضرت کی آمد کا علم ہوا تو وہ بحث و مباحثہ کی غرض سے حضرت کی خدمت میں حاضر ہوا۔ لیکن حضرت خواجہ کی زیارت کے بعد اس کے دل پر کچھ ایسا اثر ہوا کہ وہ حضرت کے سامنے بولنے کی جرأت ہی نہ کر سکا۔ اسی دوران میں حضرت کا ایک خادم بھٹے ہوئے کباب لیکر آ گیا۔ حضرت نے بسم اللہ کہہ کر کباب خود بھی نوش فرمایا اور ایک ٹکڑا حکیم کو بھی عطا کیا۔ کباب کا حلق سے اُترتا تھا کہ ملحد حکیم کے تمام ملحدانہ خیالات ختم ہو گئے۔ اور اس کے

قلب میں ایک خاص روشنی پیدا ہوگئی۔ اس کے بعد حضرت نے اپنا جھوٹا القہہ اس حکیم کو کھلا یا تو اس پر اسرار الہی کھل گئے۔ حکیم نے فوراً فلسفہ کی تمام کتابیں دریا میں ڈبو دیں اور مع اپنے شاگردوں کے طحانہ خیالات سے تائب ہو کر حضرت کے حلقہ گوشوں میں شامل ہو گیا۔

حضرت بلخ سے غزنی تشریف لے گئے۔ اور وہاں سے ہندوستان کی جانب روانہ ہوئے۔ آپ جس شہر سے بھی گزرتے عوام کو اپنے روحانی فیض سے مستفید فرماتے جانتے یہاں تک کہ آپ لاہور پہنچ گئے پھر لاہور سے دہلی کے لئے روانہ ہو گئے۔ دہلی میں آپ نے صرف چند روز قیام فرمایا۔ جتنے دن بھی آپ دہلی میں رہے آپ کی قیام گاہ پر ہر وقت خانہ خدا کا بے پناہ ہجوم رہتا تھا۔ غرض کہ آپ دہلی میں چند روز قیام فرمانے کے بعد اپنی منزل مقصود کی جانب یعنی اجمیر شریف کے لئے روانہ ہو گئے۔

اجمیر شریف میں حضرت کی تشریف آوری

شریف کے قریب پہنچے تو آپ کے ساتھ چالیس معتقدین اور قدامتھے قصبہ سمانا میں راجہ پر تھوی راج کے ملازموں نے آپ کو روک لیا۔ اس کی وجہ یہ تھی کہ راجہ پر تھوی راج چھوڑا کی ماں جو علم نجوم سے واقف تھی اس نے آپ کے آنے کی خبر پہلے سے دیدی تھی اور بیٹے سے کہہ دیا تھا کہ قوم ترک کا ایک بزرگ یہاں آئے گا۔ اور اس کی آمد کے بعد سے تیری دولت اور حکومت کو زوال شروع ہو جائے گا۔ چنانچہ راجہ نے اپنی ماں سے حضرت کا علیہ مبارک معلوم کر کے ملازمین شاہی کو ہدایت کر دی تھی کہ اس علیہ کا جو شخص بھی ہماری سلطنت میں آئے اس کو روک لیا جائے غرض کہ ملازمین شاہی نے آپ کو اس علیہ کے مطابق پا کر بظاہر تو آپ کی تعظیم کی لیکن درپردہ حضرت کو کسی نامعلوم مقام پر لیجائے کے لئے کوشاں رہے۔ اور حضرت سے عرض کیا کہ آپ کے قیام کے واسطے ایک نہایت ہی عمدہ مقام تجویز کیا

گیا ہے۔ آپ وہاں چلکر آرام فرمائیں۔“

حضرت کو ملازمین شاہی کی باتوں سے مکر و فریب معلوم ہوا تو حضرت نے مراقبہ فرمایا مراقبہ میں آپ نے رسول مقبول صلعم کو دیکھا کہ فرماتے ہیں کہ ”اے معین الدین ان مکاروں کے گروہ پر ہرگز اعتبار نہ کرنا۔ یہ تمہیں تکلیف پہنچانا چاہتے ہیں۔“ اس بشارت کے بعد حضرت نے ملازمین شاہی کی درخواست کو مسترد کر دیا اور اجمیر شریف کے لئے روانہ ہو گئے یہاں تک کہ آپ شہر اجمیر کی حدود میں داخل ہو گئے۔

اجمیر شریف میں آپ کی پہلی کرامت | اجمیر شریف پہنچنے کے بعد حضرت

نے آبادی کے باہر ایک درخت کے نیچے قیام فرمایا۔ یہ وہ جگہ تھی جہاں راجہ کے اُونٹ باندھے جاتے تھے۔ رات کو جب راجہ کے اُونٹ آئے تو ملازمین شاہی نے حضرت کا کہا کہ ”یہ جگہ راجہ کے اُونٹوں کے لئے ہے۔ یہاں آپ کو قیام نہیں کرنا چاہیے۔“ آپ نے فرمایا ”اچھا بھائی ہم یہاں سے اُٹھ جاتے ہیں۔ تمہارے اُونٹ یہاں شوق سے بیٹھیں۔“ یہ فرمانے کے بعد حضرت وہاں سے اُٹھ کر تالاب آنا سا گ کے کنارے چلے گئے جہاں بہت سے مندر تھے اور وہاں قیام فرمایا لیکن صبح کو جب ساربانوں نے اُونٹوں کو اُٹھانا چاہا تو وہ یہ دیکھ کر حیران رہ گئے کہ اُونٹوں کے جسم زمین سے چپک گئے ہیں۔ ساربان سمجھ گئے کہ یہ اس فقیر کو ستانے کی سزا ہے۔ فوراً دوڑے ہوئے حضرت کی خدمت میں آئے۔ اور حضرت سے معافی مانگی۔ آپ نے فرمایا ”جاؤ تمہارے اُونٹوں کے اُٹھنے کے لئے حکم ہو گیا۔“ چنانچہ جب ساربان اُونٹوں کے پاس واپس آئے تو دیکھا کہ سب اُونٹ کھڑے تھے۔

آنا سا گر کا یانی خشک ہو گیا | آنا سا گر چونکہ ایک ایسا مقام تھا جہاں بہت

سے مندر تھے۔ اس لئے آنا سا گر کے قریب قیام کرنے کی وجہ سے غیر مسلموں میں ناگواری پیدا ہو گئی۔ اور یہ ناگواری اس لئے اور بھی بڑھتی

چونکہ حضرت کے ساتھیوں نے حوضِ پنسلہ سمندر کے کنارے بیٹھ کر وضو کرنا شروع کر دیا تھا۔
 کٹر برہمن جن کا عقیدہ یہ تھا کہ مسلمانوں کے ہاتھ لگانے سے حوض کا پانی ناپاک ہو جاتا
 ہے۔ انھوں نے وضو کے معاملہ میں حضرت کے خادموں کے ساتھ سختی کا برتاؤ کیا۔ خدام
 حضرت کی خدمت میں حاضر ہوئے اور برہمنوں کے ناروا سلوک کا ذکر کیا تو حضرت کو سخت
 ناگواری پیدا ہوئی۔ آپ نے عالمِ غیظ میں حکم دیا کہ انا ساگر میں سے پانی کا ایک پیالہ بھر لاؤ۔
 پیالے کا بھرنا تھا کہ انا ساگر اور حوضِ پنسلہ سمندر دونوں خشک ہو گئے۔ اور ان کے علاوہ جس
 قدر حوض اور چشمے اجیر کے مقتلات میں تھے وہ بھی خشک ہو گئے۔ یہاں تک کہ عورتوں
 کی چھاتیوں اور جانوروں کے تھنوں کا دودھ تک خشک ہو گیا۔ آپ کی اس کرامت سے
 تمام اجیر میں ایک ہتک برباد ہو گیا۔

راجہ کے آدمیوں کے جسم سوکھ گئے | تالابوں اور چشموں کے خشک ہونے
 کے بعد عوام کے دلوں پر تو حضرت

کی عظمت قائم ہو گئی۔ لیکن ایک طبقہ ایسا بھی تھا جو اجیر شریف میں حضرت کی موجودگی کو کسی
 طرح بھی گوارہ کرنے کے لئے تیار نہ تھا۔ چنانچہ اس طبقہ کے آدمیوں نے راجہ پر تھوڑی راج
 سے جا کر گزارش کی کہ ”یہ فقیر جو ہمارے مندروں کے پاس ٹھہرا ہوا ہے۔ ہرگز اس قابل
 نہیں ہے کہ اسے مندروں کے قریب رہنے دیا جائے۔“ اول تو اس کا مذہب دوسرا
 ہے۔ اس کے علاوہ اس کی کرامتوں سے عوام کے عقائد پر اثر پڑنے کا بہت بڑا اندیشہ
 ہے۔ لہذا جس طرح بھی ممکن ہو اسے یہاں سے نکال دیا جائے۔“ راجہ نے اس طبیعت کی
 عرضداشت کو سننے کے بعد فوراً حضرت کو اجیر شریف سے نکال دینے کا حکم دیدیا۔
 خود راجہ بھی یہی چاہتا تھا کہ کسی طرح اس باکمال فقیر سے اس کو نجات مل جائے۔ لیکن
 راجہ کے آدمی جب حضرت کو نقصان پہنچانے کے لئے آپ کے پاس پہنچے تو آپ نے
 ایک مٹھی خاک پر آئینہ الکرسی دم کر کے ان لوگوں پر ڈال دی جس شخص کے جسم پر بھی یہ

فاک پڑی اس کا جسم فوراً خشک ہو گیا اور اپنی جگہ سے حرکت نہ کر سکا۔ یہ کرامت دیکھنے کے بعد راجہ کے تمام آدمی بھاگ کھڑے ہوئے۔ اور کسی کو حضرت کے قریب جانے کی ہمت نہ ہوئی۔

شادی دیوی کی حضرت سے عقیدت

بیان کیا جاتا ہے کہ اجمیر شریف میں

زمانہ دراز سے ایک جن رہتا تھا۔

راجہ اور اجمیر کے باشندے اس جن کے اس قدر عقیدہ مند تھے کہ وہ اس کی پرستش کیا کرتے تھے۔ راجہ نے اس جن کے واسطے چند پرگنے بھی وقف کر دیے تھے۔ حضرت کی آمد کے بعد جب آپ کی کرامتوں کی شہرت عام ہوئی تو یہ جن حضرت کی خدمت میں حاضر ہوا۔ اور حضرت کے اوصاف باطنی سے اس قدر متاثر ہوا کہ اس نے فوراً ہی اسلام قبول کر لیا۔ اور حضرت کے عقیدہ مندوں کے زمرہ میں شامل ہو گیا۔ حضرت نے اس جن کا نام شادی دیوی رکھا۔ اور اسے مرتبہ کمال تک پہنچا دیا۔ اس جن کا حضرت کے خادموں میں شامل ہونا تھا کہ حضرت کے مخالفین کو یقین ہو گیا کہ حضرت نوزبا اللہ بہت بڑے جادوگر ہیں اور انھوں نے محض جادو کے زور سے ان کے معبود جن کو قابو میں کر لیا ہے۔ لہذا حضرت کے مقابلہ کے لئے باکمال جادوگروں کی تلاش شروع ہو گئی۔

جیپال جادوگر سے حضرت کا مقابلہ

اس زمانہ میں جیپال جادوگر

بہت بڑا جادوگر شمار کیا جاتا تھا

جیپال کے بارے میں عام خیال یہ تھا کہ دنیا کا کوئی بڑے سے بڑا ساحر اس کے مقابلہ نہیں کر سکتا۔ اور حقیقت بھی یہی تھی کہ وہ اپنے زمانہ کا بہت بڑا اور باکمال ساحر تھا۔ چنانچہ راجہ پرتھوی راج نے جیپال کو حضرت کے مقابلہ کے لئے متعین کیا۔ جیپال جادوگر جب حضرت کے مقابلہ کے لئے آیا تو اس کے ساتھ ڈیڑھ ہزار مزید جادوگر تھے۔ سات سو جادو کے خوتناک اژدھے اور سانپ تھے۔ اور پندرہ سو طلسمی چکرتھے ان طلسمی چکروں کا کمال یہ تھا کہ

یہ ہوا میں جادو کے زور سے تیرتے پھرتے تھے۔ اور ایک سو میل تک دشمن کے لشکر میں جا کر دشمنوں کے سر اڑا دیتے تھے۔ غرض کہ جیپال جادو گر بڑے اہتمام کے ساتھ حضرت کے مقابلہ پر آن ڈٹا۔

حضرت کو جب اطلاع ملی کہ جیپال جادو گر پوری طاقت کے ساتھ حملہ آور ہوئیواٹا ہے تو آپ نے وضو کر کے اپنے ہمراہیوں کے گرد عصائے مبارک سے ایک حلقہ کھینچ دیا۔ اور فرمایا کہ انشاء اللہ اس حلقہ کے اندر نہ تو دشمن آسکے گا اور نہ اس کا جادو ہی اثر کر سکے گا۔ چنانچہ جب جیپال مع اپنے ساتھیوں کے اس حلقہ کے پاس پہنچا اور حلقہ کے اندر قدم بڑھانے کی کوشش کی تو سب کے سب منہ کے بل گر پڑے۔ اس کوشش میں ناکام ہونے کے بعد جیپال نے اپنے سحر کی دوسری طاقتوں سے کام لیتا چاہا۔ لیکن قدرت الہی سے جیپال کا کوئی سحر بھی کامیاب نہ ہو سکا۔ بلکہ اُٹا اسی کی تباہی کا باعث بن گیا۔ حالت یہ تھی کہ جیپال حضرت پر جو بھی سحر کرتا تھا۔ پلٹ کر جیپال ہی کے آدمیوں کو فنا کر دیتا تھا۔ اس کے پھینکے ہوئے خوفناک طلسمی چکر پلٹ پلٹ کر اسی کے آدمیوں کی گردنیں اڑا دیتے تھے۔ اور اس کے جادو کے تمام سانپ اور اژدہے۔ حضرت پر حملہ کرنے کی بجائے پہاڑوں میں گھس گئے تھے۔

جیپال کی اس ناکامی نے حضرت کے مخالفین اور راجہ کو جب مایوس کر دیا تو راجہ نے نہایت عجز کے ساتھ عرض کی کہ: ”خلق خدا پیاس کی شدت سے مری جا رہی ہے، آپ فقیر ہیں ان پر رحم فرمائیے“ حضرت نے جیپال کو حکم دیا کہ ”ہمارا پیالہ اٹھالے“ جیپال نے ہر چند زور لگایا مگر پیالہ نہ اٹھ سکا۔ اس کے بعد حضرت نے شادی دیو سے کہا کہ ”پیالہ اٹھا“ اس نے پیالہ اٹھا کر حضرت کے سامنے پیش کر دیا۔ آپ نے اُس میں سے تھوڑا سا پانی لیکر تالابوں اور چشموں کی طرت چھڑک دیا۔ پانی کا چھڑکنا تھا کہ آن واحد میں سائے تالاب چشمے جوف۔ کنویں پانی سے لبالب ہو گئے اور عورتوں کی چھاتیوں میں اور جانوروں کے تھنوں میں

بھی حسب سابق دودھ اُتر آیا۔ حضرت کی ان کرامتوں کو دیکھنے کے بعد حضرت کے مخالفین اور راجہ سب حیران رہ گئے۔

جیپال جادوگر کی ہوا میں پرواز

حضرت کے ان کمالات کے مشاہدہ کے

بعد جیپال جادوگر نے حضرت سے کہا کہ

اپنا کوئی انتہائی کمال دکھائیے۔ حضرت نے فرمایا۔ پہلے تم اپنا کمال ہیں دکھاؤ۔ پھر اس کے بعد ہماری قوت کو آزمانا۔ جیپال نے اپنا کمال دکھانے کے لئے ہرن کی ایک کھال کو آسمان کی جانب اُچھالا۔ یہ کھال ہوا میں معلق ہو گئی۔ پھر جیپال کو دکر اس کھال کے اوپر جا کر بیٹھ گیا۔ جیپال کے بیٹھتے ہی کھال اوپر کی جانب فضا میں بلند ہونے لگی۔ جیپال کے معتقدین یہ شعبہ دیکھ کر بہت خوش ہوئے جب جیپال ہوا میں اڑتا اڑتا نظروں سے غائب ہو گیا۔ تو حضرت نے اپنی نعلین مبارک کو حکم دیا کہ وہ ہوا میں پرواز کریں۔ اور جیپال کے سر پر پہنچ کر اچھی طرح سے اس کی سرکوبی کریں۔ اور اس کو مارتے ہوئے نیچے اتار لائیں۔ چنانچہ نعلین مبارک ہوا میں پرواز کرنے لگیں تھوڑی دیر کے بعد لوگوں نے دیکھا کہ جیپال کے سر پر تڑپتیاں پڑ رہی ہیں۔ جیپال اسی طرح پٹا ہوا زمین پر اُتر آیا اور حضرت کے قدموں پر سر رکھنے کے بعد امان کا طالب ہوا۔ حضرت نے اسے امان دیدی۔

حضرت نے جیپال کی روح کو عرش بریں تک پہنچا دیا

حضرت کے ان کمالات نے

جیپال کو بھی حضرت کا معتقد بنا دیا۔ جیپال نے عرض کی کہ حضرت میں چاہتا ہوں کہ آپ مجھے اپنے کسی روحانی کمال کا مشاہدہ کرائیں۔ حضرت نے مراقبہ فرمایا اور مراقبہ کے بعد حضرت کی روح مقدس عالم بالا کی جانب روانہ ہوئی۔ آپ نے جیپال کی روح کو بھی اپنی روح مقدس کے ہمراہ لے لیا۔ جیپال کی روح پہلے آسمان تک تو حضرت کی روح کے ہمراہ جا چکی لیکن جب حضرت کی روح آگے بڑھنے لگی تو جیپال کی روح کے لئے سائے راستے بند ہو گئے۔

جیپال کی روح نے حضرت کی روح سے مدد مانگی۔ حضرت کی روح نے پھر جیپال کی روح کو اپنے ساتھ لے لیا۔ غرض کہ جب حضرت کی روح جیپال کی روح کو ہمراہ لئے ہوئے زیر عرش پہنچی تو حضرت کی روح پر فتوح کے طفیل میں جیپال کی روح کے سامنے سے سارے حجاب اٹھ گئے تو اس نے دیکھا کہ فرشتے حضرت کی روح کے روبرو ادب سے جھک جاتے ہیں اور بڑی تعظیم کرتے ہیں۔ حضرت کی یہ عظمت دیکھ کر جیپال کی روح نے اسی عالم میں اسلام قبول کر لیا۔ جیپال نے حضرت سے خواہش کی کہ ”میرے لئے دعا کیجئے کہ میں قیامت تک زندہ رہوں“ حضرت نے درگاہ الہی میں اس کے لئے دعا کی آپ کی دعا مقبول ہوئی۔ حضرت نے جیپال سے ارشاد فرمایا کہ ”جا تو قیامت تک زندہ رہے گا۔“ اس کے بعد جب حضرت نے مراقبہ سے سر اٹھایا تو جیپال نے فوراً اپنا سر حضرت کے پائے مبارک پر رکھ دیا۔ اور تین مرتبہ باوازی بلند کلمہ شہادت پڑھا۔ جیپال کا کلمہ پڑھنا تھا کہ راجہ اور حضرت کے مخالفوں کی ہمت پست ہو گئی۔ اور وہ ناکام و نامراد واپس چلے گئے۔ حضرت نے جیپال کا نام عبداللہ رکھا چنانچہ اب تک یہ اجمیر میں عبداللہ بیابانی کے نام سے مشہور ہیں۔ کہا جاتا ہے کہ اگرچہ یہ لوگوں کی نظروں سے پوشیدہ ہیں لیکن آج بھی زندہ ہیں۔ بھولوں کو راستہ بتاتے ہیں۔ اور مصیبت کے ماروں کے کام آتے ہیں۔

راجہ کی مخالفت پھر بھی جاری رہی | راجہ پر تھوڑی راج پھوڑا کو اگرچہ قدم قدم پر حضرت کے مقابلہ میں

ناکامی ہوئی تھی لیکن پھر بھی راجہ بدستور حضرت کی مخالفت پر آمادہ رہا۔ اور آئے دن آپ کے لئے نئی نئی مصیبتیں کھڑی کرتا رہتا تھا۔ حضرت نے اسے بار بار متنبہ کیا۔ اور نصیحتیں فرمائیں لیکن وہ پھر بھی نہ مانتا۔ حضرت نے پھر ایک بار اس سے کہا کہ ”تیرے لئے بہتر یہی ہے کہ تو شرارتوں سے باز آ جائے“ لیکن وہ بدستور حضرت کو تکلیفیں پہنچاتا رہا۔ آخر ایک روز حضرت نے عالم جلال میں فرما دیا کہ ”ہم نے تیری حکومت کو غارت کر دیا“

اور لشکر اسلام سے تجھے قتل کرا دیا۔ چنانچہ چند ہی روز کے بعد محمد غوری نے اجمیر پر چڑھائی کر دی۔ اور اجمیر فتح کرنے کے بعد پر تھوی راج کو گرفتار کر کے قتل کرا دیا۔ پر تھوی راج کے مائے جانے کے بعد بیپال عرف عبداللہ اور شادی دیو حضرت کو اجمیر شہر میں لے گئے اور حضرت نے شہر میں قیام فرمانے کے بعد روحانی تبلیغ اور اشاعت اسلام کا وہ مبارک مشن جاری کیا جس کی تجلیاں آج تک اس عظیم کے کونے کونے میں پھیلی ہوئی ہیں حضرت خواجہ نے اجمیر شریف میں قدم رنجہ فرمانے کے بعد اپنے لئے عبادت خانہ اور باورچی خانہ تعمیر کرایا چنانچہ جس جگہ حضرت کا باورچی خانہ تھا اسی جگہ آج کل آپ کا روضہ مبارک ہے۔

حضرت کی سادہ زندگی اور غیر معمولی ریاضت

حضرت کی زندگی نہایت سادہ تھی۔ آپ کی کم خوراک کا یہ عالم تھا کہ اکثر تین روز کے بعد روٹی کے خشک ٹکڑے پانی میں تر کر کے لوش فرماتے تھے۔ اور ان خشک ٹکڑوں کی بھی مقدار مشکل سے ڈیڑھ دو تولہ ہوتی تھی۔ لباس نہایت ہی سادہ پہنتے تھے۔ جب آپ کے کپڑے پھٹ جاتے تھے تو خود ہی اپنے ہاتھ سے پیوند لگا لیتے تھے۔

حضرت خواجہ قطب الدین بختیار کاکیؒ فرماتے ہیں کہ میں بیس برس حضرت کی خدمت اقدس میں رہا لیکن میں نے کبھی یہ نہیں سنا کہ حضرت نے کبھی اپنی صحت کے لئے دعا مانگی ہو بلکہ اکثر یہ دعا مانگا کرتے تھے کہ: اہی جہاں کہیں درد اور محنت ہو وہ اپنے بندے معین الدین کو عنایت فرما۔ میں نے ازراہ گستاخی ایک مرتبہ عرض کیا: یا حضرت آپ اپنے لئے یہ کیسی دعا مانگا کرتے ہیں؟ آپ نے فرمایا: جب کوئی مسلمان درد میں مبتلا ہوتا ہے تو اس کے گناہ معاف ہو جاتے ہیں اور درد میں مبتلا ہوتا مسلمان کے لئے صحت ایمان کی دلیل ہے۔ آپ بہت بڑے عباد گزار اور درویش شب زندہ دار تھے۔ آپ نے پابادہ بے شمار حج کئے ہیں۔ آپ کے ہائے میں مذکور ہے کہ آپ ہر شب اجمیر سے خانہ کعبہ کے طواف

کے لئے جاتے تھے۔ چنانچہ خانہ کعبہ میں جو لوگ آپ کے شناسا تھے وہ آپ کو اپنی آنکھوں سے دیکھتے تھے لیکن اجمیر کے قدام ہی سمجھتے تھے کہ آپ اپنے حجرہ میں مصروف عبادت ہیں آپ مسلسل ستر برس تک رات کو نہیں سوئے اور اس مدت میں پہلوئے مبارک کو زمین سے نہیں لگایا۔ آپ صائم الہزار اور قائم ایل تھے۔ قضاے حاجت کے وقت کے علاوہ آپ ہمیشہ با وضو رہتے تھے۔

حضرت کو دستِ غیبِ حاصل تھا | حضرت کی بظاہر اگرچہ کوئی آمدنی نہیں تھی لیکن حضرت کے لنگر خانہ کا خرچ

بادشاہوں جیسا تھا۔ حضرت خواجہ قطب الدین بختیار کاکی فرماتے ہیں کہ میں بیس سال تک حضرت کی خدمت بابرکت میں رہا لیکن میں نے کبھی یہ نہیں دیکھا کہ آپ نے اشارۂ بھی کسی کے سامنے اپنی کسی ضرورت کا اظہار کیا ہو۔ جب آپ کا باورچی خانہ سرد ہو جاتا اور خادم اگر عرض کرتا تو آپ جانماز آلت دیتے اور خادم سے فرماتے جس قدر آج اور کل کے لئے رقم کی ضرورت ہو وہ اٹھا لو۔ اسی طرح جب کوئی حاجتمند یا غریب آتا تو جانماز کے نیچے سے اس کو حسب ضرورت مل جاتا۔

آپ کبھی کسی پر غصہ نہیں ہوتے تھے لیکن ایک روز آپ اپنے مرید شیخ علی نامی کے ہمراہ کہیں تشریف لے جا رہے تھے کہ راستہ میں آپ کے مرید شیخ علی کو ایک قرضخواہ نے پکڑ لیا اور کہا کہ جب تک میرا قرض ادا نہ کرو گے میں تمہیں نہیں چھوڑوں گا۔ آپ نے قرضخواہ سے اپنے مرید کے لئے ہمت مانگی۔ مگر وہ اور بھی سختی کے ساتھ پیش آنے لگا۔ آپ کو غصہ آگیا۔ اور آپ نے غصہ میں چادر مبارک کا ندھے سے اتار کر زمین پر ڈال دی۔ اسی وقت چادر سونے چاندی کے سبکوں سے بھر گئی۔ آپ نے فرمایا جس قدر تیرا قرض ہے اس میں سے لے لے۔ قرضخواہ نے بے اندازہ دولت دیکھی تو اسے طمع نے گھیر لیا اور اس نے اپنے مطالبہ سے زیادہ رقم لینے کی کوشش کی کہ فوٹا اس کا ہاتھ خشک ہو گیا۔ چلا کر

حضرت کے قدموں پر گر پڑا اور توبہ کی حضرت نے اس کے خشک ہاتھ پر دست مبارک پھیر دیا فوراً اچھا ہو گیا۔

آپ کے حالات زندگی میں اس قسم کے بے شمار واقعات ملتے ہیں کہ آپ مٹی کو ہاتھ لگانے تھے اور وہ سونا بن جاتی تھی اور آپ کے ادنیٰ اشارہ پر خزانہ غیب سے سیم و زر کے انبار لگ جاتے تھے۔

حضرت خواجہ بزرگ کی کرامتیں

آپ ہر وقت قرآن مجید کی تلاوت میں مصروف رہتے تھے جب آپ

قرآن مجید ختم فرماتے تو غیب سے آواز آتی کہ ”ہم نے قبول کیا“

ایک روز آپ کے پیر مرشد حضرت خواجہ عثمان ہارونی قدس سرہ نے آپ سے بطریق نصیحت فرمایا کہ ”اے معین الدین تو نے درویشوں کا حق نہ دیا ہے۔ کام بھی درویشوں کے اختیار کر۔ درویشوں کے کام یہ ہیں۔ فقر و فاقہ۔ رنج و محنت۔ بٹا دی و غم کو برابر سمجھنا۔ بلا و مصیبت پر صبر کرنا۔ غربا اور فقرا سے محبت مسکینوں اور درویشوں کے ساتھ صحبت۔ اہل دنیا سے گریز“ پھر آپ کا ہاتھ پکڑ کر دعا فرمائی کہ ”اے معین الدین کو قبول فرما اور مقرب بارگاہ کر“ آواز آئی ”ہم نے اس کا نام محبوبوں کے زمرہ میں لکھ لیا۔ اور اسے سرکردہ مشائخ کا درجہ عطا کر دیا ہے“

بغداد میں آٹھ ایسے مجوسی رہتے تھے۔ جو چھ مہینے کے بعد ایک لقمہ سے روزہ افطار کرتے تھے۔ اور غیب کی باتیں بتاتے تھے۔ اہل بغداد ان مجوسیوں کے بے حد معتقد تھے۔ ایک روز یہ آٹھوں آتش پرست آپ کی خدمت بابرکت میں حاضر ہوئے آپ نے ان کو دیکھ کر فرمایا کہ ”اے بے دینو۔ آگ کو پوجتے ہو، آگ کے پیدا کرنے والے کو کیوں نہیں پوجتے“ انھوں نے جواب دیا کہ ”ہم آگ کو اس لئے پوجتے ہیں کہ قیامت کے روز اس سے کام پڑے گا۔ مکن ہے کہ آج کی آگ کی پرستش کل کام آجائے اور آگ ہمیں نہ جلے۔“

آپ نے فرمایا کہ ”یہ تمہاری جہالت ہے کہ آتش پرستی کی لعنت میں مبتلا ہو۔ خدا تعالیٰ کی بندگی کرو گے تو دنیا میں بھی عزت حاصل کرو گے اور آخرت میں بھی آتش دوزخ سے محفوظ رہو گے“
 مجوسیوں نے کہا کہ ”آپ نے اتنے روز عبادت الہی کی ہے۔ اگر آگ آپ کو ضرر نہ پہنچائے تو ہم ایمان لے آئیں گے“ فرمایا ”ہماری جوتی کو بھی آگ ضرر نہیں پہنچا سکتی“ یہ فرما کر نعلین مبارک کو آگ میں ڈال کر کہا ”خبردار معین الدین کی جوتی کو داغ نہ لگے“ آگ فوراً سرد ہو گئی اور حضرت کی نعلین پر داغ تک نہ لگا۔ یہ کرامت دیکھ کر آٹھوں آتش پرست مسلمان ہو گئے آپ کے دست حق پرست کی اور بعد کو انھیں مرتبہ ولایت حاصل ہوا۔

حضرت خواجہ کا ایک مخالف جو بظاہر بڑا عقیدتمند بنتا تھا۔ ایک روز چھری بغل میں دبائے حضرت کے قتل کے ارادہ سے آیا۔ آپ بار بار اس کی طرف دیکھتے تھے اور سکراتے جاتے تھے۔ آخر آپ سے نہ رہا گیا آپ نے فرمایا کہ ”بابا فقیروں کے پاس ازراہ صفا آنا چاہئے یا ازراہ خطا“ آپ کا یہ فرمانا تھا کہ اس نے چھری بغل سے نکال کر پھینک دی اور پتھے دل سے حضرت کا مرید ہو گیا۔

ایک روز ایک مرید حضرت کی خدمت یا برکت میں حاضر ہوا۔ اور والی شہر کے ظلم و ستم کی شکایت کرتے ہوئے حضرت سے کہا کہ ”اس حاکم نے خلق خدا کو بے حد پریشان کر رکھا ہے“ آپ نے پوچھا۔ اس وقت وہ ظالم کہاں ہے۔ ”مرید نے عرض کیا کہ ابھی ابھی سواریوں کے میدان کی طرف گیا ہے۔“ آپ نے ارشاد فرمایا کہ ”وہ گھوڑے سے گر کر مر گیا اور خلق خدا کو اس سے نجات مل گئی“ مرید تحقیق حال کے لئے میدان کی جانب گیا تو اس نے دیکھا کہ والی شہر واقعہ گھوڑے سے گر کر مر چکا ہے۔ اور خلق خدا اس کی لاش کو چاروں طرف سے گھیرے ہوئے ہے۔ ایک شخص روتا ہوا حضرت کی خدمت میں حاضر ہوا اور عرض کی کہ ”میرے لڑکے کو ظالم حاکم نے بے گناہ قتل کر دیا ہے۔ میں حضور سے طالب انصاف ہوں۔“ حضرت خواجہ۔ یہ سن کر اس کے ساتھ روانہ ہو گئے۔ اور اس کے بیٹے کی لاش کے قریب جا کر کھڑے ہو گئے آپ نے

مقتول لڑکے کے سر کو جسم سے ہٹا کر ارشاد فرمایا کہ ”اے نوجوان اگر ظالم حاکم نے تجھ کو ناحق قتل کیا ہے تو بحکم الہی زندہ ہو جا“ لڑکا اسی وقت زندہ ہو گیا۔

ایک روز آپ تشریف فرما تھے شیخ احمد الدین اور شیخ شہاب الدین بھی آپ کی خدمت میں حاضر تھے کہ شمس الدین تیرکمان لے ادھر سے گذرا۔ آپ نے شمس الدین کو دیکھ کر فرمایا کہ ”یہ لڑکا دہلی کا بادشاہ ہو گا“ چنانچہ حضرت کی پیشین گوئی کے مطابق سلطان شمس الدین تمش دہلی کا بادشاہ ہوا۔ یہ بادشاہ فقیر شمس اور درویش دوست تھا۔

حضرت خواجہ کے ارشادات

آپ نے ایک مرتبہ ارشاد فرمایا کہ ”جو شخص معین الدین اور فرزند ان معین الدین کا مرید ہو گا اس کے بغیر معین الدین بہشت میں ہرگز قدم نہیں رکھے گا“ لوگوں نے پوچھا حضرت فرزندوں سے کون لوگ مراد ہیں۔ فرمایا ”خلفاء“ پھر ارشاد ہوا کہ ”قیامت تک جو لوگ اس سلسلہ میں داخل ہوں گے۔ ان کو نجات کی پوری اُمید رکھنی چاہئے“

حضرت فرمانے ہیں کہ ”ایک روز میں خانہ کعبہ میں مشغول ذکر تھا کہ آواز آئی کہ ”اے معین الدین ہم تجھ سے خوش ہوئے اور تیرے گناہ بخش دئے“ میں نے عرض کیا کہ ”الہی تو نے اپنے فضل و کرم سے مجھ کو تو بخش دیا لیکن میں اُمیدوار ہوں کہ میرے تمام مریدوں اور مریدوں کے مریدوں کو بھی بخش دے“ آواز آئی کہ ”ہم نے ان کو بھی بخش دیا“ آپ کا ارشاد ہے کہ ”عاشق کا دل محبت کا آتشکدہ ہے۔ ماسوائے محبت الہی جو کچھ اس میں آتا ہے جل کر نیست نابود ہو جاتا ہے اس لئے کہ آتش محبت سے زیادہ تیز کوئی آگ نہیں“

آپ نے فرمایا ”مندیوں اور نہروں کی آواز سنتے ہو کس زور سے آتی ہے لیکن جب ندی اور نہر میں سمندر میں مل جاتی ہیں تو سارا شور ختم ہو جاتا ہے اسی طرح جو طالب اہل حق ہو جاتا ہے تو گم ہو جاتا ہے اور اس کا جوش و خروش دُور ہو جاتا ہے“

ایک مرتبہ آپ نے ارشاد فرمایا کہ: ”حضرت پیر و مرشد کا قول ہے کہ جس شخص میں تین خصلتیں ہوتی ہیں حق تعالیٰ اس کو دوست رکھتا ہے۔ اول سخاوت جیسے دریا کی سخاوت۔ دوسرے شفقت جیسے آفتاب کی شفقت۔ تیسرے تواضع جیسے زمین کی تواضع۔“
 آپ کا ارشاد ہے کہ: ”نیکیوں کی صحبت کا رنیک سے بہتر ہے۔ اور بدوں کی صحبت کا بد سے بدتر ہے۔“

آپ نے فرمایا کہ: ”مرید اس وقت توبہ میں نچتہ ثابت ہوتا ہے کہ بائیں طرف کے فرشتہ کو بیس سال تک گناہ کے لکھنے کی نوبت نہ آئے۔“

آپ نے اپنے مریدوں سے ارشاد فرمایا کہ: ”میرے پیر و مرشد فرماتے تھے کہ انسان اس وقت فقیری کا مستحق ہوتا ہے۔ جب دنیا میں اس کے لئے کوئی چیز باقی نہ رہے۔“

آپ نے فرمایا کہ: ”ایک درجہ ایسا ہے کہ جب عارف اس درجہ پر پہنچتا ہے تو اسے سارا عالم دو انگلیوں کے مابین دکھائی دیتا ہے۔ اور عارف وہ ہے کہ جو چاہے ہو جائے۔“

آپ نے فرمایا کہ: ”جب کوئی بندہ محبت الہی میں آئینہ دل کو آلائش دنیا کے رنگ سے پاک کرتا ہے تو ذکر حق کے ساتھ اسے انس ہو جاتا ہے۔ اور جب ماسوا کی ہستی درمیان

میں سے اٹھ جاتی ہے تو بچانہ حق ہو جاتا ہے۔ اس کے بغیر واصل حق نہیں ہو سکتا۔“

آپ نے فرمایا کہ: ”عارف کی محبت کا ادنیٰ درجہ یہ ہے کہ اس میں صفات حق جلوہ گر ہو جائیں اور اعلیٰ درجہ یہ ہے کہ اگر اس کے پاس کوئی دعویٰ کر کے آئے تو اس کو قوت کرم

سے الزام دے۔ نیز فرمایا کہ: ”عارف وہ ہے کہ ماسوا کو دل سے مٹا دے۔“

آپ کا ارشاد ہے کہ ”مسلمان کو گناہ اتنا ضرر نہیں پہنچاتا جتنا کہ مسلمان بھائی کو ذلیل اور خوار کرنا۔“

آپ نے فرمایا کہ ”معرفت میں خاموش رہنا قداسی کی علامت ہے۔ عارف وہ ہے جو خاموش اور اندوگین رہے۔“

آپ نے فرمایا کہ۔ اہل محبت کا گروہ وہ گروہ ہے جن میں اور حق تعالیٰ میں کوئی حجاب باقی نہیں رہتا۔

آپ کا ارشاد ہے کہ۔ ”مرد مومن کی چار چیزیں ہیں۔ اول درویشی میں اظہار تو نگری دوسرے بھوک میں اظہار سیری۔ تیسرے غم میں اظہار خوشی۔ چوتھے دشمن کے ساتھ اظہار دوستی“
آپ نے فرمایا کہ۔ ”میرے پیرو مرشد ارشاد فرماتے تھے کہ مسلمان تین چیزوں کو دوست رکھے، اول درویشی کو، دوسرے بیماری کو، تیسرے موت کو جو شخص ان چیزوں کو دوست رکھتا ہے تو اللہ تعالیٰ اور فرشتے اس کو دوست رکھتے ہیں اور اس کا بدلہ بہشت ہے۔“

آپ کا ارشاد ہے کہ۔ ”درویش وہ ہے کہ جب کوئی عاجز و ناتوان اس کے پاس آئے تو محروم نہ جائے۔ عارف وہ ہے کہ کونین سے دل برداشتہ ہو۔ اور متوکل وہ ہے کہ مخلوق سے بار بار رنج اٹھائے مگر بھول کر بھی شکایت نہ کرے۔“

آپ نے فرمایا کہ۔ ”عارف کی یہ علامتیں ہیں۔ موت کو دوست رکھنا۔ راحت کو چھوڑ دینا اور ذکر الہی سے مانوس رہنا۔“

آپ کا ارشاد ہے کہ۔ ”عارفین آفتاب کی مثال ہیں کہ تمام عالم پر سایہ فگن ہیں۔ سارا عالم اُن کے نور سے روشن رہتا ہے۔ نماز کے بغیر سالک منزل قریب کو نہیں پہنچتا کیونکہ نماز مومن کی معراج ہے۔“

آپ نے فرمایا کہ۔ ”ایک مدت تک میں نے خانہ کعبہ کا طواف کیا پھر جب میں حق سے وصل ہو گیا تو کعبہ میرا طواف کرنے لگا۔“

آپ کا ارشاد ہے کہ۔ ”عارف اس کو کہتے ہیں کہ اگر ہر روز لاکھ کرشمے اسرار تجلی کے اس پر نازل ہوں تو ان کا ذرا بھی اظہار نہ کرے۔“

آپ نے فرمایا کہ۔ ”اہل محبت کی تو بہ تین قسم کی ہے۔ اول ندامت۔ دوسرے ترک معاملات تیسرے مطلب سے بے لوثی۔“

آپ کا ارشاد ہے کہ ”جب ہم سانپ کی طرح کینچلی سے باہر نکلے تو عشق۔ عاشق اور معشوق کو ایک ہی پایا۔“

آپ نے فرمایا کہ ”ایک بزرگ ایک قبر کے سر پر بیٹھے تھے اور اس میت پر غلاب ہو رہا تھا۔ بزرگ نے یہ حال مشاہدہ کر کے ایک نعرہ مارا اور جاں بحق تسلیم ہو گئے اور ایک ساعت کے بعد پانی ہو کر بہہ گئے۔ اے غافلوا اگر تمہیں مردوں کے حال سے واقفیت ہو جائے اور ان کے عذاب کی کیفیت دیکھ سکو تو ہیبت کے ماتے تک کی طرح ہل کر بہہ جاؤ۔“

حضرت کی ازواج عالیہ اور اولاد | جب اجمیر شریف پر سلطان محمد غوری کا تسلط ہو گیا اور راجہ

پریتوی راج اسیر ہو کر مارا گیا تو محمد غوری نے اپنی طرف سے سید وجیہ الدین اور میر حسین کو جو سادات عالی نسب اور شریف خاندان سے تھے تارا گڈھ اور اجمیر کی حکومت پر مامور کیا۔ امراء سادات کے اس تقرر کے بعد حضرت خواجہ غریب نواز نے رسول خدا صلی اللہ علیہ وآلہ وسلم کو خواب میں دیکھا کہ آپ فرماتے ہیں کہ ”اے معین الدین تم احکام شریعت کی بجا آوری میں تو بڑی خوبی سے کوشش کر رہے ہو مگر تم نے اب تک طریقہ شنت کے مطابق عقد شریعت کیوں نہیں کیا؟“ رسول اللہ صلی اللہ علیہ وسلم کے اس ارشاد کے بعد جب حضرت نے عقد کا ارادہ کیا تو سید وجیہ الدین نے خواب میں حضرت امام جعفر صادقؑ کو دیکھا کہ فرماتے ہیں کہ ”اپنی بیٹی بی بی عصمت کا نکاح خواجہ صاحب سے کر دے۔“ اس خواب کے دیکھنے کے بعد سید وجیہ الدین صبح کو حضرت خواجہ غریب نواز کی خدمت میں حاضر ہوئے اور سارا واقعہ بیان کرنے کے بعد حضرت سے خواہش ظاہر کی کہ حضرت ان کی بیٹی کو قبول فرمائیں۔ حضرت نے اس رشتہ کو قبول فرمایا۔

حضرت کا دوسرا نکاح بی بی اُمت اللہ سے ہوا تھا جن کی بابت بیان کیا جاتا ہے کہ

وہ ایک راجپوت راجہ کی بیٹی تھیں جو ملک خطاب حاکم قلعہ ٹٹلی کو مالِ غنیمت میں ملی تھیں چونکہ ملک خطاب حضرت کامرید تھا۔ اس لئے اس نے ان کو حضرت کی نذر کر دیا آپ نے قبول فرما کر مسلمان کیا اور امتِ اللہ نام رکھنے کے بعد ان سے نکاح فرمایا۔

ان دونوں ازواجِ عالیہ سے ایک صاحبزادی اور تین فرزند پیدا ہوئے جن کے نام نامی یہ ہیں۔ بی بی جمال۔ حضرت شیخ ابوسعید۔ حضرت شیخ فخر الدین حضرت شیخ حسام الدین۔ حضرت محمد گیسو دراز کا بیان ہے کہ بی بی عصمت کے بطن سے صرف حضرت ابوسعید تولد ہوئے تھے۔ باقی تین اولادیں حضرت کی نو مسلم بیوی بی بی امت اللہ سے تھیں۔

حضرت خواجہ غریب نواز ازدواجی زندگی میں کس عمر میں داخل ہوئے اس کے بارے میں تذکرہ نویسوں کا اختلاف ہے۔ بعد تذکرہ نویسوں کے بیان کے مطابق تو آپ نے رسول اللہ صلیم کی ہدایت کے بعد ۷۷ سال کی عمر میں شادی کی تھی۔ اور بعض کا کہنا ہے کہ آپ ۸۹ سال کی عمر میں ازدواجی زندگی میں داخل ہوئے تھے یعنی آپ نے بالکل آخر عمر میں ازدواجی رشتہ قبول کیا اور وہ بھی اس صورت میں جبکہ آقائے دو جہاں رسول اللہ صلیم نے آپ کو ہدایت فرمائی۔

حضرت خواجہ غریب نواز کی وفات | حضرت خواجہ غریب نواز کو اپنی وفات سے قبل ہی اپنی رحلت کی

اطلاع مل گئی تھی چنانچہ آپ نے وفات سے چند روز پیش اس پیش آنے والے حادثہ سے اپنے متوسلین کو آگاہ فرما دیا تھا۔ چنانچہ وفات سے قبل آپ پر ایک خاص کیفیت طاری ہو گئی تھی وہی کیفیت جو کسی عاشق پر محبوب سے ملنے سے قبل طاری ہوتی ہے۔

حضرت نے اپنی وفات سے چند روز قبل حضرت خواجہ قطب الدین بختیار کاکی اوشی رحمۃ اللہ علیہ کو خلیفہ مقرر فرمایا۔ اپنے ہاتھ سے عمامہ قاص زیب سر کیا۔ اور قطب جہاں کا خطاب عطا فرمانے کے بعد آپ کو راہِ سلوک کے سلسلہ میں ہدایتیں فرمائیں۔ اس کے

بعد وہی کے لئے رخصت فرما دیا۔

■ رجب ۱۳۳۰ھ کی شام کو آپ پر ایک خاص کیفیت کا بہت زیادہ غلبہ ہو گیا۔ چنانچہ بعد نماز عشاء حضرت خواجہ غریب نواز نے حجرہ کا دروازہ بند فرمانے کے بعد قدام کو اندر آنے سے منع فرما دیا۔ قدام تمام رات حجرہ کے دروازہ پر حاضر رہے اور صدائے وجد سنتے رہے لیکن آخر شب میں آواز آئی موقوف ہو گئی

نماز فجر کے وقت قدام دروازہ کھلنے کا انتظار کرتے رہے۔ جب دروازہ نہ کھلا تو قدام نے دستک دی۔ کوئی جواب نہ آیا تو دروازہ توڑا گیا۔ دیکھا کہ آپ اصل حق ہو چکے ہیں۔ انا للہ وانا الیہ راجعون۔ آپ کی رحلت ۹۶ سال کی عمر میں بروز اتوار ۶ رجب ۱۳۳۰ھ (۱۹۱۲ء) کو ہوئی تھی۔

شیخ عبدالحق محدث دہلوی لکھتے ہیں کہ بعد انتقال حضرت کی جبین مبارک پر یہ عبارت بخط نور لکھی ہوئی تھی۔ حَبِيبُ اللّٰهِ مَا تَرٰ فِيْ حُبِّ اللّٰهِ بِعَيْنِ قُدَاكَ دوست خدا کی محبت میں فنا ہو گیا۔ جب جسد مقدس قبر میں اتارا گیا تو پیشانی کا نور آفتاب کی طرح چمکتا تھا جس سے زمین و آسمان اور درود یوار منور ہو گئے۔

تذکروں میں لکھا ہے کہ جس شب کو حضرت خواجہ غریب نواز واصل حق ہوئے اس رات کو بعض اولیاء اللہ نے حضرت سرورِ عالم صلی اللہ علیہ وآلہ وسلم کو خواب میں دیکھا کہ آپ فرماتے ہیں کہ ہم خدا کے دوست معین الدین کے استقبال کے لئے آئے ہیں۔

آپ کا روضہ اقدس اجیر شریف میں زیارت گاہ خاص و عام ہے۔ ہر وقت روضہ مبارک پر صید لگا رہتا ہے۔ اس روضہ مبارک کی سب سے پہلے خواجہ حسین ناگوری نے تعمیر کرائی اور پھر شاہانِ وقت اور عقیدتمند اس میں مزید عمارتوں کا اضافہ کرتے رہے حضرت کا عرس یکم رجب کو شروع ہو کر ۴ رجب کے قتل پر ختم ہوتا ہے۔

حضرت کے زمانہ میں ہندوستان کے مسلمان بادشاہ حضرت نے

جس زمانہ میں ہندوستان میں قدم رکھا تھا یہ وہ زمانہ تھا کہ ہندوستان میں غزنوی حکومت کا ستارہ اقبال غروب ہو چکا تھا۔ اور اسلامی حکومت کے ختم ہونے کے بعد اس بزرگ عظیم کے مسلمان نہایت ہی سراسیمگی اور پریشانی کے عالم میں تھے۔ چنانچہ خود حضرت غریب نواز کو بھی ہندوستان کے غیر مسلم حکمرانوں کے ہاتھوں شدید تکالیف کا سامنا کرنا پڑا۔ لیکن آپ کی آمد کے فوراً بعد ہی ہندوستان میں مجدد غوری نے اسلامی حکومت قائم کر کے ایک ایسی سلطنت کی داغ بیل ڈال دی جو آٹھ سو برس تک ہندوستان پر حکمرانی کرتی رہی۔

آپ کی آمد کے بعد ہندوستان میں جو سب سے پہلا مسلمان بادشاہ ہوا ہے وہ مجدد غوری تھا۔ جو چند سال کے بعد ہی قرامطہ کے ہاتھوں شہید ہو گیا۔ مجدد غوری کے بعد قطب الدین ایبک (۱۲۰۶ء) میں تخت نشین ہوا۔ اس کے بعد آرام شاہ (۱۲۱۱ء) میں سریر آرام سلطنت ہوا۔ پھر اسی سال شمس الدین التمش تخت پر بیٹھا۔ التمش کے بعد رکن الدین کو (۱۲۳۳ء) میں تخت نشین کیا گیا۔ گویا حضرت کے دور حیات میں ہندوستان کے تخت پر پانچ بادشاہوں نے فرمائی کی۔

بادشاہوں کی حضرت سے عقیدت

ہندوستان کے بیشتر مسلمان بادشاہ نہ صرف حضرت خواجہ غریب نواز کے زمانہ حیات میں آپ کے ساتھ اپنی انتہائی عقیدت کا اظہار کرتے رہے ہیں بلکہ آپ کے وصال کے بعد بھی آپ کے روضہ مبارک کے سامنے ایک دو نہیں بلکہ سیکڑوں بادشاہوں کی گردنیں برابر جھکی رہی ہیں۔ چنانچہ شاہانِ غلامان کے بعد تعلقِ خلجی۔ لودھی اور مغل بادشاہوں نے ہمیشہ ہی آپ کی ذات گرامی کے ساتھ انتہائی عقیدت کا اظہار کیا ہے۔ شہنشاہِ اکبر کی حالت تو یہ تھی کہ وہ جب کسی بڑی مہم کو شروع کرتا تھا تو سب سے پہلے حضرت خواجہ غریب نواز کے روضہ مبارک پر حاضری دیتا تھا۔ اکبر زینہ اولاد سے محروم تھا۔ حضرت کے روضہ مبارک پر حاضر ہونے کے بعد جب وہ گر گرا یا تو خدا نے اسے جگہ گیر جیسا فرزند

عطا کیا۔ اکبر نے کئی مرتبہ آگرہ سے پایادہ چل کر آپ کے روضہ مقدس پر حاضری دی ہے۔
 جہانگیر کو بھی حضرت کے روضہ اقدس سے بے حد عقیدت تھی۔ یہی عالم شاہجہاں کا تھا
 غرض کہ آپ کا روضہ مبارک وہ مقدس مقام ہے جس کے روبرو گزشتہ آٹھ سو برس سے نہ
 صرت عوام بلکہ شاہان وقت تک کے سر جھکے رہے ہیں۔ انگریزی دور حکومت میں آپ
 کے روضہ مبارک سے انگریز حکمرانوں کی عقیدت کا یہ عالم تھا کہ جب کبھی ہندوستان میں کوئی
 بھی نیا وائسرائے آتا تھا وہ اولین فرصت میں حضرت کے روضہ اقدس پر سلام کے لئے حاضر
 ہونا اپنا فرض سمجھتا تھا۔ انگریزی حکومت کے خاتمہ کے بعد اب حکومت ہند کے ذمہ دار
 ارکان بھی برابر اس کوشش میں لگے رہتے ہیں کہ حضرت کے روضہ مبارک کے احترام میں
 کوئی فرق نہ آنے پائے +

The first of these is the
 fact that the system is
 not self-sufficient. It
 requires a constant supply
 of raw materials and
 energy. This is a major
 problem for the system
 as a whole. The second
 problem is the fact that
 the system is not
 flexible. It is unable to
 adapt to changing
 conditions. This is a
 major problem for the
 system as a whole. The
 third problem is the fact
 that the system is not
 efficient. It wastes a
 great deal of energy and
 resources. This is a
 major problem for the
 system as a whole. The
 fourth problem is the fact
 that the system is not
 sustainable. It is unable
 to maintain itself over
 the long term. This is a
 major problem for the
 system as a whole. The
 fifth problem is the fact
 that the system is not
 secure. It is vulnerable
 to attack and sabotage.
 This is a major problem
 for the system as a whole.
 The sixth problem is the
 fact that the system is
 not transparent. It is
 difficult to understand
 how it works. This is a
 major problem for the
 system as a whole. The
 seventh problem is the
 fact that the system is
 not accountable. It is
 difficult to hold anyone
 responsible for its
 actions. This is a major
 problem for the system
 as a whole. The eighth
 problem is the fact that
 the system is not
 ethical. It is capable of
 causing harm to people
 and the environment.
 This is a major problem
 for the system as a whole.
 The ninth problem is the
 fact that the system is
 not democratic. It is
 controlled by a small
 group of people. This is
 a major problem for the
 system as a whole. The
 tenth problem is the fact
 that the system is not
 just. It is capable of
 causing injustice to
 people. This is a major
 problem for the system
 as a whole.

حضرت داتا گنج بخش
اچوان علی ہجویری

رحمۃ اللہ علیہ

حضرت داتا گنج بخش ابوالحسن علی ہجویری رحمۃ اللہ علیہ

حضرت داتا گنج بخش ابوالحسن ہجویری لاہوری نے اس نازک زمانہ میں ہندوستان کو اپنی روحانی تجلیوں سے معمور کیا تھا جبکہ ہندوستان میں اتحاد اور بے دینی کی تاریکی چاروں طرف پھیلی ہوئی تھی۔ تاریخ اور سیر کی کتابوں سے اس کا تو کچھ پتہ نہیں چلتا کہ آپ کس سنہ میں ہندوستان تشریف لائے تھے لیکن اتنا سراسر غرض و ملتا ہے کہ آپ حضرت خواجہ معین الدین چشتی رح کی آمد سے بھی قبل ہندوستان آچکے تھے۔ یہ وہ زمانہ تھا جبکہ سلطان محمود غزنوی کے جانشین پنجاب پر حکومت کر رہے تھے۔ عام خیال ہے کہ آپ یا تو سلطان محمود غزنوی کے آخری دور حکومت میں پنجاب تشریف لائے تھے یا محمود غزنوی کے جانشینوں کے دور حکومت میں لاہور آکر قیام پذیر ہو گئے تھے۔

حضرت داتا گنج بخش کی ابتدائی زندگی | حضرت داتا گنج بخش کی ابتدائی زندگی پر بڑی

حد تک پردہ پڑا ہوا ہے۔ کتب سیر کے مطالعہ سے صرف اتنا پتہ چلتا ہے کہ آپ کا شجرہ نسب حضرت امام حسینؑ سے جا کر ملتا ہے۔ اور آپ کے آباؤ اجداد علاقہ غزنی میں آباد تھے۔ قصبہ ہجویری جو علاقہ غزنی میں ہے اس کو آپ کی جائے پیدائش ہونے کا فخر حاصل ہے۔ چنانچہ اسی قصبہ کے نام کی رعایت سے آپ ہجویری کہلائے۔

آپ کی علمی استعداد کے بارے میں کہا جاتا ہے کہ آپ اپنے زمانہ کے صفِ اول کے علمائے شمار ہوتے تھے۔ کتب سیر میں لکھا ہے کہ علوم ظاہری اور باطنی کی تکمیل کے بعد آپ سالہا سال تک شام، عراق، ایران، آذربائیجان، طبرستان، کرمان، خراسان، ماوراءالنہر، ترکستان اور دوسرے اسلامی ممالک کی سیاحت فرماتے رہے۔ آپ جس ملک

میں بھی گئے وہاں کے علمائے طریقت سے آپ نے استفادہ حاصل کیا۔

ہندوستان میں آپ کی آمد | ہندوستان میں آپ کی آمد کے بارے میں اختلاف پایا جاتا ہے بعض کا کہنا ہے کہ آپ

۳۸۰ھ میں ہندوستان تشریف لائے اور بعض کی یہ رائے ہے کہ آپ ۳۸۰ھ میں وارد ہندوستان ہوئے۔ یہ بھی بیان کیا جاتا ہے کہ آپ اپنے پیرومرشد کے حکم سے ہندوستان آئے تھے چنانچہ آپ کو اپنے پیرومرشد کی جانب سے حکم ملا تھا کہ:-
”ہندوستان جاؤ اور وہاں جانے کے بعد اس ملک سے کفر اور بے دینی

کو ختم کرو“

اس حکم کے ملنے کے بعد آپ ہندوستان کے لئے روانہ ہو گئے۔ اور لاہور آنے کے بعد آپ نے قیام فرمایا۔ اور آخر عمر تک لاہور ہی میں بیٹھ کر ہندوستان کے تشنگان معرفت کی پیاس بجھاتے رہے۔ یہ بھی بیان کیا جاتا ہے کہ حضرت خواجہ معین الدین چشتی رحم نے آپ کے مزار مبارک پر چلے کیا تھا۔ چلے سے قاری ہونے لگے تو آپ نے حضرت ابوالحسن علی ہجویری کی شان میں یہ شعر پڑھا ہے

گنج بخش فیض عام و مظهر نور خدا

ناقصاں را پیر کامل کا ملاں را رہنما

روحانیت کے شہنشاہ عظیم حضرت خواجہ معین الدین چشتی رحمۃ اللہ علیہ جس بزرگ کے مزار مبارک پر چلے کشتی کریں اور جس کی شان میں مندرجہ بالا شعر فرمائیں اس کا درجہ دنیائے معرفت میں کیا ہوگا۔ اس کا اندازہ کون کر سکتا ہے کہا جاتا ہے کہ حضرت خواجہ معین الدین چشتی رحمۃ اللہ علیہ کے اسی شعر کی وجہ سے آپ گنج بخش کے نام سے مشہور ہوئے۔

بعض سیرت نویسوں کا یہ بھی کہنا ہے کہ حضرت بابا فرید الدین گنجشکر نے بھی آپ کے مزار مبارک پر چلے کیا تھا۔ غرض کہ آپ کا مزار مبارک وہ مقدس آستانہ ہے جس سے

حضرت خواجہ معین الدین چشتی رح اور حضرت بابا فرید الدین گنجشکر جیسے روحانی پیشواؤں نے بھی فیض حاصل کیا ہے۔

آپ کا مزار مبارک مرجع خلائی

آپ کا مزار مبارک جو وسط لاہور میں واقع ہے صدیوں سے مرجع خلائی بنا ہوا ہے۔ آپ کے مزار مبارک پر خواص اور عوام کی رجوعات کا یہ عالم ہے کہ ہر روز میلہ سالگاہ ہوتا ہے۔ اور جمعرات کو تو اس قدر ہجوم ہوتا ہے کہ کئی کئی فرلانگ تک انسانی سروں کا ایک سمندر لہراتا ہوا دکھائی دیتا ہے۔

آپ کے مزار مبارک کی یہ بھی خصوصیت ہے کہ وہاں حاضری کے بعد بے چین قلب کو ایک اطمینان اور سکون سا حاصل ہو جاتا ہے۔ کتب سیر کے دیکھنے سے پتہ چلتا ہے کہ آپ نے ۶۸۰ ہجری میں اس دنیا سے رحلت فرمائی تھی۔

حضرت قطب الاقطاب
خواجہ قطب الدین مخدوم کاکی

رحمۃ اللہ علیہ

حضرت خواجہ قطب الدین بختیار کاکی رحمۃ اللہ علیہ

ہندوستان اور پاکستان کے روحانی شہنشاہ حضرت خواجہ معین الدین چشتی نے اس بزرگ عظیم میں جس شمع رسالت کو روشن فرمایا تھا اس کی روشنی کو اس ملک میں پھیلانے میں سب سے زیادہ جس متبرک ہستی نے حصہ لیا وہ حضرت خواجہ قطب الدین بختیار کاکی رحمۃ اللہ علیہ کی ذات بابرکت ہے۔ حضرت خواجہ معین الدین چشتی اگر ہندوستان کے روحانی تاجدار ہیں تو آپ کے خلیفہ حضرت قطب الدین بختیار کاکی اس بزرگ عظیم کے سلطان الاولیا ہیں۔ آپ کے فیض اور کرم کی بارش اس ملک میں شمال سے جنوب تک اور مشرق سے مغرب تک ہوتی رہی اور اب بھی جاری ہے۔ غرض کہ آپ کے روحانی تصرف کی بدولت اس بزرگ عظیم میں اسلام خوب پھولا پھلا۔

حضرت خواجہ قطب الدین کی ابتدائی زندگی

کاکی رکی تاریخ پیدائش کے بارے میں اگرچہ تذکرہ نویسوں نے اختلاف کیا ہے۔ لیکن عام قیاس یہ ہے کہ آپ ۵۶۱ھ (۱۱۶۵ء) میں اوش میں پیدا ہوئے تھے۔ (اوش ماورالنہر کے علاقہ میں واقع ہے۔

حضرت خواجہ معین الدین چشتی رکی طرح آپ بھی حضرت امام حسین علیہ السلام کی اولاد میں سے ہیں چنانچہ آپ کا سلسلہ نسب ۴۴ پشتوں کے بعد حضرت امام حسین سے جا ملتا ہے۔ آپ کے والد محترم کا نام نامی خواجہ کمال الدین تھا۔ جو اپنے زمانہ کے بہت بڑے بزرگ تھے حضرت خواجہ معین الدین چشتی رکی طرح آپ بھی بچپن ہی میں سایہ پدری سے محروم ہو گئے تھے جس وقت آپ کے والد محترم کا انتقال ہوا آپ کی عمر صرف ڈیڑھ سال تھی۔

حضرت قطب الدین نجتیار کاکی چونکہ پیدائشی ولی تھے اس لئے بچپن ہی سے آپ کی ذات گرامی سے کرامتوں کا ظہور شروع ہو گیا تھا۔ آپ کی والدہ محترمہ جو تنہا آپ کی کفیل اور نگراں تھیں جب انھوں نے آپ کے باطنی جوہر دیکھے تو تعلیم کی فکر ہوئی۔ چنانچہ جب حضرت خواجہ پڑھنے کے قابل ہوئے تو آپ کی والدہ محترمہ نے اپنے کسی پڑوسی کو بلا کر اس سے کہا کہ ”اس بچہ کو کسی مکتب میں بٹھا آؤ“ یہ پڑوسی حضرت کو مکتب میں بٹھانے جا رہا تھا کہ راستہ میں ایک بزرگ ملے اور انھوں نے پڑوسی سے پوچھا کہ ”یہ بچہ کس کا ہے“ پڑوسی نے جواب دیا کہ ”یہ ایک بیوہ کا بچہ ہے جسے میں کسی مکتب میں داخل کرنے لے جا رہا ہوں“ ان بزرگ نے پڑوسی سے کہا کہ ”بھائی یہ کام تم میرے سپرد کر دو۔ میں اس بچہ کو ایک ایسے استاد کے پاس پہنچا دوں گا جس کی تعلیم اور صحبت سے یہ لائق انسان بن جائے گا“ پڑوسی نے جواب دیا ”بسم اللہ آپ جہاں مناسب سمجھیں اس کی تعلیم کا بندوبست فرمادیں“

پڑوسی اور یہ بزرگ دونوں حضرت قطب الدین نجتیار کاکی کو اپنے ساتھ لیکر ابو حفص ثامی ایک بزرگ کے مکان پر پہنچے۔ ابو حفص اپنے زمانہ کے بہت بڑے بزرگ اور عالم دین تھے۔ خداوند تعالیٰ نے آپ کو علوم ظاہری کے ساتھ علوم باطنی سے بھی سرفراز کیا تھا۔ حضرت قطب الدین نجتیار کاکی جب پڑوسی اور بزرگ کے ہمراہ ابو حفص کے پاس پہنچے تو بزرگ نے حضرت خواجہ کا ہاتھ ابو حفص کے ہاتھ میں دیکر کہا ”ابو حفص یہ بچہ ایک روز سلطان الاولیا ہونے والا ہے۔ اسے خاص غور اور توجہ سے پڑھانا“ یہ کہہ کر وہ بزرگ فوراً باہر چلے گئے۔ ابو حفص نے پڑوسی سے پوچھا ”جانتے ہو یہ کون بزرگ تھے“ اس نے کہا ”جی نہیں۔ اتفاق سے آج ہی یہ مجھے راستہ میں مل گئے تھے۔ اس سے پہلے میں نے ان کو کبھی نہیں دیکھا“ ابو حفص نے فرمایا ”یہ حضرت خضر علیہ السلام تھے“ غرض کہ اس عجیب و غریب طریقہ پر حضرت خواجہ قطب الدین نجتیار کاکی کی تعلیم کا سلسلہ شروع ہوا۔ اور آپ نے ابو حفص کی تعلیم سے خوب لیاقت حاصل کی۔ یہاں تک کہ آپ بہت

تھوڑے عرصہ میں پورے عالم دین بن گئے۔

حضرت قطب الدین بختیار کاکی کو پیر کامل کی تلاش

کئی تکمیل کے بعد حضرت کو اپنے اُن باطنی جوہروں کو اجاگر کرنے کی ضرورت محسوس ہوئی جو بچپن ہی سے آپ کے اندر موجود تھے۔ اور آپ اس فکر میں مستغرق رہنے لگے کہ آپ کو کوئی ایسا مرد کامل مل جائے جو آپ کو راہ سلوک کی منزلیں طے کراوے۔ چنانچہ آپ پیر کامل کی تلاش میں اُدش سے چلے گئے۔ اور پھرتے پھرتے بغداد جا پہنچے، اس زمانہ میں بغداد میں حضرت خواجہ معین الدین چشتی رح کا بڑا شہرہ تھا۔ لہذا آپ ابوالیث شرف قدی کی مسجد میں حضرت خواجہ معین الدین چشتی کی بارگاہ اقدس میں باریاب ہوئے اور مریدوں کے زمرہ میں شامل ہو گئے۔

مرید ہونے کے بعد آپ رات دن حضرت خواجہ بزرگ کی خدمت بابرکت میں حاضر رہتے۔ اور زمانہ دراز تک حضرت کے ساتھ عبادت و ریاضت میں شریک رہے۔ یہاں تک کہ آپ نے راہ سلوک کی تمام دشوار گزار منزلیں طے فرمالیں۔ اور آپ کو وہ دُرِ مقصود حاصل ہو گیا جس کی تلاش میں آپ اپنے وطن سے نکلے تھے۔

حضرت قطب الدین کی ہندوستان میں آمد

جب بغداد سے ہندوستان چلے آئے اور اجمیر شریف میں مستقل قیام فرمایا تو حضرت قطب الدین بختیار کاکی کو حضرت کی جدائی بے حد شاق گزرنے لگی۔ چنانچہ آپ نے بھی ترک وطن کے ہندوستان جانے کا فیصلہ کر لیا چنانچہ آپ ہندوستان کے لئے روانہ ہو گئے۔ غرض کہ آپ دشوار گزار منزلیں طے کرتے ہوئے ملتان پہنچے۔ وہاں کچھ دن حضرت شیخ بہار الدین زکریا ملتانی رح اور شیخ جلال الدین تبریزی کے ہاں مہمان رہ کر دہلی روانہ ہو گئے۔

جب آپ دہلی کے لئے روانہ ہونے لگے تو سلطان ناصر الدین قباچہ اور سارے
ملتان والے آپ سے عرض کرنے لگے کہ ”یہاں سے نہ جائیے“ لیکن آپ اپنے پیر کے عشق
میں ایسے سرشار تھے کہ وہاں سے فوراً روانہ ہو گئے۔ پیر کی محبت ہی آپ کو ہندوستان پہنچ کر
لائی تھی۔ جب آپ دہلی تشریف لائے تو یہاں آکر آپ نے حضرت خواجہ بزرگ کی خدمت
میں اس مضمون کی ایک عرضی روانہ کی۔

”حضور کی قدم بوسی کا شوق کشاں کشاں یہاں تک لے آیا ہے۔ اب
ارشاد ہو تو آستانہ عالی پر حاضر ہو کر جتہ سائی کا شرف حاصل کروں۔“
حضرت خواجہ معین الدین چشتیؒ کو جب اجیر شریف میں یہ عرضی ملی تو آپ نے جواب میں لکھا کہ
”قرب روحانی کے مقابلہ میں بعد جسمانی کوئی چیز نہیں۔ ہمارے تہائے لئے
دُوری اور نزدیکی یکساں ہے ہمیں دہلی ہی میں قیام کرنا چاہیے میں خود وہاں
آ کر تم سے ملوں گا۔“

حضرت بختیار کاکیؒ کا دہلی میں مستقل قیام | خواجہ غریب نوازؒ کے اس حکم کے بعد حضرت

قطب الدین بختیار کاکیؒ نے دہلی کے باہر موضع کلوکھڑی میں دریائے جمنا کے کنارے قیام
فرمایا۔ حضرت کا قیام فرمانا تھا کہ دہلی اور دہلی کے گرد و نواح میں حضرت کے کمالات
کی شہرت پھیل گئی پھر کیا تھا ہر وقت اس قصبہ میں خلق خدا کا بے پناہ ہجوم رہنے لگا۔
یہ وہ زمانہ تھا جبکہ سلطان شمس الدین التمش ہندوستان پر فرمانروائی کر رہا تھا۔ التمش
بہت بڑا صاحب اعتقاد اور درویش دوست بادشاہ تھا۔ جب اسے یہ معلوم ہوا کہ حضرت
دہلی تشریف لائے ہوئے ہیں۔ اور قصبہ کلوکھڑی میں قیام فرما ہیں تو دوڑا ہوا آیا اور حاضر خدمت
ہونے کے بعد عرض کیا کہ حضور اس جنگل سے شہر میں تشریف لے چلیں اور اپنے قدموں سے
شہر کو برکت عنایت فرمائیں۔ آپ نے عذر کر دیا کہ ”شہر میں کیونکہ پانی کی کمی ہے۔ اس لئے میں

شہر میں نہیں رہ سکتا۔

حضرت کے انکار کے بعد سلطان شمس الدین التمش کا یہ معمول تھا کہ وہ ہفتہ میں دو مرتبہ قصبہ کلوکھڑی میں آکر حضرت کی زیارت کرتا۔ لیکن کچھ مدت کے بعد سلطان نے کسی نہ کسی طرح حضرت کو شہر چلنے کے لئے راضی کر لیا۔ چنانچہ حضرت شہر چلے آئے سلطان نے آپ کے قیام کے لئے ایک نہایت ہی مناسب جگہ تجویز کر دی۔ حضرت کا شہر دہلی میں تشریف لانا تھا کہ خلق خدا آپ پر ٹوٹ پڑی۔ خاص و عام۔ امیر و غریب سب آپ کے حلقہ بگوشوں میں شامل ہو گئے۔ بادشاہ نے آپ کے ہاتھ پر بیعت کر لی۔ اور امرائے سلطنت مریدوں کے زمرہ میں شامل ہو گئے۔

حضرت کا شیخ الاسلام کا عہدہ قبول کرنے سے انکار

قطب الدین بختیار کاکی کو شہر دہلی میں آئے چند ہی دن گزبے تھے کہ شیخ الاسلام مولانا جمال الدین بسطامی کا انتقال ہو گیا۔ مولانا کے انتقال کے بعد سلطان شمس الدین نے آپ سے درخواست کی کہ آپ شیخ الاسلام کا عہدہ قبول فرمائیں لیکن آپ نے اس عہدہ کے قبول کرنے سے انکار کر دیا۔ آخر یہ عہدہ شیخ نجم الدین صغریٰ کو جو بہت بڑے عالم تھے دیدیا گیا۔

نجم الدین صغریٰ حضرت خواجہ معین الدین چشتیؒ کے ملنے والے اور بڑے باخدا شخص تھے۔ لیکن اس عہدہ جلیلہ پر ممتاز ہوتے کے ساتھ ہی ان کا رنگ بالکل بدل گیا۔ ان کی ساری بزرگی اور شان نصیری۔ دنیاوی وجاہت کے نیچے دب کر رہ گئی۔ اور حالت یہ ہو گئی کہ نجم الدین صغریٰ ہر وقت حضرت خواجہ قطب الدین بختیار کاکی رحمہ اللہ کے دپے آزار رہنے لگے۔

حضرت سلطان المشائخ محبوب الہی فرماتے ہیں کہ ایک دفعہ حضرت خواجہ معین الدین چشتیؒ حضرت قطب الدین بختیار کاکیؒ کے پاس دہلی تشریف لائے تو سارا شہر امنڈ کر ان

کی زیارت کے لئے چلا گیا۔ لیکن شیخ نجم الدین صغریٰ اُن سے گہرا تعلق رکھنے کے باوجود محض اس لئے ملنے کے لئے نہیں گئے کیونکہ وہ حضرت بختیار کاکیؒ کے پیر تھے۔ آخر خواجہ اجیری خود شیخ نجم الدین صغریٰ سے ملنے کے لئے تشریف لے گئے۔ لیکن نجم الدین بجائے اس کے کہ آپ کی آمد کو باعث فخر سمجھتے۔ نہایت بے التفاتی سے پیش آئے اس پر حضرت خواجہ اجیری نے فرمایا کہ: ”نجم الدین معلوم ہوتا ہے کہ شیخ الاسلامی نے ہمارا دماغ بگاڑ دیا ہے کہ تم دوستوں کے ساتھ بھی نخوت سے پیش آنے لگے ہو۔“ اس پر نجم الدین صغریٰ اپنے مخالفانہ جذبات اور عناد کو نہ چھپاسکے اور انہوں نے حضرت خواجہ بزرگ سے کہا کہ حضرت میں تو آپ کا ویسا ہی عقیدت کیش ہوں جیسا کہ پہلے تھا لیکن آپ نے اس شہر میں اپنا ایک ایسا مہرید بھیج دیا ہے کہ جس کے سامنے شیخ الاسلامی کی زرہ برابر بھی قدر و قیمت نہیں۔“ اس کے جواب میں حضرت خواجہ معین الدین حشتی نے فرمایا کہ فاطمہ جمع رکھیں بابا قطب الدین کو اپنے ہمراہ اجیر لئے جاتا ہوں۔“ اور یہ فرما کر آپ وہاں سے چلے آئے۔

نجم الدین صغریٰ کے ہاں سے واپس آنے کے بعد حضرت خواجہ غریب نواز نے حضرت خواجہ قطب الدین سے فرمایا: ”یہاں تمہاری شہرت سے لوگوں کو تکلیف پہنچتی ہے۔ تم میرے ساتھ اجیر چلے جاؤ۔“ حضرت خواجہ قطب الدین تو دل سے چاہتے تھے کہ ان کو اپنے پیر کے قدموں میں جگہ مل جائے۔ آپ ہی تمنا اور آرزو لیکر ہندوستان آئے تھے۔ لہذا فوراً اجیر جانے کے لئے تیار ہو گئے۔ لیکن جب آپ کی روانگی کی خبر شہر میں پھیلی تو لوگوں میں سخت ہجیان اور اضطراب برپا ہو گیا۔ چنانچہ بادشاہ سے لیکر امیر و غریب تک روتے ہوئے آپ کی خدمت میں حاضر ہوئے۔ اور سب نے یہ التجا کی کہ آپ دہلی چھوڑ کر نہ جائیں۔

حضرت خواجہ بزرگ نے حضرت خواجہ قطب الدین بختیار کاکیؒ کے ساتھ عوام کی یہ عقیدت اور محبت دیکھی۔ تو آپ نے ان کو اپنے ساتھ لیجانے کا ارادہ بدل دیا اور فرمایا کہ: ”بابا میں تم کو لیجا کر اتنے دلوں کو صدمہ نہیں پہنچانا چاہتا۔ تم یہیں رہو۔ میں تمہیں اللہ کے

سپر د کرتا ہوں اور دہلی کو تہا سے سپرد خواجہ بزرگ کے اس ارشاد اور فیصلہ کے بعد تمام
شہر میں مسرت کی لہر دوڑ گئی۔ لیکن جب شیخ الاسلام کو معلوم ہوا کہ حضرت قطب الدین بختیار
کاکا کو دہلی ہی میں رہنے کا حکم ہو گیا ہے تو ان کو بے حد صدمہ ہوا۔ غرض کہ شیخ کا بغض و حسد
برابر بڑھتا ہی چلا گیا جس کا نتیجہ یہ ہوا کہ وہ نہ صرف شیخ الاسلامی کے عہدہ سے معزول ہوئے
بلکہ ہتھائی رسوائی اور ذلت کے بعد انہیں موت کا منہ دیکھنا پڑا۔

ریاضت و عبادت | حضرت قطب الدین بختیار کاکا کو نو عمری کے زمانہ

ہی سے عبادت و ریاضت کا شوق تھا۔ چنانچہ آپ کی
ریاضت اور عبادت کا یہ عالم تھا کہ آپ دن رات میں نماز کی ڈھائی سو رکعتیں پڑھتے
تھے اور روزانہ تین ہزار مرتبہ حضور رسول مقبول صلیم کی روح پاک پر درود بھیجتے تھے۔
رسول مقبول صلیم کے ساتھ حضرت کے عشق کا اندازہ اس واقعہ سے لگایا جاسکتا
ہے کہ قصبہ اوش میں آپ کے ایک مرید نے خواب میں دیکھا کہ رسول مقبول صلیم لوگوں
کی نظروں سے پوشیدہ ایک محل کے اندر قیام فرما ہیں اور ایک صاحب عبد اللہ مسعود
اس محل کے اندر آ رہے ہیں اور جا رہے ہیں اور رسول مقبول صلیم کے پیغامات نام بنام
لوگوں کو پہنچا رہے ہیں حضرت خواجہ کے مرید نے عبد اللہ مسعود سے کہا کہ ”بعضو سے عرض
کیجئے کہ فلاں شخص آپ کے دیدار کا متمنی ہے۔“ عبد اللہ اندر گئے اور حضور کا جواب لائے کہ
تم میں ابھی ہمارے دیدار کی اہلیت نہیں ہے۔ تم جاؤ اور قطب الدین سے ہمارا سلام
کہہ کر یہ پیغام دینا کہ جو تحفہ تم ہر شب ہمارے لئے بھیجا کرتے تھے۔ تین شب سے وہ
ہمارے پاس نہیں پہنچا۔ جب مرید کی آنکھ کھلی تو فوراً حضرت کے پاس دوڑا ہوا گیا، اور
اُس نے اپنے خواب کی ساری کیفیت حضرت کو سنادی۔ حضرت نے خواب کا حال سننے ہی
بہوی کو طلاق دیدی اس کی وجہ یہ تھی کہ حضرت نے نکاح کیا تھا اور اس وجہ سے تین شب
سے درود شریف کا درود آپ نہیں کر سکے تھے۔

حضرت کو نو عمری کے زمانہ ہی سے حضرت خضر علیہ السلام سے ملاقات کا شوق تھا کسی نے آپ کو یہ بتا دیا کہ حضرت خضر فلاں مینار سے کے پاس روزانہ بٹھ کر بیٹھتے ہیں اور جو شخص وہاں بیٹھ کر شب بیداری کرتا ہے اور دعا مانگتا ہے۔ تو حضرت خضر اس سے ضرور ملاقات کرتے ہیں۔ حضرت فوراً اس مینار کے پاس پہنچ گئے اور تمام رات عبادت اور ریاضت میں مصروف رہے لیکن آپ کو کوئی نہ دکھائی دیا آخر مایوس ہو کر گھر روانہ ہو گئے راستہ میں ایک شخص ملا اور اس نے آپ سے پوچھا کہ ”خواجه کہاں گئے تھے؟“ آپ نے سارا واقعہ سنا دیا۔ اُس نے کہا اگر ملاقات ہو جاتی تو تم ان سے کیا مانگتے؟“ آپ نے جواب دیا کہ ”خدا کی محبت کے علاوہ اور کیا مانگتا؟“ اس شخص نے کہا کہ میں نے سنا ہے کہ اسی شہر میں ایک بزرگ رہتے ہیں جن کے پاس حضرت خضر خود آیا کرتے ہیں۔ وہ شخص صرف اتنا کہنے پایا تھا کہ ایک سفید ریش بزرگ برابر سے نکل کر سامنے آگئے اور اس شخص نے ان سے مخاطب ہو کر کہا کہ ”یہ صاحبزادے آپ سے ملنے کے متمنی ہیں۔“ حضرت خواجه سمجھ گئے کہ یہی حضرت خضر علیہ السلام ہیں۔ حضرت خضر کی ملاقات سے حضرت خواجه بے حد محظوظ ہوئے۔ حضرت خواجه میں عبادت و ریاضت کا کس قدر بے پایاں ذوق موجود تھا اس کا اندازہ اس سے لگایا جاسکتا ہے کہ آپ نہ سوتے تھے اور نہ آرام فرماتے تھے۔ ۲۴ گھنٹے عبادت الہی میں مستغرق رہتے تھے اور آپ کا قاعدہ یہ تھا کہ آپ چھپ کر عبادت فرماتے تھے۔ اور اپنے مریدوں کو بھی یہی تعلیم دیتے تھے۔ ایک دفعہ حضرت شیخ فرید الدین گنجشکر م نے آپ سے عرض کیا کہ میں ایک مقررہ وقت پر اوراد و وظائف کرنا چاہتا ہوں۔ حضرت خواجه نے منع فرمایا اور کہا کہ ”ہمارے پیروں کا یہ قاعدہ نہیں رہا اس سے شہرت جوئی ہے اور نقیروں کے لئے شہرت بہت بڑی آفت ہے۔“

حضرت کی زندگی کے چند اہم واقعات | حضرت خواجه علیؒ کے اہل و عیال کی زندگی

نہایت ہی تنگدستی میں گذرتی تھی۔ یہاں تک کہ کئی کئی وقت کے فاقوں کی نوبت آجاتی تھی اس تنگدستی کی بنا پر اکثر آپ اپنے پڑوسی مسلمان بقال سے قرض لے لیا کرتے تھے۔ ایک روز بقال کی بیوی نے حضرت خواجہ کی اہلیہ کو قرض لینے پر طعنہ دیا اور انھوں نے آپ سے شکایت کی تو حضرت نے فرمایا کہ ”آئندہ سے قرض نہ لیا کرو میرے اس مصلے کے نیچے تمہیں ضرر کے موافق کاک (روٹیاں) مل جایا کریشگی۔ چنانچہ ایک زمانہ تک حضرت کاکینہ ان ہی کاکوں کی بدولت پلتا رہا۔ اور اسی بنا پر آپ کاک کی کے لقب سے مشہور ہوئے۔

آپ کا یہ قاعدہ تھا کہ آپ ضرورت سے زیادہ ایک پیسہ بھی اپنے پاس نہیں رکھتے تھے اگر کوئی کچھ نذر کرتا تھا تو وہ پس فرما دیتے تھے۔ ایک دفعہ سلطان شمس الدین نے اشرفیہ کی کچھ تھیلیاں آپ کی خدمت میں بھیجیں۔ آپ نے انہیں واپس کر دیا۔ ایک اور موقع پر بادشاہ نے کچھ گاؤں آپ کو نذر کرنے چاہے لیکن آپ نے انہیں قبول نہیں کیا اور کہلوا دیا کہ ”مجھ کو ضرورت مند ہوں ان کو یہ گاؤں دیدو“

جس زمانہ میں کہ حضرت خواجہ اپنے وطن سے ہندوستان آتے ہوئے ملتان میں حضرت شیخ بہاء الدین زکریا ملتانی کے مہمان تھے۔ اسی زمانہ میں کچھ شرارت پسندوں نے شورش برپا کر کے شہر کو گھیر لیا۔ ملتان کا حاکم سلطان ناصر الدین قباچہ حملہ آوروں کی شورش سے گھبرا کر حضرت بہاء الدین زکریا ملتانیؒ کی خدمت میں حاضر ہوا اور باطنی امداد چاہی حضرت خواجہ بھی اس وقت شیخ بہاء الدین زکریا ملتانیؒ کے پاس بیٹھے ہوئے تھے اس نے آپ سے بھی دعا کے لئے التجا کی حضرت خواجہ کے ہاتھ میں اس وقت تیر تھا آپ نے وہ تیر قباچہ کو دیکر کہا کہ جاؤ اسے دشمن کے لشکر پر پھینکو۔ قباچہ نے ایسا ہی کیا چنانچہ تیر کے پھینکنے ہی حملہ آوروں کا لشکر خود بخود منتشر ہو گیا۔

ایران کا مشہور شاعر ناصری جب سلطان شمس الدین کے دربار میں نصیہ پڑھنے کے لئے جانے لگا تو بادشاہ کے پاس جانے سے قبل حضرت کی خدمت میں حاضر ہوا اور

حضرت سے عرض کیا کہ میں دربار میں قصیدہ پڑھنے کے لئے جا رہا ہوں میری کامیابی کے لئے دعا فرمائیے۔ حضرت خواجہ نے ارشاد فرمایا: ”جاؤ کامیابی ہوگی۔“ لیکن دربار میں پہنچنے کے بعد ناصری نے جب قصیدہ پڑھنا شروع کیا تو بادشاہ نے ذرا بھی توجہ نہ کی ناصری نے فوراً حضرت خواجہ کا تصور کیا تو بادشاہ ہمہ تن ناصری کی جانب متوجہ ہو گیا۔ اور قصیدہ کو بار بار پڑھوایا۔ اور ایسا خوش ہوا کہ ناصری کو چھپن ہزار اشرفیاں انعام میں دیدیں۔ ناصری یہ بے اندازہ دولت لیکر حضرت خواجہ کی خدمت میں حاضر ہوا اور آدمی اشرفیاں حضرت کو نذر کرنی چاہیں۔ آپ نے قبول کرنے سے انکار کر دیا۔

ایک روز شاہی نانبائی سے سلطان التمش کے کاک (روٹیاں) جل گئے نانبائی بہت پریشان تھا کہ اتفاقاً حضرت کا ادھر سے گزر ہوا۔ اس کا یہ حال دیکھ کر حضرت نے فرمایا کہ ”پریشانی کی کیا بات ہے بسم اللہ کہہ کر ہاتھ ڈال اور کاک نکال لے۔“ اس نے تعمیل کی تو کیا دیکھتا ہے کہ سب کاک بغیر جلے تھے۔

حضرت خواجہ قطب الدین بختیار کاکی کو گانا سننے کلبہ خدشوق تھا۔ علمائے طاہر جو درپردہ حضرت کے مخالف تھے۔ انھوں نے سلطان شمس الدین التمش سے کہا کہ آپ جیسے دیندار بادشاہ کے دور حکومت میں خواجہ قطب الدین کے ہاں گانے بجانے کے جلسے ہوتے ہیں۔ اور آپ ان کو نہیں روکتے۔ اس کے علاوہ جبکہ خود خواجگان چشت کے نزدیک بغیر ڈاڑھی مونچہ کے لڑکوں کا محفل سماع میں شریک ہونا ممنوع ہے۔ تو پھر حضرت خواجہ جو ڈاڑھی مونچہ نہیں رکھتے۔ گانے کی مجلسوں میں کیوں شریک ہوتے ہیں۔ حالانکہ ان کی عمر ابھی جواز کی حد کو نہیں پہنچی ہے۔“ بادشاہ نے علما کو جواب دیا کہ مناسب یہ ہے کہ آپ سب خود جا کر اس معاملہ کو حضرت خواجہ ہی سے طے کر لیں۔“ علما بادشاہ کے کہنے کے بموجب خانقاہ میں حاضر ہوئے اور عرض کیا کہ ”آپ کے ابھی ڈاڑھی مونچہ نہیں نکلی۔ آپ امر دے کہ میں ہیں۔ طریق چشتیہ کے مطابق محفل سماع میں آپ کا شریک

ہونا کسی صورت میں بھی جائز نہیں پھر آپ گانا کیوں سنتے ہیں؟ حضرت نے تبسم فرمایا اور
چہرہ پر ہاتھ پھیر کر کہا۔ اوہ روکھو! آپ کا یہ کہنا تھا کہ علماء یہ دیکھ کر حیران رہ گئے۔ کہ ایک نوجوان
کی بجائے ایک دراز ریش فرشتہ صورت بزرگ سامنے تشریف فرما ہیں۔ علما فوراً
قدموں پر گر پڑے اور آپ سے معافی مانگی۔

حالت سماع میں حضرت کی وفات


شیخ علی بخاری جو حضرت
خواجہ کے مخلصین میں تھے

ان کی خانقاہ میں قوالی ہو رہی تھی۔ حضرت خواجہ بھی محفل سماع میں شریک تھے۔ محفل
کا رنگ جما ہوا تھا کہ قوالوں نے حضرت احمد جام کی غزل شروع کی اور یہ شعر پڑھا۔
کشتگانِ خنجرِ تسلیم را ہرزماں از غیب جانے دیگر بہت
اس شعر کا پڑھنا تھا کہ حضرت پر وجدانی کیفیت طاری ہوئی شروع ہو گئی۔ آپ بار بار
اپنی زبان مبارک سے اس شعر کی تکرار فرماتے رہے یہاں تک کہ بیہوش ہو گئے۔ جب حضرت
کی حالت زیادہ خراب ہوئی اور نزع کے آثار نمایاں ہوئے تو آپ کو خانقاہ سے
لے آئے اور پھر قوالی شروع ہوئی اور کمال چار روز تک اسی شعر کی تکرار ہوتی رہی۔
حضرت کی کیفیت یہ تھی کہ آپ پر کمال بیہوشی طاری تھی صرف نماز کے وقت
ہوش آ جاتا تھا۔ اس کے بعد حضرت بدستور بے ہوش ہو جاتے تھے۔ جب پہلا مصرع
پڑھا جاتا تھا تو حضرت اس طرح بے حس و حرکت پڑے رہتے تھے گویا بے جاں ہیں لیکن
دوسرے مصرعہ کے پڑھنے کے ساتھ ہی آپ کے جسم مبارک میں جنبش شروع ہو جاتی
تھی۔ آخر دوسرے مصرعہ کا پڑھنا بند کر دیا گیا اور اول مصرعہ کی تکرار سے حضرت جاں بحق
تسلیم ہو گئے انا للہ وانا الیہ راجعون۔

آپ کا وصال اتوار کی رات کو بتاریخ ۱۴ رجب الاول ۱۰۵۳ھ (۱۶۵۵ء) میں
واقع ہوا تھا حضرت خواجہ نے رحلت سے قبل وصیت فرمادی تھی کہ جب فرید الدین مسعود

گنجشکر ہاشمی سے آئیں تو ان کو میرا خرقہ نعلین اور مصلیٰ دیدینا کیونکہ ان چیزوں پر انہی کا حق ہے گویا اس طرح حضرت خواجہ نے حضرت بابا فرید الدین مسعود گنجشکر کو اپنا خلیفہ اور جانشین مقرر فرمادیا تھا حالانکہ اس وقت حضرت خواجہ کے فرزند موجود تھے۔ لیکن آپ نے خلافت اور جانشینی کے لئے اپنے معنوی فرزند حضرت گنجشکر ہی کو قرار دیا۔ حضرت کا مزار مبارک ابتدا میں بالکل خام تھا بادشاہ فرخ سیر کے زمانہ میں صرف سنگ مرمر کا ایک کھڑا حضرت کے مزار مبارک کے گرد کھڑا کر دیا گیا تھا۔ یہ کھڑا عجائبات میں سے تھا کیونکہ یہ سنگ مرمر کے ایک ٹکڑے سے کاٹ کر بنایا گیا تھا جس میں کہیں اور کسی جگہ جوڑ نہیں تھا لیکن ۱۹۴۷ء کے ہنگاموں میں یہ تاریخی کھڑا ضائع ہو گیا اور حضرت کا مزار مبارک جو بعد کو بچتہ ہو گیا تھا۔ اسے بھی شدید نقصان پہنچا تھا مگر اب مزار مبارک کی مرمت کرا دی گئی ہے۔





حضرت شیخ
بہار الدین زکریا ملتانی

رحمۃ اللہ علیہ

حضرت شیخ بہار الدین زکریا ملتانیؒ

ہندوستان کے بزرگ عظیم میں حضرت خواجہ معین الدین چشتی نے جس شمع رسالت کو روشن کیا۔ اور حضرت قطب الدین بختیار کاکیؒ نے جس کی تجلیوں سے اس ملک کے کونے کونے کو متور کیا۔ اسی شمع رسالت کی روشنی شمالی ہندوستان یعنی پاکستان میں جس منبرک ہستی نے سب سے زیادہ پھیلائی وہ حضرت شیخ بہار الدین زکریا ملتانی کی ذات گرامی ہے۔ حضرت شیخ کے روحانی فیض سے قبل اگرچہ شمالی ہندوستان میں مسلمانوں کی کافی تعداد موجود تھی۔ لیکن ان مسلمانوں میں اسلام کی سچی تڑپ حضرت شیخ ہی کی ذات بابرکت کی بدولت پیدا ہوئی اور حقیقت یہ ہے کہ پنجاب ملتان اور سندھ میں آپ ہی کے روحانی تصرف کی بدولت مسلمانوں کو عروج اور اقتدار حاصل ہوا۔

حضرت شیخ کی ابتدائی زندگی | حضرت شیخ بہار الدین زکریا ملتانیؒ کے دادا کا نام کمال الدین علی شاہ

اور والد محترم کا اسم مبارک شیخ وجیہ الدین تھا۔ تذکروں کے دیکھنے سے پتہ چلتا ہے کہ چنگیز خاں کے عہد حکومت میں آپ کے دادا کمال الدین علی شاہ مکہ معظمہ سے خوارزم ہوتے ہوئے ملتان میں آکر آباد ہو گئے تھے۔ جب آپ ملتان تشریف لائے تو آپ کی اہلیہ محترمہ اور فرزند شیخ وجیہ الدین بھی آپ کے ہمراہ تھے۔ ملتان میں قیام فرمانے کے بعد آپ نے اپنے فرزند شیخ وجیہ الدین کی شادی مولانا حسام الدین ترمذی کی صاحبزادی سے کر دی۔ جن کے بطن سے حضرت شیخ ۵۶۶ھ (۱۱۷۱ء) میں ملتان میں تولد ہوئے۔

خداوند پاک نے حضرت شیخ کو چونکہ دنیا میں ایک خاص غرض اور مقصد کے لئے بھیجا تھا۔ اس لئے آپ کو بچپن ہی سے باطنی اوصاف اور غیر معمولی ذہنی قوتوں سے آراستہ

فرما دیا تھا۔ آپ کی ذہانت اور طباعی کا اندازہ اس سے لگایا جاسکتا ہے کہ آپ بارہ برس کی عمر میں علم و فضیلت کے اعتبار سے بڑے سے بڑے علما کا مقابلہ فرمانے لگے تھے۔ اور آپ کی علمیت کا ثبوت ان میں عام چرچہ شروع ہو گیا تھا لیکن اسی زمانہ میں آپ پر انتہائی مصیبت کا پہاڑ ٹوٹ پڑا یعنی آپ کے والد شیخ وجیہ الدین عین عالم شباب میں رحلت فرما گئے۔ اور آپ کو دنیا میں بے سہارا چھوڑ گئے۔

حضرت شیخ کا ترک وطن | بارہ برس کی کم عمری میں باپ کا سایہ اٹھ جانا اگرچہ حضرت شیخ کے لئے بہت بڑا

سانحہ تھا لیکن اس سانحہ کے باوجود آپ کے طلب علم کے ذوق اور شوق میں کوئی کمی واقع نہ ہوئی۔ بلکہ آپ اسی کسبی میں حصول علم کی غرض سے ترک وطن کر کے خراسان پہنچ گئے۔ اور ہاں علوم ظاہری حاصل فرماتے رہے۔ خراسان سے آپ بخارا چلے گئے۔ جہاں آپ کو درجہ اجتہاد حاصل ہو گیا۔ اس زمانہ میں آپ کی عمر اگرچہ مشکل سے پندرہ سولہ سال کی تھی لیکن آپ کی فضیلت کا یہ عالم تھا کہ ستر علما اور فضلا آپ کے شاگردوں میں شامل تھے جو آپ سے علمی فیض حاصل کیا کرتے تھے۔

ظاہری علوم میں فتہی ہونے کے بعد آپ بخارا سے مکہ معظمہ تشریف لے گئے۔ پھر وہاں سے مدینہ منورہ پہنچے جہاں آپ پانچ برس تک روضہ نبوی کی مجاوری کے فرائض انجام دیتے رہے۔ اسی زمانہ میں مدینہ منورہ میں شیخ کمال الدین محدث یعنی بہت بڑے محدث تھے آپ کئی سال تک ان سے حدیث کا درس حاصل فرماتے رہے۔ اسکے بعد آپ بیت المقدس چلے گئے۔ جہاں انبیاء علیہم السلام کے مزارات کی زیارت سے روح کو تسکین دی۔

بارگاہ رسالت سے حضرت شیخ کو خرقہ خلافت | بیت المقدس سے حضرت

شیخ بغداد پہنچے۔ اور وہاں کے مشائخ کی خدمت میں حاضر ہوئے۔ یہ وہ زمانہ تھا جبکہ

بغداد اور گرد و نواح میں شیخ الشیوخ حضرت شہاب الدین سہروردی کے روحانی کمالات کا بڑا شہرہ تھا۔ چنانچہ آپ ہی حضرت شہاب الدین سہروردی کے عقیدتمندوں میں شامل ہو گئے۔ حضرت شیخ الشیوخ کے فیض صحبت اور نظر کیمیا اثر کو آپ نے اس تیزی کے ساتھ قبول فرمایا کہ صرف سترہ دن کی حاضری کے بعد ہی شیخ الشیوخ حضرت شہاب الدین سہروردی نے آپ کو خرقہ خلافت عطا کر دیا۔

آپ کو خرقہ خلافت کس قدر عجیب و غریب طریقہ پر ملا اس پر روشنی ڈالتے ہوئے مشہور مورخ فرشتہ لکھتا ہے کہ شیخ بہار الدین زکریا ملتانی نے خواب میں دیکھا کہ رسول مقبول صلم ایک کورائی مکان میں رونق افروز ہیں۔ حضرت شیخ الشیوخ حضورؐ کے روبرو بآداب کھڑے ہیں یہ مکان میں ایک طناب بندھی ہوئی ہے جس پر چند خرقے پڑے ہوئے ہیں۔ یکا یک رسول مقبول صلم کا حکم ہوتا ہے کہ ”اے شہاب الدین بہار الدین کو ہمارے روبرو لاؤ“ حضرت شیخ الشیوخ آپ کا ہاتھ اپنے ہاتھ میں لئے ہوئے حضور اکرم کے قریب آتے ہیں تو رسول مقبول صلم حکم دیتے ہیں کہ فلاں خرقہ بہار الدین کو پہنا دو۔ شیخ الشیوخ طناب پر سے ایک خرقہ اتار کر حضور رسالت مآب کے حکم کے مطابق شیخ بہار الدین کو پہنا دیتے ہیں۔ اس خواب کے دیکھنے کے بعد آپ کی آنکھ کھل گئی۔ اور صبح تک نیند نہیں آئی۔ اور آپ وظائف اور نمازیں مصروف ہو گئے۔

وظائف اور نماز سے جب آپ فارغ ہوئے تو حضرت شیخ الشیوخ نے آپ کو طلب فرمایا۔ آپ شیخ الشیوخ کی خدمت میں جوں ہی حاضر ہوئے۔ انہوں نے طناب پر سے ایک خرقہ اتار کر خود اپنے دست مبارک سے حضرت زکریا ملتانی کو پہنایا اور فرمایا ”بابا شیخ یہ خرقہ حضور رسول مقبول صلم کی طرف سے ہے۔ میں تو بس درمیان میں ایک ایچی کے فرائض انجام دے رہا ہوں اور جو حکم ہوا ہے۔ اس کی تعمیل کر رہا ہوں۔“ غرض کہ حضرت شیخ کو اس عجیب و غریب طریقہ پر خرقہ خلافت حاصل

ہوا تھا۔

حضرت شیخ کی ملتان کو روانگی | ترقی خلافت حاصل ہونے کے بعد

تھے کہ ابھی کچھ روز ارد پیر کی خدمت بابرکت میں رہنے کے بعد فیض حاصل کریں لیکن حضرت شیخ الشیوخ کی جانب سے حکم ہوا کہ ملتان واپس جاؤ۔ وہی تمہارا وطن ہے اور اسی ملک کے باشندوں کی ہدایت اور رہنمائی کے لئے تم دنیا میں آئے ہو۔ حضرت شیخ الشیوخ کے اس حکم کے بعد حضرت ملتان واپس آگئے۔ آپ کے ملتان آتے ہی ہر وقت آپ کے گرد خلق خدا کا ہجوم رہنے لگا۔ اور آپ کے روحانی فیض کا چشمہ نہ صرف ملتان میں بلکہ سارے شمالی ہندوستان میں جاری ہو گیا۔ حضرت ایک طرف خلق خدا کو اپنے روحانی فیض سے مشرف فرماتے تھے اور دوسری جانب آپ نے درس تدریس کا بھی سلسلہ جاری کر رکھا تھا۔ یعنی آپ کی خانقاہ ظاہری اور باطنی علوم کا سب سے بڑا مرکز بن گئی۔

حضرت شیخ کی زندگی سے متعلق چند واقعات | قطب الدین ایک کے

انتقال کے بعد جب سلطان شمس الدین التمش ہندوستان کا بادشاہ ہوا تو اوچ اور ملتان کے حاکم ناصر الدین قباچہ نے شاہ دہلی کی اطاعت سے انحراف کر کے اوچ اور ملتان میں اپنی حکومت کا اعلان کر دیا۔ اور بُری طرح سے عیش و عشرت اور فسق و فجور میں مبتلا ہو گیا۔ حضرت شیخ نے شریعت اسلامیہ سے قباچہ کا یہ انحراف دیکھا تو پہلے تو اسے سمجھایا لیکن جب ■ راہ راست پر نہ آیا تو حضرت شیخ اور قاضی ملتان شرف الدین اصفہانی نے اپنے دستخط کر کے قباچہ کے خلاف ایک شکایت نامہ سلطان شمس الدین التمش کے پاس روانہ کر دیا۔ لیکن اتفاق سے یہ شکایت نامہ شمس الدین التمش کے پاس پہنچنے کی بجائے قباچہ کے آدمیوں کے ہاتھ پڑ گیا جس پر قباچہ بے حد غضب آلود ہوا۔ اور حکم دیا کہ

”حضرت شیخ اور قاضی شہر دونوں کو گرفتار کرنے کے بعد ہمارے روبرو پیش کیا جائے۔“ چنانچہ دونوں گرفتار کر کے قباچہ کے سامنے پیش کئے گئے۔ قباچہ نے قاضی کو فوراً قتل کر دیا۔ اور حضرت شیخ کو ان کے دستخط دکھا کر پوچھا کہ ”یہ دستخط آپ کے ہیں۔“ حضرت شیخ نے لا پرواہی کے ساتھ جواب دیا ”بے شک یہ دستخط میرے ہیں۔ میں نے جو کچھ کیا اللہ کے حکم سے کیا ہے اب تو جو کچھ کرنا چاہتا ہے کر۔“ حضرت نے یہ الفاظ اس قدر ہیبت اور حلال کے ساتھ کہے تھے کہ قباچہ کانپ گیا۔ اور آپ کو عزت و احترام کے ساتھ رخصت کر دیا۔ حضرت شیخ بہار الدین زکریا ملتانی کا ایک مرید خواجہ کمال الدین مسعود جو ہرات کی تجارت کرتا تھا۔ اتفاقاً اس کا جہاز عدن جاتے ہوئے بھنور میں آگیا اور جہاز کے کسی مسافر کو بھی زندگی کی اُمید نہیں رہی۔ اس نازک وقت میں حضرت کے مرید خواجہ کمال الدین نے اپنے مُرشد حضرت شیخ کو انتہائی عجز اور اخلاص کے ساتھ یاد کیا اور کہا ”یا حضرت دعا فرمائیے اور مدد کو پہنچئے۔ یہ بیڑا تباہی کے قریب آن لگا ہے۔“ مرید کی زبان سے ان الفاظ کا نکلنا تھا کہ لوگوں نے دیکھا کہ حضرت شیخ خود جہاز پر موجود ہیں۔ آپ اہل جہاز کو خوشخبری سنا کر نظروں سے غائب ہو گئے۔

جہاز بھنور سے نکلنے کے بعد جب عدن کی بندرگاہ پر پہنچا تو حضرت کے مرید اور تمام سوداگروں نے بطور عقیدت اپنے مال کا تیسرا حصہ حضرت شیخ کے لئے علیحدہ کر دیا۔ اور خواجہ فخر الدین گیلانی کے ہاتھ حضرت کی خدمت میں روانہ کر دیا۔ اس نذرانہ کی مقدار تقریباً ستر لاکھ روپیہ تھی۔ جب خواجہ گیلانی یہ نذرانہ لیکر حاضر خدمت ہوئے تو یہ دیکھ کر حیران رہ گئے کہ حضرت وہی لباس پہنے ہوئے تھے جس لباس میں کہ آپ اہل جہاز کی امداد کے لئے تشریف لائے تھے۔ حضرت شیخ نے یہ گرانقدر نذرانہ قبول تو کر لیا لیکن تین دن کے اندر اندر ستر لاکھ کی ساری رقم غریب اور مسکینوں میں تقسیم کر دی اور اس میں سے اپنے لئے ایک پائی بھی نہیں رکھی۔ خواجہ گیلانی پر حضرت کی اس کرامت اور

فراخ حوصلگی کا اس قدر اثر پڑا کہ وہ دنیا کو چھوڑ کر حضرت کے کفش برداروں میں شامل ہو گئے اور پچیس برس تک حضرت کی خدمت کرنے کے بعد مکہ معظمہ جانے ہوئے جہ میں انتقال کر گئے اور وہیں مدفون ہوئے۔

حضرت شیخ ابتدائی عمر میں خود ہی بہت کم کھاتے تھے اور آپ کا دسترخوان بھی کچھ زیادہ وسیع نہ تھا۔ لیکن آخر عمر میں روزے اور بھوک کی ریاضت ترک کر دی تھی صرف فرض روزے رکھتے تھے اور آپ کا دسترخوان اس قدر وسیع ہو گیا تھا کہ روزانہ بے شمار بندگانِ خدا کو کھانا کھلا کر محفوظ ہوتے تھے اور کوشش فرماتے تھے کہ آپ کے باورچی خانہ میں بہتر سے بہتر کھانے تیار ہوں۔ آپ پکڑ پکڑ لوگوں کو کھانا کھلانے کے لئے بلاتے تھے اور دوسروں کو کھلا کر خاص لذت محسوس فرماتے تھے۔

حضرت شیخ کا خدا کے ہاں سے بلا و احضار

ہے۔ تذکروں میں لکھا ہے کہ ایک روز آپ اپنے حجرہ میں تشریف فرما تھے کہ ایک شخص نورانی لباس پہنے ہوئے آیا اور ایک سر بہر لقاۃ حضرت کے صاحبزادے شیخ صدر الدین کو دیکر کہا کہ یہ نہایت ضروری خط ہے اس کو جس قدر جلد ممکن ہو حضرت شیخ کی خدمت میں پہنچا دو۔ شیخ صدر الدین کبھی توجیرت سے لقاۃ لانے والے کو دیکھتے تھے اور کبھی لقاۃ کو اور اسی استعجاب کے عالم میں آپ نے وہ لقاۃ حجرہ میں جا کر والد ماجد کو دیدیا۔ لقاۃ دیکر حجرہ سے باہر واپس آئے تو پیغامبر غائب تھا۔ یکایک ایک عجیب و غریب غیبی آواز سنائی دی کہ دوست دوست کے پاس چلا گیا۔ اس آواز کے سننے ہی شیخ صدر الدین دوڑے ہوئے حضرت شیخ کے حجرہ میں گئے۔ تو دیکھا کہ حضرت شیخ بہار الدین زکریا ملتانی دنیا سے رحلت فرما چکے ہیں۔ آپ کی رحلت کی تاریخ ۱۷ صفر ۱۰۶۶ھ ہجری (۱۶۵۷ء) تھی آپ کی عمر ایک سو سال کی ہوئی اور آپ کے روحانی فیض سے سارا شمالی ہند جگمگا اٹھا۔ آپ

شیخ فرید الدین گنج شکر کے ہم سفر تھے۔ حضرت گنج شکر آپ کے بعد تین سال تک زندہ رہے۔
حضرت شیخ کی ازواج عالیہ اور اولاد | حضرت شیخ کے دو بیویاں تھیں جن سے آپ سے

بچے با دیکرے نکاح فرمایا۔ پہلی بیوی سے شیخ صدر الدین عارف پیدا ہوئے اور دوسری بیوی سے چھ لڑکے تھے۔ لڑکوں کے علاوہ آپ کی دو صاحبزادیاں بھی تھیں۔ جن میں سے بڑی صاحبزادی کی شادی تصوف اور معرفت کے مشہور شاعر شیخ ابراہیم عراقی سے ہوئی تھی جن کا کلام حضرت شیخ کو بے حد پسند تھا۔ دوسری لڑکی کے بارے میں کچھ پتہ نہیں چلتا کہ ان کی شادی کہاں ہوئی تھی۔

حضرت کے بڑے صاحبزادے شیخ صدر الدین عارف مرد کامل اور بہت بڑے درویش ہوئے ہیں۔ تصوف اور معرفت میں جو بلند درجہ کہ ان صاحبزادے کو حاصل ہوا وہ کسی دوسرے کو میسر نہیں آسکا۔ آپ کے اندر حضرت شیخ کی بہت سی خصوصیات موجود تھیں۔

حضرت بابا
فرید الدین مسعود گنج شکر

رحمۃ اللہ علیہ

حضرت بابا فرید الدین مسعود گنج شکر رحمۃ اللہ علیہ

حضرت خواجہ معین الدین چشتی رح نے ہندوستان میں جس روحانی مشن کو جاری فرمایا تھا۔ حضرت قطب الدین بختیار کاکی نے اسے پائیکمیل کو پہنچایا۔ اور حضرت شیخ زکریا ملتانی اور بابا فرید الدین گنج شکر رحمۃ اللہ جو ہم عصر تھے۔ ان دونوں بزرگوں نے اسے انتہا کو پہنچانے کے بعد اس بزرگ عظیم میں روحانیت کی وہ جلوہ فرمائی کی جس سے کہ آج تک ہندوستان اور پاکستان کے کروڑوں باشندے فیض حاصل کر رہے ہیں۔ اور جن کی روحانی تجلیوں سے آج بھی یہ دونوں ملک تیں جگمگا رہی ہیں۔

فرید بابا کی ابتدائی زندگی

فرید بابا ۵۶۹ھ بمطابق ۱۱۷۳ء میں ملتان کے قریب کہوت وال میں پیدا ہوئے تھے آپ کے والد محترم کا نام نامی مولانا کمال الدین سلیمان تھا۔ جو کابل کے بادشاہ فرخ شاہ کی اولاد میں سے تھے۔ اور آپ کا سلسلہ نسب بیسویں واسطے سے جا کر حضرت عمر فاروقؓ سے مل جاتا ہے۔ فرید بابا کی والدہ بی بی قاسمہ خاتون حضرت مولانا خجندیہ کی صاحبزادی تھیں۔

فرید بابا تعلیم کی غرض سے کہوت وال سے ملتان تشریف لے آئے تھے چنانچہ آپ کی ابتدائی تعلیم ملتان ہی میں ہوئی تھی۔ آپ بچپن ہی سے نہایت ذہین اور طبائع تھے آپ نے چند سال کے اندر اندر نہ صرف قرآن پاک حفظ کر لیا تھا۔ بلکہ عربی درس کی بھی تکمیل فرمائی تھی۔ غرض کہ بہت کم عمر میں آپ کا شمار اعلیٰ پائے کے علما میں ہونے لگا تھا۔

حضرت خواجہ قطب الدین بختیار کاکی جب ملتان تشریف لائے تو حضرت

بابا بھی آپ کی زیارت کے لئے حاضر خدمت ہوئے۔ اور حضرت کے روحانی کمالات سے اس قدر متاثر ہوئے کہ جب حضرت خواجہ دہلی تشریف لے جانے لگے تو آپ بھی ساتھ ہوئے۔ لیکن حضرت خواجہ نے فرید بابا کو نصیحت کی کہ: ”پہلے ظاہری علم حاصل کرو۔ اس کے بعد میرے پاس آنا۔ بے علم دُش شیطان کا مسخرہ ہوتا ہے۔“ حضرت خواجہ کے الفاظ کا فرید بابا پر بے حد اثر پڑا اور آپ لتان میں قیام فرمانے کے بعد ظاہری علوم کے حصول میں رات دن کوشاں رہنے لگے۔ یہاں تک کہ آپ بہت بڑے عالم دین بن گئے۔

اسلامی ممالک کی سیاحت کے بعد دہلی کو روانگی | لتان میں علوم ظاہری

گی تکمیل کے بعد بھی چونکہ آپ ایک تشنگی سی محسوس فرماتے تھے۔ اس لئے حصول علم کے شوق میں لتان سے قندھار جا پہنچے اور وہاں پانچ برس تک تحصیل علم فرماتے رہے اس کے بعد آپ نے اسلامی ممالک کی سیاحت شروع کی اور اس زمانہ کے جن نامور بزرگوں سے فیض حاصل کیا ان کے اسمائے گرامی یہ ہیں شیخ المشائخ حضرت شہاب الدین سہروردیؒ شیخ سیف الدین حضریؒ شیخ سعید الدین حمویؒ شیخ اوصد الدین کرمانیؒ۔ شیخ فرید الدین عطار نیشاپوریؒ شیخ بہاء الدین زکریا ملتانیؒ۔

علوم ظاہری کی تکمیل۔ اسلامی ممالک کی سیاحت۔ اور بزرگان دین سے استفادہ ہونے کے بعد جب آپ وطن واپس آئے تو وہاں سے سیدھے حضرت قطب الدین بختیار کاکی کی خدمت میں دہلی روانہ ہو گئے۔ آپ کے آنے سے حضرت خواجہ کو انتہائی مسرت ہوئی۔ آپ نے ایک حجرہ فرید بابا کو دیدیا۔ اور ان کی تربیت باطنی میں مصروف ہو گئے۔ اور بہت کم مدت میں درجہ کمال کو پہنچا دیا۔

فرید بابا کی عبادت و ریاضت اور مجاہدہ کی کیفیت تھی کہ آپ حضرت خواجہ

کی خدمت میں بھی دوپٹے کے بعد حاضر ہوتے تھے۔ چنانچہ دہلی میں آپ کی شہرت اتنی بڑھی کہ آپ کے حجرہ کے باہر اچھا خاصہ ہجوم رہنے لگا۔ عوام کے اس غیر معمولی رجوعات سے آپ گھبراتے اور قصبہ ہانسی تشریف لے گئے اور وہاں عبادت و ریاضت میں مصروف رہنے لگے۔ چنانچہ جب حضرت خواجہ کا وصال ہوا تو آپ ہانسی ہی میں تھے۔ حضرت خواجہ کے وصال کی خبر سنکر آپ دہلی دوڑے ہوئے آئے اور دہلی آکر خرقہ خلافت عصا تعلیم اور مصطفیٰ وغیرہ حاصل کیا اور حضرت خواجہ کی منزل خاص میں بطور جانشین کے آپ نے روحانی خدمات انجام دینی شروع کر دیں۔ لیکن جب خلقت کا ہجوم پھر زیادہ ہونا شروع ہوا اور عوام کا اجتماع آپ کی عبادت و ریاضت میں مغل ہوئے لگا تو آپ پھر ہانسی تشریف لے گئے۔ اور وہاں شیخ جمال الدین ہانسوی کو اپنا جانشین اور خلیفہ بنا کر اجودھن یعنی پاک پٹن شریف تشریف لے گئے۔

فرید بابا پاک پٹن شریف میں

اجودھن یعنی پاک پٹن پنجاب میں ایک ایسی جگہ تھی جہاں کے لوگ فقرا کے

شدید مخالف تھے۔ فرید بابا جب پاک پٹن میں آئے تو کسی نے توجہ بھی نہ کی کیونکہ اس علاقہ میں فقیروں کی کوئی قدر و قیمت ہی نہ تھی آپ آبادی کے قریب ایک درخت کے نیچے کبیل بچھا کر بیٹھ گئے۔ اور وہیں عبادت فرماتے رہے۔ کچھ روز کے بعد جب آپ نے نکاح کر لیا۔ تو جامع مسجد کے قریب شہر میں مکان بنا لیا۔ لیکن اس مکان میں صرف آپ کے اہل و عیال رہتے تھے آپ بدستور جنگل میں درخت کے نیچے شب باش ہوتے تھے اور وہیں ہبلوت کرتے رہتے تھے۔

پاک پٹن کی وہ سنگلاخ سرزمین جہاں کوئی فقیروں کو پوچھتا ہی نہ تھا۔ وہاں رفتہ رفتہ فرید بابا کے اثرات بڑھتے شروع ہو گئے چنانچہ کچھ مدت کے بعد اس فقیر دشمن خطہ میں فرید بابا کی جانب رجوعات کا یہ عالم ہو گیا کہ آپ کی قیام گاہ پر ہر وقت میلہ سالگارتا

تھا۔ جب فرید بابا کی جانب رجوعات بڑھی تو پاک پٹن کی فقیر دشمن طاقتیں حرکت میں آئیں اور فرید بابا کو نقصان پہنچانے کی تجاویز پر غور ہونے لگا۔ فرید بابا کے مخالفوں میں سب سے زیادہ پیش پیش شہر کا قاضی تھا جس نے عثمان کے علماء سے فتویٰ حاصل کیا۔ کہا اگر کوئی شخص مسجد میں گاتا ہے تو اس کو کیا سزا ملنی چاہئے۔ لیکن عثمان کے علماء جو بڑی حد تک روش دوست تھے انھوں نے سمجھ لیا کہ یہ فرید بابا پر حملہ کی تیاریاں ہیں انھوں نے قاضی کی مطلب برآری کی بجائے اثبات قاضی کو ذلیل کیا۔ لیکن قاضی اپنی حرکتوں سے باز نہیں آیا اور برابر فرید بابا کو اذیت پہنچانے کی تدابیر اختیار کرتا رہا یہاں تک کہ قاضی نہایت ذلیل ہوا اور تباہ و برباد ہو گیا۔

فرید بابا کی مقبولیت چند ہی روز میں نہ صرف پاکستان میں بلکہ سارے پنجاب صوبہ سندھ اور ہندوستان کے ہر علاقے میں اس قدر بڑھ گئی کہ ملک کے کونے کونے سے فقیر مندوں کے گروہ پاکستان میں اڑے چلے آتے تھے۔ آپ نے اس غیر معمولی رجوعات سے پوری طرح تبلیغ اور اشاعت اسلام کا کام لیا۔ یہ حقیقت ہے کہ فرید بابا کے وجود سے نہ صرف پنجاب میں بلکہ گروہ و قزاق کے صوبوں میں بھی اسلام چمک گیا۔ غرض کہ آپ تبلیغ اور اشاعت اسلام کے فرائض بڑی حسن و خوبی کے ساتھ انجام دیتے ہوئے ۹۵ سال کی عمر میں ۵ محرم ۱۳۶۲ھ ہجری (۱۹۴۵ء) کو اس جہان فانی سے رحلت فرما گئے۔ انا للہ وانا الیہ راجعون۔

فرید بابا کی زندگی کے چند واقعات | فرید بابا بچپن ہی سے نماز کے بڑے پابند تھے

آپ کی والدہ محترمہ نے آپ کو نماز کا پابند بنانے کے لئے یہ ترکیب کی تھی کہ آپ پانچوں وقت جا نماز کے نیچے شکر کی پڑیا رکھ دینی تھیں اور فرماتی تھیں کہ جو بچے پابندی سے نماز پڑھتے ہیں ان کو جا نماز کے نیچے سے خدا شکر دیتا ہے۔ اس کا اثر یہ ہوا کہ آپ بچپن

ہی سے پکے نمازی بن گئے۔ اور چونکہ آپ کی عبادت و ریاضت کی ابتدا شکر کی پڑیا
سے شروع ہوئی تھی اس لئے آپ گنجشکر کے نام سے مشہور ہوئے۔

فرید بابا کے مزاج میں بے حد سادگی تھی۔ آپ کی سادہ مزاجی کا اندازہ اس
سے لگایا جاسکتا ہے کہ آپ نہایت ہی بوسیدہ کرتا پہنے رہتے تھے۔ ایک شخص آپ
کے لئے ایک نہایت عمدہ اور نیا کرتا لیکر آیا۔ آپ نے پہن لیا۔ مگر فوراً اتار ڈالا اور
فرمایا کہ جو ذوق مجھے پڑانے پٹے ہوئے کرتے میں آتا تھا وہ اس نئے کرتے میں نہیں ملتا
فرید بابا کے پاس ایک چھوٹا سا کبیل تھا۔ دن کے وقت آپ اسے بچھائے
تھے اور رات کو اوڑھ لیا کرتے تھے۔ یہ اس قدر مختصر تھا کہ آپ کے پاؤں بھی پوری
طرح نہیں پھیل سکتے تھے۔ لکڑی کا تکیہ سر ہانے رکھتے تھے۔ اکثر آپ روزے سے رہتے
تھے۔ ہمیشہ منقی کے شیرے سے روزہ افطار فرماتے تھے۔ اس کے بعد سیر پھرائے کے
روغنی پراٹھے آپ نوش فرماتے تھے۔ بس یہی رات دن میں ایک بار آپ کی غذا تھی سخت
عبادت و ریاضت کے باوجود آپ کی جسمانی صحت نہایت عمدہ تھی۔ روزانہ غسل فرماتے
تھے اور بعض تذکروں سے پتہ چلتا ہے کہ آپ ہر نماز سے پہلے غسل کیا کرتے تھے۔

لوگوں کو فرید بابا سے بے اندازہ عقیدت تھی۔ آپ کی قیام گاہ کے گرد ہر وقت
میلہ سالگار مہتا تھا۔ عوام فرید بابا کے کس قدر عقیدت مند تھے اس کا اندازہ اس سے
لگایا جاسکتا ہے کہ اگر فرید بابا کے جیب کی آستین یوار پر لٹکا دی جاتی تھی تو اسے اس وقت
بوسے دے جاتے تھے کہ اس کی دھجیاں اڑ جاتی تھیں۔

آپ کثیر الاولاد ہونے کے باوجود نہایت ہی قانع تھے۔ ہمیشہ مستغنی نظر آتے۔
آپ کے استغنا کا اندازہ اس سے لگایا جاسکتا ہے کہ ایک بار سلطان ناصر الدین شاہ
نے چار گاؤں کی سند اور کچھ زر نقد آپ کی خدمت میں بھجوا دیا۔ آپ نے تذر تو قبول کر لیا
لیکن سندیہ کہہ کر واپس کر دی کہ "فقروں کو ثروت سے کیا سروکار؟"

حضرت کے زمانہ کے مشہور شاعر شمس الدین نے آپ کی شان میں نذاجہ قصیدہ پڑھ کر سنا بابا نے قصیدہ سننے کے بعد اس سے پوچھا کہ ”آخواس مدح سرائی سے بہتر کیا مقصد ہے؟“ شاعر بولا ”مفلس ہوں میرے لئے دعا فرمائیے“ آپ نے فرمایا ”جاؤ میں تمہیں دعا دیتا ہوں“ حضرت کی دعا کا یہ صدقہ تھا کہ وہی جاتے ہی شمس الدین کو شاہ دہلی کے وزیر کا اہم عہدہ مل گیا۔

دنیا والوں کی رہنمائی کے لئے آپ کے اقوال | فرید بابا کے اقوال

کی یہ خصوصیت ہے کہ یہ صرف تصوف اور علم معرفت تک محدود نہیں ہیں بلکہ آپ نے اپنے قیمتی اقوال کے ذریعہ دنیا والوں کی دنیاوی کاموں میں صحیح رہنمائی کی ہے۔ آپ کے صرف چند اقوال ذیل میں درج کئے جاتے ہیں۔

حضرت بنی نوع انسان میں قوت عمل کی طاقت پیدا کرنے کے لئے فرماتے ہیں ”اپنا گرم کام لوگوں کی سرد باتوں سے ترک نہیں کرنا چاہئے“
عوام میں حوصلہ اور ہمت بڑھانے کے لئے آپ کا ارشاد ہے ”نامرادی کا دن مردوں کی شب معراج ہے“

عوام کی بے عملی اور تن آسانی پر نکتہ چینی کرتے ہوئے آپ فرماتے ہیں ”دنیا میں سبکسار رہنے کی خواہش کمزوری کی علامت ہے“

ظاہر داری اور بناوٹ سے لوگوں کو بچانے کے لئے آپ کا ارشاد ہے ”جیسا تو ہے ویسا ہی لوگوں کو دکھاو ورنہ اصلیت خود بخود کھل جائے گی“

حضرت بابا کے چند مختصر مگر نہایت ہی قیمتی اقوال درج ذیل ہیں۔
”آمنق کو زندہ مت سمجھ“

”وہ چیز فروخت نہ کر جو خریدی نہ جاسکے“

”ہر شخص کی رونی نہ کھا۔ مگر ہر شخص کو اپنی رونی کھلا“

”گناہ پر فخر نہ کر“

”آرائش کے پیچھے نہ پڑ“

”جو تجھ سے ڈرتا ہے اس سے ہر وقت اندیشہ کر“

”دور و غنما راستی کو ترک کر دو“

”عاقل نمانا دان سے پرہیز کرو“

”اندرونی حالت کو بیرونی حالت سے بہتر رکھنا چاہئے“

”دولتمندوں کے پاس بیٹھ کر دین کو نہ بھولو“

”وہ دشمن جس کی بدی کی تیرا دل گواہی دیتا ہے اس سے فوراً قطع تعلق کر لے“

”ضائع شدہ قوت کا کوئی بدل نہیں ہے“

”ذلت اٹھا کر بھی ہنس آئے تو اسے سیکھ لو“

”دو آدمیوں کا مباحثہ اکیلے آدمی کے دو سال کے غور و فکر سے بہتر ہے“

”جو معمولی چڑیوں کو دانہ دیتا ہے ایک روز ہمارا بھی اس کے جال میں پھنس جاتا ہے“

حضرت محبوب الہی کو خلافت عطا کر کے دہلی روانہ کیا تو نصیحت فرمائی ”کہ اپنے

دشمنوں کو حت المقدور خوش رکھنا جس سے قرض لو جلد ادا کرویتا“

حضرت بابا کی جسمانی اور روحانی اولاد | فرید بابا نہایت ہی کثیر الاولاد

تھے چنانچہ آپ کی اولاد

صرف پنجاب ہی تک محدود نہیں ہے۔ بلکہ دہلی۔ یوپی۔ صوبہ بہار اور ہندوستان کے

ہر حصہ میں پھیلی ہوئی ہے۔ چنانچہ درگاہ حضرت نظام الدین ادلیا دہلی کے جتنے بھی

پیرزادے ہیں وہ فرید بابا کی دختر اولاد میں سے ہیں۔
 آپ کی روحانی اولاد ہندوستان، پاکستان اور بیرونی ممالک میں لاکھوں کی
 تعداد میں پھیلی ہوئی ہے۔ عام خیال یہ ہے کہ فرید بابا کے عقیدتمندوں کی تعداد تمام
 اولیائے کرام کے عقیدتمندوں سے زیادہ ہے۔

فرید بابا کے خلفاء بھی متعدد ہوئے ہیں آپ کے سب سے بڑے خلیفہ حضرت قطب
 جمال الدین ہنسوی ہیں۔ جو اپنے زمانہ کے بہت بڑے بزرگوں میں شمار کئے جاتے تھے
 آپ کے دوسرے مقتدر خلیفہ حضرت خواجہ نظام الدین اولیا محبوب الہی ہیں۔
 فرید بابا کی آپ پر بے اندازہ عنایات تھیں۔ فرید بابا کا روضہ مبارک حضرت محبوب
 الہی ہی کا بنوایا ہوا ہے۔ آپ کے روزہ کے بہشتی دروازہ کے بارے میں حضرت مجدد
 الہی کا ارشاد ہے کہ ”جو اس میں داخل ہو گیا اُس نے امن پایا“

فرید بابا کے تیسرے خلیفہ حضرت مخدوم علاء الدین صابر کلیری ہیں۔ جو
 آپ کے بھانجے بھی ہیں۔ حضرت صابر کلیری اپنے دور کے سب سے بڑے جلالی بزرگ
 ہوئے ہیں۔ جن کے عجیب و غریب حالات سے تذکرے کی کتابیں بھری پڑی ہیں۔

حضرت مخدوم
علاء الدین علی اصحاب کبری

رحمۃ اللہ علیہ

حضرت مخدوم علاء الدین علی احمد صاحب کسیری

حضرت مخدوم علاء الدین علی احمد صاحب کسیری اس بزرگ عظیم کے نہایت ہی پرجلالت بزرگ ہیں۔ آپ کی ذات گرامی سے ایسی عجیب العقول کرامتیں ظاہر ہوئی ہیں جن کو شیخ کے بعد انسانی عقل حیران رہ جاتی ہے۔ حقیقت یہ ہے کہ آپ پیدائشی ولی تھے، اور آپ کی حالت جذب اس قدر بڑھی ہوئی تھی کہ اس کی مثال اس ملک کے اولیائے کرام میں مفقود ہے۔

پیدائش اور ابتدائی زندگی | آپ ۱۰ ربیع الاول ۱۲۹۲ھ بمطابق ۱۸۷۵ء

کو اسی موضع کھوت وال (ملتان) میں پیدا ہوئے تھے جو فرید بابا کی مقدس جائے ولادت ہے۔ آپ کے والد محترم حضرت غوث الاعظم شیخ عبدالقادر جیلانی کے پوتے تھے۔ اور آپ کی والدہ محترمہ حضرت بابا فرید الدین گنجشکر کی حقیقی بہن تھیں۔

بچپن ہی سے آپ کی ذہانت کا یہ عالم تھا کہ دوسرے بچے جو تعلیم مہینوں میں حاصل کرتے آپ چند دنوں میں حاصل فرما لیتے تھے۔ آٹھ سال کی دینی تعلیم جو زیادہ تر گھر پر ہوتی تھی۔ اس نے آپ کو علوم ظاہری میں کامل کر دیا تھا۔ علوم ظاہری کے ساتھ ساتھ آپ کا دلی لگاؤ علوم باطنی کی جانب بھی تھا۔ اور آپ علوم باطنی کے حصول کے لئے ہر وقت مضطرب اور بے چین نظر آتے تھے۔

آپ کی والدہ محترمہ نے آپ کی یہ کیفیت دیکھ کر آپ کو اپنے بھائی حضرت فرید بابا کی نگرانی میں دیدیا تھا۔ تاکہ آپ اپنے مانوں سے علوم باطنی کی تکمیل فرما سکیں۔ جب آپ کی والدہ محترمہ نے آپ کو فرید بابا کے سپرد کیا۔ تو بابا صاحب بے حد

مسرور ہوئے اور آپ نے فرمایا کہ ”بہن میں تمہارا ممنون ہوں کہ تم نے ایسا سعادت مند
فرزند مجھے لا کر دیا ہے جو سارے جہان کو نور تلقین سے منور کرنے والا ہے۔“

فرید بابا کے نگرانی میں آتے ہی حضرت مخدوم کی روحانی تربیت شروع ہو گئی
حضرت مخدوم کی عمر مشکل سے بارہ سال تھی کہ فرید بابا نے ان کو اپنے ہاتھ پر حیت
فرمایا۔ بیٹے کو بھائی کے سپرد کرنے کے بعد حضرت مخدوم کی والدہ محترمہ نے ہر
جانے کا ارادہ ظاہر کیا۔ اور بھائی سے کہا کہ ”بھائی اس کا خیال رکھئے کہ میرا بچہ ہو گا نہ
رہے۔ بارہ برس کے بعد اگر زندگی نے وفا کی تو میں اس کی شادی کر دوں گی۔“ فرید
بابا نے بہن کی باتیں سن کر تبسم فرمایا۔ اور حضرت مخدوم کو ان کی والدہ کے روبرو
بل کر حکم دیا کہ ”بیٹا صبح سے تم ہی مساکین اور فقرا میں لنگر تقسیم کیا کرو۔“ گویا فرید بابا نے
بہن کے اطمینان کے لئے بھانجے کو لنگر خانہ کا ہتم بنا دیا۔ آپ کی والدہ مطمئن ہو گئیں
اور اپنے نور نظر کو بھائی کے پاس چھوڑ کر ہرات کے لئے روانہ ہو گئیں۔

حضرت مخدوم کی دنیا سے بے تعلقی | لنگر خانہ کا اہتمام اپنے ہاتھ
میں لینے کے بعد آپ اس

خدمت کو بڑی حسن و خوبی کے ساتھ انجام فرماتے رہے آپ کا معمول یہ تھا کہ آپ نماز
اشراق پڑھنے کے بعد اپنے حجرہ سے نکلنے۔ اپنی آنکھوں کے سامنے عزبا اور مساکین
میں لنگر تقسیم کراتے۔ اور تقسیم سے فارغ ہونے کے بعد حجرہ میں داخل ہو کر دروازہ
بند کر لیتے اور شغل نوری میں مصروف ہو جاتے۔ جب شام کا وقت ہوتا تو آپ مغرب
کی نماز پڑھنے کے بعد پھر حجرہ سے باہر لنگر تقسیم کرنے کے لئے تشریف لاتے اور فارغ
ہونے کے بعد حجرہ میں داخل ہو کر حسب معمول دروازہ بند کر لیتے اور عبادت و ریاضت
میں مشغول ہو جاتے۔ جس روز سے حضرت مخدوم نے لنگر تقسیم کرنا شروع کیا تھا اس
روز کے بعد کسی دن آپ کو کوئی چیز کھانے پیتے نہیں دیکھا۔ یعنی آپ نے جسمانی غذا

بالکل چھوڑ دی۔ تھی صرف روحانی غذا پر آپ کی زندگی بسر ہوتی رہی۔

شیخ فضل الرحمن نے ایک روز آپ کو حجرہ میں زار و قطار روئے ہوئے دیکھا تو آپ نے حضرت مخدوم سے رونے کی وجہ پوچھی۔ آپ نے جواب میں فرمایا: مجھ کو سلوک کے حذوف ہو جانے کا ڈر ہے۔ آج سے خداوند کریم نے مجھ کو دنیا سے بے تعلق کر دیا ہے۔ اب بجز اولیائے کرام اور رجال الغیب کے میرے پاس کوئی متفتش نہیں آسکیگا۔ چنانچہ اس دن کے بعد سے آپ کے حجرہ کے اندر جانا تو درکنار کسی میں اتنی بھی طاقت نہ تھی کہ آپ کے حجرہ کے قریب بھی پھٹک سکے

بابا فرید کے تین لڑکے حضرت مخدوم کے جذبہ کے شکار | آپ

قوت جذبہ کس قدر بے پناہ تھی اس پر روشنی ڈالتے ہوئے حضرت بابا صاحب اپنے مکتوبات میں تحریر فرماتے ہیں کہ: ایک دن میرا لڑکا نعیم الدین مخدوم کے حجرہ کے قریب آکر کواڑوں سے جھانکنے لگا۔ مگر جذبہ کی تاب نہ لاسکا۔ اسی وقت خون کی تے ہوئی اور تڑپ کر مر گیا۔ اسی طرح دوسرے لڑکے فرید بخش نے مخدوم کے حجرہ سے چند قدم پر حجرہ کی طرف منہ کر کے پیشاب کر دیا کہ اس کے ہرین مو سے خون جاری ہو گیا۔ اور اسی وقت جاں بحق تسلیم ہو گیا۔ چند روز کے بعد میرا سب سے بڑا لڑکا عزیز الدین مخدوم علامہ الدین کی اجازت کے بغیر لنگر خانہ میں چلا گیا۔ اور بھنڈاری سے کہنے لگا کہ آج ہم لنگر تقسیم کرنے کے لئے بھنڈاری سے منع کیا کہ یہ خدمت حضرت مخدوم کے سپرد ہے آپ اس میں دخل نہ دیں مگر اس نے یہ کہہ کر کہ یہ لنگر میرے باپ کا ہے تم کیوں منع کرتے ہو۔ لنگر تقسیم کر دیا۔ تھوڑی دیر کے بعد حضرت مخدوم لنگر تقسیم کرنے کے لئے حجرہ سے باہر تشریف لائے تو بھنڈاری نے سارا واقعہ سنایا آپ نے بھنڈاری سے پوچھا: کیا تھوڑا بہت کھانا بھی تقسیم کے لئے باقی نہیں رہا؟ اس نے عرض کیا: حضور کچھ بھی باقی نہیں۔ یہ سن کر حالت جذب

میں آپکی زبان سے یہ کلمہ نکل گیا۔ ”کیا وہ موزی باقی رہ گیا۔“ ان الفاظ کا حضرت مخدوم کی زبان سے نکلنا تھا کہ عزیز الدین کے جسم سے فوراً روح پرواز کر گئی۔ عزیز الدین کی موت سے سارے گھر میں کھرام مچ گیا۔ جب میں نے سنا تو کہا ”موزی کیوں مخدوم کی خدمت مقررہ میں ذیل ہوا تھا“ یہ تھی آپ کی حالت جذب کہ جس پر آپ کے تین مائتوں زاد بھائی پے در پے قربان ہو گئے۔ اور قابل ستائش تھی فرید بابا کی قوت ہشت کے تین تو نہالوں کو قربان کرنے کے باوجود آپ کی تیوری پر پل نہ آیا۔ جب آپ کی والدہ کو تین بھتیجوں کی دردناک موت اور تمام واقعات کا علم ہوا تو وہ بھاگی ہوئیں ہرات سے پاکپن آئیں۔

صبر و ضبط کی انتہا | حضرت مخدوم نے چونکہ کھانا پینا قطعی چھوڑ دیا تھا اس لئے وہ نہایت ہی لاغر اور کمزور ہو گئے تھے۔ انکی والدہ نے ہرات سے واپس آنے کے بعد بیٹے کی یہ حالت دیکھی تو بھائی سے کہا ”میں نے جلتے وقت نہایت عاجزی کے ساتھ عرض کیا تھا کہ میرے بچہ کو بھوکا نہ رکھنا۔ لیکن آپ نے تو اسے ایک دن بھی کھانے کو نہ دیا“ فرید بابا نے جواب دیا کہ ”میں نے تو تمہارے رائے ہی علاء الدین کو لنگر خانہ کا مختار کر دیا تھا اس میں میرا کیا قصور ہے۔“ یہ فرمانے کے بعد فرید بابا نے مخدوم صاحب کو طلب کیا اور ان سے بھوکا رہنے کی وجہ دریافت کی تو آپ نے جواب دیا کہ ”مجھ کو لنگر تقسیم کرنے کا حکم دیا گیا تھا نہ کہ اس میں سے کھانے کا۔“ یہ جواب سن کر سب حیران رہ گئے۔ فرید بابا نے فرمایا کہ ”یہ صابر ہے خداوند تعالیٰ نے اس کو کھانے کے لئے پیدا ہی نہیں کیا۔“ اس واقعہ سے اندازہ لگایا جاسکتا ہے کہ حضرت مخدوم کا صبر و ضبط کس انتہا کو پہنچا ہوا تھا۔

ایک رات کی دہن کو جلا ڈالنا | حضرت مخدوم کی شادی کا واقعہ بھی بڑا عجیب اور حیرت انگیز ہے آپ

کی والدہ جب ہلرت سے پاک پٹن تشریف لائیں تو آپ نے اپنے بھائی فرید بابا کی صاحبزادی خدیجہ بیگم سے بیٹے کے رشتے کا پیغام دیا۔ خدیجہ بیگم سلطان غیاث الدین کی بیٹی کے لطن سے پیدا ہوئی تھیں اور نہایت ہی حسین و جمیل تھیں۔ فرید بابا نے بہن کو جواب دیا کہ ”ہاں برشلوی کے قابل نہیں ہے وہ ہر وقت حالت جذب میں رہتا ہے۔“ لیکن آپ کی بہن نے کہا کہ ”میں بیوہ ہوں اور میرا لڑکا یتیم ہے۔ اس لئے آپ اپنی بیٹی دینے سے دریغ کر رہے ہیں۔“ بہن کا یہ طعنہ سُکر فرید بابا نے حضرت مخدوم سے خدیجہ بیگم کا نکاح کر دیا۔

نکاح کے بعد جب رات ہوئی تو حسب دستور دلہن کو آپ کے حجرہ میں پہنچا دیا گیا۔ جب خدیجہ بیگم حجرہ میں داخل ہوئیں تو آپ نماز میں مصروف تھے۔ اس لئے وہ دست بستہ کھڑی رہیں اور حضرت مخدوم بدستور نماز میں مصروف رہے۔ جب آپ نماز تہجد سے فارغ ہوئے تو خدیجہ بیگم سے پوچھا ”تو کون ہے؟“ انھوں نے عرض کی کہ ”میں حضرت کی زوجہ ہوں۔“ آپ نے جواب میں فرمایا ”خدا تو فرو ہے زوجہ سے کیا کام؟“ آپ کا یہ کہنا تھا کہ زمین سے آگ پیدا ہوئی اور دلہن جل کر خاک کا ڈھیر ہو گئی۔ آپ کی والدہ بہو کی اس اچانک موت کے صدمہ کو نہ برداشت کر سکیں۔ اس صدمہ کی وجہ سے آپ کو تپ دق ہو گئی۔ اور اسی مرض میں آپ جاں بحق تسلیم ہو گئیں۔

دہلی کی خلافت کے لئے حکمنامہ | فرید بابا نے جب آپ کو خلافت سے مشرف فرمایا تو آپ کو دہلی

کے لئے خلافت کا حکمنامہ دیکر فرمایا کہ ”پہلے میرے بھائی شیخ جمال ہاشمی سے ملاقات کرنا۔ اور ان سے خلافت نامہ کو درست کرانے کے دہلی جانا۔“ فرید بابا کا یہ دستور تھا کہ وہ جس کسی کو خلیفہ بنا کر کسی جگہ مقرر فرماتے تھے تو پہلے شیخ جمال ہاشمی کے پاس بھیجتے تھے۔ ان کی تصدیق کے بعد جس شخص کا جس علاقہ میں تقرر ہوتا تھا وہاں

چلا جاتا تھا۔

حضرت مخدوم جب حکنامہ کی تصدیق کے لئے ہانسی پہنچے تو شیخ جمال ہانسوی نے آپ کا بے حد احترام کیا۔ اپنے پیر روشن ضمیر کے حالات پوچھتے رہے یہاں تک کہ مغرب کی نماز کا وقت ہو گیا۔ نماز سے فارغ ہونے کے بعد بڑی دیر تک حضرت مخدوم شیخ ہانسوی سے گفتگو فرماتے رہے۔ دوران گفتگو میں جب آپ نے دہلی کی خلافت کے لئے پیر کا حکنامہ شیخ جمال ہانسوی کو دیا تو اسی وقت اتفاق سے چراغ گل ہو گیا۔ حضرت مخدوم نے پھونک ماری تو چراغ پھر روشن ہو گیا۔ شیخ جمال ہانسوی نے یہ رنگ دیکھا تو حکنامہ لیکر بھاڑ ڈالا۔ اور کہا: ”تمہارے دم مارنے کی تاب دہلی میں کہاں ہے۔ تم تو ایک دم مارتے ہی تمام دہلی کو جلا کر خاک کر دو گے۔“ حضرت مخدوم اس پر بے حد غضبناک ہوئے اور فرمایا کہ ”یتم نے میرا حکنامہ بھاڑا ہے میں نے تمہاری قطبیت کو پارہ پارہ کر دیا۔“ اور یہ کہہ کر وہاں سے چل دیئے۔

کلیر کو بھی جلا کر خاک کر دیا | حضرت مخدوم شیخ جمال ہانسوی سے ناراض ہونے کے بعد سیدھے اپنے پیر فرید بابا

کے پاس آئے اور تمام واقعہ سنایا تو فرید بابا نے فرمایا کہ ”جمال کا بھاڑا ہوا فرید نہیں سی سکتا لیکن خاطر جمع رکھو حق سبحانہ تعالیٰ کے حکم سے کلیر تمہارے لئے مقرر کر دیا گیا ہے۔“ اس کے بعد کلیر کے لئے اپنے خاص دستخطوں سے حکنامہ دے کر کلیر جانے کی اجازت دیدی۔

جب حضرت مخدوم کلیر میں تشریف لائے تو علمائے غلاہر اور مشائخ نے آپ کی مخالفت شروع کر دی۔ نوبت یہاں تک پہنچی کہ یہ لوگ حضرت کے خادموں اور مریدوں کو تکلیف دینے لگے۔ ایک روز حضرت مخدوم اپنے ساتھیوں کے ہمراہ نماز جمعہ سے قبل بی جامع مسجد میں تشریف لے گئے۔ اور صفت اول میں بیٹھ گئے

علماء اور مشائخ کی جماعت جب آئی۔ اور انھوں نے دیکھا کہ صفِ اول گھری ہوئی ہے تو حضرت مخدوم کے خادموں اور مریدوں سے کہا کہ ”یہ جگہ تمہارے لائق نہیں ہے۔ یہاں سے اٹھو اور پیچھے جا کر بیٹھو“ خادموں نے جواب دیا ”جب ہم آئے تو یہ جگہ خالی تھی ہم بیٹھ گئے۔ تم کسی دوسری جگہ جا کر بیٹھ جاؤ“ علمائے نہایت ہی سختی کے ساتھ کہا ”یہ صرف ہمارے لئے بیٹھنے کی جگہ ہے۔ کوئی دوسرا یہاں بیٹھنے کے ہرگز لائق نہیں ہے“ جب گفتگو زیادہ تیز ہوئی تو آپ نے مراقبہ سے سر اٹھا کر فرمایا ”اس ملک کا صاحب ولایت آگے بیٹھنے کے لائق اور سزاوار ہے“ انھوں نے ترش روئی کے ساتھ جواب دیا ”تمہاری ولایت کی کیا دلیل ہے“ آپ نے جواب میں کہا ”ہماری ولایت کی یہ دلیل ہے کہ تم سب اسی گھری میں مر جاؤ گے اور ساکنانِ شہر میں سے بھی کوئی زندہ نہ رہے گا۔ اور پھر مدتِ دس سال تک یہ شہر آباد نہ ہوگا“ یہ کہتے ہوئے آپ اپنے ساتھیوں سمیت جامع مسجد سے نکل آئے۔ آپ کا مسجد سے نکلنا تھا کہ مسجد گر کر ڈھیر ہو گئی کئی ہزار آدمی نیچے دب کر مر گئے۔ اور شہر میں اس بُری طرح سے طاعون پھیل گیا کہ کوئی زندہ نہ بچا۔ آپ کی نگاہِ قہر آلود جب زمین پر پڑی تو بارہ بارہ کوس تک درخت۔ زمین۔ گاؤں۔ مویشی۔ انسان۔ غرض کہ ہر چیز جل کر خاکستر ہو گئی۔

حضرت مخدوم کا تباہ کن جلال

حضرت مخدوم علامہ الدین صابر کلیریؒ میں یوں تو ابتداء ہی سے

غیر معمولی جلال تھا لیکن کلیریؒ کی تباہی کے بعد آپ کا جلال اس قدر بڑھ گیا تھا کہ جس مقام پر بھی آپ کی نگاہ پڑتی تھی وہاں آگ کے شعلے بھڑک اٹھتے تھے۔ آپ کے جلال کے خوف سے کوئی شخص بھی آپ کے پاس نہیں آتا تھا۔ بس شہر آپ کے دروازے پر پڑے رہتے تھے بعض تذکروں کی کتابوں میں لکھا ہے کہ کلیریؒ کی تباہی کے بعد آپ بارہ برس تک گولہ کے پیڑ کو پکڑے ہوئے رات دن ٹھہرے رہے۔ جب فرید بابا کو حضرت

مخدوم کی اس حالت کا علم ہوا تو آپ نے اپنے اصحاب سے فرمایا کہ ”تم میں سے جو بھی صابر کو بٹھادے جو مانگے گا وہ ملے گا۔“

حضرت شیخ شمس الدین ترک پانی پتی جو مشہور اولیاء میں سے تھے آپ نے حضرت مخدوم کو بٹھانے کا وعدہ کیا۔ حضرت مخدوم کی خدمت میں آئے اور حضرت کے پیچھے بیٹھ کر گانا شروع کیا۔ حضرت نے آنکھیں کھول دیں اور پٹھ گئے۔ اور حضرت شیخ سے فرمایا ”کہے جاؤ“ حضرت شیخ نے موقع کو غنیمت سمجھ کر کہا کہ ”اگر مجھ کو خدمت بابرکت میں رہنے کی اجازت ہو تو عرض کروں“ آپ نے فرمایا ”اچھا رہا کرو لیکن ہمارے روبرو کبھی نہ آنا ہمیشہ پشت کی جانب رہا کرنا“ غرض کہ حضرت شیخ آپ کی خدمت میں رہنے لگے اور اس بات کا ہر وقت خیال رکھتے تھے کہ حضرت مخدوم کا سامنا نہ ہونے پائے۔ وضو کے لئے پانی یا کھانے کے لئے گولہ لاتے تو پیچھے سے ہاتھ بڑھا کر رکھ دیتے۔ روزہ کے افطار کے وقت جب گولہ آپ کے سامنے رکھے جاتے تو آپ فرماتے کہ۔ ”خدا کھانے پینے سے پاک ہے۔“ اس کے بعد پھر خود ہی فرمانے ”ہاں لاؤ خدا خدا ہی ہے اور آدمی آدمی ہی ہے“ غرض کہ آپ کا جلال انتہا کو پہنچ گیا تھا اور آپ کی ریاضت اور عبادت کا یہ عالم تھا کہ چوبیس گھنٹے یاد الہی میں مستغرق رہتے۔ اور ایسے مستغرق رہتے کہ آپ کو تن بدن تک کا ہوش نہیں رہتا تھا۔

حضرت کے خلیفہ حضرت شمس الدین پانی پتی | حضرت شمس الدین

ترک پانی پتی جو اپنے زمانہ کے بہت بڑے بزرگ تھے۔ حضرت کی خدمت بابرکت میں چوبیس برس تک رہے۔ حضرت شمس الدین کو آپ کے خلفائے سب سے بڑا درجہ حاصل تھا۔ آپ نے اپنی زندگی حضرت مخدوم کی خدمت کے لئے وقف کر دی تھی۔ آپ اس چوبیس سال میں کبھی ایک دن کے لئے بھی حضرت مخدوم سے جدا نہیں ہوئے۔ حضرت

شیخ شمس الدین کو جب آپ کی خدمت کرتے ہوئے پورے چوبیس سال ہو گئے۔ اور حضرت مخدوم کی زیر تربیت آپ کی روحانی تعلیم پائیگیل کو پہنچ گئی۔ تو حضرت مخدوم نے حضرت شیخ کو حکم دیا کہ "بجا و شاہی سواروں میں نوکری کر لو لیکن جس روز تم سے کوئی کرامت ظاہر ہوگی وہ دن ہمارے انتقال کا ہوگا۔"

حضرت مخدوم کے حکم کے مطابق حضرت شیخ سلطان علاء الدین خلجی کے سواروں میں نوکر ہو گئے۔ اور ایک معمولی سپاہی کی حیثیت سے زندگی گزارتے رہے۔ یہ وہ زمانہ تھا جب سلطان علاء الدین خلجی چتوڑ کے قلعہ کے محاصرہ میں بار بار ناکام ہونے کے بعد دل برداشتہ ہو رہا تھا۔ آنحضرت نے اس فتح کے لئے فقرا کی جانب رجوع کیا۔ جب سلطان فقر کی تلاش میں سرگرداں تھا تو کسی واقف کار نے سلطان کو بتایا کہ تم خواہ مخواہ فقیروں کی تلاش میں مارے مارے پھر رہے ہو حالانکہ خود مہتاھے لشکر میں ایک اتنا بڑا بزرگ موجود ہے کہ وہ اگر زبان سے کھدے تو فتح یقینی ہے اس بزرگ کی پہچان یہ ہے کہ رات کو جب ہوا چلے گی تو سب سپاہیوں کے چراغ تو گل ہو جائیں گے مگر ان کا چراغ روشن رہے گا۔

سلطان کو ان بزرگ کی جستجو ہوئی۔ وہ بے چینی کے ساتھ رات کا انتظار کرنے لگا۔ جب رات آدھی سے زیادہ گزر چکی اور تیز ہوا چلی تو سلطان نے دیکھا کہ بجز ایک چراغ کے سارے چراغ گل ہو گئے ہیں۔ سلطان فوراً اس خیمہ پر آیا جس میں کہ چراغ روشن تھا اور دست بستہ آکر کھڑا ہو گیا۔ دیکھا کہ حضرت شیخ شمس الدین ترک قرآن پاک کی تلاوت میں مصروف ہیں۔ حضرت شیخ نے نظر اٹھائی تو دیکھا کہ بادشاہ ہاتھ باندھے ہوئے کھڑا ہے۔ آپ نے سمجھ لیا کہ آج خیر نہیں۔ آپ قرآن مجید بند کر کے کھڑے ہو گئے۔ اور بادشاہ سے پوچھا کہ "حضور نے اس وقت کیسے تکلیف فرمائی؟" سلطان نے عرض کیا کہ "حضرت میرا تصور معاف فرمائیے مجھ کو آپ کی قدر

و منزلت کا علم نہ تھا۔ دُعا فرمائیے کہ چتوڑ کا قلعہ فتح ہو جائے۔“ حضرت نے حسب معمول انکسار کا اظہار کرتے ہوئے فرمایا۔“ میں تو آپ کا ایک ادنیٰ ملازم ہوں کسی نے آپ کو بہکا دیا ہے بھلا میں اس قابل کہاں ہوں۔“ سلطان نے کہا۔“ حضرت میں کوئی عذر نہ سنوں گا حضور کو دُعا کرنی پڑے گی۔“

حضرت غوطا میں پڑ گئے اس کے بعد آپ نے فرمایا کہ۔“ اچھی بات ہے لیکن شرط یہ ہے کہ میرا استغفار منظور ہوا اور تنخواہ مل جائے۔ میں یہاں سے تین کوس پر جا کر دُعا کروں گا آپ فوراً دُعا دہا د کریں انشاء اللہ قلعہ فتح ہو جائے گا۔“ سلطان نے اسی وقت تنخواہ دیدی اور بڑی عزت و احترام کے ساتھ رخصت کیا آپ نے تین کوس پر جا کر دُعا کی تو قلعہ اسی وقت فتح ہو گیا اور آپ نے سمجھ لیا کہ آج پیر کا انتقال ہو گیا۔

حضرت مخدوم صاحب کا انتقال | بین اس وقت جبکہ حضرت شیخ شمس الدین ترک کی

دُعا سے چتوڑ کا قلعہ فتح ہو رہا تھا۔ حضرت مخدوم علاء الدین علی احمد صابری کلیری! چاک رحلت فرمانے کے بعد ذات حق سے جا ملے۔ آپ کی رحلت کی تاریخ ۱۳ ربیع الاول ۷۹۹ھ ہجری (۱۳۹۱ء) ہے۔ حضرت شیخ کو چونکہ پیر کے انتقال کا یقین ہو چکا تھا اس لئے دوڑے ہوئے کلیر شریف پہنچے۔ دیکھا کہ فی الحقیقت حضرت مخدوم انتقال فرما چکے ہیں۔ اور لعش مبارک کے گرد شیر بھڑیئے۔ درند اور چمڑا قلعہ کے بیٹھے ہیں۔ حضرت شیخ کے پہنچنے کے ساتھ ہی سب جانور چلے گئے۔ حضرت شیخ نے بھینز و گھنٹین کے بعد پیر کے جسم مبارک کو سپرد خاک کر دیا۔

تذکروں کی کتابوں میں لکھا ہے کہ رحلت کے بعد بھی آپ کے جلال کا یہ عالم تھا کہ آپ کے روضہ مبارک کے اوپر سے کوئی پرند اڑ کر نہیں جاسکتا تھا اور اگر کوئی بھولے بھٹکے سے چلا جاتا تھا تو فوراً مر کر گر جاتا تھا۔ مجاوروں کی بھی مجال نہ

تھی کہ آپ کے روضہ کے قریب آسکتے۔ جب ان کو بشارت ہوئی تھی تو آجائے تھے۔
 ورنہ دُور ہی دُور رہتے تھے۔ حضرت کے روضہ مبارک کے جلال کا یہ عالم تھا کہ جب
 کوئی آپ کے روضہ مبارک پر حاضری کی غرض سے جاتا تو دُور ہی سے ایک شعلہ اس
 کی طرف بڑھتا۔ اور وہ ٹھٹھک کر رہ جاتا۔ آخر ایک خدا رسیدہ بزرگ کے نصرت
 سے حضرت کے جلال میں کمی واقع ہوئی اور حضرت کا مزار مبارک تعمیر ہوا۔ اور
 لوگوں کو آپ کے دربار میں حاضری کی سعادت نصیب ہوئی۔

❦ (۱۰۴) ❦

حضرت خواجہ

نظام الدین اولیا محبوب الہی

رحمۃ اللہ علیہ

حضرت خواجہ نظام الدین اولیا محبوب الہی

حضرت خواجہ نظام الدین اولیا محبوب الہی ہندوستان کے وہ صاحبِ عظمت بزرگ ہیں جن کے فقیرانہ دربار کے سامنے اس بزرگ عظیم کے بڑے بڑے بادشاہوں کے دربار باتد پڑ گئے تھے۔ اور جن کی عظمت اور بزرگی کا یہ عالم تھا کہ اس ملک کے شہنشاہ آپ کی ہر دلعزیزی اور مقبولیت پر رشک کرتے تھے۔ یہ حقیقت ہے اور اس حقیقت سے کسی طرح بھی انکار نہیں کیا جاسکتا کہ آپ نے اس بزرگ عظیم میں شمع رسالت کی روشنی پھیلانے میں اور روحانی تجلیوں سے اس ملک کو منور کرنے میں بہت بڑا حصہ لیا ہے۔

حضرت محبوب الہی کی ابتدائی زندگی

حضرت کا قاندان جو سلطان شمس الدین لٹم کے عہد حکومت میں بخارا سے آکر بدایوں میں آباد ہوا تھا۔ سیدوں کا ایک نہایت ہی مقتدر خاندان ہے۔ آپ اس خاندان میں ۳۶۱ھ (۱۲۳۸ء) میں شاہانِ غلامان کے عہد حکومت میں بدایوں میں تولد ہوئے۔ آپ کے والد محترم کا نام نامی مولانا سید احمد تھا۔ جو اپنے زمانہ کے بہت بڑے عالم تھے۔ پیدائش کے بعد حضرت کا نام سید محمد رکھا گیا۔ لیکن آپ نظام الدین کے نام سے دنیا میں مشہور ہوئے۔

حضرت محبوب الہی کی عمر ابھی پانچ سال کی تھی کہ آپ کے سر سے والد محترم کا سایہ اٹھ گیا۔ اور آپ کی تعلیم و تربیت اور پرورش کی ساری ذمہ داری آپ کی والدہ سیدہ زلیخا کے سر آن پڑی۔ سیدہ زلیخا جن کا کوئی ذریعہ معاش نہ تھا۔ سوت کات کات کر حضرت کی پرورش فرماتی تھیں۔ لیکن سوت کاتنے سے چونکہ خواجہ پورے نہیں ہو سکتے تھے اس لئے حضرت محبوب الہی اور آپ کی والدہ محترمہ کو

کئی کئی وقت کے فاقے کرنے پڑتے تھے۔

حضرت چونکہ دنیا کی رہنمائی کے لئے تشریف لائے تھے اس لئے قدرت نے آپ کو وہ ذہن رسا عطا فرمایا تھا جو شاذ و نادر ہی عام انسانوں میں پایا جاتا ہے آپ کی ذہانت اور طباعی کا اندازہ اس سے لگایا جاسکتا ہے کہ آپ کی عمر مشکل سے سولہ سال کی بھی کہ آپ کا شمار بڑائیوں کے مقتدر علما میں ہونے لگا چنانچہ سولہ سال کی عمر میں جب آپ علوم ظاہری میں پائیمیل کو پہنچ گئے تو آپ کی والدہ محترمہ نے تمام شہر کے علما اور مشائخ کو جمع کر کے اپنے ہاتھ کے بنے ہوئے سوت کا عامہ بطور دستار فضیلت آپ کے سر پر بند ہوا یا۔ بڑائیوں کے علما اور مشائخ سے دستار فضیلت چل فرمانے کے بعد آپ مع اپنی اہلیہ اور ہمیشہ کے دہلی آئے۔ اور سلطان شمس الدین التمش کے استاد مولانا شمس الملک سے علوم ظاہری حاصل کرتے رہے اور تھوڑی ہی مدت میں یہاں سے بھی سند فضیلت حاصل فرمائی۔

فرید بابا سے روحانی تعلیم | یوں تو حضرت محبوب الہی میں باطنی جو ہر بچپن ہی سے موجود تھے لیکن علوم ظاہری

سے فارغ ہونے کے بعد آپ کو ایسے باطنی رہنما کی ضرورت محسوس ہوئی جو آپ کو راہ سلوک کی ہنر لیں طے کرادے۔ چنانچہ باطنی اور روحانی تعلیم کے لئے آپ حضرت بابا فرید الدین گنجشکرؒ کی خدمت میں حاضر ہوئے۔ اور چند ہی روز میں اپنی غیر معمولی ریاضت اور عبادت کی بنا پر راہ سلوک میں بھی امتیازی درجہ حاصل فرمایا۔

دہلی کے لئے خرقہ خلافت | فرید بابا نے جب یہ دیکھا کہ حضرت محبوب الہی روحانی دولت سے پوری طرح مالا مال ہو چکے

ہیں تو آپ نے دہلی کے لئے خرقہ خلافت عطا کرنے کے بعد آپ کو دہلی رخصت فرمادیا حضرت فرید بابا سے خرقہ خلافت حاصل کرنے کے بعد جب آپ دہلی تشریف لائے تو اس زمانہ میں سلطان غیاث الدین بلبن دہلی اور بہمنستان کا بادشاہ تھا حضرت کے

دہلی تشریف لانے کے بعد آپ کے معتقدوں نے کوشش کی کہ آپ شہر دہلی میں قیام فرمائیں لیکن آپ نے شہر کے ہنگاموں سے کنارہ کشی کر کے شہر سے تین میل دور قیام فرمایا۔ لیکن چند ہی روز کے بعد آپ کی محبوبیت اور ہر ذلعتزیزی اس قدر بڑھ گئی کہ ہر وقت شہر سے لیکر آپ کی قیام گاہ تک زائرین کا تانتا بندھا رہتا تھا۔ اور آپ کی خانقاہ کے گرد و نواح میں یہ معلوم ہوتا تھا جیسے کوئی میلہ لگا ہوا ہو۔ امیر سے لیکر غریب تک تقریباً سب ہی آپ کے حلقہ بگوشوں میں شامل ہو گئے۔ اور آپ کی شہرت دہلی سے گذر کر ہندوستان کے کونے کونے میں پھیل گئی۔

عیادت و ریاضت اور درس و تدریس | حضرت محبوب الہی

کا اندازہ اس سے لگایا جاسکتا ہے کہ آپ کی ساری رات شب بیداری میں گزر جاتی تھی۔ اور دن کے وقت آپ درس و تدریس میں مصروف رہتے تھے۔ آپ کے درس میں جو لوگ شامل ہوتے تھے۔ ان کو آپ ظاہری علوم کے ساتھ باطنی اسرار بھی سکھاتے تھے گویا آپ ایک ہی وقت میں بہت بڑے عالم دین بھی تھے۔ اور روحانی پیشوا بھی۔ غرض کہ بہت مختصر عرصے میں آپ کے خلفاء آپ کے تلامذہ اور عقیدتمند ہزاروں کی تعداد میں اس عظیم میں شمال سے جنوب تک اور مشرق سے مغرب تک پھیل گئے۔ اور ہندوستان کے کروڑوں باشندے نظامیہ سلسلہ میں شامل ہو گئے۔

حضرت کے دسترخوان کی وسعت | حضرت کا دسترخوان نہایت

آپ کے دسترخوان پر کئی کئی ہزار آدمی کھانا کھاتے تھے اور بعض اوقات تو مہانوں کی اس قدر کثرت ہوتی تھی کہ لنگر خانہ میں روزانہ کئی من نمک خرچ ہو جاتا تھا۔ آپ کا دست کرم اور فیض صرف مسافروں اور مہانوں کو کھانا کھلانے ہی تک محدود نہ تھا۔

بلکہ غریب اور اباہج آپکے لنگر خانے سے باقاعدہ ماہانہ وظیفے پاتے تھے۔ مالک غیر کے سیاح اور باشندے مہینوں آپ کے یہاں رہتے تھے اور جیب جاتے تھے تو ان کو سیکڑوں اشرفیاں بطور رخصتانہ کے دی جاتی تھیں۔

حضرت کا یہ دستور تھا کہ جیب تمام یہاں اور مسافر کھانے سے فارغ ہو جاتے تو آپ سب سے آخر میں اپنی سادہ غذا منگا کر تناول فرماتے جس میں کہ جو کی روٹی اور ابلی ہوئی ترکاری کے سوا اور کچھ نہ ہوتا تھا۔ عمدہ غذا کے کھانے سے آپ کو پرہیز نہیں تھا۔ لیکن آپ فرمایا کرتے تھے کہ ”ایسی حالت میں جبکہ ہزاروں بندگان خدا سڑکوں پر بھوکے پڑے ہوں تو نظام عمدہ اور لذیذ کھانے کھا کر ان کو کیونکر فراموش کر سکتا ہے“ سردی کے موسم میں رات کے وقت بار بار فرماتے کہ ”غریب اور نادار لوگ سردی کی شدت کو کیسے برداشت کر سکیں گے“ غرض کہ غریبوں کے لئے حضرت کے دل میں بڑا درد تھا۔ اور آپ ہمیشہ غریبوں کے لئے بے چین اور مضطرب رہتے تھے۔

حضرت کے شاہانہ اخراجات | حضرت کی داد۔ دیہش۔ فیاضی۔ اور دسترخوان کی وسعت اتنی بڑھی ہوئی

تھی کہ اگر خزانے بھی بھرے ہوئے ہوں تو خالی ہو جائیں لیکن کسی مستقل آمدنی کے نہ ہونے کے باوجود بھی مرتے دم تک آپ کے شاہانہ اخراجات میں کبھی کوئی کمی نہ آئی اور اس راز پر آخر وقت تک پردہ پڑا رہا کہ یہ بے اندازہ دولت کہاں سے آتی تھی۔

اس میں کوئی شبہ نہیں کہ آپ کے مرید اور عقیدتمند آپ کی خدمت میں بڑی بڑی نذرین پیش کرتے تھے لیکن حضرت کی حالت یہ تھی کہ جو کچھ نذر کے ذریعہ آتا تھا اس سے کہیں زیادہ بیٹھے بیٹھے خرچ کر دیتے تھے۔ چنانچہ ایک مرتبہ سلطان علاء الدین خلجی نے پانچ سو اشرفیاں بطور نذر بھیجیں اُس وقت ایک قلندر فقیر حضرت کے پاس بیٹھے تھے انھوں نے کہا ”بابا اس میں سے نصف میرا ہے“ آپ نے مسکرا کر جواب دیا۔

”نصف نہیں بلکہ سب تمہارا ہے۔“ یہ کہہ کر تمام اشرقیاء ان کو دیدیں۔

عقیدہ مندوں اور خادموں کا تو ذکر ہی کیا ہے۔ آپ کے مخالف بھی آپ کے دستِ کرم سے محروم نہ رہے چنانچہ جھوٹا نامی ایک شخص کا یہ معمول تھا کہ وہ جب بھی آتا حضرت کو گالیاں دیتا۔ حضرت اسے گالی دینے کے معاوضہ میں دو اشرقیاء عطا فرمایا کرتے تھے لیکن جھوٹا کو اپنی حرکت پر غیرت آئی اور اس نے گالیاں دینی چھوڑ دیں۔ جب وہ جانے لگا تو اس نے حضرت سے اپنا رخستانہ مانگا آپ نے فرمایا ”بھائی اپنا حق مانگتے ہو تو میرا حق بھی تو دو آج وہ کیوں بھول گئے۔“ اسی طرح ایک دو نہیں بلکہ سیکڑوں آپ کے مخالف تھے جن کو آپ کے دستِ کرم سے ہمیشہ فیض پہنچتا رہا۔

بادشاہ آپ کے آستانہ پر حاضری نہیں دے سکتے تھے حضرت محبوب

الہی کے رعب اور دبدبہ کا یہ عالم تھا کہ بڑے بڑے بادشاہوں میں اتنی جرأت اور طاقت نہ تھی کہ وہ آپ کے آستانہ پر بھی آسکیں۔ اس کی وجہ یہ تھی کہ آپ بادشاہوں کے قرب کو سخت ناپسند فرماتے تھے۔ ایک غریب کو تو یہ حق حاصل تھا کہ وہ جب چاہے آپ کی خدمت میں حاضر ہو جائے اور جہاں چاہے حضرت کا ہاتھ پکڑ کر لے جائے۔ لیکن کسی بادشاہ کے لئے یہ اجازت نہ تھی کہ وہ بے تکلف حضرت کی خدمت میں چلا آئے۔ یا حضرت کو اپنے پاس بلانے کی جرأت کر سکے۔

سلطان غیاث الدین بلبن حضرت کی زیارت کا متمنی نہا مگر اس کی یہ آرزو پوری نہ ہو سکی۔ بادشاہ معز الدین کی قیادت کو حضرت سے بے حد عقیدت تھی مگر اس کو بھی حاضری کی اجازت نہ تھی۔ اس نے حضرت کی خانقاہ کے قریب قصبہ کلوکھڑی میں اپنا محل بنالیا تھا تاکہ اور کچھ نہیں تو حضرت سے قرب ہی رہ سکے۔ حضرت محبوب الہی سلطان کی نو تعمیر جامع مسجد میں نماز جمعہ کے لئے اکثر تشریف لے جایا کرتے تھے مگر بادشاہ

کے پاس کبھی نہیں گئے۔

جلال الدین خلجی جب دہلی کا بادشاہ ہوا تو اس نے بے حد کوشش کی کہ آپ کی زیارت کا شرف حاصل ہو جائے۔ مگر آپ نے اجازت نہ دی۔ علاء الدین خلجی بھی حضرت محبوب الہی کا بے حد عقیدہ مند تھا۔ اس کی عقیدت کا یہ عالم تھا کہ ان اشعار کو منگوانگا کہ پڑھا کرتا تھا جن پر کے حضرت کو قوالی میں وجد آتا تھا۔ یا کیفیت طاری ہو جاتی تھی۔ یہ جب تک زندہ رہا اس کوشش میں رہا کہ اسے حضرت کی زیارت کی اجازت مل جائے لیکن یہ بھی حضرت کی زیارت کا شرف حاصل نہ کر سکا۔ اس بادشاہ نے اپنے ولیعهد خضر خاں اور چھوٹے لڑکے شادی خاں کو حضرت کا مرید کرا دیا تھا۔ حضرت نے اگرچہ علاء الدین کو حاضری کی اجازت نہیں دی لیکن آپ علاء الدین کی بہبودی کے دل سے خواہاں تھے۔ چنانچہ حضرت کی دعا سے خلجی بادشاہوں میں علاء الدین خلجی کا دور حکومت ہر لحاظ سے نہایت ہی شاندار رہا ہے۔ اور علاء الدین کو ذاتی خامیوں کے باوجود اس قدر فتوحات حاصل ہوئی تھیں جو اس سے قبل کسی مسلمان بادشاہ کو اس پر عظیم حاصل نہیں ہوئیں۔

بادشاہ حضرت کے مخالف | سلطان علاء الدین خلجی کے مرنے کے بعد سلطان کے تیسرے بیٹے قطب الدین

مبارک شاہ نے حضرت کے مرید خضر خاں ولیعهد کو اندھا کر کے جیل خانہ میں ڈال دیا اور قتل کرا دیا۔ اور اس کے بعد حضرت محبوب الہی کا محض اس لئے مخالف ہو گیا چونکہ حضرت خضر خاں کے پیر تھے۔ مبارک شاہ نے پہلے تو حضرت کو حکم بھجوا یا کہ وہ سلام کے لئے دربار میں آئیں۔ جب حضرت تشریف نہیں لے گئے تو حضرت کو بارہ بھر دربار میں لانے کا فیصلہ کیا۔ اور حکم دیدیا کہ اگر قلاں تاریخ تک حضرت نہ آئیں تو ان کو بارہ بھر دربار میں لایا جائے لیکن اسی تاریخ کو مبارک شاہ اپنے محبوب غلام خسرو خاں کے ہاتھ

سے قتل ہو گیا۔ اور خسرو قاں نے مبارک شاہ کو قتل کرنے کے بعد دہلی کے تخت پر قبضہ
جمانے کے بعد شاہی خاندان کی بُری طرح مٹی پلیدی کی۔

خسرو قاں کو قتل کرنے کے بعد جب غیاث الدین تغلق دہلی کے تخت پر بیٹھا۔ تو
لوگوں کے کہنے سے غیاث الدین تغلق نے سماع کے جواز اور عدم جواز پر بحث کرنے کے
لئے ایک مذہبی مجلس منعقد کی۔ تاکہ اس مجلس میں علمائے ظاہری کے ذریعہ حضرت کو نیا
دکھا سکے۔ حضرت اس مذہبی مجلس میں بلا تکلف تشریف لے گئے۔ اور ایسے برجستہ
جوابات دے کر بادشاہ اور اس کے حواری علماء منہ تکتے رہ گئے۔ بادشاہ کو بے حد
خفت ہوئی۔ اس خفت کے بعد بادشاہ کو بنگالہ کی ہم پر جانا پڑا۔ جب ہم سے فارغ
ہو کر غیاث الدین تغلق دہلی کی جانب روانہ ہوا تو حضرت محبوب الہی کو حکم بھیج دیا۔
کہ ”میرے دہلی پہنچنے سے قبل آپ شہر خالی کہہ کے کہیں چلے جائیں۔“ حضرت نے اس
کے جواب میں فرمایا کہ یہ ہنوز دہلی دور است۔“ اس کے بعد بھی پے درپے سلطان کے
کئی حکم پہنچے کہ ”دہلی چھوڑ کر چلے جاؤ۔“ مگر آپ نے ہر مرتبہ یہی جواب دیا کہ ”ابھی دہلی
دور ہے۔“ چنانچہ غیاث الدین تغلق نے دہلی آتے ہوئے جب ایک عظیم الشان فاتحہ
جشن کے سلسلہ میں دہلی سے تین میل باہر قیام کیا۔ تو جس چوبی محل میں وہ ٹھہرا ہوا تھا
وہ اچانک گر پڑا۔ غرض کہ حضرت کے ارشاد کے مطابق دہلی دور ہی تھی۔ کہ غیاث الدین
تغلق کا خاتمہ ہو گیا۔

اس محل کے گرنے کے سلسلہ میں بعض موزخوں کا تو یہ کہنا ہے کہ ولینہد سلطنت محمد تغلق
نے دیدہ و دانستہ ایسا چوبی محل بنوایا تھا کہ وہ گر جائے اور بادشاہ اس میں دب کر مر جائے
بعض موزخوں کی یہ رائے ہے کہ محل پر بجلی گری تھی۔ اس لئے محل منہدم ہو گیا۔ خیر اصل وجہ خوا
کچھ ہی کیوں نہ ہو دہلی دور ہی رہی اور غیاث الدین تغلق کو موت نے آن دیا یا غرض کہ
جن بادشاہوں یا امرا نے حضرت سے ٹکر لینے کی کوشش کی وہ بُری طرح تباہ اور

برباد ہوئے۔ اور جو حضرت کے عقیدتمندوں کے زمرہ میں شامل ہو گئے۔ انھوں نے ہر قسم کی دینی اور دنیاوی فلاح حاصل کی اور خوب پھولے پھلے۔

ربیع الثانی ۷۲۵ھ (۱۳۲۴ء) میں جب حضرت محبوب الہی کی

حضرت محبوب الہی کی وفات

بیماری کی شدت بڑھی۔ اور آپ کو یقین ہو گیا کہ آپ واصل حق ہونے والے ہیں تو آپ نے حکم دیدیا کہ گھر اور خانقاہ میں جس قدر بھی اثاثہ ہے سب غریبا اور مساکین میں تقسیم کر دیا جائے۔ چنانچہ فوراً عمل کیا گیا۔ اس کے بعد لنگر خانہ کے منتظم کو حکم دیا کہ لنگر خانہ میں ہزار ہا من جو غلہ جمع ہے وہ سب لٹا دیا جائے اور ایک دانہ بھی باقی نہ رکھا جائے۔ غرض کہ لنگر خانہ کا ایک ایک دانہ غریبا میں تقسیم کر دیا گیا۔ جب وصال کا زمانہ قریب آیا تو آپ پر حالت غشی طاری ہو گئی جب ہوش آتا تو آپ پوچھتے "نماز کا وقت ہو گیا۔ اگر ہو گیا ہو تو مجھے اٹھاؤ اور نماز پڑھاؤ" یا یہ سوال کرتے "کوئی مسافر آیا۔ اگر آیا ہو تو اس کی مدد کر دو اور کھانا کھلاؤ" غرض کہ نماز اور مسافروں کو یاد کرتے ہوئے آپ بروز بدھ بتاؤنچ نہار ربیع الثانی ۷۲۵ھ ہجری کو اس جہان فانی سے رحلت فرمائے۔ آپ نے چونکہ شادی نہیں کی تھی اس لئے آپ کی کوئی اولاد نہ تھی۔ البتہ آپ کی بہن کی اولاد تھی جس کو کہ حضرت نے اپنی اولاد کی طرح پرورش کیا تھا اور وہی آپ کی اولاد تصور کی جاتی ہے۔

حضرت محبوب

پٹھان اور مغل بادشاہوں کو آپ سے عقیدت

الہی کے وصال

کے بعد ہندوستان کے جتنے بھی بادشاہ ہوئے ہیں۔ ان سب نے حضرت کا بے حد احترام کیا ہے۔ پٹھان اور مغل بادشاہ دونوں بڑی عقیدت سے آپ کے مزار مبارک پر حاضری دیتے رہے ہیں۔ ہمایوں کو حضرت سے اس قدر عقیدت تھی کہ اس نے

مرنے سے قبل اپنی قبر کے لئے جو جگہ تجویز کی وہ حضرت محبوب الہی کی خانقاہ سے بالکل متصل ہے۔ اکبر اور جہانگیر برابر حضرت کے مزار پر حاضری دیتے رہے ہیں۔ شاہجہاں کو بھی حضرت سے بے حد عقیدت رہی ہے۔ شاہجہاں کی بیٹی جہاں آرا کو حضرت نے اس قدر عقیدت تھی کہ اس نے مرتے وقت اورنگزیب کو وصیت کی کہ مجھ کو حضرت محبوب الہی کے قدموں میں دفن کرنا اور میرا سارا مال و اسباب درگاہ کی نذر کرنا۔ ناصر الدین محمد شاہ کو بھی حضرت سے بے حد عقیدت تھی۔ اس بادشاہ نے حضرت کے پائیں اپنی قبر بنوائی۔ لاکھوں روپیہ نذر دیا اور تمام درگاہ میں سنگ مرمر کا فرش لگوایا۔ بہادر شاہ ظفر جس کی بادشاہی برائے نام تھی وہ بھی حضرت کا بڑا عقیدتمند تھا۔ جب تک وہی سے جلاوطن نہیں ہوا برابر درگاہ کی خدمت کرتا رہا۔ حقیقت یہ ہے کہ آپ کی درگاہ بڑی ہی بانیض اور بابرکت ہے جو بھی اس درگاہ سے وابستہ رہا وہ دیہی اور دنیاوی نعمتوں سے مالا مال ہو گیا۔

حضرت شیخ

شرف الدین ابو علی قلندر بانی پتی

رحمۃ اللہ علیہ

حضرت شیخ شرف الدین بوعلی قلندر پانی پتی

حضرت شیخ شرف الدین بوعلی قلندر پانی پتی۔ ہندوستان کے ان اولیائے کرام میں سے ہیں جن کے حالات زندگی کے مطالعہ کے بعد عقل انسانی حیران رہ جاتی ہے۔ حضرت شیخ درویش شب زندہ دار ہونے کے ساتھ ساتھ ایک خاص قلندری شان کے مالک تھے۔ اور آپ کی ذات گرامی سے ایسی ایسی محیر العقول کرامتیں ظہور پاتی ہیں جو انسانی تصور اور عقل سے بالاتر ہیں۔ آپ خود قلندر تھے اور اپنے دور کے بہت بڑے قلندر کے صاحبزادے تھے۔ آپ کے روحانی تصرف کی بدولت تبلیغ اور اشاعت اسلام ان علاقوں میں خوب ہوئی جہاں لوگ بڑی حد تک اسلام اور اسلامی تعلیمات سے نا آشنا تھے۔

حضرت شیخ کے والد محترم شیخ فخر الدین عراقی

حضرت شیخ کے والد محترم شیخ فخر الدین عراقی۔ بہت بڑے عالم اور درویش تھے کہ اچانک قلندریا کے طبقہ سے آپ کو لگا و پیدا ہو گیا اور آپ چارابرو کا صفایا کرنے کے بعد قلندروں کی ٹولی میں شامل ہو گئے۔ قلندروں کی یہ ٹولی ہندوستان کے مختلف شہروں سے ہوتی ہوئی جب ممبئی پہنچی تو حضرت بہار الدین زکریا ملتانی کی خانقاہ میں ٹھہری۔ حضرت کی نظر باطن نے جب شیخ فخر الدین کے روحانی کمالات کا جائزہ لیا تو آپ نے یہ فیصلہ کیا کہ نشہ معرفت کے متوالے اس نوجوان کو قلندروں کے پنجے سے نکالا جائے چنانچہ خدا کی قدرت کہ دوسرے دن جب قلندروں کا قافلہ ملتان سے روانہ ہوا تو ایسا بے پناہ طوفان آیا کہ سب قلندر ایک دوسرے سے منتشر ہو گئے اور شیخ فخر الدین

عراقی قافلہ سے بچھڑ کر حضرت زکریا ملتانی کی خانقاہ کے دروازہ پر آن پڑے۔
 شیخ بہاء الدین زکریا ملتانی جن کو کہ باطنی کشف کے ذریعہ تمام حالات کا علم
 تھا۔ آپ نے شیخ فخر الدین عراقی کو اپنے پاس بلا لیا۔ اور ان سے اس طرح بغلیں ہوئے
 کہ سینہ سے سینہ مل گیا۔ سینہ ملتے کے ساتھ ہی قلندروں کا سارا اثر ضائع ہو گیا۔ اور
 فخر الدین حضرت شیخ کے ارادت مندوں میں شامل ہو گئے۔ آپ کے باطنی جوہروں
 کو دیکھ کر حضرت زکریا ملتانی نے آپ پر اس قدر مہربان ہوئے کہ آپ نے اپنی بیٹی
 کی شادی شیخ فخر الدین عراقی کے ساتھ کر دی۔ لیکن کچھ مدت کے بعد جب شیخ فخر الدین
 عراقی کی اہلیہ محترمہ کا انتقال ہو گیا تو آپ ہندوستان سے اپنے وطن عراق کے لئے
 روانہ ہو گئے۔ جب ہمدان پہنچے تو سید نعمت اللہ ہمدانی کرمانی نے جو مشہور بزرگ
 تھے اپنی ہمیشہ کی شادی ان کے ساتھ کر دی۔

حضرت شیخ بوعلی قلندر کی پیدائش | شیخ فخر الدین عراقی نے ہندوستان سے جانے کے بعد جب دوسری

شادی کر لی تو آپ نے عراق ہی میں مستقل قیام کا فیصلہ کر لیا۔ چنانچہ عراق ہی میں آپ
 کے بڑے صاحبزادے شیخ نظام الدین عراقی پیدا ہوئے لیکن شیخ نظام الدین عراقی
 چھوٹی سی عمر میں بغرض تجارت عراق سے ہندوستان آ گئے اور آپ نے پانی پت
 میں اقامت اختیار کر لی۔ شیخ نظام الدین عراقی کے پانی پت میں آلود ہو جانے
 کے بعد ماں باپ ان کی جدائی کو برداشت نہ کر سکے چنانچہ شیخ فخر الدین عراقی اور
 ان کی اہلیہ بیٹے کی محبت میں عراق سے ہندوستان کھینچے چلے آئے اور بیٹے کے ساتھ
 پانی پت میں مستقل بود و باش اختیار کر لی۔

شیخ عراقی کے ہندوستان آنے اور پانی پت میں آباد ہو جانے کے بعد آپ کے
 ہاں حضرت شیخ بوعلی قلندر پیدا ہوئے جن کا نام شرف الدین رکھا گیا۔ حضرت شیخ

بوعلی قلندر کی تاریخ ولادت میں تذکرہ نویسوں کا اختلاف ہے لیکن عام قیاس یہ ہے کہ آپ کی پیدائش ۶۰۶ھ (۱۲۰۹ء) میں قطب الدین ایبک کے دور حکومت میں ہوئی تھی۔

پیدائش کے تین دن بعد تک نہ تو آپ نے دودھ پیا اور نہ آنکھیں کھولیں رات دن روتے رہے۔ غرض کہ پورے تین دن اسی طرح گزر گئے۔ تین دن کے بعد جب شیخ عراقی گھر سے باہر نکلے تو آپ نے دیکھا کہ دروازہ پر ایک مست قلندر چمڑا اوڑھے بیٹھا ہے۔ آپ نے اس مست قلندر کو سلام کیا تو قلندر نے سلام کا جواب دیتے ہوئے کہا: "اے شیخ تجھے بیٹا مبارک ہو۔ مجھے اس گنج معانی کے دیکھنے کی آرزو ہے جو تین دن سے تیرے گھر میں آیا ہوا ہے۔" شیخ عراقی اس قلندر کو گھر میں لے گئے۔ قلندر نے حضرت شیخ بوعلی قلندر کو دیکھ کر ان کی پیشانی چومی اور شیخ بوعلی قلندر کے کان میں امیہتر سے یہ آیت پڑھی فایما تولوا فثم وجہ اللہ اس آیت کے پڑھتے ہی حضرت شیخ بوعلی قلندر کا رونابند ہو گیا۔ آپ نے آنکھیں بھی کھول دیں اور دودھ بھی پینے لگے۔

آپ کا علمی اور روحانی ذوق | حضرت شیخ بوعلی قلندر کے والد محترم شیخ عراقی چونکہ خود بہت بڑے عارف و عالم تھے

اس لئے ان کی زیر نگرانی حضرت نے کمسنی کی عمر ہی میں علوم ظاہری کی تکمیل فرمائی۔ تذکرہ نویسوں کا بیان ہے کہ حضرت شیخ بوعلی قلندر گیارہ بارہ سال کی عمر میں علوم ظاہری پر حاوی ہو چکے تھے اور اس کمسنی میں آپ کی علمیت اور استعداد کا یہ عالم تھا کہ بڑے بڑے علماء آپ کے مقابلہ پر نہیں ٹھہر سکتے تھے۔

حضرت شیخ بوعلی قلندر کا علمی ذوق کس قدر بڑھا ہوا تھا اس کا اندازہ اس سے لگایا جاسکتا ہے کہ آپ مسلسل چالیس سال تک علوم فقہ اور حدیث حاصل فرماتے رہے۔ اور آپ کی عمر کا ایک بڑا حصہ دہلی میں علوم ظاہری کے حصول میں صرف ہوا

لیکن جب آپ علوم ظاہری سے سیر ہو گئے۔ تو آپ نے اپنی تمام کتابوں کو دریا میں پھینک دیا۔ شہر چھوڑ کر جنگل کی طرف نکل گئے اور رات دن عبادت الہی میں مصروف رہنے لگے۔ ایشان نفس کے معاملہ میں آپ کی کیفیت یہ تھی کہ آپ نے چالیس برس تک آب و دانہ کی طرف مطلق توجہ نہیں کی۔ اور دنیا کی کسی لذت سے کوئی غرض نہیں رکھی۔ روحانی فیض کے کتاب کے بارے میں تذکرہ نویسوں کا مختلف بیان ہے۔ بعض کا خیال تو یہ ہے کہ آپ نے حضرت قطب الدین بختیار کاکی کے دست مبارک بیعت کی تھی بعض کی رائے ہے کہ آپ نے حضرت شیخ شہاب الدین رحمۃ اللہ علیہ سے راہ سلوک کی تربیت حاصل کی تھی لیکن اکثر حضرات کی رائے ہے کہ آپ کو براہ راست امیر المومنین حضرت علی کرم اللہ وجہہ کی ذات خاص سے فیض پہنچا ہے جس کی تفصیل یہ ہے کہ آپ حالت مراقبہ میں جب روحانی طور پر بزم مصطفیٰ صلعم میں حاضر ہوئے تو حضرت علی کرم اللہ وجہہ بھی وہاں موجود تھے۔ رسول مقبول صلعم نے اس موقع پر امیر المومنین حضرت علیؑ کی طرف مخاطب ہو کر فرمایا کہ آئے علی شرف الدین پر اسرار غیبی کھول دے چنانچہ آنحضرت کے ارشاد کے بموجب حضرت علیؑ نے شیخ قلندر پر تمام اسرار خفی و علوی آشکارا کر دیے پھر اپنے دہن مبارک کا لٹاب شیخ شرف الدین کی زبان پر مل دیا اور بوعلی کی کنیت عطا فرما کر رخصت کیا۔ اس روایت کے مطابق آپ کی بیعت کو حضرت علیؑ سے نسبت دی جاتی ہے۔

حضرت کی زندگی سے متعلق عجیب و غریب واقعات

حضرت کے حالات زندگی

میں سلطان غیاث الدین شاہ دہلی کا ایک عجیب و غریب واقعہ درج ہے کہ اس سلطان کو لڑکے کی بڑی تمنا تھی لیکن قدرت الہی کہ جب بھی اس کے حرم میں بچہ پیدا ہوتا تو لڑکی ہوتی۔ سلطان نے یہ عہد کر رکھا تھا کہ اگر لڑکی پیدا ہوگی تو جان سے مار دوں گا۔ چنانچہ

وہ کئی لڑکیاں صنایع کر چکا تھا۔ اتفاقاً پھر ایک حرم کے ہاں لڑکی پیدا ہوئی تو حرم نے
 مانتا سے مجبور ہو کر لڑکی کو ایک ٹکے میں بند کر کے دریا کے کنارے جنگل میں رکھوا دیا
 اور بادشاہ سے کوئی بہانہ کر دیا۔ ایک دھوپی جنگل میں آیا تو اس کی ٹکے پر نظر پڑی اور
 وہ اس لڑکی کو لے گیا اور اپنی بیٹی بنا کر پال لیا۔ جب یہ لڑکی بارہ برس کی ہوئی تو سلطان
 نے شکار کھیلتے ہوئے اس لڑکی کو دیکھ لیا اور اس پر عاشق ہو گیا اور اس کے ساتھ نکاح
 کر لیا۔ لیکن بادشاہ جب بھی اس سے ہم بستری کی خواہش کرتا لڑکی کے خون جاری ہو
 بادشاہ نے حکیموں اور نجومیوں سے ہر چند اس کی وجہ معلوم کرنی چاہی لیکن کوئی کامیاب
 نہیں ہوئی۔ آخر بادشاہ سب طرف سے مایوس ہو کر حضرت بوعلی قلندر کی خدمت
 میں حاضر ہوا اور اپنا مقصد بیان کیا۔ حضرت نے بادشاہ سے کہہ دیا کہ دو تین دن کے
 بعد آنا اس وقت جواب دوں گا۔ بادشاہ کے جانے کے بعد مراقبہ کیا تو اصل حقیقت
 منکشف ہو گئی۔ جب بادشاہ آپ کی خدمت میں دوبارہ حاضر ہوا تو آپ نے فرمایا
 کہ ”اے غیاث الدین تیرے معاملہ میں عجیب انکشاف ہوا ہے۔ وہ لڑکی جس سے
 تو ہم بستری چاہتا ہے تیری بیوی نہیں ہے بلکہ بیٹی ہے۔ اس کو محض اس لئے خون آجاتا
 ہے کہ اللہ تعالیٰ تجھے اس گناہ کبیرہ میں سرکب نہیں کرتا چاہتا۔ جا اور اپنی فلاں حرم
 سے اس بات کی تحقیقات کر لے۔ بادشاہ نے واقعہ کی تفتیش کی تو بالکل درست نکلا۔
 خوف الہی سے کانپ گیا تو یہ اور استغفار کی پھر حضرت نے بادشاہ کے حق میں دعا کی
 خداوند کریم نے بادشاہ کو چار بیٹے عنایت کئے۔

ایک دہی بیچنے والی نہایت خوبصورت گوجری دہی کا ٹکڑا سر پر رکھے آپ
 کے پاس سے گزری۔ آپ نے فرمایا ”اے گوجری دہی بیچتی ہے۔“ اس نے کہا ”ہاں
 بیچتی ہوں لیکن میرا دہی خریدنے کی تم میں طاقت بھی ہے۔“ آپ نے فرمایا ”کیا لو
 گوجری بولی“ ”سو نے کا ایک ٹکڑا“ حضرت نے اسے ایک اشرفی عنایت کر دی اور

فرمایا کہ وہی بھی لیجاؤ۔ اس کے بعد گوجری اکثر حضرت کی خدمت میں حاضر ہوتی اور آپ ہمیشہ اسے ایک اشرفی عنایت فرما دیا کرتے۔ گوجری کے قاتل نے ایک روز گوجری سے کہا کہ ”اس درویش کی عنایت سے دولت تو ہمارے پاس بہت ہو گئی ہے تو ان سے بیٹا کیوں نہیں مانگتی۔ گوجری حسب معمول وہی کا منگہ سر پر رکھے حضرت کی خدمت میں پہنچی اور جھک کر نہایت قرینہ کے ساتھ سلام کیا تو حضرت نے فرمایا ”اے گوجری کہ تو درجس لطافت چوہی“

”از لعل لبث شیر و شکری بارو“

ایں دیگ وہی برسر تو چتر شہی“

ہر گہ کہ بگوئی کہ ”وہی بوجی وہی“

گوجری نے حضرت کو خوش دیکھ کر عرض کیا کہ ”حضرت مدت سے بیٹے کی آرزو رکھتی ہیں توجہ فرمائیے اور دعا کیجئے“ آپ نے فرمایا ”کل تم خود بھی آؤ اور اپنے محلہ کی اور عورتوں کو بھی جن کو بیٹے کی خواہش ہو ساتھ لیتی آؤ“ الغرض دوسرے دن جب گوجری دوسری عورتوں کو ساتھ لیکر آئی تو حضرت پان کھا رہے تھے۔ آپ نے اپنے منہ میں سے پان اور پان کا اگال نکال کر تھوڑا تھوڑا سب میں تقسیم کر دیا۔ جس کو سوائے ایک عورت کے سب نے کھا لیا۔ بس ایک عورت نے نفرت سے پتھر کے پیچھے پھینک دیا۔ خدا کی قدرت سے اس گوجری اور سب عورتوں کے ہاں لڑکے پیدا ہوئے۔ جب وہ سب کی سب منت چڑھانے کے لئے حضرت کی خدمت میں آئیں تو وہ عورت بھی ساتھ آئی جس نے نفرت سے اگال پھینک دیا تھا اور بیٹے سے محروم رہ گئی تھی۔ وہ آکر ایک طرف اُداس اور گلین بیٹھ گئی۔ آپ نے اس عورت سے اُداسی کا سبب پوچھا تو اس نے روتے ہوئے اصل واقعہ سنا دیا اور معافی مانگی۔ آپ نے فرمایا ”بچ نہ کر اور اسی پتھر کے پاس جا جہاں تو نے ہمارا اگال پھینکا تھا اور قدرت الہی دیکھ“ عورت جب وہاں گئی تو کیا دیکھتی ہے کہ ایک چھوٹا سا بچہ پتھر کے قریب پڑا ہوا انگوٹھا منہ میں لئے ہوئے چوس رہا ہے۔ مانتا ہے خوش مارا۔ اور خدا کی قدرت سے اس عورت کی چھاتی تو

میں دودھ اُتر آیا۔ وہ بچہ کو دودھ پلاتی اور پیار کرتی ہوئی حضرت کی خدمت میں آئی
آپ نے فرمایا: ”جا تجھے تیرا بچہ مل گیا۔“

آپ پانی پت سے باہر بھاگوتی کے جنگل میں عبادت میں مصروف تھے کہ ایک
برات کے شور و غل سے آپ کو ناگواری محسوس ہوئی اور آپ پر جلال کی کیفیت طاری
ہو گئی جس کا نتیجہ یہ ہوا کہ پوری برات کی برات غائب ہو گئی۔ برات کے غائب ہونے
سے دولٹھا اور دلہن دونوں کے ہاں کہرام مچ گیا۔ تین دن تک سراغ لگانے کی انتہائی
کوشش کی گئی۔ مگر کچھ نہ چلا۔ آخر ایک فقیر کے پاس پہنچ کر ساری داستان بیان کی تو
اس فقیر نے کہا کہ قریب ہی ایک قد رسیدہ مست بوعلی شاہ قلندر عبادت میں مصروف
ہیں جب وہ تیسرے پہر کو عبادت اور استغراق سے فارغ ہوں تو ان سے اپنی مشکل
بیان کرنا۔ انشاء اللہ تمہارا کام ہو جائے گا۔ لوگ حضرت بوعلی قلندر کی خدمت میں پہنچے
اس وقت آپ دریا کے پانی سے کھیل رہے تھے جم غفیر کو دیکھ کر بولے ”کیا چاہتے
ہو؟“ انھوں نے برات کے گم ہونے کی سرگزشت بیان کرتے ہوئے التجائی تو آپ
نے فرمایا: ”تین من کی نیاز خدا کے نام پر قبول کرو۔ تمہاری مشکل فوراً آسان
ہو جائے گی۔“ انھوں نے نیاز دینا بخوشی قبول کر لیا۔ آپ نے فرمایا: ”آنکھیں
بند کرو۔“ اس کے بعد فرمایا ”آنکھیں کھول دو۔ اور خدا کی قدرت کا تماشا
دیکھو۔“ لوگوں نے دیکھا کہ برات چلی آرہی ہے۔ لوگ حیران رہ گئے۔ شادی سے
فارغ ہونے کے بعد سب لوگ آپ کی خدمت میں حاضر ہوئے اور آپ کے
ارشاد کے مطابق ایک من گوشت پکا ہوا۔ ایک من میدہ کی چپاتیاں اور ایک من
دہی آپ کی خدمت میں نیاز کے لئے لائے۔ آپ نے یہ قبول فرمانے کے بعد ارشاد فرمایا
”ہمارے واسطے بچت ہونے کے بعد اگر کسی کو کوئی مشکل پیش آئے تو خدا کی یہ تدبیر
اس فقیر قلندر کی نیاز مان لال سے متیا کر کے ہمارے خادموں۔ مجاوروں۔

ریوں۔ یتیموں۔ اور عالموں کو کھلائے اور تقسیم کر دے اللہ تعالیٰ اس کی سبب مشکلیں
سان کر دے گا۔ اور اس کی کمائی میں برکت دے گا۔ چنانچہ ہندوستان کے کوٹے
ونے میں حضرت قلندر کی یہ نیاز جلائی جاتی ہے۔ اور لوگوں کو اپنے مقاصد میں
امیابی ہوتی ہے۔

حضرت کے حالات زندگی میں ایک عجیب و غریب واقعہ درج ہے کہ پانچ
ت کے عارف کامل شیخ جلال الدین بھاگوٹی کے جنگل میں جب شیخ بوعلی قلندر
لی ملاقات کو گئے تو انھوں نے راستہ میں ایک ہیتناک شیر کو دیکھ کر اس سے کہا اے
شیر یہ عاشقان الہی کا مقام ہے۔ تیرا یہاں کیا کام؟ شیر یہ سن کر حضرت بوعلی قلندر
کے حجرہ کی طرف جو کہ بھاگوٹی کے جنگل میں تھا روانہ ہو گیا۔ شیخ جلال الدین بھی شیر کے
پیچھے پیچھے حضرت کے حجرہ کی جانب بڑھے۔ آگے جا کر کیا دیکھتے ہیں کہ چار دوسرے
شیر بھی حضرت کے حجرہ کی طرف جا رہے ہیں۔ یہ ہیتناک منظر دیکھ کر شیخ جلال الدین کو
کسی قدر دہشت محسوس ہوئی مگر چہ ہی قدم آگے بڑھے تھے کہ حضرت بوعلی شاہ قلندر
خود تشریف لے آئے اور فرمایا: تم ہمارے رازداروں میں ہو آؤ تمہیں شیروں کا مٹا
دکھائیں؟ چنانچہ قلندر صاحب شیخ جلال الدین کو اپنی جاسے قیام پر لے گئے۔ شیخ
جلال الدین نے دیکھا کہ چار شیر آپس میں کھیل کود رہے ہیں لیکن جب ان شیروں نے
قلندر صاحب اور شیخ جلال الدین کو دیکھا تو ان کے قدموں پر گر پڑے اور پالتو بی کی
طرح کھیلنے لگے۔ شیخ جلال الدین نے قلندر صاحب سے کہا کہ: یہاں تو پانچ شیر آئے
تھے اور یہ چار ہی ہیں وہ پانچواں شیر کہاں گیا؟ آپ نے فرمایا: جلال الدین پانچواں شیر
میں خود تھا۔ جب میں نے دیکھا کہ شیروں کی وجہ سے تم پر دہشت طاری ہونے لگی ہے تو
تمہارا زیادہ امتحان مناسب نہیں سمجھا اور میں نے اپنی اصلی شکل اختیار کر لی۔
حضرت شیخ بوعلی قلندر کے بعض واقعات اس سے بھی زیادہ حیرت انگیز ہیں۔

چنانچہ آپ کے پاس میں یہ واقعہ نہایت ہی مشہور ہے کہ حضرت جب حالات استغرا
 میں ہوتے تھے تو بجز آپ کے ایک خاص خادم کے کوئی آپ کے پاس جا کر نہ پھٹک
 کھا۔ اور آپ کھانا پینا بھی قطعی چھوڑ دیتے تھے۔ صرف یہی خادم دُور کھڑے کھڑے آپ
 سے کھانے کے لئے پوچھ لیا کرتا تھا۔ جب آپ کا جی چاہتا تو آپ فرمادیتے: ”لاؤ بندہ کھا
 کھالے“ اور جب خواہش نہیں ہوتی تو فرماتے: ”خدا تعالیٰ بھی تو کھانا نہیں کھایا کرتا
 ایک دن خادم کہیں گیا ہوا تھا اور خادم کی بجائے خادم کے بیٹے نے آپ سے کھا
 کے لئے پوچھا تو آپ نے کھانا طلب فرمایا اور اس میں سے تھوڑا سا کھا کر باقی کے لئے
 ارشاد فرمایا کہ: ”اس کو کتوتیں میں ڈال دو“ لڑکے نے یہ سوچ کر کہ یہ کھانا کیوں ضائع کر
 جائے خود کھا لیا۔ بس پھر کیا تھا گھر پہنچتے پہنچتے لڑکے کی حالت بگڑ گئی۔ باپ جب آیا تو
 بیٹے سے حال پوچھا اس نے کہا کہ: ”حضرت کا بچا ہوا کھانا کھا لیا تھا اسی وقت سے
 حالت خراب ہے۔ غرض کہ لڑکے کی حالت بگڑتی چلی گئی۔ یہاں تک کہ وہ مر گیا۔ خادم
 نے تجہیز و تکفین کی بجائے اس کی لاش کو گھر میں رکھ لیا۔ دوسرے دن جب حضرت کو کھ
 کھلانے کے لئے گیا تو لڑکے کی لاش کو اپنے جسم کے ساتھ باندھ لیا۔ اور لڑکے کے مرد
 ہاتھوں پر کھانا رکھ کر اور ان کو اپنے ہاتھوں سے مضبوط پکڑ کر آواز دی کہ حضرت کھا
 حاضر ہے۔ حکم ہوا: ”لاکھائیں گے“ حضرت کی زبان سے ان الفاظ کا نکلنا تھا کہ مرد
 لڑکا زندہ ہو گیا۔ اور کھانا لئے ہوئے دوڑا ہوا گیا۔

غرض کہ حضرت کی زندگی کے واقعات اس قدر عجیب و غریب ہیں کہ ان کو سننے
 کے بعد عقل حیران رہ جاتی ہے۔ اور انسان سوچنے لگتا ہے کہ خداوند تعالیٰ نے کس
 قدر محیر العقول روحانی طاقت حضرت کو عطا فرمائی تھی۔

حضرت کو شہزادہ مبارک سے عشق

شہزادہ مبارک خاں جو سلطان
 غیاث الدین کا بیٹا تھا حضرت

اور اب مبارک قاف کی بائیں طرف ہمارے لئے بھی ایک چھتری اور گنبد بنواؤ۔ ہمارے دن بھی آگئے ہیں۔ ہم دونوں دوست اکٹھے رہیں گے۔ چنانچہ سلطان نے ایک دو چھتری اور گنبد شہزادہ کے مزار سے متصل حضرت کے لئے تعمیر کرا دیا۔

حضرت بوعلی قلندر کی وفات پر جھکڑا | حضرت کی زندگی کے وہ جس طرح بے حدیث

ہیں اسی طرح آپ کی وفات کا واقعہ بھی بڑا عجیب ہے کہ حضرت کرناں سے دو میل سے فاصلہ پر قصبہ بوڈہ کھیرہ میں تھے کہ ۹ رمضان المبارک ۲۴۴ھ ہجری (۱۳۲۴ء) کو سال کی عمر میں اچانک رحلت فرما گئے۔ وفات کے وقت آپ کے قریب کوئی بھی تھا آپ بالکل تنہا تھے۔ تیسرے روز جب بعض عقیدتمند قدوسی کے لئے حاضر تو اس وقت پتہ چلا کہ حضرت رحلت فرما چکے ہیں۔ انھوں نے فوراً جا کر کرناں والوں کی خبر دی۔ کرناں والے ۱۲ رمضان المبارک کو قصبہ میں آئے اور نعش مبارک کو اٹھ لے گئے اور کفن و دفن کی تیاریاں شروع کر دیں۔

ایک طرف تو کرناں والے آپ کی تجہیز و تکفین کی تیاریوں میں مصروف تھے دوسری جانب پانی پت کے ایک بزرگ مولانا سراج الدین نے حالت غنودگی میں دیکھا کہ حضرت ان سے فرما رہے ہیں۔ ”ہم دنیا سے رخصت ہو گئے ہیں۔ کرناں والوں سے ہمیں چھڑاؤ۔ ہم پانی پت میں اپنے دوست شاہ مبارک کے پہلو میں لیٹنا چاہتے ہیں جہاں چھتری نما گنبد ہمارے لئے تیار ہے۔“

مولانا سراج الدین نے فوراً اس بشارت کی خبر حضرت کے بھتیجے شیخ احمد زہرا کو دی اور پانی پت کے دوسرے بزرگوں کو بھی مطلع کیا تو سب جمع ہو کر کرناں کے روانہ ہو گئے۔ جس وقت یہ کرناں پہنچے تو نعش مبارک کو غسل دیا جا رہا تھا۔ حضرت شیخ احمد زندہ پیر اور دیگر بزرگوں نے کہا کہ ہم نعش کو پانی پت لیجا کر دفن کرینگے لیکن

کرناں والوں نے یہ کہہ کر نعش دینے سے انکار کر دیا کہ کرناں ان کی ولایت ہے اور ہماری خوش نصیبی ہے کہ حضرت کا انتقال کرناں ہی میں ہوا۔ مولانا کی تے ان کو بہت سمجھایا کہ ہم حضرت مرحوم کے فرمان کے بموجب حاضر ہوتے ہیں تم اس معاملہ میں قیل و قال نہ کرو۔ اس کے علاوہ شیخ احمد زندہ پیران کے جائز وارث موجود ہیں۔ ان کو اختیار ہے کہ وہ حضرت کو جہاں چاہے دفن کریں لیکن کرناں والے نہ مانے اور انھوں نے کہا کہ ہم سب مسلمان ان کے وارث ہیں۔ ہم ان کو کرناں ہی میں دفن کریں گے۔

جب یہ معاملہ کسی طرح بھی طے نہ ہوا تو مولانا کی نے کہا کہ سب سے بہتر یہ ہے کہ نعش مبارک ہی سے دریافت کر لیا جائے جو جواب ملے اس پر عمل کیا جائے چنانچہ رات کو طرفین کے آدمیوں نے حضرت کی نعش کے گرد بیٹھ کر۔ درود۔ فاتحہ اور سورہ اخلاص کی تلاوت شروع کی۔ اس کے بعد مولانا کی نے نعش مبارک سے مخاطب ہو کر کہا: اے عاشق الہی کچھ ارشاد فرمائیے تاکہ اس پر عمل کیا جائے۔ آواز آئی کرناں اور پانی پت میں ہمارا ہمیشہ گزر رہا ہے۔ اور اب بھی رہے گا۔ ہم یہاں اور وہاں ہر جگہ حاضر ہیں لیکن ہم پانی پت ہی میں قیام رکھنا چاہتے ہیں۔

حضرت کے اس ارشاد کے بعد اگرچہ معاملہ قطعی طور پر صاف ہو گیا تھا مگر کرناں والے پھر بھی نعش دینے پر آمادہ نہ ہوئے۔ اسی دوران میں حضرت کا منظور نظر قوال بلا دل مال کوس راگنی گانے لگا۔ جب قوالی پورے شباب پر آئی تو حضرت کا ہاتھ کفن سے باہر نکل آیا۔ اور جسم مبارک جنبش کرنے لگا۔ مولانا کی نے شریعت کو ملحوظ رکھ کر گانا فوراً بند کرادیا۔ اور پھر نعش کے لئے بحث و مباحثہ شروع ہوا۔ آخر مولانا کی نے تنگ آ کر کرناں والوں سے کہہ دیا کہ اچھا نعش کو اٹھا کر لیجاؤ کرناں والوں نے نعش مبارک کو اٹھانا چاہا مگر کسی سے ہل بھی نہ سکی۔ اب کرناں والے لاچار ہو گئے۔ اس کے بعد جب پانی پت والوں نے جنازہ کو اٹھایا تو جنازہ پھول

سے بھی ہلکا معلوم ہوا۔ غرض کہ حضرت کی نعش کو حضرت کی ہدایت کے مطابق پانی پت
لا کر مجوزہ گیند میں دفن کر دیا گیا۔

❖ (*) ❖

حضرت شیخ

مختصر الدین حمید غلامی

رحمۃ اللہ علیہ

حضرت شیخ محمد نصیر الدین چراغ دہلوی

حضرت خواجہ نظام الدین اولیا محبوب الہی کے خلیفہ اول حضرت شیخ نصیر الدین چراغ دہلوی۔ ہندوستان کے ان اولیائے کرام میں سے ہیں جو شریعت اور طریقت کا ایک بے پایاں سمندر ہیں۔ آپ نے جہاں اہل دل کو طریقت کا راستہ بتایا ہے۔ وہاں خلق خدا کی شریعت کے معاملہ میں بھی سچی رہنمائی فرمائی ہے۔ آپ کی برکت سے شیخ رسالت کی روشنی اس بر عظیم میں دُور دور تک پھیل گئی۔ اور خلق خدا نے آپ سے بے اندازہ فیوض حاصل کئے ہیں آپ کی ذات گرامی نہ صرف وہی کے لئے بلکہ دُنیا کے اسلام کے لئے باعثِ فخر ہے۔

حضرت کی ابتدائی زندگی

حضرت کے دادا کا اسم مبارک سید عبد اللطیف تھا جو حضرت امام حسنؑ کی اولاد میں سے تھے۔ سید عبد اللطیف ہندوستان آنے کے بعد لاہور میں آباد ہو گئے تھے۔ چنانچہ آپ کے والد محترم سید یحییٰ لاہور ہی میں پیدا ہوئے تھے۔ لیکن لاہور سے تبدیل وطن کر کے اودھ چلے گئے تھے۔ چونکہ آپ صحیح النسب سادات میں سے تھے اس لئے آپ کو اودھ میں ہاتھوں ہاتھ لیا گیا۔ غرض کہ حضرت کی پیدائش کا فخر سرزمین اودھ ہی کو حاصل ہے۔

حضرت ابھی بالکل نو عمر ہی تھے کہ آپ کی ذات گرامی سے اکثر ایسی باتوں کا اظہار ہونے لگا جس سے صاف پتہ چلتا تھا کہ آپ کسی نہ کسی دن آفتاب طریقت بن کر چمکنے والے ہیں۔ ابھی آپ کی عمر نو برس ہی کی تھی کہ آپ کے سر سے باپ کا سایہ اٹھ گیا۔ اور آپ کی تعلیم و تربیت کی تمام ذمہ داری آپ کی والدہ محترمہ کے کمزور کاندھوں پر پڑ گئی۔ آپ کی والدہ محترمہ نے سخت تکالیف برداشت کیں لیکن ایک روز بھی آپ کی

تعلیم سے غافل نہ ہوئیں۔ چنانچہ آپ اپنی والدہ محترمہ کی زیر ہدایت نو عمری ہی کے زمانہ میں مولانا عبدالکریم اور مولانا فخر الدین گیلانی سے علوم ظاہری حاصل فرمانے لگے۔ کمسنی اور نو عمری میں آپ کے زہد اور تقدس کا یہ عالم تھا کہ آپ کی نماز باجماعت کبھی اور کسی حالت میں بھی قضا نہیں ہوتی۔ اور آپ بازہ جینے روزے رکھتے تھے۔ آپ مسلسل سات سال تک ایک درویش کامل کے ساتھ نماز باجماعت ادا فرماتے رہے۔ آپ کا زیادہ تر وقت یا تو ریاضت و مجاہدہ میں صرف ہوتا تھا یا علوم ظاہری کے حاصل کرنے میں۔

حضرت محبوب الہی کی خدمت میں حاضری

علوم ظاہری میں
کمال حاصل ہونے

پر اور ریاضت و مجاہدہ کی ابتدائی منزلوں سے گزرنے کے بعد آپ کو سیر طریقت کی تلاش اودھ سے دہلی پہنچ لائی یہ وہ زمانہ تھا کہ حضرت محبوب الہی کو کھڑی میں تشریف فرما تھے جب آپ حضرت کی خدمت بابرکت میں حاضر ہوئے تو حضرت نے پہلی ہی نظر میں آپ کی باطنی خوبیوں کا اندازہ لگانے کے بعد آپ کو اپنے پاس رہنے کی اجازت دیدی بس پھر کیا تھا آپ نے سیر طریقت سے باطنی فیوض حاصل کرنے شروع کر دیے آپ رات دن پیرو مرشد کی خدمت میں حاضر رہتے۔ حضرت کی بھی آپ پر خاص توجہ تھی چنانچہ حضرت کی توجہ نے چند روز کے اندر اندر آپ کے باطنی جوہروں کو اجاگر کر کے رکھ دیا۔ آپ روز و شب عبادت الہی میں مصروف رہنے لگے۔ اور آپ کو ریاضت و عبادت میں اس درجہ مدہوشی رہنے لگی کہ آٹھ آٹھ اور دس دس دن آپ نہ کچھ کھاتے تھے اور نہ پیتے تھے۔

جھگل و بیابان میں رہنے کا ارادہ

حضرت سیر الدین چراغ دہلی
کو جب عبادت و ریاضت میں

ایک خاص کیفیت اور لذت محسوس ہونے لگی تو آپ دنیا کے ہنگاموں سے کھانے پینے

اور آپ کا دل یہ چاہنے لگا کہ آپ دنیا کے شور و شر سے الگ ہو کر جنگل میں بیٹھ کر عبادت الہی کریں۔ چنانچہ آپ نے حضرت امیر خسرو سے کہا کہ جب میں اپنے وطن اودھ جاتا ہوں تو لوگوں کی مداخلت کی وجہ سے مشغول نہیں رہ سکتا۔ اگر حضرت شیخ کی اجازت ہو تو جنگل میں جا کر عبادت حق میں مشغول ہو جایا کروں۔ حضرت امیر خسرو نے جب حضرت محبوب الہی سے شیخ نصیر الدین کی اس خواہش کا اظہار کیا تو آپ نے ارشاد فرمایا کہ: اس سے کہو کہ تجھے خلق خدا کے درمیان ہی رہنا چاہیے اور ان کی جو روحنا برداشت کرنی چاہیے پیر طریقت کے اس حکم کے بعد آپ نے کبھی جنگل اور بیابان میں جا کر عبادت کرنے کی خواہش نہیں کی۔

حضرت کی زندگی کے چند واقعات

ایک روز حضرت نصیر الدین

جراغ دہوی کے کسی پیر بھائی کے ہاں مجلس قوالی تھی۔ آپ بھی موجود تھے۔ باجے کے ساتھ گانا شروع ہوا تو آپ وہاں سے اٹھ کر چل دیے۔ پیر بھائیوں نے کہا بیٹھو۔ آپ نے فرمایا میں نہیں بیٹھ سکتا کیونکہ باجے کے ساتھ گانا سننا خلاف سنت ہے۔ پیر بھائیوں نے کہا کہ سماع سے زنگار گرتے ہو کیا پیران طریقت کے مشرب سے پھر گئے۔ آپ نے فرمایا کہ سب سے مقدم کتاب اللہ اور سنت رسول اللہ ہے۔ حضرت محبوب الہی سے جب یہ واقعہ بیان کیا گیا تو حضرت نے ارشاد فرمایا کہ: ”ان کا اتنا بڑھا ہوا ہے۔“

ایک روز آپ مراقبہ میں سر جھکائے مستغرق تھے کہ تراب نامی ایک قلند جو برسوں سے آپ کا دشمن تھا موقع پا کر حجرہ میں گھس آیا۔ اور حضرت کے جسم مبارک پر چرے سے گیارہ زخم لگائے۔ جب یہ سمجھ لیا کہ کام تمام ہو چکا ہے تو وہاں سے بھاگا۔ مرید نے اسے پکڑ لیا۔ اور گرفتار کر کے حضرت کی خدمت میں لائے۔ مرید اس کے ٹکڑے ٹکڑے کر دینا چاہتے تھے۔ مگر آپ نے فرمایا کہ کوئی اس سے مزاحمت نہ کرے۔

قلندر کو بہت کچھ دیکر رخصت فرمایا ان زخموں کی وجہ سے آپ سخت تکلیف میں مبتلا تھے۔ سلطان محمد تغلق لوگوں کے بہکانے کی وجہ سے آپ کا مخالف ہو گیا تھا۔ وہ چاہتا تھا کہ کسی حیلہ سے حضرت کو نقصان پہنچائے۔ ایک روز اس بادشاہ نے دعوت کے بہانے حضرت کو بلایا۔ اور حضرت کے سامنے چاندی سونے کے برتنوں میں کھانا رکھ دیا۔ اس سے بادشاہ کا مقصد یہ تھا کہ اگر حضرت نے ان برتنوں میں کھانا کھالیا تو شرعی حیلہ سے گرفت میں لے لیں گے اور اگر نہ کھایا تو توہین سلطانی کے ارتکاب میں پکڑ لیا جائے گا۔ حضرت شیخ نے برتن میں سے کھانا لیکر پہلے ہاتھ پر رکھا پھر نوش فرمایا سلطان اور حضرت کے دوسرے مخالفین دیکھتے دیکھتے رہ گئے۔ اس کے بعد سلطان نے دو توڑے اشرافیوں کے اور دو تھان کپڑے کے پیش کئے۔ آپ نے ان کی جانب توجہ ہی نہ کی اور کھڑے ہو گئے۔

حضرت کے ارشادات | آپ فرماتے ہیں کہ میں یہ تو سلطان الشائع شیخ نظام الحق والد بن قدس سرہ کی زبان مبارک سے سنا ہے کہ توبہ چھ قسم کی ہوتی ہے۔ توبہ زبان۔ توبہ چشم۔ توبہ گوش۔ توبہ دست۔ توبہ پا۔ توبہ نفس۔ پھر فرمایا کہ زبان کی توبہ کا یہ مطلب ہے کہ زبان کو تمام ناشائستہ باتوں سے روکے رکھے اور بہودہ گفتگو نہ کرے۔

آپ نے ایک مرتبہ فرمایا کہ ”خواجہ عثمان ہارونی اپنے رسالہ میں لکھتے ہیں کہ انسان کے ہر ایک عضو میں شہوت اور حرص ہے جب تک انسان ان شہودوں اور حرصوں سے اعضا کو پاک نہیں کرتا کسی مقام تک نہیں پہنچ سکتا چنانچہ آنکھ میں بنائی کی شہوت ہے۔ ہاتھ میں چھوئے اور پکڑنے کی بجا لذت ہے۔ کان میں سننے کی حرص ہے۔ ناک میں سونگھنے کی خاصیت ہے۔ حلق میں چکھنے کی خواہش ہے۔ زبان میں ہلنے کا جذبہ ہے۔ بدن میں آرام طلبی اور عیش کی خواہش ہے۔“

آپ کا ارشاد ہے کہ میں نے حضرت سلطان المشائخ کی زبان مبارک سے سنا ہے کہ قرآن شریف کی تلاوت میں دو فائدے ہیں۔ ایک یہ کہ آنکھ کی بینائی کبھی کم نہیں ہوتی اور قرآن پڑھنے والا آنکھ کے امراض سے ہمیشہ محفوظ رہتا ہے۔ دوسرے ہر وقت کی تلاوت سے ہزار سالہ عبادت کا ثواب عمل نامہ میں لکھا جاتا ہے۔ اور اسی قدر بدیاں دوزخ کی جاتی ہیں۔

آپ فرماتے ہیں کہ کوئی چیز اس سے بڑھ کر اور افضل نہیں کہ انسان کسی کے دل کو راحت پہنچائے۔ یہ سب عبادتوں سے افضل اور بہتر ہے۔

حضرت کی وفات

حضرت نصیر الدین چراغ دہلوی کا بیشتر وقت ریاضت اور مجاہدہ میں صرف ہوتا تھا۔ اور آپ کے استغراق کا یہ عالم تھا کہ آپ آٹھ آٹھ اور دس دس روز کچھ نہیں کھاتے تھے۔ کثرت ریاضت کا نتیجہ یہ ہوا کہ آپ کی صحت گرتی چلی گئی اور آپ مختصر سی علالت کے بعد ۱ رمضان المبارک ۷۵۶ھ (۱۳۵۶ء) کو رحلت فرما گئے۔ آپ کا مزار مبارک جو درگاہ چراغ دہلوی کے نام سے دہلی کے قرب میں مشہور ہے۔ زیارت گاہ خاص و عام ہے۔

سُلطان الشعرا

حضرت ابوالحسن ابراهیم خرد و دیلمی

رحمۃ اللہ علیہ

حضرت ابوالحسن امیر خسرو دہلوی رحمۃ اللہ علیہ

حضرت امیر خسرو کو اس بر عظیم کے اولیا اللہ اور بزرگان دین میں جو مرتبہ حاصل ہے وہ دوسرے بزرگان دین کے مرتبہ سے بالکل مختلف ہے۔ حضرت امیر خسرو کی ایک بڑی خصوصیت یہ ہے کہ وہ جہاں بہت بڑے درویش تھے۔ وہاں اپنے زمانہ کے سب سے بڑے اہل قلم بھی تھے۔ آپ کی علمی استعداد اور قابلیت کا اندازہ اس سے لگایا جاسکتا ہے کہ مصلح اعظم حضرت سعدی کو اس بات پر ناز تھا کہ ان کے ہم عصروں میں حضرت امیر خسرو جیسا پختہ کار اہل قلم موجود ہے۔ حالانکہ حضرت سعدی کے زمانہ پیری میں حضرت امیر خسرو بالکل نوجوان تھے۔ حضرت امیر خسرو کو اس اعتبار سے بھی بہت بڑی عظمت حاصل ہے کہ آپ ہی نے اس بر عظیم میں سب سے پہلے اردو یعنی ہندوستانی زبان کا سنگ بنیاد رکھا۔ چنانچہ حضرت امیر خسرو کی برکت سے یہ زبان اس بر عظیم میں ایسی پھولی پھلی کہ اس نے صرف چند صدیوں کے اندر ہزاروں برس کی پرانی زبانوں کو شیرینی، لطافت اور بلاغت کے اعتبار سے پیچھے چھوڑ دیا۔

حضرت امیر خسرو کی ابتدائی زندگی

حضرت امیر خسرو کے والد محترم کا نام نامی امیر سیف الدین

محمود تھا جو بلخ (ترکستان) کے امیر زادوں میں سے تھے۔ اور بلخ سے ہجرت کرنے کے بعد سلطان شمس الدین لغمانی کے دور حکومت میں موضع پٹیالی ضلع ایٹہ میں آکر آباد ہو گئے تھے۔

امیر محمود ایٹہ سے دہلی آئے تو اپنے خاندانی اوصاف اور غیر معمولی استعداد و لیاقت کی بنا پر بادشاہ کے مقربوں میں شامل ہو گئے۔ دہلی آنے کے بعد آپ کی شادی

نواب عماد الملک کی صاحبزادی سے ہو گئی۔ یہ صاحبزادی علم و فضل میں خاص درجہ کی مالک تھیں۔ ان کے بطن سے امیر محمود کے ہاں تین بیٹے پیدا ہوئے۔ اعز الدین علی شاہ جو سب سے بڑے تھے۔ حسام الدین جو ان سے چھوٹے تھے۔ اور حضرت امیر خسرو جو سب سے چھوٹے تھے۔ ۷۵۳ھ (۱۳۵۵ء) میں شاہان غلامان کے عہد حکومت میں تولد ہوا۔ پیدائش کے بعد ان کا نام ابوالحسن رکھا گیا لیکن آپ کا اصلی نام ”خسرو“ کے تخلص میں دب گیا۔ چنانچہ دنیا میں آپ امیر خسرو ہی کے نام سے مشہور ہوئے۔

حضرت امیر خسرو پر ایک مجذوب کی نظر | آپ کے حالات زندگی کے مطالعہ سے پہچاننا

ہے کہ جب حضرت امیر خسرو تولد ہوئے تو آپ کے والد آپ کو پیدائش کے فوراً بعد برکت کے لئے ایک مست مجذوب کے پاس لے گئے۔ مجذوب نے دیکھتے ہی کہا کہ لے امیر یہ لڑکا آسمان تعویف کا آفتاب اور ہر فن میں صاحب کمال ہوگا۔ اس کا نام قیامت تک باقی رہے گا لوگ اس کے کلام کو پڑھیں گے اور وجد کریں گے۔“

حضرت امیر خسرو کے والد اور بھائی سب نہایت ہی لائق اور قابل تھے اس لئے حضرت امیر خسرو کی ابتدائی تعلیم باپ اور بھائیوں کی زیر نگرانی ہونے لگی لیکن ابھی آپ اپنی عمر کے نوں سال ہی میں تھے کہ آپ کے والد محترم بچا سی سال کی عمر میں ایک لڑائی میں شہید ہو گئے۔ اور باپ کا سایہ آپ کے سر سے اٹھ گیا۔

باپ کے انتقال کے بعد حضرت امیر خسرو کی تعلیم و تربیت آپ کے نانا نواب عماد الملک کی زیر نگرانی ہوتی رہی جن کی عمر اس وقت ایک سو تیرہ سال کی تھی۔ نواب عماد الملک نے اپنے ہونہار نواسے کو فقہ، حدیث، منطق اور دیگر علوم میں اچھی طرح سے تعلیم دلائی۔ یہاں تک کہ نہایت ہی کم عمری میں آپ کا شمار فضلاء کے وقت میں ہونے لگا۔ شعر و شاعری سے آپ کو فطری لگاؤ تھا۔ آپ بچپن ہی سے بے تکان

شعر کہتے تھے۔ اور اپنے بڑے بھائی اعزالدین سے اصلاح لیا کرتے تھے۔ یعنی شعر و شاعری میں آپ کے استاد آپ کے بڑے بھائی اعزالدین تھے۔

حضرت محبوب الہی سے بیعت

علوم ظاہری کی تکمیل کے بعد آپ کو باطنی علوم کی جانب توجہ ہوئی۔

وہ زمانہ تھا کہ سائے ہندوستان میں حضرت نظام الدین اولیا محبوب الہی کے باطنی کمالات کا چرچہ تھا۔ امیر خسرو حضرت محبوب الہی کی شہرت سن کر حیب آپ کی خدمت میں باطنی تربیت حاصل کرنے کے لئے حاضر ہوئے تو حضرت آپ کو دیکھ کر بے حد خوش ہوئے اور فرمایا کہ ”بہتاری چلتی ہوئی پیشانی سے یہ بات روز روشن کی طرح عیاں ہے۔ کہ ہمارے آفتاب ولایت کی شعاع اسے اور بھی چمکادیگی۔“ حضرت محبوب الہی کے اس ارشاد کے بعد امیر خسرو حضرت کے مریدوں کے حلقہ میں شامل ہو گئے۔

حضرت امیر خسرو کو چونکہ علوم باطنی سے قدرتی طور پر لگا ہوا تھا۔ اس لئے انھوں نے حضرت محبوب الہی جیسے رہنما کی زیر نگرانی راہ سلوک کی منزلیں بڑی تیزی کے ساتھ طے کرنی شروع کر دیں۔ آپ عبادت و ریاضت میں سخت سے سخت محنت کرتے سے کبھی نہ کترائے۔ غرض کہ روحانیت کی جانب آپ کے اس غیر معمولی رجحان طبع نے حضرت محبوب الہی کو خاص طور پر آپ کی جانب متوجہ کر لیا۔ اور نوبت یہاں تک پہنچی کہ حضرت محبوب الہی آپ سے بے حد محبت فرمانے لگے۔

حضرت محبوب الہی کی نظروں میں امیر خسرو کی کس قدر قدر و منزلت تھی۔ اس کا اندازہ اس سے ہو سکتا ہے کہ ایک روز حضرت محبوب الہی نے آپ سے ارشاد فرمایا کہ ”اے ترک (حضرت محبت سے امیر خسرو کو ترک کے نام سے یاد کیا کرتے تھے) میں سب سے تنگ آ جاتا ہوں یہاں تک کہ اپنے آپ سے بھی نگر تجھ سے کبھی تنگ نہیں ہوتا۔“ غرض کہ حضرت محبوب الہی کی غیر معمولی تواضع و انکسار نے آپ کو مختصر سے

عرصہ میں مرد کامل کا درجہ عطا فرما دیا تھا۔

حضرت امیر خسروؒ کی زندگی کے چند خالص واقعات | امیر خسروؒ نے حضرت

محبوب الہی کی شان میں ایک قصیدہ تحریر فرمایا۔ جب آپ نے حضرت کو یہ قصیدہ سنا یا تو حضرت نے خوش ہو کر فرمایا: ”مانگ خسرو کیا مانگتا ہے؟“ امیر نے عرض کیا: ”حضرت کلام میں خیر نبی اور درد چاہتا ہوں“ آپ نے فرمایا کہ: ”ہماری چار پائی کے نیچے ایک طشت میں کچھ شکر رکھی ہے اس میں سے تھوڑی سی کھالے“ چنانچہ آپ نے حکم کی تعمیل کی اور اس کے بعد آپ کے کلام میں اس بلا کا درد اور شیرینی پیدا ہو گئی کہ جو بھی سنتا تھا وجد کرنے لگتا تھا۔

حضرت بوعلی قلندر پانی پتی کبھی بادشاہ کا بھیجا ہوا تحفہ قبول نہیں کرتے تھے۔ اور سلطان علاء الدین کی یہ تمنا تھی کہ حضرت قلندر اس کا بھیجا ہوا تحفہ قبول کر لیں۔ لیکن ایسا کوئی ریلچی نہیں ملتا تھا۔ جو حضرت قلندر کی خدمت میں بادشاہ کے تحائف پہنچانے کی جرات کر سکے۔ آخر امیر خسروؒ کو اس مشکل کام کے لئے تجویز کیا گیا۔ جوں ہی امیر خسروؒ حضرت قلندرؒ کی خدمت میں پہنچے حضرت قلندرؒ نے دیکھتے ہی فرمایا کہ اپنی کوئی غزل سناؤ۔ امیر خسروؒ نے نہایت ہی دلکش انداز میں تصوف میں ڈوبی ہوئی اپنی یہ غزل پڑھی جس کا مطلع یہ ہے:۔

اے کہ کوئی ہیچ مشکل چوں فراق یاز نیست

گر امید وصل باشد پہچناں دشوار نیست

اس غزل کے سننے کے بعد حضرت قلندرؒ بے حد مخطوط ہوئے۔ اور آپ نے

امیر خسروؒ کے کلام کی بے حد تعریف فرمائی۔ حضرت کو خوش دیکھ کر آپ نے بادشاہ کی تدریش کی تو حضرت بوعلی قلندرؒ نے قبول فرمائی۔

ایک فقیر حضرت محبوب الہی کی خدمت میں طلب کی غرض سے آیا لیکن تین چار دن تک کوئی نذر و نیاز نہیں آئی تو آپ نے فرمایا: "ہماری نعلین اٹھا کر لے جاؤ۔" فقیر حضرت کی نعلین لے کر ملتان کی جانب روانہ ہو گیا۔ امیر خسرو جو شہزادہ سلطان کے مصاحبوں میں تھے۔ وہ بھی ملتان سے دہلی آرہے تھے۔ اتفاقاً راستہ میں اس فقیر سے ملاقات ہو گئی۔ پوچھا کہاں سے آتے ہو؟ فقیر نے کہا: "دہلی کا نام سن کر آپ نے حضرت محبوب الہی کی خیریت معلوم کی تو فقیر نے اپنی سرگزشت سنا دے ہوئے امیر خسرو کو بتایا کہ: "حضرت محبوب الہی نے مجھے اپنی نعلین عطا کی ہیں۔" امیر خسرو نے فقیر سے پوچھا کہ: "یہ نعلین بچو گے؟" فقیر نے کہا: "آپ شوق سے خرید لیں۔" امیر خسرو نے وہ پانچ لاکھ روپے جو شہزادہ سلطان نے آپ کو دئے تھے۔ نکال کر فقیر کے سامنے رکھ دئے اور حضرت کی کفیش مبارک اپنے سر پر رکھ لیں اور اسی حالت میں حضرت کی خدمت میں حاضر ہو کر سارا واقعہ سنایا تو حضرت نے فرمایا: "لے کر ان خریدیں۔" امیر حسن نامی نانبائی کے ایک لڑکے پر امیر خسرو کی نظر پڑ گئی۔ تو وہ نانبائی کی دوکان چھوڑ کر آپ کے حلقہ بگوشوں میں شامل ہو گیا۔ اور امیر کے فیض صحبت سے چند ہی روز میں شاعر باکمال اور فاضل اجل شمار ہونے لگا۔ امیر خسرو کو امیر حسن سے بے اندازہ محبت تھی۔ لیکن شہزادہ محمد سلطان جس کے مصاحبوں میں حضرت امیر خسرو تھے وہ نہیں چاہتا تھا کہ یہ نانبائی زادہ حضرت امیر خسرو کے پاس اُسٹے بیٹھے۔ چنانچہ شہزادہ نے امیر حسن کو سخت ہدایت کر دی کہ وہ امیر خسرو کے پاس نہ جائے۔ جب امیر حسن باز نہ آیا۔ تو شہزادہ نے امیر حسن کے ہاتھ پر کوڑے بطور سزا کے مارے۔ اور امیر خسرو سے بڑا کر دیا۔ کہ امیر حسن کے ساتھ یہ ہماری کیسی محبت ہے کہ لوگ چو میگوئیاں کرتے ہیں۔ آپ نے کہا کہ: "ہمارے اور اس کے درمیان کوئی دوئی نہیں۔" اور یہ کہتے ہوئے شہزادہ کو اپنے دست مبارک دکھاتے تو شہزادہ یہ دیکھ کر حیران رہ گیا کہ جس مقام پر امیر حسن کے

ہاتھ پر تازیانے لگائے گئے تھے۔ اسی مقام پر امیر خسرو کے ہاتھوں پر تازیانے کے نشان
 پڑ گئے تھے۔ شہزادہ بے حد نادم ہوا۔ آپ نے فوراً شہزادہ کی ملازمت سے استعفا دیدیا
 لیکن شہزادے نے منت اور سماجت کر کے امیر خسرو کو روک لیا۔

حضرت محبوب الہی نے جب سلطان جلال الدین خلجی کی بار بار کی خواہش کے
 باوجود حاضری کی اجازت نہ دی تو سلطان نے امیر خسرو سے کہا کہ ”حضرت تو کسی طرح
 مجھ کو حاضری کی اجازت ہی نہیں دیتے لہذا میں نے طے کیا ہے کہ اجازت حاصل کئے
 بغیر قدمبوسی کے لئے پہنچ جاؤں۔“ یہ کہنے کے بعد سلطان نے امیر خسرو سے کہا۔ ”آپ
 اس راز کو حضرت سے بیان نہ فرمائیں۔“ امیر خسرو سلطان کی یہ بات سننے کے بعد
 عجیب الجھن میں پڑ گئے کہ اگر اس راز کو حضرت محبوب الہی سے کہہ دیتے ہیں تو بادشاہ
 ناراض ہو جاتا ہے۔ اور اگر پوشیدہ رکھتے ہیں تو حضرت محبوب الہی کے رنجیدہ ہونے
 کا اندیشہ ہے۔ آپ نے سوچا کہ بادشاہ کی خفگی سے تو صرف جان جا سکتی ہے لیکن حضرت
 کی ناگواری سے تو ایمان متزلزل ہو جائے گا۔ جو بے قیمتی ہے لہذا آپ نے یہ راز حضرت
 پر ظاہر کر دیا۔ حضرت محبوب الہی اس راز کے معلوم ہونے ہی اپنے پیر و مرشد بابا فرید
 کے پاس پاک پٹن تشریف لے گئے۔ بادشاہ کو جب معلوم ہوا کہ حضرت دہلی سے باہر چلے
 گئے ہیں تو اس نے سمجھ لیا کہ امیر خسرو نے ہدایت کے باوجود اس راز کا انکشاف کر دیا ہے
 چنانچہ بادشاہ نے امیر خسرو کو بلوایا اور پوچھا کہ ”کیا آپ نے میری حاضری کے راز کو حضرت
 پر ظاہر کیا ہے؟“ آپ نے جواب دیا ”جی ہاں میں نے ہی یہ راز افشا کیا ہے۔ کیونکہ آپ
 کی ناراضگی میں تو صرف جان کا خوف تھا جسے ایک نہ ایک دن جانا ہے۔ مگر حضرت کی
 ناراضگی میں تو ایمان کے جانے کا خوف تھا جس کا کوئی بدل نہیں۔ اس لئے میں نے جان
 پر ایمان کو ترجیح دی۔“ بادشاہ امیر خسرو کا یہ متحمل جواب سن کر خاموش ہو گیا۔

حضرت محبوب الہی کی وفات کا امیر خسرو کو انتہائی غم | حضرت

محبوب الہی کو امیر خسرو سے اس قدر محبت تھی کہ وہ آپ کو اپنی آنکھوں کے سامنے سے کبھی جدا نہیں کرتے تھے۔ اور امیر خسرو کو حضرت سے اس بلا کا عشق تھا کہ آپ اول تو حضرت سے علیحدہ ہی نہیں ہوتے تھے اور جب کبھی علیحدہ ہوتے تھے تو رات دن بچیں رہتے تھے لیکن قدرت کے عجیب کھیل ہیں کہ حضرت محبوب الہی کا جب وصال ہوا تو امیر خسرو سلطان غیاث الدین تغلق کے ہمراہ بنگال گئے ہوئے تھے۔ اس عاشق صادق کو جوں ہی حضرت کے انتقال کی خبر ہوئی دیوانہ وار دوڑے ہوئے آئے۔ سر کے بال کٹوا دیے اور پاگلوں کی طرح مزار اقدس پر آکر گر پڑے۔ روتے جاتے تھے اور کہتے جاتے تھے کہ ”کیسا اندھیر ہے کہ آفتاب زمین کے اندر چھپ جائے اور اس کی شعاعیں سر ٹپکتی پھریں“ یعنی سلطان المشائخ تو حاصل حق ہو جائیں اور خسرو زندہ رہے۔ یہ کہتے ہوئے آپ سر پیٹتے پیٹتے بے ہوش ہو گئے جب ہوش ہوا تو فرمایا ”اے مسلمانانِ مین کدام باشم کہ برائے این چنین بادشاہے بکریم فاما برائے خود بکریم کہ بعد سلطان المشائخ مرا چنداں بقائے نخواہد بود۔ غرض کہ آپ بڑی طرح گریہ و زاری کرتے رہے اس کے بعد تمام مال و اسباب اور نقد و جنس کو غربا میں تقسیم کر دیا۔ اور سیاہ کپڑے پہن کر مزار اقدس پر آن بیٹھے اور دنیا سے بالکل کنارہ کش ہو گئے۔

حضرت کے غم میں حضرت امیر خسروؒ نے جان دیدی سلطان المشائخ

حضرت محبوب الہی کی وفات نے حضرت امیر خسرو کو نیم مردہ کر دیا تھا۔ آپ رات دن روزہ اقدس پر پڑے رہتے تھے۔ چنانچہ حضرت محبوب الہی کی وفات کے پوسے چھ ماہ بعد ۱۸ شوال ۷۲۵ھ (۱۳۲۳ء) کو حضرت امیر خسرو اس دنیا سے کنارہ کر کے اپنے پیر و مرشد سے جا ملے۔

حضرت محبوب الہی کو حضرت امیر خسرو سے کتنی محبت تھی اس کا اندازہ اس سے

لگایا جاسکتا ہے کہ آپ فرمایا کرتے تھے کہ اگر ایک قبر میں دو شخصوں کے دفن کرنے کی شریعت نے اجازت دی ہوتی تو میں دوسرے کو اپنے ساتھ دفن کرنے کے لئے اپنے ترک کی وصیت کرتا۔ حضرت محبوب الہی حضرت امیر خسرو سے اکثر یہ بھی فرمایا کرتے تھے۔ "نیری زندگی ہماری زندگی کے ساتھ وابستہ ہے۔ جب ہم نہیں رہیں گے تو تو بھی اپنے آپ کو دنیا میں نہ سمجھنا۔ چنانچہ وہی ہوا۔ اس کے علاوہ سلطان المشائخ حضرت محبوب الہی کا یہ بھی ارشاد تھا کہ "خسرو ہمارا رازدار اور راز داں ہے۔ اس کو ہمارے پہلو میں دفن کرنا۔" حضرت کے اس ارشاد کے مطابق حضرت امیر خسرو کو حضرت محبوب الہی کے پہلو میں مزار سے بالکل متصل دفن کیا گیا تذکرہ نویسوں کا بیان ہے کہ حضرت امیر خسرو کے انتقال کے ۷۲ سال بعد تک ان کے مزار پر کوئی عمارت تعمیر نہیں ہوئی تھی سب سے پہلے بابر بادشاہ کے عہد میں ہمدی خواجہ نے آپ کا مقبرہ تعمیر کرایا۔ پھر جہانگیر کے عہد حکومت میں عماد حسن بن سلطان علی سیرواری نے سنگ مرمر لگوا یا اور تعمیر میں اضافہ کیا۔

حضرت امیر خسرو درویش کامل ہونے کے ساتھ ساتھ بہت بڑے اہل قلم تھے آپ کی تنانوسے کے قریب مختلف تصانیف تھیں جن میں سے بہت سی ناپید ہیں۔ آپ کے اشعار کی تعداد پانچ لاکھ سے زیادہ ہے۔ آپ خاص قسم کے گیتوں کے موجد ہیں جن کو ہندوستانی لٹریچر میں بلند ترین مرتبہ حاصل ہے۔ اس پر عظیم میں آپ ہی نے سب سے پہلے اردو زبان کی داغ بیل ڈالی۔ فن موسیقی کے بھی آپ بہت بڑے ماہر تھے۔ سنا کہ آپ ہی کی ایجاد بتایا جاتا ہے۔ موسیقی کی اکثر راگ رانگیاں آپ نے ایجاد فرمائی ہیں۔ آپ نے ۷۲ سال کی عمر میں غیاث الدین بلبن سے لیکر محمد شاہ تغلق کے عہد تک گیارہ سلطنتیں دیکھیں جن میں سے سنا کہ بادشاہوں کے مصاحبت میں آپ خود رہے۔ حضرت نے وفات کے وقت اپنے پیچھے تین بیٹے اور ایک بیٹی چھوڑی تھی +

حضرت خواجہ

باقی بابا اللہ نقشبندی

رحمۃ اللہ علیہ

حضرت خواجہ باقی باللہ نقشبندی رحمۃ اللہ علیہ

حضرت خواجہ باقی باللہ رحمۃ اللہ علیہ ہندوستان کے سب سے نو عمر ولی ہیں جن کی شان ولایت بالکل نوجوانی میں ہوید اتھی۔ اور جو عین عالم جوانی میں اس دنیا سے کنارہ کر گئے آپ ہی کی ذات وہ مقدس ذات ہے جس نے اس بزرگ عظیم کے مسلمانوں کا افغانستان اور آزاد قبائل کے ساتھ ایک ایسا روحانی رشتہ قائم کر دیا ہے۔ جو قیامت تک نہیں ٹوٹ سکتا چنانچہ آپ کے خلفاء اور جانشین ہندوستان اور پاکستان سے لیکر افغانستان تک پھیلے ہوئے ہیں اور آپ کے معتقد صرف ہندوستان۔ پاکستان اور افغانستان ہی میں نہیں ہیں بلکہ روسی ترکستان اور ایران میں بھی آپ کے عقیدتمندوں کی ایک بہت بڑی تعداد موجود ہے۔ آپ اپنے زمانہ کے بہت بڑے عالم دین ہونے کے ساتھ اتنے بڑے روحانی پیشوا ہوئے ہیں کہ آپ کی روحانی عظمت کا اندازہ لگانا بھی عام انسانوں کے لئے دشوار ہے۔

حضرت خواجہ باقی باللہ کی ولادت

قاضی عبدالسلام تھا۔ جو افغانستان کے آزاد قبائل کے ایک نہایت ہی مقتدر اور معزز خاندان سے تعلق رکھتے تھے۔ عرصہ دراز سے آپ نے کابل میں بود و باش اختیار کر لی تھی۔ قاضی عبدالسلام چونکہ اپنے زمانہ کے بہت بڑے عالم و فاضل تھے اس لئے آپ کو کابل میں غیر معمولی مذہبی عظمت حاصل تھی۔

حضرت خواجہ باقی باللہ ۱۰۹۱ھ (۱۶۷۳ء) میں شہنشاہ اکبر کے عہد حکومت میں

کابل میں پیدا ہوئے۔ آپ کی پیدائش کی برکت سے آپ کے والد محترم قاضی عبدالسلام کا اقتدار اس قدر بڑھا کہ سلاطین وقت کی گردنیں آپ کے آگے جھکنے لگیں چچن ہی سے

حضرت خواجہ سے ایسی علامتوں کا ظہور ہونے لگا۔ جس سے پتہ چلتا تھا کہ آپ پیدائشی ولی ہیں۔ چنانچہ تین چار سال کی عمر میں آپ کی حالت یہ تھی کہ آپ سب سے الگ تھلگ گوشہ نشینی میں گھنٹوں اس طرح بیٹھے رہتے جیسے کہ آپ عبادت الہی میں مصروف ہوں۔

حضرت خواجہ کی ابتدائی زندگی | پانچ سال کی عمر میں حضرت خواجہ کی ابتدائی تعلیم کا سلسلہ شروع

ہوا۔ اور آپ اپنے والد محترم کی زیر نگرانی ظاہری علوم کے حصول میں مصروف ہو گئے۔ کئی سال تک اپنے والد محترم کی نگرانی میں تعلیم حاصل کرنے کے بعد آپ کو علوم ظاہری کی تکمیل کے لئے حضرت مولانا صادق کے سپرد کر دیا گیا۔ حضرت مولانا صادق نہ صرف کابل میں بلکہ سائے افغانستان میں یگانہ روزگار علمائے سنی تھے۔ اور آپ کو ظاہری علوم کے ساتھ باطنی کمالات بھی حاصل تھے۔ چنانچہ حضرت خواجہ نے آپ سے پوری طرح استفادہ حاصل کیا۔

حضرت خواجہ کو حضرت مولانا صادق کی معیت میں ابھی کچھ زیادہ زمانہ نہیں گزرا تھا کہ مولانا صادق کو ماوراء النہر تشریف لے جانے کی ضرورت پیش آئی۔ حضرت خواجہ جو اپنے استاد کامل کو کسی طرح بھی چھوڑنے کے لئے تیار نہ تھے استاد کے ہمراہ کابل سے ماوراء النہر تشریف لے گئے۔ غرض کہ حضرت خواجہ نے ماوراء النہر پہنچنے کے بعد حضرت مولانا محمد صادق سے علوم ظاہری کی تکمیل فرمائی۔ اور نو عمری کے باوجود حضرت خواجہ کا شمار مقتدر علمائے ہونے لگے اور رفتہ رفتہ آپ کی شہرت ماوراء النہر کی حدود سے نکال کر دور دور پھیل گئی۔

حضرت خواجہ کی راہ سلوک میں سرگردانی | حضرت خواجہ چونکہ دنیا میں باطنی فیوض

کے لئے تشریف لائے تھے۔ اس لئے علوم ظاہری سے قانع ہونے کے بعد آپ کے قلب

میں علوم باطنی کے حصول کی بے پایاں تڑپ پیدا ہوئی۔ اور آپ ماورالنہر اور گردونواح میں اولیاء اللہ کی تلاش میں سرگرداں رہنے لگے۔ غرض کہ آپ کو جو بھی بزرگ جہاں ملا۔ اس سے استفادہ حاصل کیا اور خاموشی کے ساتھ راہ سلوک کی منزلیں طے فرماتے رہے۔

ماورالنہر سے ہندوستان کو روانگی | ماورالنہر اور اس کے گردونواح کے روحانی بزرگوں سے استفادہ

حاصل کرنے کے بعد۔ آپ ہندوستان کی جانب روانہ ہو گئے کیونکہ اُس زمانہ میں ہندوستان کو روحانی پیشواؤں کے معاملہ میں ساری دُنیا میں غیر معمولی شہرت اور عظمت حاصل تھی آپ ماورالنہر سے ہندوستان تشریف لائے تو آپ کے معاصرین نے جو بڑے بڑے شاہی منصبوں پر ممتاز تھے۔ اُس بات کی انتہائی کوشش کی کہ آپ کوئی بڑے سے بڑا شاہی عہدہ قبول کر لیں۔ لیکن آپ کو تو دنیاوی وجاہت سے کوئی لگاؤ نہ تھا بلکہ آپ روحانی شہنشاہی کے لئے پیدا ہوئے تھے اس لئے آپ ہندوستان آنے کے بعد روحانی رہنماؤں کی تلاش میں مدتوں سرگرداں رہے۔

حضرت خواجہ میں کس بلا کی روحانی تڑپ پیدا ہو چکی تھی اس کا اندازہ حضرت خواجہ کے اس بیان سے ہو سکتا ہے کہ میں ایک روز تصوف کے مطالعہ میں مشغول تھا کہ یکایک ایک ایسی تجلی رُو نما ہوئی کہ میں آپے میں نہ رہا۔ اور میرے ہوش و حواس بجائے رہے۔ آخر حضرت خواجہ بہار الدین زکریا ملتانی کی روحانی کشش نے میری دستگیری کی اور اس کے بعد میں ارباب معرفت کی تلاش اور جستجو میں اور بھی زیادہ سرگرم عمل ہو گیا۔

حضرت خواجہ کی بزرگان طریقت سے ملاقات | حضرت خواجہ کے ذوق

طلب کا یہ عالم تھا کہ وہ ہندوستان کے جنگل۔ بیابانوں اور قبرستانوں میں بزرگان طریقت

کو تلاش کرتے پھرا کرتے تھے۔ چنانچہ حضرت خواجہ شمالی ہند کے جنگلوں اور بیا بانوں کو کھوندتے ہوئے اور درویشان باصفا سے ملاقاتیں کرتے ہوئے جب لاہور پہنچے تو آپ کی نظر انتخاب لاہور کے ایک مجذوب پر پڑی جو عموماً لاہور کے قبرستانوں میں دکھائی دیتا تھا۔ حضرت خواجہ کی حالت یہ تھی کہ اس مجذوب کے پیچھے پیچھے پھرتے۔ اور یہ مجذوب جب حضرت کو دیکھتا تو گالیاں دیتا اور حضرت پر پتھر پھینکتا۔ لیکن خواجہ تھے کہ اس کا بیچا ہی نہیں چھوڑتے تھے۔

اس مجذوب نے جب سمجھ لیا کہ اس مرد با خدا سے چٹکارا شکل ہے۔ تو یکایک اس کی مجذوبیت نے ایک ہوشمند اور درویش باصفا کی شکل اختیار کر لی۔ اس نے حضرت کو اپنے قریب بلایا حضرت پر نظر خاص ڈالی۔ دلی مقصد کے حصول کے لئے دعا کی چنانچہ اس مجذوب کی بدولت حضرت کو بے انداز روحانی فیض حاصل ہوا۔ حضرت خواجہ نے یوں تو لاتعداد بزرگان طریقت سے فیض حاصل کیا ہے لیکن ذیل میں ہم صرف چند ایسے بزرگوں کے نام نامی درج کرتے ہیں جن ارباب معرفت کے ہاتھوں پر آپ نے بیعت کی اور اجازت و خرقہ حاصل فرمایا۔ یہ مقتدر ارباب طریقت یہ ہیں۔

(۱) حضرت خواجہ عبید رحمۃ اللہ جو اپنے زمانہ کے بہت بڑے صاحب معرفت بزرگ تھے۔ آپ مولانا لطف اللہ رحمۃ اللہ علیہ کے خلیفہ تھے۔

(۲) حضرت امیر عبد اللہ بلخی رحمۃ اللہ علیہ۔ آپ مجتہدانہ شان رکھنے تھے بہت بڑے صاحب سلوک بزرگ اور عامل تھے آپ کے شاگردوں کی تعداد لا محدود تھی۔

(۳) شیخ سمرقندی رحمۃ اللہ علیہ۔ آپ حضرت خواجہ احمد لبوی کے جلیل القدر

خانوادہ تھے اور آپ کا شمار بہت بڑے بزرگان طریقت میں ہے۔

(۴) حضرت شیخ بابا میوالی قدس سترہ سلسلہ عالیہ نقشبندیہ میں آپ کو بہت

بڑا درجہ حاصل تھا۔ آپ کشمیر میں قیام فرماتے تھے اور سارا کشمیر آپ کا معتقد تھا۔

(۵) حضرت مولانا نے اعظم خواجہ امکنگی رحمۃ اللہ علیہ مشائخ نقشبندیہ میں آپ کو بلند ترین درجہ حاصل تھا جس زمانہ میں حضرت خواجہ باقی باللہ اور انہر میں مشائخ کبار کی تلاش و جستجو میں سرگرداں تھے۔ آپ نے عالم مراقبہ میں دیکھا کہ حضرت خواجہ امکنگی رحمۃ اللہ علیہ سامنے کھڑے ہیں اور فرما رہے ہیں اسے فرزند ہم تمہارے منتظر ہیں ہمارے پاس جلد آؤ۔

ان بزرگان طریقت کے علاوہ حضرت خواجہ باقی باللہ کو براہ راست رسول مقبول صلیم سے بھی فیض حاصل ہوا تھا۔ غرض کہ حضرت خواجہ نے نوجوانی کے عالم ہی میں راہ سلوک کی منزلیں طے کرنے کے بعد روحانیت میں بلند ترین درجہ حاصل فرمایا تھا۔

حضرت خواجہ کی زندگی کے چند خاص واقعات | حضرت خواجہ باقی باللہ رحمۃ اللہ علیہ

حضرت خواجہ امکنگی رحمۃ اللہ علیہ سے غرقہ خلافت حاصل کرنے کے بعد یہ چاہتے تھے کہ آپ کی خدمت بابرکت میں کچھ دن اور رہیں لیکن آپ کو ہدایت ہوئی کہ ”تم ہندوستان واپس جاؤ۔ تاکہ وہاں تمہاری کوشش سے سلسلہ عالیہ نقشبندیہ کے پودے نشوونما پائیں اور اس ملک کے باشندے تمہارے فیض سے استفادہ حاصل کریں۔“ چنانچہ آپ حضرت خواجہ امکنگی کی خدمت سے جدا ہونے کے بعد ہندوستان کے لئے روانہ ہو گئے اور ہندوستان آنے کے بعد اپنے فیض سے خلق خدا کو مستفید فرمانا شروع کر دیا۔

صاحب زبدۃ المقامات لکھتے ہیں کہ ”ایک صاحب دل نے جو اکثر اوقات حضرت خواجہ کی خدمت میں حاضر رہتا تھا مجھ سے بیان کیا کہ حضرت خواجہ لاہور کی ایک مسجد میں نماز ادا کرنے کے لئے تشریف لے گئے اور نماز میں شریک ہو گئے کہ دفعۃً آپ کے سینہ سے ایک نہایت ہی ہتیاک آواز نکلی جس سے تمام نمازی دہل گئے۔ امام کے سلام پھیرتے ہی حضرت خواجہ بڑی تیزی کے ساتھ مسجد سے باہر

تشریف لے گئے۔ اور اس دن کے بعد پھر مسجد میں تشریف نہیں لائے بلکہ ساتھیوں کو جمع کر کے مکان ہی پر نماز جماعت پڑھ لیا کرتے تھے۔

ایک دوسرے صاحب دل کا بیان ہے کہ ”جو لوگ حضرت خواجہ کے پیچھے نماز پڑھا کرتے تھے۔ ان میں ایک میں بھی تھا۔ ایک دن کا ذکر ہے کہ خواجہ نماز میں مشغول تھے اور ہم تین چار آدمی آپ کے پیچھے کھڑے نماز پڑھ رہے تھے کہ اثنائے نماز میں میں نے دیکھا کہ حضرت قبلہ رخ تو کھڑے ہیں مگر مجھے دیکھ رہے ہیں۔ یعنی آپ کا روئے مبارک قبلہ کی طرف بھی ہے اور میری طرف بھی جس طرح آپ سامنے کی چیزوں کو ملاحظہ فرما رہے ہیں، اسی طرح پیچھے کی چیزوں کو بھی دیکھ رہے ہیں یہ عجیب و غریب واقعہ دیکھ کر میں خوف سے کانپنے لگا۔ اور بڑی مشکل سے نماز پوری کی۔“

ایک خراسانی نوجوان مدت تک حضرت خواجہ قطب الدین بختیار کاکی کے مزار مبارک کی اس توقع میں مجاوری کرتا رہا کہ حضرت کی روح پاک کے فیض سے اسے کسی پیر کامل کا پتہ چل جائے۔ آخر اسے بشارت ہوئی کہ طریقہ نقشبندیہ کا ایک بزرگ دہلی میں آیا ہوا ہے۔ فلاں جگہ مقیم ہے۔ اس کی خدمت میں حاضر ہو۔ چنانچہ وہ حضرت خواجہ کی خدمت اقدس میں حاضر ہوا۔ اور سارا واقعہ بیان کر دیا حضرت خواجہ نے جو بے حد سکسٹر المزاج تھے فرمایا کہ ”بھائی یہ مسکین تو اس قابل نظر نہیں آتا۔ جس بزرگ کے لئے تم کو ہدایت کی گئی ہے وہ کوئی اور ہوں گے۔“ خراسانی نوجوان واپس چلا گیا۔ دوسری رات کو پھر اسے بشارت ہوئی کہ جس بزرگ کا تم نے تجھے پتہ بتایا تھا وہ وہی بزرگ ہیں جن کی خدمت میں تو کل حاضر ہوا تھا۔ صبح ہوتے ہی خراسانی نوجوان پھر حضرت خواجہ کی خدمت میں آ موجود ہوا۔ اور مرتے دم تک آپ سے جدا نہ ہوا۔

جس زمانہ میں کہ حضرت خواجہ لاہور میں قیام فرماتے تھے لاہور اور پنجاب میں

ایسا قحط پڑا کہ لوگ قاتوں مرنے لگے۔ حضرت خواجہ نے لوگوں کی یہ حالت دیکھی تو خود ہی کھانا چھوڑ دیا۔ چند روز کے بعد جب قدام نے ڈرتے ڈرتے کھانا پیش کیا تو آپ نے فرمایا کہ ”کیسی بے انصافی ہے کہ لوگ تو پڑوس میں بھوک کی وجہ سے تڑپ تڑپ کر رات گزاریں اور ہم پیٹ بھر کر کھانا کھائیں۔“ اس کے بعد آپ کے حکم سے سارا کھانا بھوکوں میں تقسیم کر دیا گیا۔

آپ نے شروع میں لاہور میں قیام فرمایا تھا اس کے بعد آپ کو دہلی میں قیام کا حکم ہوا تو آپ لاہور سے دہلی کے لئے روانہ ہو گئے۔ لیکن دوران سفر میں آپ کی رحم دلی کی یہ کیفیت تھی کہ جب کوئی کمزور یا بوڑھا دکھائی دیتا تو گھوڑے سے اتر پڑتے اسے گھوڑے پر بٹھا لیتے اور آپ پا پیادہ چلتے غرض کہ اسی طرح کمزوروں کی امداد فرماتے ہوئے کافی مدت کے بعد آپ دہلی پہنچے۔

حضرت خواجہ بے حد رحمدل واقع ہوئے تھے۔ آپ کی رحمدلی صرف انسانوں ہی تک محدود نہ تھی بلکہ آپ انسانوں کی طرح جانوروں پر بھی بے حد رحم فرماتے تھے چنانچہ آپ کے ملاحظات سے پتہ چلتا ہے کہ ایک رات جب آپ تہجد کی نماز کے لئے اٹھے تو بلی آپ کے لحاف پر آکر سو گئی۔ نماز سے فارغ ہونے کے بعد جب آپ بستر کی جانب آئے تو بلی کو لحاف پر سوتے ہوئے دیکھا۔ آپ کی رحمدلی نے اس کی اجازت نہ دی کہ بلی کو جگائیں چنانچہ صبح تک سردی میں بیٹھے رہے۔ اور بلی بدستور سوتی رہی۔

ایک شاہی امیر نے جو حضرت خواجہ کا بے حد عقیدہ مند تھا آپ کی خدمت میں بہت سارا روپیہ بھیجا اور عرض کیا کہ اسے مستحقوں میں تقسیم فرمادیجئے۔ آپ نے خادم سے فرمایا کہ جو کچھ نقدی ہمارے پاس ہے۔ وہ بھی اس میں ملا دو۔ اور سارا روپیہ غریبوں اور مسکینوں میں تقسیم کر دو۔ اس واقعہ سے اندازہ لگایا جاسکتا ہے کہ حضرت خواجہ کس قدر قیاض دل تھے۔

جب حضرت نے سفر حجاز کا ارادہ کیا اور اس کی خبر بادشاہ کے وزیر عبد الرحیم
 ناغاناں کو ہوئی تو اس نے ایک لاکھ روپیہ آپ کے زاد راہ کے لئے بھجوا دیا اور لکھا کہ مجھے
 امید ہے کہ حضور اس حقیر رقم کو قبول فرما کر میری عزت افزائی فرمائیں گے حضرت
 فوجہ کے پاس جب یہ روپیہ پہنچا تو آپ بے حد ناراض ہوئے اور آپ نے یہ کہتے
 ہوئے روپیہ واپس کر دیا کہ ”ہم درویشوں کے لئے یہ ہرگز مناسب نہیں کہ ہم خلق
 خدا کی گاڑھی کمائی کا مال ضائع کر کے حج کو جائیں یہ رعایا ہی کا حق ہے۔“
 حضرت خواجہ اعلیٰ اخلاق کا زندہ نمونہ تھے۔ آپ زیادہ تر خاموش رہتے تھے
 اور کبھی کوئی لفظ ایسا زبان سے نہیں نکالتے تھے جس سے کہ کسی کی دل آزاری ہو۔
 ایک بد اطوار نوجوان کو اس کے پڑوسیوں نے کو توال سے کہہ کر حوالات میں بند
 کر دیا۔ آپ نے بلا کر پڑوسیوں کو تنبیہ کی لوگوں نے کہا کہ وہ انتہا درجہ کا فاسخ و فاجر
 ہے۔ آپ نے فرمایا کہ ”چونکہ تم اپنے تئیں صالح یا صفا اور گناہوں سے پاک سمجھتے ہو اس
 لئے دوسرے کو ایسا کہہ رہے ہو۔ ہم تو کسی بات میں بھی اپنے آپ کو اس نوجوان سے اچھا
 نہیں پاتے۔“ آپ نے کو توال شہر سے سفارش کر کے اسے چھڑا لیا۔ حضرت کی خدمت
 میں رہنے کے بعد نوجوان کی حالت بالکل بدلی گئی حضرت خواجہ کے انکسار کا یہ عالم تھا
 کہ اگر کوئی معمولی آدمی بھی آپ کو سخت سے سخت بات کہتا تھا۔ تو آپ مسکرا کر خاموش
 ہو جاتے تھے۔

حضرت خواجہ کی احتیاط کا یہ عالم تھا کہ اگر آپ کی خدمت میں کوئی کھانے کی
 چیز بھیجی جاتی تھی تو آپ اسے کھانے میں پوری احتیاط کرتے تھے اس خوف سے کہ شاید
 اس میں نا جائز کمائی کا کوئی جزو شامل ہو۔ غرض کہ آپ کبھی کوئی ایسی چیز زبان پر
 نہیں رکھتے تھے جس کے سو فی صدی اکل حلال ہونے کا آپ کو یقین نہیں ہو جاتا
 تھا۔ آپ خدام کو نہایت تاکید کے ساتھ فرمایا کرتے تھے کہ کھانا پکانے والا کھانا

پکانے اور تیار کرنے کے دوران میں با وضو رہے۔ آپ فرمایا کرتے تھے کہ جو لقمہ بے احتیاط کھایا جاتا ہے اس سے ایک ایسا دھواں پیدا ہوتا ہے جس سے قلب پر کدورت آجاتی ہے۔

حضرت خواجہ کی وفات | حضرت خواجہ باقی باللہ جب عمر کے چالیسویں

سال میں داخل ہوتے تو آپ کو اس دنیا سے قطعی نفرت ہوگئی اور آپ پر ایسی کیفیات طاری ہونے لگیں جن سے پتہ چلتا ہے کہ حضرت خواجہ کو اپنی رحلت کا پہلے سے علم ہو گیا تھا۔ ان دنوں میں آپ کی حالت یہ تھی کہ جب کسی کے مرنے کی خبر سنتے تو فرماتے اچھا ہوا، بچا رہ دنیا کے نہ ختم ہونے والے جھگڑوں سے چھوٹ گیا۔

رحلت سے کچھ روز قبل آپ نے اپنی اہلیہ سے فرمایا کہ جب میری عمر پورے چالیس سال کی ہو جائے گی تو میرے ساتھ ایک عظیم الشان واقعہ پیش آئے گا۔ اسی طرح رحلت سے پہلے آپ نے ہاتھ میں آئینہ لیکر اپنی اہلیہ سے فرمایا کہ ”آؤ ہم تم دونوں آئینہ دیکھیں۔“ آپ کی اہلیہ محترمہ کا بیان ہے کہ ”میں نے جو آئینہ کی طرف دیکھا تو کیا دیکھتی ہوں کہ اس میں ایک بوڑھے آدمی کی شبیہ ہے جس کی ڈاڑھی کے تمام بال سفید ہیں۔ میں یہ دیکھ کر ڈری اور عرض کیا کہ آپ یہ کیسی صورت دکھاتے ہیں جس سے میرا سارا جسم کانپ گیا۔ میں تو اس صورت کے دیکھنے کی تاب نہیں رکھتی۔“ آپ نے تبسم فرمایا اور پھر آپ کی اصلی صورت شبیہ میں دکھائی دینے لگی۔

حضرت خواجہ کی یہ قدیمی عادت تھی کہ آپ روحانی انکشافات کو خواب کہہ کر ظاہر فرمایا کرتے تھے۔ چنانچہ ایک روز آپ کہنے لگے۔ خوابوں سے ایسا ظاہر ہوتا ہے کہ اسی زمانہ میں سلسلہ عالیہ نقشبندیہ کا کوئی بڑا شخص فوت ہونے والا ہے۔ یہ کہہ کر ارشاد فرمایا کہ ”شہر دہلی کے کنائے کوئی پاک جگہ تلاش کرنی چاہئے۔“ اس کے بعد

حضرت خواجہ نے لوگوں سے ملنا جلنا بالکل ترک کر دیا۔ ایک روز کا ذکر ہے کہ آپ نے اپنے اصحاب سے مخاطب ہو کر فرمایا کہ ”صاف لفظوں میں مجھ سے کہا جا رہا ہے کہ مجھے جس غرض کے لئے لایا گیا تھا وہ پوری ہو گئی۔ اب سامان سفر متیا کر کے کوچ کی تیاری کرو۔“ الغرض جمادی الآخر ۱۰۱۲ھ ہجری میں آپ بیمار ہوئے اور آپ کی بیماری برابر بڑھتی چلی گئی۔ بیماری کے زمانہ میں حضرت خواجہ نے اپنی موت کی پیشین گوئی کرتے ہوئے فرمایا ”میں نے خواجہ احرار رضی اللہ عنہ کو خواب میں دیکھا ہے کہ فرماتے ہیں کہ فرزند من پیرا من سے اپنے جسم کو ڈھانک لو۔“ خواب بیان کرنے کے بعد آپ نے مسکرا کر کہا ”اگر ہم کچھ دن زندہ رہے تو ایسا ہی کریں گے ورنہ کفن بھی تو ایک قسم کا پیرا من ہے۔“ حضرت خواجہ نے اپنی وفات سے کئی ماہ قبل جو پیشین گوئیاں کرنی شروع کر دی تھیں وہ آخر پوری ہوئیں یعنی بروز شنبہ ۲۵ جمادی الآخر ۱۰۱۲ھ (۱۶۰۳ء) کو عصر اور مغرب کے درمیان اللہ اللہ کہتے ہوئے آپ اس جہان قانی سے عین عالم جوانی میں رخصت ہو گئے۔ انا للہ وانا الیہ راجعون۔

انتقال کے بعد ایک پاکیزہ مقام پر آپ کے لئے قبر تیار کی گئی۔ لیکن جب آپ کی میت کو لیکر چلے تو لوگوں پر کچھ ایسی بدحواسی طاری ہوئی کہ حاملین جنازہ بجائے اس کے کہ جس جگہ قبر تیار ہوئی تھی وہاں میت کو لیجائے انھوں نے کسی اور مقام پر لیجا کر میت کو رکھ دیا۔ جب اس مقام پر میت رکھی گئی تو حضرت کے مہذبین کو یاد آیا کہ وہی مقام ہے جہاں ایک روز حضرت خواجہ نے وضو فرما کر نماز ادا کی تھی اور اٹھتے وقت جب آپ نے دیکھا کہ آپ کے دامن مبارک پر وہاں کی خاک لگ گئی ہے تو آپ نے ارشاد فرمایا تھا کہ ”یہ جگہ ہماری دامنگیر ہوئی ہے یہی ہمارا مدفن ہوگا۔“ چنانچہ اس واقعہ کے یاد آنے کے بعد وہیں قبر کھودی گئی اور حضرت خواجہ کے جسم اقدس کو سپرد خاک کر دیا گیا۔ یہ مقام دہلی میں صدر بازار کے بالکل متصل قطب روڈ پر واقع ہے۔

اور نبی کریم یا درگاہ حضرت خواجہ باقی باللہ کے نام سے مشہور ہے۔ حضرت کا مزار مبارک شروع میں بالکل کچا تھا۔ لیکن بعد میں آپ کے مزار مبارک سے منقل ایک شاندار مسجد تعمیر ہو گئی۔ اور مزار مبارک بھی تختہ بن گیا۔ جسے ۱۹۴۷ء کے ہنگاموں میں کافی نقصان پہنچ گیا تھا مگر اب دوبارہ اس کی مرمت کر دی گئی ہے۔

حضرت خواجہ کی روحانی اور جسمانی اولاد

سے ہیں لیکن ان میں چار سب سے زیادہ ممتاز ہیں (۱) شیخ احمد سرہندی۔ مجدد الف ثانی (۲) شیخ تاج الدین سمبلی (۳) خواجہ حسام الدین احمد (۴) شیخ اللہ داد۔ لیکن ان چاروں خلفائیں سب سے بلند مرتبہ حضرت مجدد الف ثانی کو حاصل ہے جو حضرت خواجہ کے خلیفہ ہونے کے ساتھ ساتھ حضرت کے عاشق صادق بھی تھے۔

حضرت کی روحانی اولاد یعنی خلفاء کے علاوہ حضرت کی جسمانی اولاد میں حضرت کے دو صاحبزادے تھے جن میں سے بڑے صاحبزادے خواجہ عبید اللہ تھے جو علوم باطنی اور ظاہری دونوں سے مالا مال تھے۔ آپ کے دوسرے صاحبزادے محمد عبداللہ تھے جو خواجہ عبید اللہ سے چار ماہ چھوٹے تھے اور حضرت کی دوسری حرم محترم کے بطن سے تھے آپ بہت بڑے عالم ہوئے ہیں اور غیر معمولی ذوق تصوف رکھتے تھے۔ صاحبزادہ محمد عبداللہ زمانہ دراز تک حضرت مجدد الف ثانی کے پاس رہ کر روحانی کمالات سے فیضیاب ہوتے رہے ہیں۔ اور آپ کو براہ سلوک میں ایک خاص درجہ حاصل تھا۔

حضرت شیخ احمد

امام ربانی مجدد الف ثانی

رحمۃ اللہ علیہ

حضرت شیخ احمد امام ربانی مجدد الف ثانی

حضرت شیخ احمد امام ربانی مجدد الف ثانی کو ارباب طریقت میں کس قدر بلند و
 عال ہے۔ اس کا اندازہ اس سے لگایا جاسکتا ہے کہ حضرت خواجہ بانی باللہ رحمۃ اللہ علیہ
 آپ کے پیرومرشد تھے لیکن آپ اس قدر احترام اور عزت کرتے تھے کہ جب حضرت
 خواجہ کی مجلس گرم ہوتی تو حضرت مجدد کو سر حلقہ بنایا جاتا تھا اور حضرت خواجہ بانی
 باللہ مریدوں کی طرح مجلس میں بیٹھتے تھے حضرت مجدد الف ثانی پیر طریقت ہونے
 کے ساتھ سچے عالم باعمل بھی تھے آپ نے ساری عمر سماع سے سخت پرہیز کیا اور کوئی
 ایسی حرکت نہ ہونے دی جو بال بھر بھی شریعت اسلامیہ کے خلاف ہو۔ آپ ان بزرگوں
 میں سے ہیں جن کی روحانی تخلیوں سے نہ صرف پنجاب بلکہ سارا شمالی ہند آج تک
 روشنی حاصل کر رہا ہے۔

حضرت شیخ احمد مجدد الف ثانی ۱۲ شوال ۹۷۱ھ (۱۵۶۳ء) کو شہنشاہ اکبر کے عہد حکومت سرہند میں پیدا ہوئے۔

حضرت مجدد کا پیدائش

آپ کے والد ماجد کا نام مخدوم شیخ عبدالاحد فاروقی تھا جو سرہند کے مقتدر علما میں شمار
 کئے جاتے تھے۔

حضرت مجدد کی آیام طفولیت کا ایک واقعہ بعض تذکروں میں درج ہے کہ ایک مشہور
 بزرگ شاہ کمال کنتھلی آپ کے والد حضرت مخدوم سے ملنے کیلئے سرہند آئے حضرت مجدد کو دیکھا
 تو محبت اور شفقت سے شاہ صاحب نے انہیں گود میں اٹھالیا۔ شاہ صاحب کی یہ عنایت
 اور محبت دیکھ کر حضرت مجدد کے والد حضرت مخدوم نے شاہ صاحب سے کہا کہ اس بچے
 کے حق میں دعا ہے خیر فرمائیں۔ شاہ صاحب نے اپنی انگلی حضرت مجدد کے منہ میں دیدی

جس کو آپ بڑی دیر تک چوستے رہے یعنی روحانی فیض حاصل فرماتے رہے اس پر شاہ صاحب نے فرمایا: ”یس یا با کچھ ہماری اولاد کیلئے بھی رہتے دو۔“ گویا آپ کو آیام طفولیت ہی سے از باب طریقت سے غیر معمولی لگاؤ تھا۔

حضرت کی تعلیم اور ابتدائی زندگی | حضرت مجدد کے والد ماجد حضرت مخدوم چونکہ خود ایک مقتدر عالم تھے۔ اسلئے آپ نے بہت چھوٹی

سی عمر میں اپنے فرزند ولید کو حافظ قرآن کرنے کے بعد علوم ظاہری سے اچھی طرح آشنا کر دیا۔ یہ وہ زمانہ تھا جس زمانہ میں کہ مولانا کمال کشمیریؒ کی وجہ سے سیالکوٹ علم دین کا بہت بڑا مرکز بنا ہوا تھا اور حضرت مولانا کمال کشمیریؒ کے علم و کمال کا سائے پنجاب میں شہرہ تھا چنانچہ حضرت مخدوم نے حضرت مجدد کو بھی علوم ظاہری اور باطنی کے اکتساب کے لئے سیالکوٹ روانہ کر دیا۔ مولانا کمال کشمیریؒ چونکہ علوم ظاہری کے ساتھ علوم باطنی میں بھی دسترس رکھتے تھے اسلئے حضرت مجدد کو آپ کی صحبت سے بہت فائدہ پہنچا۔ حضرت یعقوب کشمیریؒ جو فن حدیث میں یگانہ روزگار تھے چونکہ وہ بھی وہیں تھے۔ اس لئے حضرت مجدد کو ان سے بھی استفادہ حاصل کرنے کا موقع مل گیا۔ اور آپ فن حدیث میں بھی کامل ہو گئے اور اسکے بعد اپنے دیگر علوم کی تکمیل فرمانے کے بعد مولانا کمال اور شیخ یعقوب کی اجازت سے صرف سترہ سال کی عمر میں درس و تدریس کا سلسلہ جاری فرما دیا۔

حضرت مجدد سیالکوٹ میں باطنی اور ظاہری علوم حاصل کرنے کے بعد سیالکوٹ سے آگرہ تشریف لے گئے۔ یہ اکبر کے عہد حکومت کا زمانہ تھا۔ اور مغل دار الحکومت ہونے کی وجہ سے آگرہ میں علما اور فضلا کا ہر وقت اجتماع رہتا تھا۔ حضرت مجدد کے آگرہ پہنچنے کے بعد یہاں آپ کے علم و کمال کا اس قدر شہرہ ہوا کہ آپ کے گرد تشنگان علم و فن کا ہر وقت ہجوم رہنے لگا۔ چنانچہ آپ نے یہاں بھی حسب معمول درس و تدریس کا سلسلہ جاری کر دیا۔ اور یہاں تک تو بت پہنچی کہ دربار اکبری

کے مشہور ترین ابوالفضل اور فیضی بھی آپ کے نیاز مندوں کے حلقہ میں شامل ہو گئے
 حضرت مجدد کے والد ماجد حضرت مخدوم کچھ بدلت کے بعد بیٹے سے
 کے لئے آگرہ آئے اور ان کو ساتھ لیکر جب سرہند جا رہے تھے تو راستہ میں تھانہ
 میں قیام کیا۔ تھانیسر کے قیام کے دوران میں تھانیسر کے مشہور رئیس شیخ سلطان
 حضرت مخدوم کی خدمت میں حاضر ہوئے اور عرض کیا کہ مجھ کو بشارت ہوئی ہے
 میں اپنی لڑکی کی شادی آپ کے صاحبزادے شیخ احمد سے کر دوں۔ حضرت مخدوم
 نے اس رشتہ کو منظور فرمایا۔ اور فوراً یہ شادی ہو گئی۔ اس شادی کے بعد آپ
 اس قدر مال مال ہو گئے کہ آپ کو دنیا میں کسی مادی چیز کی ضرورت باقی نہیں
 شادی سے فالغ ہو کر حضرت مجدد اپنے والد محترم کے ہمراہ سرہند واپس آ گئے
 سرہند پہنچ کر آپ کے والد حضرت مخدوم نے آپ کو خرقہ خلافت عطا کیا اور اپنے
 جانشین مقرر فرمایا۔ اس کے بعد حضرت مخدوم بیمار ہو گئے اور رحلت فرما گئے
 باپ کے انتقال کے وقت حضرت مجدد کی عمر ۳ سال تھی

حضرت خواجہ باقی باللہ سے فیض باطنی | حضرت مخدوم کے انتقال کے بعد حضرت

مجدد زیارت حرمین کے ارادہ سے شتلمہ ہجری میں سرہند سے روانہ ہوئے۔ جب
 آپ دہلی پہنچے تو اپنے محب قدیم مولوی حسن کشمیری کے ہاں قیام کیا۔ مولوی حسن
 کشمیری ایک خدامیدہ بزرگ اور حضرت خواجہ باقی باللہ کے خاص مخلصین میں سے
 تھے۔ مولوی حسن کشمیری نے جب حضرت خواجہ باقی باللہ کے اوصاف اور کمالات
 حضرت مجدد سے بیان کئے تو حضرت مجدد جو ادبیائے کرام کے عاشق تھے ان کے
 دل میں بھی حضرت خواجہ کی زیارت کا جذبہ پیدا ہوا۔ اور آپ مولوی حسن کشمیری
 کے ہمراہ حضرت خواجہ کی خدمت میں حاضر ہو گئے۔

حضرت مجدد حضرت خواجہ سے ملنے کے بعد بے حد مخلوط ہوئے۔ حضرت خواجہ نے دوران ملاقات میں حضرت مجدد سے پوچھا کہ ”کس ارادے سے دہلی آئے ہو؟“ حضرت مجدد نے عرض کیا کہ ”زیارت کعبہ کے لئے جانے کے شوق میں یہاں حاضر ہوا ہوں“ حضرت خواجہ نے فرمایا ”بڑا مبارک ارادہ ہے لیکن فقرا کی صحبت میں اگر چند روز یہاں ٹھہر جاؤ تو کوئی مضائقہ نہیں“۔ حضرت مجدد حضرت خواجہ کے فرمانے کے بموجب ٹھہر گئے۔

حضرت مجدد کا ارادہ یہ تھا کہ وہ چند روز حضرت خواجہ کی صحبت سے فیض حاصل کرنے کے بعد زیارت حرمین کے لئے روانہ ہو جائیں گے لیکن آپ کو حضرت خواجہ کی صحبت میں وہ روحانی لذت محسوس ہوئی کہ آپ سب کچھ بھول گئے۔ اس کی وجہ یہ تھی کہ حضرت مجدد کو اس وقت تک کوئی پیر طریقت نہیں ملا تھا۔ اور وہ مدت سے کسی ایسے شخص کی تلاش میں سرگرداں تھے جو ان کو راہ سلوک کی منزلیں طے کرا دے حضرت خواجہ کی خدمت میں آنے کے بعد یہ نعمت چونکہ آپ کو حاصل ہو گئی تھی۔ اس لئے آپ حضرت خواجہ کے نیاز مندوں میں شامل ہونے کے بعد مسلسل تین ماہ تک آپ سے باطنی رموز اور نکات حاصل فرماتے رہے۔

حضرت مجدد الف ثانی مولوی حسن کشمیری کے بے حد ممنون تھے کہ انھوں نے ایک ایسے مرد کامل سے ان کی ملاقات کرا دی جس کے ذریعہ ان کی دیرینہ تمنا اور آرزو پوری ہو گئی۔ اور حضرت خواجہ باقی باللہ بھی مولوی حسن کشمیری کے شکر گزار تھے کہ انھوں نے ان کے مخلصین کے حلقہ میں بہت بڑے اضافے کیے اور شاخ کر دیا۔ حضرت خواجہ حضرت مجدد کے روحانی کمالات سے اس قدر خوش ہوئے کہ آپ نے ان کو خلافت عطا فرمانے کے بعد سرسند روانہ کر دیا۔

حضرت خواجہ کی خدمت میں بار بار حاضری دہلی سے
سرسند ہوا پورا

جانے کے بعد حضرت مجدد دہلی اور روحانی مشاغل میں مصروف ہو گئے لیکن اُن کا دل ہر وقت پیرومرشد کی زیارت کے لئے بے چین اور مضطرب رہتا تھا۔ فرما کہ آپ چند ہی روز میں سب کام چھوڑ چھاڑ حضرت خواجہ کی خدمت میں دوبارہ دہلی پہنچ گئے۔ حضرت خواجہ کو بھی حضرت مجدد کے آنے سے بے حد مسرت ہوئی۔ چنانچہ حضرت مجدد جتنے دن دہلی میں قیام فرما رہے تھے حضرت خواجہ ان کو برابر اپنے باطنی فیوض سے مالا مال فرماتے رہے۔

حضرت مجددیوں کو حضرت خواجہ کے مرید تھے لیکن حضرت خواجہ ان کے ساتھ برابر کے دوستوں کا برتاؤ کرتے تھے اور بے حد احترام کے ساتھ پیش آتے تھے جب حضرت مجدد حضرت خواجہ کی مجلس میں آتے تھے تو حضرت خواجہ آپ کو سر مجلس بنانے کے بعد خود ازراہ انکسار مریدوں کی طرح مجلس میں بیٹھتے تھے۔ اور مریدوں کو ہدایت فرمادے کرتے تھے کہ حضرت مجدد کی موجودگی میں ظاہر میں تو درکنار باطن میں بھی میری جانب رجوع کرنے کی ضرورت نہیں۔ ایک طرف تو حضرت خواجہ کی حضرت مجدد کے ساتھ محبت کا یہ عالم تھا۔ اور دوسری جانب حضرت مجدد کے احترام کی یہ کیفیت تھی کہ پاس ادب کے خیال سے حضرت خواجہ کے روبرو آنکھ تک نہ اٹھاتے تھے۔

حضرت مجدد حضرت خواجہ کی خدمت بابرکت میں چند روز رہنے کے بعد پھر سرہند واپس چلے آئے اور مشاغل روحانی میں مصروف ہو گئے لیکن ابھی آپ کو آئے ہوئے کچھ زیادہ عرصہ نہیں ہوا تھا کہ حضرت خواجہ باقی باللہ کی جانب سے طلبی شروع ہو گئی۔ آپ کے پے درپے دو خط حضرت مجدد کو موصول ہوئے تو حضرت مجدد دہلی کے لئے روانہ ہو گئے۔ جب دہلی کے قریب پہنچے تو حضرت خواجہ مع اپنی جماعت کے پایا۔ آپ کے استقبال کے لئے تشریف لائے اور حضرت مجدد کو اپنے ہمراہ بڑی عزت و احترام کے ساتھ اپنی قیام گاہ پر لے گئے۔

حضرت خواجہ نے ایک دن دوران گفتگو میں فرمایا کہ ”ہمارا آخری وقت ہے۔ (حالانکہ آپ بالکل نوجوان اور تندرست تھے) ہمارے لڑکے بہت کم سن ہیں ان کی خبر گیری رکھنا“ یہ کہہ کر لڑکوں کو بلایا اور حضرت مجدد کی گود میں دیدیا۔ حضرت خواجہ باقی باللہ سے حضرت مجدد کی یہ آخری ملاقات تھی چنانچہ حضرت مجدد کے سترہواں چلے جانے کے بعد حضرت خواجہ رحلت فرما گئے۔

۲۵ رجمادی الآخر ۱۲۱۰ ہجری کو جب حضرت خواجہ باقی باللہ کا انتقال ہوا تو حضرت مجدد الف ثانی اس زمانہ میں لاہور میں تھے۔ سارے لاہور میں آپ کے انتقال کی خبر بجلی کی طرح دوڑ گئی۔ حضرت مجدد اس خبر کے سنتے ہی فوراً دہلی روانہ ہو گئے۔ اور دہلی پہنچنے کے بعد سب سے پہلے پیر طریقت کے مزار مبارک پر حاضری دی۔ اس کے بعد حضرت خواجہ کی اس مجلس صوفیا میں نئی زندگی پیدا کی جو حضرت کے رحلت فرمانے کی وجہ سے بے رونق ہو گئی تھی اور چند روز قیام فرمانے کے بعد واپس چلے گئے۔

حضرت مجدد دو سال تک قید میں | حضرت مجدد الف ثانی کو امر

غیب معمولی ہر دلخیزی اور مقبولیت حاصل تھی۔ اس نے ظاہر پرست علما کو آپ کا شدید مخالف بنا دیا تھا۔ ظاہر پرست علما یہ سمجھتے تھے کہ حضرت مجدد کے ہوتے ہوئے ان کو قیامت تک کوئی اقتدار حاصل نہیں ہو سکتا۔ چنانچہ ان نام نہاد علما نے حضرت مجدد کے بارے میں عجیب و غریب باتیں مشہور کر رکھی تھیں۔ جن میں سے ایک خاص الزام حضرت مجدد پر یہ لگایا گیا تھا کہ حضرت مجدد اپنے آپ کو خلیفہ اول حضرت ابوبکر صدیق سے بھی بہتر خیال کرتے ہیں یعنی اپنے آپ کو نوزیبا اللہ رسول اللہ صلعم کا ہم پلہ بتاتے ہیں۔

نام نہاد علما نے اس الزام کو خوب اچھالا۔ اور شہنشاہ جہانگیر کو اس بات کیلئے

آبادہ کر لیا کہ شہنشاہ جہانگیر آپ کو کوئی سخت سزا دے۔ چنانچہ جہانگیر نے حکم دیدیا کہ حضرت مجدد الف ثانی کو ہماری خدمت میں پیش کیا جائے۔ فوراً پیادے اور سوار سرہند دوڑ گئے اور حضرت کو اگرہ لے آئے۔ بادشاہ نے حضرت مجدد سے پوچھا کہ یہ کیا تم اپنے آپ کو حضرت ابو بکر صدیق اکبر سے بہتر بتاتے ہو؟ آپ نے فرمایا ”جب ہم حضرت علیؑ کو جو خلیفہ چہارم ہیں حضرت صدیق اکبر سے افضل نہیں تسلیم کرتے تو ہم خود کس شمار و قطار میں ہیں؟“ بادشاہ نے کہا کہ ”تمہارے مکتوبات کیا کہے فرمایا؟“ مکتوبات وہی کہتے ہیں جو استاد اور پیر و مرشد نے بتایا ہے۔ اس کے بعد حضرت نے مکتوبات کے رموز پر روشنی ڈالتے ہوئے بادشاہ کو مطمئن کر دیا۔

بادشاہ کے مطمئن ہونے کے بعد بھی بد باطن حاسد طرح طرح سے جہانگیر کو غلط فہمی کے خلاف ابھارتے رہے یہاں تک کہ اپنے مقصد میں کامیاب ہو گئے۔ غرض کہ بادشاہ جہانگیر کے حکم سے آپ کو قلعہ گوالیار میں قید کر دیا گیا۔ آپ نے قلعہ گوالیار میں مقید ہونے کے باوجود درس و ہدایت کا سلسلہ قید خانہ میں بھی جاری رکھا جس کا نتیجہ یہ ہوا کہ گوالیار کے قلعہ کے جتنے بھی غیر مسلم قیدی تھے ان سب نے اسلام قبول کر لیا۔ اور حضرت کے ہاتھ پر بیعت کر لی۔

حضرت کے مقید ہو جانے کی وجہ سے اگرچہ افغانستان سے لیکر ہندوستان تک آپ کے لاکھوں معتقدوں اور مریدوں میں بادشاہ کے خلاف سخت جوش ہو گیا تھا لیکن حضرت برابر ان کو صبر و ضبط کی تلقین فرماتے رہے۔ آپ کو قید خانہ میں دو سال ہوتے تھے کہ جہانگیر کو پتہ چلا کہ اس نے علما کے غلط مشورہ پر حضرت کے ساتھ زیادتی کی ہے وہ بے حد تادم ہوا۔ نہایت اعزاز کے ساتھ قلعہ سے رہا کیا گیا۔ پاس بلوایا۔ معذرت چاہی خود بھی مرید ہو گیا۔ اور شہزادہ خرم (شاہجہاں) کو حضرت کا مرید کرایا حضرت کے ایمان سے سارے ملک میں شرعی احکامات جاری

آپ آٹھ برس تک جہانگیر کے ہمراہ رہے۔ اور بادشاہ کے ذریعہ آپ نے اس عظیم میں بہت بڑی بڑی اسلامی خدمات انجام دیں۔

حضرت مجدد کی ذات سے متعلق عجیب و غریب اقتعات | تذکروں کی کتابوں

میں لکھا ہے کہ جب آپ کی نسبت یہ شہرت ہوئی کہ آپ خود کو حضرت صدیق اکبر سے افضل خیال کرتے ہیں تو ایک شخص آپ کی خدمت میں حاضر ہوا اور دل میں سوچا کہ اگر حضرت واقعی صاحب حال ہیں تو میرے شکوک کو رفع کریں۔ میرے آبا و اجداد کا نام بتائیں اور مجھے بیٹھے چاول کھلائیں۔ حضرت نے جب اس شخص کو دیکھا تو کشف سے اس کے قلب کی حالت کا اندازہ لگا کر فرمایا: ”مجھے تو اس شخص کے مسلمان ہونے میں بھی شک ہے جو اپنے آپ کو دوسروں سے افضل جانے۔ چہ جائیکہ اپنے آپ کو حضرت صدیق اکبر سے بہتر بتائے“ اس کے بعد آپ نے اس کے آبا و اجداد کا نام بتایا اور نوکر کو حکم دیا کہ ان کے لئے بیٹھے چاول لاؤ۔ یہ باتیں سن کر وہ شخص حضرت کے قدموں پر گر پڑا۔ معافی مانگی اور عقیدہ مندوں میں شامل ہو گیا۔

حضرت مجدد ایک مرتبہ مع اپنے اصحاب کے سیر کو باہر نکلے۔ نماز تہ آفتاب اور گرد و غبار کی زیادتی سے آپ کے ساتھی پریشان ہو گئے۔ لیکن کچھ نہ کہہ سکے۔ آخر آپ نے خود ہی فرمایا: ”معلوم ہوتا ہے کہ یاروں کو تمازت اور گرد و غبار سے بڑی تکلیف پہنچ رہی ہے۔“ ایک ساتھی نے کہا: ”آپ پر سب کچھ روشن ہے۔“ آپ نے تبسم فرمایا۔ نگاہ غلط انداز سے آسمان کی طرف دیکھا۔ لبوں کو جنبش دی۔ بس پھر کیا تھا ذرا سی دیر کے بعد موسلا دھار بارش شروع ہو گئی۔ نہ گرد و غبار رہا اور نہ تمازت آفتاب۔

حضرت سے ایک شخص نے عرض کیا کہ ”میرا ایک عزیز سخت بیمار ہے۔ حضرت اس کی صحت کے لئے دُعا فرمائیے۔“ آپ نے کچھ تامل کے بعد فرمایا کہ ”کیا یہ بہتر

نہیں ہے کہ مرحوم کے لئے دُعا مغفرت کروں۔“ یہ سُن کر وہ شخص روتا ہوا کھڑا ہو گیا اور اپنے گاؤں میں آیا تو دیکھا کہ واقعی عزیز مرچکا تھا۔ اور اعراداً قریباً روپٹ رہے تھے۔

حضرت بے حد مخیر تھے۔ مساکین اور غربا میں بے اندازہ دولت لٹاتے رہتے تھے۔ کم کھانے کے عادی تھے اور فرمایا کرتے تھے کہ: ”انسان فرشتہ ہے مگر سینٹ کی آگر اسے فرشتے سے انسان بنادیتی ہے لیکن جب آتش حرص بھڑک جاتی ہے تو انسان شیطان بن جاتا ہے۔“ رقص و سماع سے آپ ہمیشہ پرہیز فرماتے تھے۔ ریاکار اور دنیا پرست علما کے شدید مخالف تھے۔ ترک دنیا کے سلسلہ میں آپ کا نظریہ یہ تھا کہ: ”ترک دنیا حقیقی طور پر کسی کو میسر نہیں اور نہ اس کی ضرورت ہے اور نہ اسلام۔ اس کی اجازت دی ہے۔ اسلام سکھاتا ہے کہ دنیا بھی رکھو اور دین بھی۔ دین اسی حد تک جس حد تک قرآن پاک اور شریعت مطہرہ سکھاتی ہے۔ اور دنیا بھی اسی حد تک جس حد تک کہ اس کی اجازت ہے۔ ترک دنیا کا حقیقی مقصد کمروہات دنیا ترک کرنا ہے۔ اور شریعت کے پابند رہنے ہی کا اصل نام اسلام ہے۔“

حضرت مجدد کی وفات

حضرت مجدد الف ثانی کی عمر شریف چونتیس سال کی تھی کہ آپ بیمار ہو گئے۔ اور ۲۹ صفر ۱۰۳۲ھ

(۱۶۲۵ء) کو بروز اتوار دنیا سے رحلت فرما گئے۔ آپ شہنشاہ اکبر کے دورِ حکومت میں پیدا ہوئے تھے اور آپ کا وصال شہنشاہ جہانگیر کے دورِ حکومت میں ہوا۔ آپ کا مزار مبارک سرہند شریف میں ہے جو آج تک مرجع خلائق بنا ہوا ہے۔ آٹھ عرس ہر سال ۲۷-۲۸ صفر کو بڑی دھوم دھام کے ساتھ ہوتا ہے۔

اس سے قبل بتایا جا چکا ہے کہ حضرت کی شادی شیخ سلطان رئیس تھانیسر کی صاحبزادی زہرہ بی بی سے ہوئی تھی۔ آپ کی ان حرم محترم کے بطن سے دس بچے

پیدا ہوئے۔ جن میں سے تین لڑکیاں تھیں اور سات لڑکے۔ دو لڑکیاں بچپن ہی میں
 مر گئیں۔ لڑکوں میں بعض بڑے صاحب کمال ہوئے ہیں چنانچہ آپ کے فرزند سوم
 حضرت خواجہ محمد معصوم نے بڑا نام پایا ہے۔ آپ علوم ظاہری اور باطنی میں اپنے
 والد محترم کے سچے جانشین تھے۔



حضرت مولانا
شہباز محمد بہاگلپوری

رحمۃ اللہ علیہ

حضرت مولانا شہباز محمد بہاگلپوری

مشرقی اور وسطی ہند کے روحانی شہنشاہ اور راہِ طریقت کے بادشاہ حضرت مولانا شہباز بہاگلپوری اس بزرگ عظیم کے وہ قابلِ قدر بزرگ ہیں جن کی ذات گرامی پر یہ ملک قیامت تک فخر کرتا رہے گا۔ آپ ایک عالمِ باعمل ہونے کے ساتھ اتنے بڑے روحانی پیشوا ہیں جن کے روحانی کمالات کا شہرہ آج بھی چاروں انگِ عالم میں ہے۔ اور رہتی دنیا تک باقی رہے گا۔ جو لوگ کہ روحانیت سے نا آشنا ہیں ان کے لئے حضرت کے کمالات روحانی بے حد معجزا و عقول ہیں۔ لیکن جن کو روحانیت سے لگاؤ ہے وہ جانتے ہیں کہ جو حیرت انگیز واقعات آپ کی ذات یا برکت سے رونما ہوتے رہے ہیں۔ وہ مردانِ با خدا کے یائیں ہاتھ کا کرشمہ ہیں۔

ہمارا اور بنگال جو زمانہ دراز سے روحانیت کی دولت سے محروم تھا۔ آپ نے اس سرزمین کو اپنی روحانیت سے مالا مال کر دیا۔ اور شمع رسالت کی روشنی کو اس طرح اس خطہ میں پھیلا یا کہ ہر شہر، ہر قصبہ اور ہر بستی نورِ حقیقت سے جگمگانے لگی۔ آپ کو اگرچہ دنیا سے روپوش ہوئے تھے مگر بیستین سو سال ہو چکے ہیں لیکن آج بھی آپ کے عقیدہ تمندلا کھوں کی تعداد میں نہ صرف ہمارے بنگال، وسطی ہند بلکہ سائے بزرگ عظیم میں پھیلے ہوئے ہیں۔

حضرت شہباز کی پیدائش اور ابتدائی زندگی | شہباز طریقت حضرت مولانا

شہباز محمد بہاگلپوری کی ولادت شاہانِ سوری کے دورِ حکومت میں ۱۲۵۶ھ (۱۸۴۰ء) میں ہوئی تھی۔ حضرت کے والد محترم کا اسم مبارک مولانا سید شاہ محمد خطاب اور

آپ کے دادا کا نام نامی حضرت حاجی خیر الدین تھا۔ حضرت کے بزرگوں کا اصلی وطن بخارا تھا۔ چنانچہ حضرت شہباز حضرت جلال بخاری کی پندرہویں پشت میں تھے اور حضرت کا واسطہ حضرت امام حسین علیہ السلام سے پچیسویں پشت میں جا کر ملتا ہے۔

تذکرہ کی کتابوں کے مطالعہ سے پتہ چلتا ہے کہ حضرت کے دادا حضرت حاجی خیر الدین مع حضرت کے والد مولانا سید شاہ خطاب کے حج اور زیارت حرمین سے فارغ ہونے کے بعد بطریق سیر و سیاحت دیوبند تشریف لاتے اور اپنے روحانی کمال سے دیوبند اور اس کے گرد و پیش کے علاقہ کو اچھی طرح فیض یاب کیا کچھ مدت کے بعد جب حاجی سید خیر الدین رحمۃ اللہ علیہ کا انتقال ہو گیا تو حضرت مولانا شہباز کے والد محترم حضرت شاہ محمد خطاب حضرت مولانا شہباز کو اپنے ساتھ لیکر شہر بہاگلپوی میں رونق افروز ہوئے۔

حضرت مولانا شہباز کی ابتدائی تعلیم اپنے والد محترم حضرت شاہ محمد خطاب کی زیر نگرانی شروع ہوئی۔ حضرت شاہ محمد خطاب چونکہ بہت بڑے عالم اور صاحب معرفت تھے۔ اس لئے چند ہی سال کے اندر حضرت مولانا شہباز نے آپ سے علوم ظاہری باطنی اچھی طرح حاصل فرمائے۔ چنانچہ کسی کے عالم ہی میں آپ کی علمی استعداد اور روحانی کیفیت کا یہ عالم تھا کہ بڑے بڑے علماء آپ سے کتراتے تھے۔ اور بڑے بڑے صوفیائے کرام آپ کا احترام کرتے تھے۔ والد محترم سے تعلیم حاصل کرنے کے بعد آپ قنوج اور دیگر مقامات پر علماء اور مشائخ سے استفادہ حاصل فرماتے رہے اور اپنے علوم ظاہری اور باطنی کو چلا دیتے رہے۔ غرض کہ بہت کم مدت میں آپ کو علماء اور ارباب معرفت میں بلند ترین درجہ حاصل ہو گیا۔

آپ پیدائشی ولی تھے | صوفیائے کرام کی مستند کتب میں درج ہے کہ حضرت مولانا شہباز کی ولادت سے

قبل حضرت شاہ شرف الدین رحمہ اللہ اور مخدوم الملک بہاری رحمہ اللہ و مخدوم جلال الدین بٹوی
 میں بھاگلپور کی ولایت کے بارے میں جب بحث و مباحثہ شروع ہوا تو رسول مقبول
 صلعم نے عالم مراقبہ میں تشریف لاکر حکم دیا کہ بھاگلپور کی ولایت شہباز ولی اللہ کے
 لئے نامزد ہو چکی ہے۔ اس بیان سے پتہ چلتا ہے کہ حضرت مولانا شہباز پیدائشی ولی
 تھے۔ اور آپ کو رسول مقبول صلعم سے نسبت حاصل تھی۔ اسی طرح تصوف کی ایک
 دوسری مستند کتاب میں درج ہے کہ حضرت بوعلی قلندر پانی پتیؒ نے اپنے آخری زمانہ
 میں مریدوں کو ہدایت فرمائی کہ میرے خاتمہ کے بعد میری فاتحہ میں شہباز کا نام بھی مل
 رکھنا۔ مریدوں نے عرض کیا یا حضرت یہ شہباز کون بزرگ ہیں آپ نے ارشاد فرمایا۔
 ”شہبازے ست کہ تاعرش کند پروازے“۔ یعنی ایک شہباز ہے جس کی پرواز عرش
 تک ہوگی۔ گویا حضرت بوعلی شاہ قلندر نے حضرت مولانا شہباز کے تولد ہونے کی
 پیشین گوئی آپ کی پیدائش سے سوا دوسو برس قبل کر دی تھی۔ چنانچہ حضرت
 قلندر کی اس پیشین گوئی کے مطابق جب حضرت مولانا شہباز دنیا میں آئے تو یہ
 حقیقت ہے کہ آپ کی پرواز عرش بریں تک تھی۔

زمانہ طالب علمی کی حیران کن باتیں | حضرت مولانا شہباز کے حالات زندگی کا بغور مطالعہ

کرنے کے بعد پتہ چلتا ہے کہ آپ کی ذات گرامی سے کم عمری ہی میں کرامتوں کا ظہور ہونا
 شروع ہو گیا تھا۔ چنانچہ آپ کے زمانہ طالب علمی کی چند کرامتیں ذیل میں درج کی جاتی
 ہیں:-

زمانہ صغیر سنی میں جب آپ دوسرے لڑکوں کے ساتھ پڑھتے تھے تو آپ کا یہ
 طریقہ تھا کہ جب بھی ذرا مہلت ملتی آپ سورج سے قطریں لڑانے لگتے۔ لڑکوں نے
 آپ کی اس حرکت کی مدرس سے شکایت کر دی اور کہا کہ یہ صاحبزادے سبق یاد کرنے

کی بجائے سورج سے آنکھیں لٹایا کرتے ہیں۔ مدرس نے آپ سے جواب طلب کیا اور پوچھا کہ ”سورج سے کیوں آنکھیں لٹایا کرتے ہو؟“ آپ نے جواب دیا ”چونکہ میرا سبق آفتاب پر لکھا ہوا ہے۔“ استاد نے آفتاب کی طرف جو نظر اٹھائی تو کیا دیکھا کہ واقعی آپ کے سبق کے حروف آفتاب پر لکھے ہوئے ہیں۔ مدرس حیران رہ گیا اور آپ سے اسے عقیدت ہو گئی۔

حضرت مولانا شہباز نہایت ہی شکیل نوجوان تھے جس زمانہ میں کہ آپ قنوج میں پڑھتے تھے تو ایک نوجوان اور خوبصورت کنیز آپ پر بُری طرح فریفتہ ہو گئی، اور آپ کی تاک میں رہنے لگی۔ اتفاقاً ایک روز اسے تنہائی کا موقع ہاتھ آ گیا۔ اس بے حیا نے فوراً اپنی دونوں چھاتیاں حضرت کو غریباں کر کے دکھائیں اور ازراہ شرارت کہا کہ ”میرے یہ دو دُنبل نکل آئے ہیں آپ ان پر دم کر دیجئے تاکہ میں اچھی ہو جاؤں۔“ حضرت نے دم کر دیا خدا کی قدرت کہ حضرت کے دم کرنے کے ساتھ ہی اس کی دونوں چھاتیاں اس طرح غائب ہو گئیں جیسے کبھی تھی ہی نہیں۔ کنیز کو بے حد رنج ہوا آخر مجبور ہو کر حضرت کی خدمت میں آئی معافی مانگی اور عرض کیا کہ ”دُعا کیجئے کہ میرے دُنبل جیسے تھے ویسے ہی ہو جائیں۔“ آپ نے پھر دم کر دیا اور آپ کے دم کرنے ہی دونوں چھاتیاں بدستور ابھر آئیں۔

کسی شہر میں آپ طلب علم کے لئے تشریف لے گئے جس مدرسہ میں آپ تعلیم پاتے تھے وہاں چراغ کا انتظام نہ تھا۔ اس لئے آپ رات کو پڑھنے کی غرض سے ایک بقال کی دکان پر تشریف لے جاتے اور اس کے چراغ سے مطالعہ کیا کرتے، اور رات بھر اس کی دکان کی چوکیداری فرمایا کرتے۔ حضرت کے قدموں کی برکت سے بقال کو اتنی آمدنی ہوتی کہ وہ چند ہی روز میں مالامال ہو گیا۔

بقال کی جس دکان میں بیٹھ کر آپ مطالعہ فرمایا کرتے تھے اس کے بالکل سامنے

کسی بہت بڑے دولت مند کی برات آکر ٹھیری۔ رات بھر دوکان کے سامنے ناچ رنگ اور گانا بجاتا ہوتا رہا۔ بقال جب صبح کو آیا تو اس نے کہا کہ آپ نے تو رات خوب ناچ رنگ اور تماشا دیکھا ہوگا۔ آپ نے تعجب سے پوچھا کیسا ناچ رنگ اور تماشا۔ یعنی طلب علم میں آپ کے استغراق کا یہ عالم تھا کہ آپ کے سامنے رات بھر ناچ رنگ ہوتا رہا مگر آپ کو خبر تک نہ ہوئی۔

جس بقال کی دوکان کی آپ حفاظت کیا کرتے تھے۔ اور جسے حضرت کے قدوں کی برکت سے بے حد نفع ہوا تھا۔ ایک روز اس نے بڑی لجاجت سے عرض کیا کہ حضرت کچھ تو آپ میرے گھر سے بھی تناول فرمائیں۔ آپ نے کہا تم مجھے کھلانہ سکو گے۔ بقال پھر بھی التجا کرتا رہا۔ آپ نے اس سے کہا اچھا گھی کھلا دو۔ بقال نے خوشی خوشی ایک سیر گھی حضرت کی تذکرہ کر دیا۔ آپ نے اسے نوش جان فرمانے کے بعد اور طلب کیا۔ بقال نے پہلے سے زیادہ حاضر کر دیا۔ آپ نے اسے بھی کھا لیا۔ غرض کہ آپ نے اس کے ہاں کا کئی من گھی صاف کر دیا۔ بقال بڑا گھبرایا۔ حضرت نے بقال کے چہرہ سے اس کی پریشانی کا اندازہ لگا کر حکم دیا کہ گھی کے تمام برتنوں کو اور جتنے بھی مٹھائے ہاں خالی برتن ہوں ان سب کو ڈھک دو۔ بقال نے حکم کی تعمیل کر دی۔ اس کے بعد آپ نے فرمایا اب انہیں کھول دو۔ بقال کیا دیکھتا ہے کہ سارے برتن گھی سے لبالب بھرے ہوتے ہیں۔ اس واقعہ کی شہرت کے بعد جب آپ کی جانب رجوعات شروع ہو گئی۔ تو آپ شہر چھوڑ کر چلے گئے۔

آپ کی کرامتیں اور آپ کی زندگی کے حیرت انگیز واقعات حضرت سید

یاسین رحمۃ اللہ علیہ حضرت مولانا شہباز کے مرشد طریقت تھے۔ لیکن ابھی حضرت مولانا شہباز سے آپ کی ملاقات بھی نہ ہوئی تھی کہ آپ کے ساتھ ایک عجیب واقعہ پیش آیا۔

آپ یعنی حضرت سید یاسین سے کوئی ایسا قصور سرزد ہو گیا کہ آپ کے قلب اور نورانی چہرہ پر آثار تیرگی پیدا ہونے لگے۔ آپ مکافات عمل کے لئے حج بیت اللہ گئے اور وہاں سے روضہ انور پر جا کر بارہ برس تک ریش مبارک سے جاروب کشی کرتے رہے۔ آخر آپ کی معذرت قبول ہوئی، آپ کے دل میں نئے سرے سے روشنی بھی پیدا ہو گئی اور آپ کا چہرہ بھی بدشور نورانی بن گیا۔ اور دربار رسالت سے آپ کو حکم دیا گیا کہ ”ایک شخص شہباز مونگیر میں مقیم ہے تم وہاں جاؤ یا تم اس کے ہاتھ پر بیعت کرو یا وہ تمہارے ہاتھ پر بیعت کرے“ حضرت یاسین رحمۃ اللہ علیہ سید سے مونگیر آئے۔ اور حضرت مولنا شہباز سے ملنے کے بعد اس بات کی خواہش کی کہ مولنا حضرت سید یاسین کو مرید کر لیں۔ ادھر حضرت مولنا شہباز یہ چاہتے تھے کہ حضرت سید یاسین ان کو اپنے مریدوں کے حلقہ میں شامل کر لیں۔ کافی عرصہ تک یہ بحث جاری رہی آخر یہ طے پایا کہ جس کا سن کم ہو وہ بڑی عمر والے کا مرید ہو جائے۔ چنانچہ حضرت مولنا شہباز جن کی عمر کم تھی انہوں نے حضرت سید یاسین کے ہاتھ پر بیعت فرمائی۔ لیکن حضرت یاسین کے اہل و عیال حضرت مولنا شہباز کے مرید ہو گئے۔ اس واقعہ سے اندازہ لگایا جاسکتا ہے کہ کم عمری کے زمانہ ہی میں حضرت مولنا شہباز کا روحانی درجہ کس قدر بلند تھا۔

حضرت کے بھانجے پور خلوہ افروز ہونے کے بعد جب آپ کو غیر معمولی مقبولیت اور ہر دلعزیزی حاصل ہوئی شروع ہوئی تو نام نہاد علمائے یہ سوچتے ہوئے کہ حضرت کے ہوتے ہوئے ان کو کوئی دو کوڑی کو بھی نہ پوچھیں گے۔ حاکم وقت کو آپ سے بدظن کر دیا۔ اور اسے اس کے لئے آمادہ کر لیا کہ وہ آپ کو بلا کر آپ کی ایسی توہین کرے کہ آپ مجبوراً اس مقام کو چھوڑ کر چلے جائیں۔ چنانچہ حاکم نے دعوت مسنون کے بہانہ سے حضرت کو بلوایا۔ آپ قلعہ تک پہنچے تھے کہ غیبی آواز آئی ”حاکم کا ارادہ بد ہے اگر حکم ہو تو قلعہ کو

اُلٹ دوں۔“ آپ نے جواب دیا: ”قلعہ میں حاکم کے علاوہ اور بھی خلق خدا ہے۔ ایسا شخص کی بددیتی کی سزا سب کو نہیں دی جاسکتی پس یہی کافی ہے کہ اس کے دل میں خیال بد نکل جائے۔“ چنانچہ جب آپ قلعہ میں پہنچے اور حاکم کو اطلاع کی گئی۔ تو حاکم کہا: ”ان کو کس نے بلوایا تھا۔ ان سے کہو کہ مکان واپس چلے جائیں۔ حضرت تو مکان کے لئے روانہ ہوئے اور حضرت کے خلیفہ حضرت منان صاحب یہ سن کر جلال میں آئے کہ حاکم نے حضرت کو توہین کی غرض سے بلایا ہے۔ چنانچہ آپ جلال ہی کی حالت میں قلعہ تک جا پہنچے قلعہ کے دروازہ پر ایک بیری کا درخت تھا حضرت منان نے جب عالم جلال میں اس درخت کو ہلایا۔ تو قدرت خدا سے حاکم درو شکم سے ترپنے لگا۔ اور فوراً مر گیا۔ جب اس واقعہ کی خبر حضرت مولانا شہباز کو ہوئی تو آپ حضرت منان پر بے حد ناراض ہوئے اور فرمایا کہ جب تمہارے جلال کی یہ کیفیت ہے تو تم کو آبادی سے کہیں دُور اپنا ٹھکانا بنانا چاہیے۔ حضرت منان شہر سے باہر تین کوس کے فاصلہ پر جا کر مقیم ہو گئے۔ ان کی قبر بھی ہے۔

جس زمانہ میں کہ شاہجہاں ایام شہزادگی میں ٹھو کریں کھاتا پھر رہا تھا۔ حضرت کی شہرت سُن کر حضرت کی خدمت میں حاضر ہوا۔ حضرت جو طلباء کو درس دے رہے تھے شہزادہ کی جانب متوجہ نہ ہوتے اور آپ کے چہرہ پر ناگواری کے اثرات نمایاں ہو گئے۔ شاہجہاں نے ہمت کر کے عرض کی کہ: ”حضرت میں حاجت لیکر حاضر ہوا ہوں۔ اور آپ بےزار معلوم ہوتے ہیں۔ کیا میں سبب پوچھنے کی جرات کر سکتا ہوں؟“ حضرت نے فرمایا کہ: ”تم سلطنت کی آرزو رکھتے ہو لیکن میں دیکھتا ہوں کہ تمہاری قبا کا دامن حد شریعت سے بڑھا ہوا ہے۔ اگر تم شریعت مجتہدی کے پابند نہ رہے تو دنیا کی گمراہی کا سبب بن جاؤ گے۔“ شاہجہاں بولا: ”جو حکم ہو بجالاؤں۔“ آپ نے فرمایا کہ: ”جس قدر تمہارا دامن حد شرعی سے زیادہ ہے اس کو پھاڑ دو۔ اور طلباء کے حوالے کر دو تاکہ وہ تو بیان مثالیں

شاہجہاں نے فوراً اسی وقت دامن چاک کر دیا۔ اور عرض کیا کہ میں ہندوستان کی سلطنت کی تمار کھتا ہوں۔ جنگ کے اسباب پیدا ہو گئے ہیں۔ اگر سلطنت میری قسمت میں ہے تو میں اس کے لئے جدوجہد کروں۔ حضرت نے فرمایا: ”بھجن تو ایسے ہی معلوم ہوتے ہیں“ شاہجہاں کے لئے حضرت کا یہ اشارہ کافی تھا۔ اس نے حکومت کے لئے جدوجہد شروع کر دی۔ اور نورجہاں کی سخت ترین مخالفت کے باوجود حضرت کی پیشین گوئی کے مطابق اسے تخت و تاج حاصل ہو گیا۔ تخت نشین ہونے کے بعد شاہجہاں نے ہر چند کوشش کی کہ حضرت اپنی خدمت میں باریابی کی اجازت دیدیں۔ حضرت نے صاف انکار کر دیا۔ اور فرما دیا کہ ”پہلے تم شہزادے سے تم سے ملاقات جائز تھی۔ اب تم باؤشا ہو اس لئے تم سے ملاقات جائز نہیں۔ بس یہی کافی ہے کہ میں تمہارے حق میں دھا کرتا رہوں گا۔ یاد رکھو اگر تم نے میری ملاقات کا قصد کیا تو میں تمہارے ملک کو چھوڑ کر کسی طرف نکل جاؤں گا۔“ شاہجہاں نے آپ کی خدمت میں چند اضلاع کی سندیں بھیجی تھیں۔ آپ نے ان سندوں کو قبول نہیں کیا اور بھاڑ ڈالا۔

خواجہ خضر علیہ السلام کو حضرت سے بحد محبت تھی۔ خواجہ خضر نے آپ کو ایک تھمر بطور ہدیہ دیا تھا جو کسی لڑکے نے کنویں میں پھینک دیا۔ ایک روز خواجہ خضر جب آپ سے ملنے آئے تو اس تھمر کے بائے میں آپ سے پوچھا: آپ نے تحقیق کیا تو معلوم ہوا کہ ایک لڑکا اسے کنویں میں پھینک آیا ہے۔ خواجہ خضر نے اس پر فرمایا کہ تم نے اس تھمر کی قدر نہ کی وہ سنگ پارس تھا۔ جس چیز کو بھی اس سے مس کیا جاتا سونا بن جاتا۔ اس تھمر کے بعد تمہاری اولاد کو دنیا کی کوئی ضرورت باقی نہ رہتی۔ حضرت نے یہ سن کر ایک استنجہ کا ڈھیلہ اٹھایا۔ اور اسے دیوار پر پھینک کر مارا تو دیوار سونے کی بن گئی۔ اس کے بعد آپ نے خواجہ خضر سے فرمایا کہ ”لے بھائی بارگاہ الہی میں میری بس یہی دعا ہے کہ میرے فرزندوں میں صرف وہی نعمت باقی رہے جسے کوئی چور چا نہ سکے۔“ اس کے بعد حضرت نے خواجہ

خطہ سے کہا کہ فلاں کنویں میں سے اپنا پارس پتھر نکال لیجئے۔ جب خواجہ خضر کنویں پر گئے تو وہاں ایک پتھر کی بجائے پارس پتھروں کا ڈھیر موجود تھا۔ خواجہ خضر یہ دیکھ کر حیران رہ گئے۔ بیان کیا جاتا ہے کہ ایک تاجر جو حضرت کا معتقد تھا۔ دوران سفر میں اسے یہ مسیبت پیش آئی کہ اس کا جہاز ڈوبنے لگا۔ تاجر نے حضرت کا تصور کیا اور دعا کے لئے التجا کی۔ آپ اس وقت طلبا کو درس دے رہے تھے۔ آپ نے درس دیتے دیتے دونوں ہاتھوں کو زور سے زمین پر رکھ کر اس طرح بلند کیا جیسے آپ کسی چیز کو اٹھا رہے ہیں۔ جب آپ کے ہاتھ اوپٹے ہوئے تو آپ کی دونوں آستینیں پانی میں تر تھیں۔ خلفائے جب اس عجیب و غریب حرکت کا راز پوچھا تو آپ نے فرمایا کہ ”تاجر کا جہاز ڈوب رہا تھا۔ اس نے مجھے یاد کیا۔ میں نے جہاز کو غرق ہونے سے بچا لیا یہ اسی کی تری تھی۔“ خلفائے اس واقعہ کی تاریخ لکھ رکھی جب وہ تاجر سفر سے آیا اور واقعہ سنایا تو حضرت کے ارشاد کی تصدیق ہو گئی۔

ایک درویش کی عادت یہ تھی کہ جب بھی کسی دوسرے درویش سے مصافحہ کرتا اس کی تمام روحانی قوتیں سلب کر لیتا تھا جب یہ درویش حضرت کے پاس آیا اور آپ سے مصافحہ کیا تو حضرت نے اس کی ساری روحانی قوتیں سلب کر لیں اور اس درویش نے جس قدر دوسرے فقرا سے سلب کیا تھا۔ وہ بھی حضرت نے اپنے اندر جذب کر لیا۔ اور درویش کو بالکل کورا بنا دیا۔ جب درویش نے آپ کی بے حد منت و سناجب کی تو آپ نے اُس سے عہد لیا کہ جو کچھ اس نے دوسرے فقیروں سے لیا ہے وہ انھیں واپس کر دے یہ عہد لینے کے بعد آپ نے اس درویش کی روحانی طاقتیں لوٹا دیں۔

ایک روز حضرت اپنے شاگرد ملا بلاتی کو شرح وقایہ پڑھا رہے تھے حضرت کے بھتیجے ملا محمد الدین جو دہلی سے سند لیکر واپس آئے تھے وہ بھی موجود تھے آپ نے ان سے پوچھا کہ ”شرح وقایہ پڑھی ہے؟“ انھوں نے غرور میں آکر جواب دیا کہ ”شرح وقایہ تو میرے شاگرد پڑھا کرتے ہیں۔“ حضرت کو ان کا غرور پسند نہ آیا اور آپ نے فرمایا ”اچھا تو ملا بلاتی

کو شرح وقایہ کا سبق سمجھا دو۔ اب ملا محمدی الدین شرح وقایہ پڑھانے کے لئے بیٹھے تو بالکل کورے ہو گئے۔ ان کی ساری علمیت سلب ہو گئی۔ اس واقعہ کا ان کو بے حد رنج ہوا۔ آخر ملا محمدی الدین کی والدہ حضرت کے پاس آئیں اور حضرت سے منت و سماجت کی کہ ملا محمدی الدین میرا ایک ہی لڑکا ہے۔ اس نے بڑی محنت اور کوشش سے علم حاصل کیا تھا مگر یہی حال رہا تو وہ علم کے چلے جانے کے غم سے ہلاک ہو جائے گا۔ حضرت کے تصرف سے ان کو علم دوبارہ حاصل ہو گیا۔

ایک دن حضرت عصر کی نماز کے لئے وضو کر رہے تھے۔ آپ کے خلفاء بھی حاضر تھے وضو کرتے کرتے یکایک آپ کا چہرہ سرخ ہو گیا اور آپ نے پانی کا گھڑا اٹھا کر پھینک مارا۔ خلفائے یہ عجیب و غریب واقعہ دیکھا تو تاریخ اور وقت قلمبند کر لیا۔ ایک ہفتہ کے بعد حضرت کا ایک خاص عقیدتمند حضرت کی خدمت میں حاضر ہوا اور بیان کیا کہ میں جنگل سے گزر رہا تھا کہ اچانک ایک خوفناک شیر نے مجھ پر حملہ کیا۔ قریب تھا کہ شیر مجھے آن دبتے میں نے حضرت کے وسیلہ سے جناب باری میں دعا کی تو اچانک پانی کا ایک بھرا ہوا گھڑا غیب سے نمودار ہوا۔ اور شیر کے سر پر پڑا۔ وہ چیخا چلا تا گیدڑ کی طرح بھاگ گیا۔ جب خلفائے تاریخ اور وقت کا مقابلہ کیا تو وہی تاریخ اور وقت تھا جب حضرت نے گھڑا پھینک کر مارا تھا۔

حضرت درس دے رہے تھے کہ آپ نے دیکھا کہ ایک سرکاری پیادہ نے ایک شخص کو بیگار میں پکڑ رکھا ہے۔ اس کے سر پر گھاس کا انبار ہے اور پیادہ اسے مارتا ہوا لئے جا رہا ہے۔ حضرت نے اپنے خلفاء سے مخاطب ہو کر پوچھا۔ اگر تمہارے ساتھ یہ سلوک کیا جاتا تو تم کیا کرتے؟ خلفائے جواب دیا۔ پیادہ کی کیا مجال جو ہم کو کچھ کہہ سکے۔ اگر ہمارے ساتھ کوئی پیادہ ایسا کرتا تو ہم اسے مار مار کر دماغ درست کر دیتے۔ آپ نے فرمایا کہ جس شخص کو پیادہ نے بیگار میں پکڑ رکھا ہے اور مار رہا ہے۔ وہ اپنے وقت کا قصاب ہے

خدا تعالیٰ نے اسے یہ قدرت بخشی ہے کہ اگر وہ چاہے تو ایک لمحہ میں زمین و آسمان کو زیر و بر سر کر دے۔ مگر اس میں تحمل بھی اس قدر ہے کہ اگر کوئی اسے مار بھی ڈالے تو اُٹ نہ کرے جیسے
تک انسان تحمل نہیں ہوتا اس کو درجہ قطیبت بھی حاصل نہیں ہوتا۔

ایک طالب علم بیعت کی غرض سے آپ کی خدمت میں حاضر ہوا۔ اسی وقت ایک
بزرگ آئے اور چلے گئے۔ حضرت نے طالب علم سے کہا: "جانتے ہو یہ کون ہیں یہ حضرت
غوث الاعظم ہیں۔" طالب علم یہ سنتے ہی ان بزرگ کے پیچھے دوڑا۔ اور ان سے عرض کی
کہ: "میں مولانا شہباز سے بیعت کا ارادہ رکھتا تھا۔ اب ارادہ حضور سے بیعت کا
میری عرض قبول فرمائیجئے۔" بزرگ نے فرمایا: "میں اور شہباز ایک ہی ہیں۔" یہ کہہ کر غوث
سے غائب ہو گئے۔

حضرت ایک روز بیٹھے حق پی رہے تھے کہ اچانک حق کی نے لوٹ گئی۔ اس
واقعہ سے آپ کے خلفا متعجب ہوئے تو آپ نے فرمایا کہ: "ایک فقیر بہت مدت سے
میرے لئے دعائے سفلی پڑھ رہا تھا۔ میں نے یہ سمجھ کر کہ اس کی محنت ضائع نہ جائے
اسے وار کرنے دیا اور اس کے وار کو حق کی نے پر لے لیا۔"

حضرت کے بڑے صاحبزادے ملا عبد السلام کی طبیعت کسب و ریاضت
طرف مائل نہ تھی۔ لوگوں نے ان پر طعن کیا۔ آپ نے ملا عبد السلام کو چالیس دن تک
حجرہ میں اپنے پاس چلا نشین رکھا اور تعلیم فرماتے رہے۔ چالیس دن کے بعد ملا عبد
حجرہ سے باہر نکلے تو مرد کامل تھے۔

ایک روز حضرت نے پہلے تو اپنے بڑے صاحبزادے ملا عبد السلام کو بلوایا
اپنا عمامہ شریف ان کے سر پر رکھا۔ پھر ان سے چھوٹے صاحبزادے ملا لطیف کو بلوایا
ملا عبد السلام کے سر سے عمامہ تار کر ان کے سر پر رکھ دیا۔ پھر ان سے چھوٹے ملا عبد
بلوایا ملا لطیف کے سر سے عمامہ تار کر ان کے سر پر باندھ دیا۔ پھر سب سے چھوٹے ملا عبد

صاحبزادے ملا صفی کو بلایا اور عمامہ کو ملا تقی کے سر سے اتار کر ان کے سر پر رکھ دیا۔ ملا صفی کے بچپن کا زمانہ تھا۔ وہ عمامہ شریف باندھ کر بھاگ گئے۔ حضرت نے فرمایا: ”بھاگ گیا بھاگ گیا“ اور کئی مرتبہ ان الفاظ کو دہرایا۔ خلقانے عرض کیا حضرت اس سے آپ کا کیا مقصد ہے۔ آپ نے فرمایا: ”چاروں لڑکے بے درپے جانشین ہوں گے۔ پھر چوتھے لڑکے کے فرزندوں کی جانب روحانیت کی دولت منتقل ہو جائے گی۔“

حضرت کا ایک معتمد اللہ داد کشتی میں سوار تھا کہ کشتی دریا میں اُلٹ گئی۔ اللہ داد نے ڈوبنے ڈوبتے حضرت کو یاد کیا اور نذر مانی تو کیا دیکھتا ہے کہ حضرت موجود ہیں۔ حضرت کے توسل سے اللہ داد پانی میں نہیں ڈوبا۔ اور حضرت نے اپنے دست مبارک سے اسے شیر برنج کھلایا۔ ایک جگہ پانی کے نیچے گھاس تھی۔ حضرت نے فرمایا کہ گھاس کو بکڑ کشتی آتی ہے۔ یہ کہہ کر حضرت تو چلے گئے اور ایک کشتی نمودار ہوئی۔ وہ کشتی میں سوار ہو گیا۔ اور ڈوبنے سے بچ گیا۔ جب اللہ داد کو اس کے گھر لائے تو اس کا بدن جا بجا پھیلیوں نے زخمی کر دیا تھا۔ اور اس کے لبوں پر شیر برنج کی سفیدی موجود تھی۔ اللہ داد نے فوراً ہی حضرت کی خدمت میں تندریش کی۔

حضرت کے طلباء میں سے ایک طالب علم شیخ بوعلی سینا کی تصانیف کتاب الشفا اور اشارات پڑھتا تھا۔ ایک مشکل مقام پر طالب علم حضرت سے بحث کرنے لگا۔ آپ نے فرمایا کہ ”جو میں کہتا ہوں وہی مصنف کی مراد ہے۔“ طالب علم نے کہا: ”مگر میری سمجھ میں یہ بات نہیں آتی۔“ اتنے میں ایک اجنبی حضرت کے پاس آکر بیٹھ گیا۔ آپ نے فرمایا: ”خیر ان سے پوچھ لو۔“ شاگرد نے اس اجنبی سے پوچھا تو اس نے بھی وہی بتایا جو حضرت بتا رہے تھے۔ طالب علم نے اجنبی سے اس کا نام پوچھا تو اس نے کہا کہ ”میرا نام بوعلی سینا ہے۔“ اور یہ کہہ کر نظروں سے غائب ہو گیا۔

ایک مرتبہ کھلگاؤں سے شاہی خزانہ جارہا تھا جو ڈاکوؤں نے لوٹ لیا تھا۔

نے اس گاؤں کے زمینداروں کو گرفتار کر کے پیش کرنے کا حکم دیا۔ زمیندار گھبرا کر حضرت کے پاس آئے۔ اور کہا کہ ”شاہجہاں بادشاہ نے ہم کو طلب کیا ہے اور سنایا ہے کہ ہم کی موت کی سزا دی جائے گی آپ دعا فرمائیں۔“ آپ نے گھاس کی پتیاں اٹھا کر زمینداروں کو دیدیں اور حکم دیا کہ ”جب بادشاہ کے پاس جاؤ تو پگڑی میں رکھ لیتا۔“ جب زمیندار بادشاہ کے روبرو حاضر ہوئے تو بادشاہ نے کہا ”شاید تم جادوگر معلوم ہوتے ہو۔ ہم تمہارے قتل کا فیصلہ کر چکے تھے مگر اب ہم کو تم پر رحم آگیا ہے۔“ زمینداروں نے حضرت مولانا شہباز کی گھاس کی پتیوں کا سارا ماجرا سنا دیا۔ شاہجہاں نے کہا ”بے شک وہ درویش کامل ہیں اور ہم پر بھی بہرہ بان ہیں۔“ چنانچہ اس نے زمینداروں کو سزا دینے کی بجائے اور بہت سی آرمانی عطا کر دی جو ان زمینداروں نے حضرت کے طلباء کے خرچ کے لئے وقف کر دی۔ زمیندار جب باہر واپس آئے تو حضرت رحلت فرما چکے تھے۔ حضرت کا وہی معتقد تاجرجس کے جہاز کو حضرت نے ڈوبنے سے بچایا تھا۔ اس نے ایک روز حضرت مولانا شہباز سے عرض کی کہ ”میں آپ کی دعا سے بے حد دولت مند ہو گیا ہوں۔ مگر میرے کوئی بیٹا نہیں ہے۔ بیوی بھی میری بڑھیا ہے۔ میرے لئے دعا کیجئے۔“ حضرت نے اسے دو تین دسے اور فرمایا کہ ”ایک تو تم کھالینا اور دوسرا اپنی بیوی کو کھلا دینا۔ انشاء اللہ لڑکا پیدا ہوگا۔“ تاجرجس نے عرض کیا کہ ”لڑکے کا نام کیا رکھوں؟“ آپ نے فرمایا ”میں مسافر اور وہ مقیم۔“ حضرت کے اس ارشاد کا اس وقت تو مطلب کوئی نہ سمجھا لیکن اس واقعہ کے چھ ماہ بعد جب آپ نے وصال فرمایا تو لوگ سمجھے کہ حضرت نے اپنی رحلت کی پیشین گوئی فرمائی تھی۔ حضرت کے وصال کے بعد جب تاجرجس کے ہاں لڑکا پیدا ہوا تو اس نے اس کا نام ”مقیم“ ہی رکھا اسی مقیم نے جو ان ہونے کے بعد حضرت کا مزار شریف چار دیواری۔ اور برجوں کو نچتہ بنوایا تھا۔

حضرت مولانا شہباز کا وصال حضرت مولانا شہباز نے اپنے وصال

سے بہت قبل اپنی رحلت کے بارے میں پیشین گوئیاں فرمائی شروع کر دی تھیں۔ جوں
جوں رحلت کا زمانہ قریب آتا جاتا تھا آپ بے حد سرور دکھائی دیتے تھے۔ اس لئے
کہ آپ اصل حق ہونے والے تھے۔ چنانچہ آپ مختصر سی علالت کے بعد شاہجہاں
کے دور حکومت میں بروز جمعرات بتاریخ ۱۶ صفر ۱۰۵۰ھ ہجری (۱۶۴۳ء) کو ۹۵ سال
کی عمر میں اس دنیا کو خیر باد کہہ گئے۔ لیکن آپ کی کرامتوں کا سلسلہ آپ کی وفات کے
بعد بھی بدستور جاری رہا جن میں سے چند نیچے درج کی جاتی ہیں۔

لاہور کی ایک عورت جو حضرت کی غائبانہ سچی معتقد تھی بیعت کے ارادہ سے
روانہ ہوئی۔ اور حضرت کی خدمت میں پیش کرنے کے لئے ایک کپڑا لیکر چلی جس کا ایک
ایک تار با وضو ہو کر کاٹا گیا تھا اور بنایا گیا تھا جب بھاگلپور کے قریب آئی تو معلوم
ہوا کہ حضرت وصال فرما چکے ہیں۔ عورت کو بے حد صدمہ ہوا۔ لوگوں نے اس سے کہا
کہ آپ کے فرزند ملا عبدالسلام آپ کے جانشین ہیں تو ان کے پاس چلی جا۔ وہ ملا عبدالسلام کی
خدمت میں حاضر ہوئی۔ ملا عبدالسلام کو حضرت کی جانب سے عالم رویا میں حکم ہوا کہ میری قبر
کھود کر صندوق کو باہر نکال لو۔ اور صندوق کو کھولنے کے بعد اس عورت کو اندر بھجوا اور
تخلیہ کر دو۔ اور اس کپڑے کا کفن جو عورت لائی ہے وہی ملا عبدالسلام نے بیع اٹھ کر
حسب احکم عمل کیا عورت صندوق کے پاس آئی زیارت کی اور عرض کیا کہ میں ہرگز اس قابل نہیں
تھی کہ میرے لئے ایسا عظیم الشان حکم ہوتا۔ آپکا ہاتھ اٹھا۔ اور پھر بدستور ساکت ہو گیا جب
عورت چلی آئی تو ملا عبدالسلام نے کفن کی تجدید کر کے صندوق کو بدستور قبر میں داخل کر دیا
جب یہ خبر مشہور ہوئی تو حضرت کے خلفائے ملا عبدالسلام پر شدید نکتہ چینی شروع کر دی کہ
انھوں نے یہ فعل بالکل شریعت اسلامیہ کے خلاف کیا ہے لیکن حضرت نے سب کو بشارت
فرمائی کہ ”میں نے اس عورت کے اعتقاد سے مجبور ہو کر یہ حکم دیا تھا ملا عبدالسلام کا اس میں کوئی قصور نہیں۔“
بھاگلپور کا ایک باکمال جوگی نرمل ناتھ حضرت کے ورپے آنا رہتا تھا۔ لیکن

حضرت کے جلال اور عتاب سے ڈر کر مع اپنے چیلوں کے یہ بھاگ گیا لیکن جیب آپ وصال ہو چکا تو یہ جوگی مع اپنے چیلوں کے پھر واپس آ گیا اور آتے ہی حضرت کے مزار مبارک پر سنگ باری شروع کر دی۔ آپ نے ملا عبد السلام کو بشارت دی کہ اس کے مقابلہ کے لئے میرا عصا کھڑا کر دو۔ عصا کا کھڑا ہوتا تھا کہ تھرا لٹ لٹا لٹا کر جوگی اور اس کے چیلوں کو زخمی کرنے لگے۔ نزل تا تھ مع چیلوں کے یہ کہتا ہوا بھاگا کہ ”رئیس نے سمجھا تھا کہ شہباز مرچکے مگر وہ تو بدستور زندہ ہیں“ اس کے بعد یہ جوگی بہا گلیوڑ میں کبھی نہیں آیا۔

حضرت کے چند دوسرے اوصاف

حضرت امور شریعہ کے بڑی سختی سے پابند تھے۔ کوئی فعل

ایسا نہیں کرتے تھے جس میں شریعت اسلامیہ سے انحراف کا شائبہ بھی ہو۔ آپ کی زبان پر لفظ صراحی محض اس لئے کبھی نہیں آیا چونکہ یہ شراب کے ظرافت کے لئے مستعمل ہے۔ آپ چار پائی پر کبھی نہیں سوتے تھے۔ رسول مقبول صلم کے سچے مقلد اور پیرو تھے۔ آپ لباس اور طرز ماند و بود میں حضور کی پوری پوری تقلید کرتے تھے۔ آپ نے حضرت کی سنت پر عمل کرتے ہوئے مختلف اوقات میں نو نکاح کئے تھے۔

حضرت میں علی ذوق بے اندازہ تھا۔ چنانچہ بیان کیا جاتا ہے کہ حضرت نے کتابوں کی پانچ سو جلدیں اپنے دست مبارک سے لکھی تھیں۔ آپ کے فیوض آج بھی وسطی ہند بہار۔ اور بنگال میں جاری ہیں۔ اور آپ ان قابلِ فخر بزرگوں میں سے ہیں جن کا نام قیام تک باقی رہے گا۔

حضرت سعید

سید

رحمۃ اللہ علیہ

حضرت سرمد شہید رحمۃ اللہ علیہ

حضرت سرمد شہید ہندوستان کے وہ مست المست ہیں جن کے خون سے عشق حقیقی کی ایک ایسی غیر فانی داستان لکھی گئی ہے جو ابداً بادتک قائم اور بانی رہے گی۔ حضرت سرمد شہید کی امتیازی خصوصیت یہ ہے کہ وہ اولیاء اللہ کی صف میں ایک نئے رنگ میں جلوہ گرہونے ہیں۔ اور نئے انداز کے ساتھ دنیا کو خیر باد کہتے ہیں۔

ایک بختی رونا ہوئی جس نے کہ ان کے قلب کو متور کر دیا اور ایک غیبی نعرہ بلند ہوا اور اس نعرہ میں فنا فی اللہ ہو گئے۔ ان کی ابتدا۔ ان کی زندگی۔ ان کے حالات سب پر اس طرح پردہ پڑا ہوا ہے کہ نہ مورخ ہی نقاب کشائی کر سکتا ہے اور نہ تذکرہ نویس ہی پُرانے کتب خانوں کو کھنگالنے کے بعد اس بحر حقیقت کی تہ تک پہنچ سکتا ہے۔ بس ان کی زندگی کا اہم ترین واقعہ ان کے پاکیزہ خون کے وہ قطرے ہیں جو عہدِ اورنگزیب میں کلمۃ الحق بلند کرنے ہوئے جلا د کی تلوار کے سامنے اُچھلے اور عشق حقیقی کی ایک ایسی داستان چھوڑ گئے جس سے ادبِ طریقت رہتی دنیا تک سرورِ سرمدی حاصل کرتے رہیں گے۔

حضرت سرمد شہید کی ابتدائی زندگی | دنیا کے کسی مورخ یا تذکرہ نویس کو آج تک یہ علم نہ ہو سکا کہ شراب

معرفت کا یہ ساقی کون تھا۔ کس خاندان سے تعلق رکھتا تھا۔ کب پیدا ہوا، کہاں پیدا ہوا، اور اس کی ابتدائی زندگی کیا تھی۔ سرمد ایک راز تھا جو دنیا والوں کے لئے ہمیشہ سر بستہ رہے گا۔ اور اس راز کے سر بستہ رہنے ہی میں شاید قدرت کا بہت بڑا راز پوشیدہ ہے۔ سرمد شہید کی اصلیت کے بارے میں انتہائی چھان بین کے بعد تذکرہ نویس جو سراغ لگا سکے ہیں۔ یہ ہے کہ وہ فرنگی یا ازمنی تھے۔ اور وہ ابتدا میں مذہبی اعتبار

سے یا تو عیسائی تھے یا یہودی۔ کاشان (ایران) ان کا وطن تھا۔ لیکن مسلمانوں کی صحبت نے اور فیضانِ الہی کی تحلیوں نے ان کے دل کی دنیا کو بدل ڈالا اور وہ مشرفِ باسلام ہو گئے۔ اصلی نام کیا تھا اس کی کسی کو خبر نہیں بعض تذکروں میں سعید۔ اسے۔ سرمد کے نام سے ان کو پکارا گیا ہے۔ ممکن ہے کہ سعید اسلامی نام ہو۔ اسے قدیم عیسائی یا یہودی نام کا مخفف ہو اور سرمد ان کا تخلص تھا ہی۔ کہاں تعلیم حاصل کی اور میعارِ تعلیم کیا تھا؟ اس کا بھی کسی کو پتہ نہیں۔ تذکرہ نویسوں نے صرف اتنا بتایا ہے کہ عربی اور فارسی زبان میں ان کی علمیت اور فضیلت مسلمہ تھی۔ اور یہ حقیقت بھی ہے کیونکہ ان کے کلام کی بلند پروازی صاف طور پر یہ کہہ رہی ہیں کہ یہ ایک ایسے فاضلِ اجل کا کلام ہے۔ جو ظاہری علوم کے ساتھ باطنی علوم میں بھی طاق تھا۔

سرمد کے قلب میں عشق کی پہلی چنگاری | عشق کی وہ چنگاری جو بڑھتے بڑھتے ایک شعلہ

بن گئی۔ ہندوستان ہی میں پہلی مرتبہ اور آخری مرتبہ سرمد کے حسن پرست قلب میں روشن ہوئی تھی جس کی تفصیل یہ ہے کہ سرمد ہندوستان اور ایران کے درمیان تجارت کیا کرتے تھے۔ ایران کا مال ہندوستان لاکر فروخت کرتے تھے اور ہندوستان کا مال ایران لیجا کر فائدہ اٹھاتے تھے۔ لیکن ان کو اس کا پتہ نہ تھا کہ جس ہندوستان کے ساتھ وسیم و زر کا کھیل کھیل رہے ہیں اسی ہندوستان پر ان کو اپنا متاعِ دل اور سب کچھ قربان کر دینا پڑے گا۔ چنانچہ ایک مرتبہ جب وہ سندھ پہنچے تو ٹھٹھ کے ایک حسین و جمیل لڑکے کی نگاہ غلط انداز نے ان سے سب کچھ چھین لیا۔ جب سرمد کا متاعِ دل لٹ گیا تو وہ ہندوستان ہی کے ہو کر رہ گئے اور مدتوں ہندوستان کے جنگلوں۔ بیا بانوں شہروں اور بستیوں میں بادیہ پیمائی کرتے رہے۔

زخم خوردہ سرمد وہلی میں | اس عشق نے کیا کیا گل کھلاتے اور سڑکے

زخم خوردہ قلب کو کسی کسی مصیبتوں کا سامنا کرنا پڑا۔ اس کا کسی کو کچھ پتہ نہیں۔
 بس اتنا معلوم ہے کہ دل زخمی کو لئے ہوئے سرد کسی طرح دہلی پہنچ گئے۔ اور
 مدتوں اُس سرمایہ ورد کو سینہ سے لگاتے پھرتے رہے جو ان کی زندگی کا سب سے
 بڑا ماحصل اور سرمایہ تھا۔

وہ عاشق جس نے سندھ میں رنگ مجازی دیکھا تھا۔ دہلی آنے کے بعد عشق حقیقی
 میں رنگ گیا۔ دن رات درویشوں - فقیروں - اور سادھوؤں میں وقت گزرنے
 لگا۔ اور معرفت کی وہ منزلیں طے ہونے لگیں جو ایک صاحب دل کو منتہائے مقصود
 تک پہنچا دیا کرتی ہیں۔

سرد کو دہلی میں اس کا قدر شناس ایک فقیر منش شہزادہ بھی مل گیا۔ یہ تھا
 شاہجہاں کا سب سے بڑا بیٹا اور ہندوستان کی حکومت کا ولیعہد داراشکوہ جس کو
 خدا نے بادشاہ کے گھر میں پیدا ہونے کے باوجود فقیروں جیسا دل عطا کیا تھا۔ اور
 جسے مسجد کلیسا۔ اور مندر میں کوئی فرق نہیں دکھائی دیتا۔ اسے ہر جگہ ایک ہی جلوہ
 نظر آتا تھا۔ اس کے فقیرانہ دربار میں۔ درویشوں - رشتہ اور سادھوؤں کا
 جھمگٹا لگا رہتا تھا۔ سرد کے لئے داراشکوہ سے اچھا ساتھی کون ہو سکتا تھا اور
 داراشکوہ کے لئے سرد سے بڑھ کر ہمدم اور دمساز کون بن سکتا تھا۔ دونوں
 ایک ہی رنگ میں رنگے ہوئے تھے اور دونوں کی نظرات واحد کی جلووں میں
 ایسی کھو گئی تھی کہ کفر و اسلام کی بھی تمیز باقی نہیں رہی تھی۔

داراشکوہ کا بے دینی کے الزام میں قتل

حالات نے یکایک بٹا لگایا
 شاہجہاں بیمار ہوا۔ داراشکوہ
 باپ کی جانشینی کے فرائض انجام دینے لگا۔ شاہ شجاع۔ اور گزیب۔ اور شہزادہ مراد
 تینوں بھائیوں نے تخت چال کرنے کی جدوجہد شروع کی۔ جنگ چھڑ گئی۔ شاہ شجاع

شکست کھانے کے بعد راستہ سے ہٹ گیا۔ اور نگزیب اور مراد کو فتح چاہی ہو گئی۔ مگر مراد بھی قید ہو گیا۔ عثمان حکومت اور نگزیب کے ہاتھ میں آ گئی۔ دارا شکوہ نے بہت ہاتھ پاؤں مارے مگر اسے گرفتار کر کے دہلی لے آیا گیا۔ نام نہاد علما کا قلم جو ہمیشہ ہی جلا کی تلوار کا کام کرتا رہا ہے حرکت میں آیا۔ اور دارا شکوہ کو بے دینی کے جرم میں سزائے موت دیدی گئی۔ مراد کا بھی خاتمہ ہو گیا۔ اب اور نگزیب تنہا تخت کا مالک تھا۔ دارا شکوہ کے قتل کے بعد سرد دنیا میں اکیلے رہ گئے۔ ان کی مجذوبیت اور بھی بڑھ گئی۔ اور ان کی نظر میں دنیا بالکل تاریک ہو گئی۔

دارا شکوہ کے بعد سرد یہ نگاہ کرم | دارا شکوہ مرچکا تھا۔ لیکن اس کا ایک ایسا ساتھی باقی رہ گیا

تھا جس کے ہاتھ میں دہلی اور دہلی کے گرد و نواح کے لاکھوں باشندوں کے دل تھے یہ سرد تھا۔ جن کا اقتدار اس قدر بڑھا ہوا تھا کہ اسکے ایک اشارہ پر تختِ دہلی لرز سکتا تھا مگر اسے ان دنیاوی جھگڑوں سے کیا غرض تھی وہ مست تھا اپنے رنگ میں سیاسیات سے بے خبر۔ لیکن اور نگزیب کے حاشیہ نشین علما کو یہ فقیر بہت بڑا خطرہ دکھائی دیتا تھا۔ بار بار اور نگزیب کو ابھارا گیا لیکن اور نگزیب نہ جانے کیا سوچ کر خاموش ہو جاتا تھا۔ اور نگزیب سے کہا گیا کہ یہ فقیر حکومت کے لئے انقلاب برپا کر سکتا ہے۔ مگر اور نگزیب پھر بھی نہ بولا۔ مگر نام نہاد علما برابر اپنا کام کرتے رہے۔

حضرت سرد یہ برہنہ رہنے کا الزام | دارا شکوہ کی موت سے قبل ہی سرد یہ اسے نام لباس

پہنتے تھے لیکن دارا شکوہ کی موت نے ان کی شانِ مجذوبی کو کچھ ایسا بڑھا دیا کہ سرد یہ بالکل برہنہ رہنے لگے۔ اگر کوئی کپڑے پہنا بھی دیتا تو راسی دہمیں پارہ پارہ کر دیتے تھے۔ علما کی طرف سے شور مچا دیا کہ سرد یہ عالم و عاقل اور فرزائے ہونے کے باوجود

نمائش برہنگی کرتا ہے۔ جو شریعت اسلامیہ کی کھلی ہوئی توہین ہے۔ اب اورنگ زیب بھی ملاؤں کے رنگ میں رنگ چکا تھا۔ یایوں کہتے کہ سیاسی اعتبار سے سرد سے دراز شو کی دوستی کا انتقام لینے کا وقت آچکا تھا چنانچہ قاضی القضاۃ ملا قوی کو برہنگی کی وجہ دریافت کرنے کے لئے حضرت سرد کی خدمت میں بھیجا گیا۔ ملا صاحب نے حضرت سرد سے جا کر پوچھا ”علم و فضل کے باوجود آپ کا مادر زاد برہنہ رہنا آخر کس عذر پر مبنی ہے۔“ حضرت سرد نے برحسبہ جواب دیا۔

”کیا کروں شیطان قوی ہے۔“

قاضی القضاۃ پر شاہی عالم پر شیطان ہونے کی پھبتی۔ ملا صاحب کے تن بدن میں آگ لگ گئی اسلام کی توہین برداشت کی جاسکتی تھی۔ مگر اپنی توہین کا برداشت کرنا ملا کے لئے ناممکن تھا فوراً کفر کا قلمدان کھلا۔ حضرت سرد پر ملا قوی اور ان کے حواریوں نے کفر کا فتویٰ لگا دیا اور قتل کی تیاریاں شروع ہو گئیں۔ مگر اورنگ زیب راضی نہ ہوا وہ محض عریانی کی بنا پر ایک ایسے شخص کے قتل کے لئے کیسے راضی ہو سکتا تھا جس کے معتقد لاکھوں انسان تھے۔ جس کی مٹھی میں دہلی اور دہلی کے گرد و نواح کے بے شمار باشندے تھے۔ اس نے سمجھ لیا کہ اس نوعیت کا غلط قدم اس کی حکومت کی بنیادوں کو ہلا سکتا ہے لہذا سرد کے قتل کا ارادہ ملتوی کر دیا گیا۔

حضرت سرد کی اورنگ زیب پر چوٹ | اورنگ زیب جمعہ کی نماز کیلئے قلعہ سے جامع مسجد کیلئے روانہ ہوا تو جامع مسجد کے شاہی دروازہ کے قریب دیکھا کہ حضرت سرد کا کھیل تو ایک طرف پڑا ہے اور سرد مادر زاد برہنہ بیٹھے ہیں۔ سرد کے دشمن ازلی ملا قوی نے بادشاہ کو اس مست البست کی برہنگی کی جانب توجہ دلائی تو اورنگ زیب سواری سے اتر کر حضرت کے پاس آیا اور حضرت سے کہا ”آپ عالم دین ہیں اور عاقل و فرزانه ہیں۔ آپ کو اس طرح

منتظر عام پر بادرزاد برہنہ بیٹھ کر نمازیوں کے وضو نہیں خراب کرنے چاہئیں۔ کم سے کم کبیل ہی اپنے ستر پر ڈال لیجئے۔“ سرد نے معنی خیز نگاہوں سے اورنگ زیب کی طرف دیکھ کر جواب دیا۔ ”تو ہی ڈال دے۔“ اورنگ زیب نے کبیل اٹھا کر آپ کے ستر پر ڈالنا چاہا تو کبیل کے نیچے بڑا ہی خوفناک منظر دکھائی دیا۔ اس نے دیکھا کہ اس کے بھائیوں اور بھتیجیوں کے بے شمار سر کبیل کے نیچے رکھے ہیں۔ اور ان سے تازہ خون جاری ہے۔ یہ کرامت دیکھ کر اورنگ زیب لرز گیا اور کبیل وہیں ڈال دیا۔ حضرت سرد نے پوچھا۔ ”کبیل اٹھا کر کیوں چھوڑ دیا؟“ جب اورنگ زیب نے کوئی جواب نہ دیا تو آپ نے کہا کہ ”غور کر کہ میں تیرے عیب ڈھکوں یا اپنا ستر ڈھکوں۔“ اورنگ زیب چلا گیا۔

حضرت سرد کے قتل کا فتویٰ | حضرت سرد شہید جو اپنے خون سے محبوب حقیقی کی داستان کو رنگیں

بنانے کے لئے پیدا ہوئے تھے۔ ان کے خلافت ملاقوی اور نام نہاد علما کی سازشیں برابر جاری رہیں۔ چنانچہ ان سازشوں کے ماتحت یہ طے پایا کہ سرد کو علما اور فضلا کے مجمع کے رو برو طلب کیا جائے۔ تاکہ ان کے محضر قتل کی تیاری میں سہولت ہو۔ اور ان کے ساتھ جو کچھ بھی کیا جائے وہ علما کے فتوے کے مطابق کیا جائے یعنی سرد کے سر کو تن سے جدا کرنے کے لئے کفر باز علما کی تیغ چکے لگی۔ چنانچہ نام نہاد علما کی مجلس منعقد کی گئی اور اس مجلس کے رو برو ایک ملازم کی حیثیت سے سرد کو پیش کیا گیا۔ سب سے پہلے خود اورنگ زیب نے حضرت سرد سے پوچھا۔ ”لوگ کہتے کہ سرد نے داسا شکوہ کو مژدہ سلطنت دیا تھا کیا یہ درست ہے؟“ گویا اورنگ زیب کے دل کی اصلی بے چینی زبان پر آ گئی۔ اس کے جواب میں سرد نے فرمایا۔ ”بے شک میں نے مژدہ دیا تھا۔ اور وہ درست نکلا کہ اسے ابدی سلطنت کی تاج پوشی میسر آ گئی۔“ اورنگ زیب کے بعد ملا اور مولویوں نے پھر وہی برہنگی کا فرسودہ اعتراض اٹھایا۔ جس کا جواب سرد بار بار دے چکے تھے۔

مجمع عام میں سرمد پر لباس پہننے کے لئے زور دیا گیا۔ سرمد نے ان کی جانب توجہ بھی نہ کی تو ملاؤں نے چلا تا شروع کر دیا کہ ”شریعت اسلامیہ سے انحراف کرنا لا واجب القتل ہے۔“

اورنگ زیب جیسا ہوشمند شخص خوشامدی علما کی اس بودی دلیل پر کیسے مطمئن ہو سکتا تھا۔ اس نے علما سے کہا کہ ”محض برہنگی وجہ قتل نہیں ہو سکتی“ علما خاموش ہو گئے لیکن ملا قوی جو دوسرے عالموں اور ملاؤں سے کہیں زیادہ ہوشیار تھا۔ اسے یہ معلوم تھا کہ سرمد کبھی پورا کلمہ طیبہ نہیں پڑھتا۔ اس نے علما سے کہا کہ ”ان سے کلمہ طیبہ پڑھنے کے لئے کہا جاتے“ علما نے سرمد سے کلمہ پڑھنے کے لئے کہا تو سرمد نے اپنی عادت کے بموجب پورے کلمہ کی بجائے صرف اتنا پڑھا ”لا الہ“ یعنی کوئی خدا نہیں حضرت سرمد کا ”لا الہ“ کہنا تھا کہ ”ملاؤں نے شور مچا دیا کہ“ ادھر اکلہ ذات باری سے کھلا ہوا انکار ہے۔ پورا کلمہ پڑھو“ اس پر سرمد نے کہا ”ابھی تک میں ابتدائی منزل میں ہوں اور نفی میں مستغرق ہوں۔ اثبات تک نہیں پہنچ سکا ہوں۔ اگر لا الہ کہوں گا تو جھوٹ ہو گا۔ جو دل میں نہ ہو وہ زبان پر کیسے آ سکتا ہے“ ملا چلا پڑے کہ ”ایسا کہنا کھلا ہوا کفر ہے اگر توبہ نہ کرے تو مستحق قتل ہے“ سرمد سے کہا گیا کہ ”توبہ کرو ورنہ واجب القتل قرار دے جاؤ گے“ ملا موت و حیات کا سبق اس مرد کامل کو پڑھا ہے تھے جوان جھگڑوں سے کہیں بلند تھا جس کے نزدیک موت زندگی تھی۔ اور زندگی موت۔ غرض کہ جب حضرت سرمد نے توبہ نہ کی تو دنیا دار علما نے متفقہ طور پر سرمد کے قتل کا فتویٰ دیدیا۔ نام نہاد علما چاہتے بھی یہی تھے۔ ان کو دلی مقصود حاصل ہو گیا۔ اور انھوں نے اس مرد کامل کے خون میں اپنے دامن کو رنگنے میں ایک خاص لذت محسوس کی۔

حضرت سرمد کی شہادت | حضرت سرمد شہید کے قتل کے فتوے کا

صادر ہونا تھا کہ ہر طرف ایک شور اور بے چینی برپا ہو گئی۔ عوام کے اس اضطراب اور بے چینی کو دیکھتے ہوئے اسد اللہ نامی ایک مرد حق نے جو حضرت سرمد سے خصوصیت رکھتے تھے آپ سے کہا کہ ”خلق خدا آپ کے لئے بے حد پریشان ہے۔ بندگان خدا کی منت و سماجت کو دیکھتے ہوئے اگر آپ اپنی وضع اور حالت بدل دیں تو بظاہر کوئی نقصان نہیں آپ نے یہ سن کر نظر اٹھائی اور ارشاد فرمایا کہ ۵

عمریت کہ آوازہ منصور کہن شد

من از سر نو جلوہ وہم دار و رسن را

گویا آپ راہ حق میں سر دینے کے لئے نئے ہوئے تھے۔ بیان کیا جاتا ہے کہ جب حضرت سرمد کو شہادت گاہ کی جانب لے چلے تو تمام شہر ٹوٹ پڑا۔ اور ہجوم کی زیادتی کی وجہ سے کوچ و بازار میں انسانی سروں کے سمندر کے علاوہ اور کچھ نہیں دکھائی دیتا تھا۔ شہر میں چونکہ شدید اضطراب پھیل چکا تھا۔ اس لئے سارا شہر فوج کے انتظام میں دیدیا گیا اور چاروں طرف تاکہ بندی کر دی گئی۔ اس مرد خدا کو جب شہادت گاہ میں لائے تو آپ مسکرا رہے تھے جب جلاد شمشیر برآں لئے ہوئے آئے بڑھا تو آپ نے اس سے مسکرا کر نظر ملائی اور فرمایا کہ ”فدائے نوشوم بیابا کہ بہر صورتی کہ می آئی من ترا خوب می شناسم“ اور یہ کہتے ہوئے تلوار کے نیچے گردن مبارک رکھ دی ۵

شور شوری شد و از خواب عدم خیم کشویم

دیدیم کہ باقیست شب فتنہ فتویم

حضرت کا سر مبارک تن سے جدا ہو کر کلمہ پڑھتا رہا | ملاؤں کے

فتوے کے مطابق حضرت کے سر مبارک کو تن سے جدا کر دیا گیا۔ خلیفہ ابراہیم بیان

کرتے ہیں کہ گو حضرت سرمد نے اپنی زندگی میں کلمہ طیبہ "لا الہ الا اللہ" سے آگے نہیں بڑھا لیکن جب شہادت پائی تو لوگوں نے فٹنا کہ حضرت کے سرگشتہ نے تین بار "لا الہ الا اللہ" کہا اور بعض تذکرہ نویسوں کا یہ کہنا ہے کہ حضرت سرمد کا سر مقتول نہ صرف کلمہ طیبہ پڑھتا رہا بلکہ تھوڑی دیر حمد باری میں بھی مصروف رہا۔

آپ کی شہادت کے سلسلہ میں چند تذکرہ نویسوں نے یہ بھی لکھا ہے کہ شہادت کے بعد حضرت سرمد شہید ایسے جلال میں آئے کہ اپنے سر مبارک کو اٹھا کر عالم جلال میں جامع مسجد کی کئی سیڑھیوں پر چڑھ گئے۔ لیکن آپ کے پیر حضرت ہرے بھرے صاحب کی ہدایت پر آپ کا جلال جاتا رہا اور آپ ٹھنڈے پڑ گئے۔ واللہ اعلم۔ حضرت سرمد شہید کی شہادت کا یہ واقعہ عالمگیری کی تحت نشینی کے تین سال بعد (۱۶۶۱ھ) میں پیش آیا تھا۔ آپ کا مزار مبارک جامع مسجد دہلی کے شاہی دروازہ کے بالکل سامنے ہے۔ جو مرجع خاص و عام ہے۔

اورنگزیب کو چین میسر نہ آسکا

حضرت سرمد کے معتقد تذکرہ نویسوں کا یہ کہنا ہے کہ نام ہمارے علماء کے کہنے پر

اگرچہ اورنگزیب نے بھی حضرت سرمد شہید کے محض قتل پر دستخط کر دئے تھے مگر وہ ساری عمر اپنی اس غلطی پر متاسف رہا۔ اور اس کو حضرت سرمد شہید کی شہادت کے بعد ایک روز بھی چین میسر نہ آسکا چنانچہ ابتدا میں تو وہ شمالی ہند کے جنگی ہنگاموں میں مصروف رہا۔ اور اس کی عمر کے آخری ۲۶ سال دکن میں مصیبتیں اٹھاتے ہوئے گزر گئے یہاں تک کہ وہ غریب الوطنی کے عالم ہی میں مر گیا اور اسے اُس دہلی میں رہنا نصیب نہ ہوا جہاں کے دنیا پرست علماء کے کہنے پر وہ اس مردِ خدا کے قتل پر راضی ہو گیا تھا۔

بعض تذکرہ نویسوں کا تو یہاں تک خیال ہے کہ اس مردِ با خدا کے

خون کے گرتے ہی مغلیہ حکومت کا زوال شروع ہو گیا تھا۔ اور مغلیہ حکومت
 اسی دہلی میں دفن ہو گئی جس دہلی میں کہ حضرت سرمد شہید رحمۃ اللہ علیہ کے پاکیزہ
 خون کے قطرے گرے تھے۔



شماره یکم و دوم از کتابخانه عمومی
وزارت فرهنگ و ارشاد اسلامی

1998, 1999, 2000, 2001, 2002, 2003, 2004, 2005, 2006, 2007, 2008, 2009, 2010, 2011, 2012, 2013, 2014, 2015, 2016, 2017, 2018, 2019, 2020, 2021, 2022, 2023, 2024, 2025, 2026, 2027, 2028, 2029, 2030, 2031, 2032, 2033, 2034, 2035, 2036, 2037, 2038, 2039, 2040, 2041, 2042, 2043, 2044, 2045, 2046, 2047, 2048, 2049, 2050, 2051, 2052, 2053, 2054, 2055, 2056, 2057, 2058, 2059, 2060, 2061, 2062, 2063, 2064, 2065, 2066, 2067, 2068, 2069, 2070, 2071, 2072, 2073, 2074, 2075, 2076, 2077, 2078, 2079, 2080, 2081, 2082, 2083, 2084, 2085, 2086, 2087, 2088, 2089, 2090, 2091, 2092, 2093, 2094, 2095, 2096, 2097, 2098, 2099, 2100, 2101, 2102, 2103, 2104, 2105, 2106, 2107, 2108, 2109, 2110, 2111, 2112, 2113, 2114, 2115, 2116, 2117, 2118, 2119, 2120, 2121, 2122, 2123, 2124, 2125, 2126, 2127, 2128, 2129, 2130, 2131, 2132, 2133, 2134, 2135, 2136, 2137, 2138, 2139, 2140, 2141, 2142, 2143, 2144, 2145, 2146, 2147, 2148, 2149, 2150, 2151, 2152, 2153, 2154, 2155, 2156, 2157, 2158, 2159, 2160, 2161, 2162, 2163, 2164, 2165, 2166, 2167, 2168, 2169, 2170, 2171, 2172, 2173, 2174, 2175, 2176, 2177, 2178, 2179, 2180, 2181, 2182, 2183, 2184, 2185, 2186, 2187, 2188, 2189, 2190, 2191, 2192, 2193, 2194, 2195, 2196, 2197, 2198, 2199, 2200, 2201, 2202, 2203, 2204, 2205, 2206, 2207, 2208, 2209, 2210, 2211, 2212, 2213, 2214, 2215, 2216, 2217, 2218, 2219, 2220, 2221, 2222, 2223, 2224, 2225, 2226, 2227, 2228, 2229, 2230, 2231, 2232, 2233, 2234, 2235, 2236, 2237, 2238, 2239, 2240, 2241, 2242, 2243, 2244, 2245, 2246, 2247, 2248, 2249, 2250, 2251, 2252, 2253, 2254, 2255, 2256, 2257, 2258, 2259, 2260, 2261, 2262, 2263, 2264, 2265, 2266, 2267, 2268, 2269, 2270, 2271, 2272, 2273, 2274, 2275, 2276, 2277, 2278, 2279, 2280, 2281, 2282, 2283, 2284, 2285, 2286, 2287, 2288, 2289, 2290, 2291, 2292, 2293, 2294, 2295, 2296, 2297, 2298, 2299, 2300, 2301, 2302, 2303, 2304, 2305, 2306, 2307, 2308, 2309, 2310, 2311, 2312, 2313, 2314, 2315, 2316, 2317, 2318, 2319, 2320, 2321, 2322, 2323, 2324, 2325, 2326, 2327, 2328, 2329, 2330, 2331, 2332, 2333, 2334, 2335, 2336, 2337, 2338, 2339, 2340, 2341, 2342, 2343, 2344, 2345, 2346, 2347, 2348, 2349, 2350, 2351, 2352, 2353, 2354, 2355, 2356, 2357, 2358, 2359, 2360, 2361, 2362, 2363, 2364, 2365, 2366, 2367, 2368, 2369, 2370, 2371, 2372, 2373, 2374, 2375, 2376, 2377, 2378, 2379, 2380, 2381, 2382, 2383, 2384, 2385, 2386, 2387, 2388, 2389, 2390, 2391, 2392, 2393, 2394, 2395, 2396, 2397, 2398, 2399, 2400, 2401, 2402, 2403, 2404, 2405, 2406, 2407, 2408, 2409, 2410, 2411, 2412, 2413, 2414, 2415, 2416, 2417, 2418, 2419, 2420, 2421, 2422, 2423, 2424, 2425, 2426, 2427, 2428, 2429, 2430, 2431, 2432, 2433, 2434, 2435, 2436, 2437, 2438, 2439, 2440, 2441, 2442, 2443, 2444, 2445, 2446, 2447, 2448, 2449, 2450, 2451, 2452, 2453, 2454, 2455, 2456, 2457, 2458, 2459, 2460, 2461, 2462, 2463, 2464, 2465, 2466, 2467, 2468, 2469, 2470, 2471, 2472, 2473, 2474, 2475, 2476, 2477, 2478, 2479, 2480, 2481, 2482, 2483, 2484, 2485, 2486, 2487, 2488, 2489, 2490, 2491, 2492, 2493, 2494, 2495, 2496, 2497, 2498, 2499, 2500, 2501, 2502, 2503, 2504, 2505, 2506, 2507, 2508, 2509, 2510, 2511, 2512, 2513, 2514, 2515, 2516, 2517, 2518, 2519, 2520, 2521, 2522, 2523, 2524, 2525, 2526, 2527, 2528, 2529, 2530, 2531, 2532, 2533, 2534, 2535, 2536, 2537, 2538, 2539, 2540, 2541, 2542, 2543, 2544, 2545, 2546, 2547, 2548, 2549, 2550, 2551, 2552, 2553, 2554, 2555, 2556, 2557, 2558, 2559, 2560, 2561, 2562, 2563, 2564, 2565, 2566, 2567, 2568, 2569, 2570, 2571, 2572, 2573, 2574, 2575, 2576, 2577, 2578, 2579, 2580, 2581, 2582, 2583, 2584, 2585, 2586, 2587, 2588, 2589, 2590, 2591, 2592, 2593, 2594, 2595, 2596, 2597, 2598, 2599, 2600, 2601, 2602, 2603, 2604, 2605, 2606, 2607, 2608, 2609, 2610, 2611, 2612, 2613, 2614, 2615, 2616, 2617, 2618, 2619, 2620, 2621, 2622, 2623, 2624, 2625, 2626, 2627, 2628, 2629, 2630, 2631, 2632, 2633, 2634, 2635, 2636, 2637, 2638, 2639, 2640, 2641, 2642, 2643, 2644, 2645, 2646, 2647, 2648, 2649, 2650, 2651, 2652, 2653, 2654, 2655, 2656, 2657, 2658, 2659, 2660, 2661, 2662, 2663, 2664, 2665, 2666, 2667, 2668, 2669, 2670, 2671, 2672, 2673, 2674, 2675, 2676, 2677, 2678, 2679, 26

بسم الله الرحمن الرحيم

الحمد لله رب العالمين

والصلاة والسلام على سيدنا محمد وآله

أما بعد

فإن من جملة ما ينبغي أن يعلم

أن الله تعالى قد خلقنا من نوره

وأنه تعالى قد خلقنا من نوره

والصلاة والسلام على سيدنا محمد وآله

حضرت شیخ

مکرم اللہ شہا جمال آبادی

رحمۃ اللہ علیہ

حضرت شیخ کلیم اللہ شاہ جہاں آبادی رحمۃ اللہ علیہ

حضرت شیخ کلیم اللہ شاہ جہاں آبادی ہندوستان کے وہ مایہ ناز بزرگ ہیں جن کے روحانی کمالات کو ہندوستان کے اولیائے کرام میں ایک امتیازی درجہ حاصل ہے۔ آپ نے اپنے روحانی فیوض سے اس وقت ہندوستان کو سرفراز فرمایا جبکہ اس عظیم میں اسلامی حکومت زوال پذیر تھی اور ہندوستان کے مسلمانوں کے دلوں پر ایک مایوسی اور ناامیدی کی سی کیفیت طاری تھی یہ وہ زمانہ تھا جب شرک اسلام پر غلبہ حاصل کرنے میں پوری طرح مصروف تھا۔

حقیقت یہ ہے کہ آپ نے اسلام اور مسلمانوں کی اس نازک وقت میں دستگیری فرمائی ہے جبکہ مسلمان ہر طرف سے بے سہارا ہو چکے تھے۔ چنانچہ آپ کے فیوض اور روحانی برکات ہی کا یہ نتیجہ ہے کہ باوجودیکہ ہندوستان میں اسلامی حکومت متزلزل ہو چکی تھی اور اسلام پر ہر طرف سے حملے شروع ہو گئے تھے لیکن پھر بھی مسلمان تمام بلاؤں اور آفتوں سے محفوظ رہے اور نازک ترین حالات کے باوجود اسلام کا مقدر مشن بدستور جاری رہا۔

حضرت شیخ کی پیدائش اور ابتدائی زندگی

(۱۲۵۵ھ) کو دہلی میں تولد ہوئے۔ یہ وہ زمانہ تھا جب شاہ جہاں نے دہلی یعنی شاہ جہاں آباد کو نیا تیار دار السلطنت بنایا تھا اور دہلی میں علما اور فضلا کا ہجوم تھا۔

آپ کے والد محترم کا اسم مبارک حضرت شیخ نور اللہ صدیقی تھا۔ جو علم ہندوستان اور فن تعمیر کے بہت بڑے ماہر تصور کئے جاتے تھے۔ اس کے علاوہ حضرت شیخ نور اللہ

اپنے زمانہ کے بہت بڑے خطاط بھی تھے چنانچہ جامع مسجد دہلی کے دروں کی محرابوں وغیرہ پر جو کتبات لکھے ہوئے ہیں وہ آپ ہی کی فن کاری کی غیر قافی یادگار ہیں حضرت شیخ اور آپ کے والد محترم خلیفہ اول حضرت ابو بکر صدیق کی اولاد میں سے ہیں حضرت شیخ کلیم اللہ شاہ جہاں آبادی کی تعلیم و تربیت آپ کے والد محترم حضرت نور اللہ صدیقی کی نگرانی میں ہوئی ہے حضرت شیخ بچپن ہی سے بلا کے ذہین تھے۔ آپ کی ذہانت کا یہ عالم تھا کہ عام طلباء جنہاں درس کہ سالہا سال میں حاصل کرتے تھے آپ چند ماہ کے اندر اس پر عبور حاصل فرما لیتے تھے۔ چنانچہ آپ کی ذہانت اور علم دوستی ہی کا یہ نتیجہ تھا کہ ابتدائی عمر ہی میں آپ کا شمار اکابر علماء میں ہونے لگا تھا حضرت شیخ جب فقہ حدیث اور تمام ظاہری علوم سے فارغ ہو گئے تو آپ کے بیدار قلب نے آپ کو علوم باطنی کی جانب متوجہ کیا۔ چنانچہ آپ عبادت و ریاضت میں مصروف رہنے لگے۔ اور محبت الہی میں آپ کو ایک خاص ذوق حاصل ہونے لگا۔

حضرت شیخ بچہ علی مدنی سے بیعت | حضرت شیخ کو جب حب الہی نے بہت زیادہ مضطرب اور بے چین کیا تو آپ کو ایک ایسے پیر کامل کی تلاش ہوئی جو آپ کو روحانیت کی بلند ترین منزلوں تک پہنچا دے۔ چنانچہ آپ اسی تلاش اور جستجو میں سیاحت فرماتے ہوئے مکہ معظمہ پہنچ گئے۔ یہاں پہنچنے کے بعد ایک مجذوب نے آپ کی رہنمائی فرمائی اور آپ کو ہدایت کی کہ آپ مدینہ منورہ پہنچ کر حضرت یحییٰ مدنی سے بیعت فرمالیں۔ مجذوب کی ہدایت کے بموجب آپ بلا توقف مدینہ منورہ پہنچ گئے اور حضرت شیخ یحییٰ مدنی رحمۃ اللہ علیہ کے مریدان خاص کے زمرہ میں شامل ہو گئے۔

حضرت شیخ یحییٰ مدنی رح جن کی روحانی کشش حضرت شیخ کلیم اللہ کو دہلی سے مدینہ منورہ کھینچ کر لے گئی تھی حضرت پر بے حد مہربان تھے۔ چنانچہ بیعت کے چند روز

بعد ہی آپ کے روحانی کمالات سے متاثر ہو کر حضرت شیخ یحییٰ مدنی نے آپ کو اپنا خلیفہ اعظم مقرر فرما دیا اور آپ کو قطبیت کا بھی بلند درجہ حاصل ہو گیا۔ فیوض باطنی سے نالاں ہو کر جب آپ مدینہ منورہ سے مکہ معظمہ تشریف لائے تو آپ کے روحانی جلال کی بنا پر ہر شخص آپ کو قطب عالم کہہ کر مخاطب ہوتا تھا۔

حضرت شیخ کی ہندوستان واپسی | حضرت شیخ علوم باطنی سے فیضیاب اور خرقہ خلافت سے

سرفراز ہونے کے بعد جب دہلی کے لئے روانہ ہوئے تو حضرت شیخ یحییٰ مدنی نے فرمایا کہ ”پُرانی دہلی کا رہنے والا ایک شخص مسیحی شیخ اچھا ہم سے عالم معانی میں مرید ہوا ہے۔ جب تم دہلی پہنچو تو اسی سے خلوص کے ساتھ ملنا کیونکہ وہ بھی تمہاری طرح ہمارا معنوی فرزند ہے۔ اور اسے ہماری طرف سے شجرہ اور کلاہ پہنچا دینا۔“

حضرت شیخ کلیم اللہ شاہ جہاں آبادی جب مدینہ منورہ سے ہندوستان آئے تو پرانی دہلی میں داخل ہونے سے قبل آپ نے حضرت خواجہ قطب الدین بختیار کاکی کی درگاہ میں قیام فرمایا اور رات وہیں بسر کی۔ اسی رات حضرت شیخ اچھا نے اپنے پیر معنوی حضرت یحییٰ مدنی کو خواب میں دیکھا کہ فرماتے ہیں کہ ”ہمارا مرید خاص اور خلیفہ اعظم شیخ کلیم اللہ جس نے ظاہری آنکھوں سے ہمیں دیکھا ہے آج صبح دہلی میں داخل ہو گا۔ تم کو چاہئے کہ اس کا استقبال کرو اور شجرہ و کلاہ جو ہم نے ان کے ہاتھ تمہارے لئے بھیجا ہے ان سے لے لو۔“ غرض کہ حضرت شیخ اچھا نے اپنے پیر روشن ضمیر کی ہدایت کے بموجب حضرت شیخ کلیم اللہ کا استقبال کیا۔ ان دونوں بزرگوں نے اگرچہ اس سے قبل ایک دوسرے کو نہیں دیکھا تھا لیکن روحانی تعلق کی بنا پر دونوں نے ایک دوسرے کو پہچان لیا۔ اور تا زندگی ان دونوں بزرگوں میں بلا کی محبت ہی حضرت شیخ اچھا کا مزار دہلی میں حضرت امیر خسرو کے روضہ کے پاس ہے۔

حضرت شیخ کا روحانی فیض | حضرت شیخ کی جائے سکونت قلعہ اور جامع مسجد کے درمیان اس حصہ میں تھی، جو

اب پر بڈگراؤنڈ کے نام سے مشہور ہے۔ اور جہاں حضرت کا مزار مبارک ہے حضرت کی جائے قیام وہ متبرک جگہ ہے جہاں سے علوم باطنی اور ظاہری کا دریا مدتوں بہتا رہا ہے اور جس کی چمک سے سارا ہندوستان جگمگا اٹھتا تھا۔ چنانچہ آپ کے باطنی فیض سے جہاں مخلوق فیضیاب ہو رہی تھی وہاں آپ کے علوم ظاہری کے فیض کی بھی یہ کیفیت تھی کہ آپ نے نہایت وسیع پیمانہ پر درس و تدریس کا سلسلہ جاری فرما رکھا تھا۔ ہندوستان کے کونے کونے سے لوگ علم دین حاصل کرنے کے لئے آتے تھے اور دستارِ فضیلت لیکر جاتے تھے۔

حضرت شیخ ولی کامل اور عالم باعمل ہونے کے علاوہ اپنے زمانہ کے بہت بڑے صاحبِ قلم بھی تھے چنانچہ آپ نے بے شمار کتابیں تصنیف فرمائی ہیں جن میں سے چند کتابیں یہ ہیں:- (۱) قرآن پاک کی تفسیر تفسیرِ کلیمی جو صرف ایک مرتبہ طبع ہوئی ہے مگر اب ناپاب ہے (۲) سوار السبیل کلیمی عربی مع ترجمہ اردو۔ یہ کتاب تصوف اور معرفت کا ایک بیش بہا خزانہ ہے (۳) عشرہ کاملہ عربی مع ترجمہ اردو یہ بھی تصوف کی مشہور کتاب ہے (۴) کشکولِ کلیمی فارسی مع ترجمہ اردو (۵) مرقعِ کلیمی فارسی مع ترجمہ اردو (۶) مکتوباتِ کلیمی فارسی (۷) تسنیم (۸) رسالہ رِقْد و فیض۔ (۹) مالا بد۔ ان کتابوں کے علاوہ بھی آپ نے بے شمار کتابیں تصنیف فرمائی ہیں جن کو معرفت اور تصوف میں امتیازی درجہ حاصل ہے لیکن افسوس کہ آپ کی بیشتر تصانیف ناپید ہیں حضرت شیخ کی یہ امتیازی خصوصیت ہے کہ آپ چاروں سلسلوں میں صاحبِ مجاز تھے۔

حضرت شیخ کی زندگی سے متعلق چند واقعات | حضرت شیخ نہایت

سادہ اور غریبانہ زندگی بسر فرماتے تھے۔ آپ کی ذاتی آمدنی جو ایک مکان کے کرایہ کی آمدنی تھی صرف ڈھائی روپیہ ماہانہ تھی۔ آپ اور آپ کے متعلقین کا گزارہ اسی محدود آمدنی پر تھا۔ خانقاہ میں جو تذریں آتی تھیں۔ اس سے حضرت کا لنگر خانہ چلتا تھا مگر آپ ذاتی خرچ کے لئے اس میں سے کچھ نہیں لیتے تھے۔ بادشاہ فرخ سیر نے بہت چاہا کہ آپ کوئی جاگیر قبول فرمائیں لیکن حضرت شیخ نے اسے منظور نہیں فرمایا۔ بادشاہوں اور امرا سے آپ ہمیشہ پرہیز کرتے تھے۔

سماع سے حضرت شیخ کو بے حد شوق تھا۔ لیکن مریدوں کے سوا محفل سماع میں کسی غیر کو نہیں آنے دیتے تھے۔ ایک دفعہ کا ذکر ہے کہ حضرت سماع میں مشغول تھے کہ دیوان نے عرض کیا کہ ”نظام الدین نامی ایک نوجوان حاضر ہے۔ اور اندر آنے کی اجازت کا طالب ہے۔“ آپ نے فرمایا ”بلالو“ معتقدین نے عرض کیا کہ ”آپ تو سماع کے وقت کسی غیر شخص کو آنے نہیں دیتے۔“ آپ نے فرمایا ”وہ بھی کوئی غیر نہیں ہے چنانچہ یہی نظام الدین جو اس زمانہ کے مقتدر علمائے سماع تھے۔ پہلے حضرت کے مریدان خاص کے زمرہ میں شامل ہوئے اور بعد کو حضرت شیخ کے خلیفہ اعظم کا منصب انھیں حاصل ہوا۔ حضرت شیخ نے ان کو دکن کی ولایت سپرد کر کے اورنگ آباد بھیج دیا تھا۔ اور اب وہیں آپ کا مزار مبارک ہے۔“

حضرت شیخ کے خلفاء | آپ کے خلفاء کا دائرہ اگرچہ بہت وسیع ہے لیکن ان میں سے یہ خلفاء زیادہ مشہور ہیں۔ خلیفہ اعظم حضرت

مولانا نظام الدین اورنگ آبادی۔ حضرت محمد ہاشم حضرت مولانا شاہ جمال الدین جے پوری۔ حضرت شاہ نانوجن کا مزار مسجد فتحپوری دہلی میں ہے۔ حضرت مولانا عبدالحی خواجہ یوسف اور خواجہ شریف جن کے مزارات حیدر آباد دکن میں ہیں۔

حضرت شیخ کا وصال | حضرت شیخ کی عمر جب اکیاسی برس کی ہو گئی تو

مختصر سی علالت کے بعد آپ دہلی میں ۲۴ ربیع الاول ۱۲۲۲ھ ہجری (۱۷۳۷ء) کو رحلت فرما گئے۔ چنانچہ آپ کے جسد مبارک کو آپ کی خانقاہ کے اندر تدفین کر دیا گیا۔ یہ خانقاہ جامع مسجد اور قلعہ کے درمیان اسی علاقہ میں تھی جو آج کل پریدہ گراؤ کے نام سے مشہور ہے۔ چنانچہ آپ کا مزار مبارک آج بھی مرجع خلافت ہے جس سے کہ خلق خدا کو بے اندازہ فیوض حاصل ہوتے ہیں۔



حضرت خواجہ

محمد سلیمان تونسوی

رحمۃ اللہ علیہ

حضرت خواجہ محمد سلیمان تونسویؒ

حضرت خواجہ محمد سلیمان تونسوی۔ دورِ آخر کے اُن اولیائے کرام میں سے ہیں جن کے اوصاف اور روحانی کمالات سے تذکرہ کی کتابیں رنگی ہوئی ہیں۔ آپ پیدائشی ولی تھے۔ اور آپ کے روحانی کمالات نے اُس نازک دور میں مسلمانوں کو سہارا دیا جب اس عظیم میں اسلامی حکومت دم توڑ رہی تھی اور انگریزی اقتدار ملک کے ایک کونے سے دوسرے کونے تک مسلط ہو چکا تھا۔ آپ کی ولایت اور خلافت کے بارے میں یہ کہا جاتا ہے کہ خود رسول مقبول صلعم نے عالم رویا میں آنے کے بعد آپ کو ان بلند مراتب پر سرفراز فرمایا تھا۔ آپ کی ذات بابرکت کو بارگاہِ الہی میں اس قدر مقبولیت حاصل تھی کہ آپ جو کچھ چاہتے تھے وہ ہو جاتا تھا۔ کہا جاتا ہے کہ آپ کے معتقدوں میں بنی نوع انسان کے علاوہ جنات کی بھی بہت بڑی تعداد موجود تھی۔ ذیل میں ہم حضرت خواجہ کے مختصر حالات درج کرتے ہیں جن سے اندازہ لگایا جاسکتا ہے کہ آپ کس پائے کے بزرگ تھے۔

حضرت کی پیدائش اور بچپن | حضرت کے آبا و اجداد افغان قوم کے قبیلہ جعفریہ سے تعلق رکھتے تھے۔ آپ

کا خاندان موضع گڈگوچی واقع کوہ درگ میں آکر آباد ہو گیا تھا۔ کوہ درگ تونسہ شریف سے بالکل قریب تیس کوس کے فاصلہ پر ہے۔ آپ کے دادا کا نام عرفاں اور آپ کے والد محترم کا اسم مبارک عبدالوہاب تھا۔ آپ کی والدہ محترمہ کا نام بی بی زلیخا تھا۔ جس زمانہ میں کہ آپ لطن مادر میں تھے تو ایک فقیر نے آپ کی والدہ ماجدہ کو دیکھ کر بشارت دی تھی کہ ”اس مائی کے لطن سے ایک ایسا سلیمان زمان پیدا ہو گا جس سے

ہزار ہا مخلوق کو فیض پہنچے گا۔ اس کے علاوہ آپ کی پیدائش سے قبل آپ کی والدہ محترمہ نے خواب میں دیکھا کہ ایک بقعہ نور آسمان سے اتر کر ان کی گود میں آگیا ہے۔ جس سے سارا گھر روشن ہو گیا ہے۔ چنانچہ اس بشارت کے مطابق حضرت خواجہ محمد سلیمان تونسوی (۱۸۴۲ھ ہجری (۱۸۶۸ء) میں موضع گڈ گوجی میں تولد ہوئے۔ اور آپ کے فیض سے ایک عالم مستفید ہوا۔ آپ کے ایک بھائی اوی بھی تھے جن کا نام محمد یوسف تھا۔ اور چار بہنیں بھی تھیں۔

آپ کی تعلیم اور ابتدائی زندگی | حضرت کی عمر بھی صرف چار سال تھی اور آپ بن شعور کو بھی نہیں پہنچے تھے کہ

دوسرے اولیائے کرام کی طرح آپ بھی سایہ پدری سے محروم ہونے کے بعد یتیم ہو گئے۔ والد محترم کی رحلت کے بعد چونکہ آپ کی پرورش اور تعلیم کی تمام تر ذمہ داریاں آپ کی والدہ کے سر آ پڑی تھیں اس لئے آپ نے ایک معمولی سے مدرس ملا یوسف کے پاس انھیں پڑھنے کے لئے بٹھا دیا۔ ملا یوسف سے آپ صرف نصف قرآن پڑھ سکے کیونکہ ملا یوسف خود پندرہ پاروں سے زیادہ پڑھے ہوتے نہ تھے۔ اس کے بعد آپ کی والدہ نے آپ کو حاجی صاحب نامی ایک بزرگ کے پاس مزید تعلیم کے لئے بٹھا دیا۔ جن سے آپ نے قرآن مجید کی تکمیل فرمائی اور چند فارسی کتب پڑھیں۔ اس کے بعد ان ہی حاجی صاحب کے مشورہ سے آپ کو آپ کی والدہ محترمہ نے میاں حسن علی کے پاس تعلیم کے لئے تونسہ بھیج دیا۔ حاجی صاحب نے بچپن ہی میں حضرت خواجہ صاحب کے لئے پیشین گوئی کی تھی کہ یہ ایک باکمال بزرگ ہوں گے۔

میاں حسن علی کے مدرسہ کے طلباء کا یہ دستور تھا کہ وہ یا تو گداگری کر کے یا مزدوری کے ذریعہ خود اپنے لئے معاش تلاش کرتے تھے۔ جب حضرت خواجہ اس مدرسہ میں داخل ہوئے تو ان کو بھی معاش کی تلاش کے لئے کہا گیا۔ لیکن ان کو نہ

گداگری آتی تھی اور نہ مزدوری۔ ایک روز گداگری کے لئے نکلے تو ہندو بتقال گھر پہنچ گئے۔ اس کی عورت روٹی پکارتی تھی۔ حضرت نے روٹی کا سوال کیا جب اس نے جواب نہ دیا تو آپ نے آگے بڑھ کر ایک روٹی اٹھالی اور چلتے بنے۔ بتقال نے جب حضرت کے استاد سے اس بات کی شکایت کی تو استاد نے حکم دیا کہ تم گدا کے لائق نہیں ہو۔ مزدوری کے لئے جایا کرو۔ آپ مزدوری کے لئے جاتے تو آپ سے مزدوری بھی نہ ہوتی۔ اور اگر مزدوری کرتے تو پوری مزدوری کا آٹا لے آتے خود روٹی کھاتے اور باقی فوراً ہی غربا میں تقسیم کر دیتے۔ استاد نے جو یہ رنگ دیکھا ان کو مزدوری سے بھی منع کر دیا۔ اور کہا کہ ہمارے گھر سے کھانا کھالیا کرو ورنہ شکہ آپ زمانہ دراز تک میاں حسن علی کے مدرسہ میں ظاہری تعلیم حاصل کرتے رہے۔ یہاں تک کہ آپ کا شمار لائق ترین علما میں ہونے لگے گا۔

آپ میں غیر معمولی روحانی تربیت | چونکہ آپ پیدائشی ولی تھے اس لئے آپ کے اندر بحین سے روحانی تربیت موجود تھی۔ آپ ظاہری تعلیم کے ساتھ رفعتہ باطنی منازل بھی طے فرماتے چلے گئے۔ اور آپ کم سنی کے زمانہ ہی میں روحانی اوصاف سے متصف ہو چکے تھے۔

آپ کی روحانی عظمت کا اندازہ اس سے لگایا جاسکتا ہے کہ حافظ جمال الدین صاحب مدنی رح کے خلیفہ اعظم مولوی نور احمد سنگھ آ رہے تھے کہ آپ کی حضرت خواجہ سلیمان سے ملاقات ہو گئی۔ مولوی نور احمد اگرچہ ضعیف آدمی تھے مگر حضرت خواجہ کو جواب بھی کم سن تھے دیکھ کر گھوڑے سے اتر گئے۔ اور حضرت خواجہ صاحب کو گھوڑے پر سوار کر کے ان کی باگ پکڑ کر ساتھ ساتھ چلنے لگے۔ مولوی نور احمد صاحب کے ایک مرید نے یہ دیکھ کر کہا کہ حضرت آپ ضعیف ہونے کے باوجود پیدل چل رہے ہیں

اور نوجوان کو گھوڑے پر سوار کر رکھا ہے۔ اس پر نور احمد نے غصہ کی نظروں سے مرید کو دیکھتے ہوئے جواب دیا کہ ”خاموش رہو بے ادب تم ان کی شان سے وقف نہیں!“ اس واقعہ سے اندازہ لگایا جاسکتا ہے کہ خواجہ سلیمان تونسوی کو کسنی کے زمانہ میں بھی خدا رسیدہ بزرگوں کی نظریں کس قدر عظمت حاصل تھی۔

حضرت کی طالب علمی کا زمانہ تھا کہ ایک ہندو عورت اپنی نوجوان لڑکی کو آپ کے پاس لیکر حاضر ہوئی۔ اس لڑکی کے ہاتھ پاؤں شل ہو گئے تھے جس کے لئے بہت علاج کیا مگر کوئی فائدہ نہ ہوا جب ہندو عورت اس لڑکی کے لئے آپ سے طالب دعا ہوئی تو آپ نے فرمایا کہ ”اس مسجد میں چند روز تک روزانہ چراغ جلاؤ۔ اور جھاڑو و انشاد اللہ فائدہ ہو جائے گا۔“ ہندو عورت نے آپ کے حکم کی تعمیل کی۔ اور لڑکی بفضلِ خدا بالکل تندرست ہو گئی۔

قبلہ عالم حضرت خواجہ نور محمد مہاروی سے بیعت

حضرت خواجہ محمد سلیمان

تونسوی۔ قبلہ عالم حضرت خواجہ نور محمد مہاروی کے خلیفہ تھے۔ لیکن آپ کس طرح حضرت قبلہ عالم کے مخلصین میں شامل ہوئے یہ واقعہ بھی بڑا ہی عجیب و غریب ہے۔ تذکرہ نویسوں کا بیان ہے کہ ابھی قبلہ عالم خواجہ نور محمد مہاروی نے حضرت خواجہ سلیمان تونسوی کو دیکھا بھی نہ تھا کہ قبلہ عالم کے پیرومرشد حضرت مولانا خزاں الدین رحمۃ اللہ علیہ نے ایک دن اپنے مرید اور خلیفہ حضرت خواجہ نور محمد مہاروی کو ہدایت کی کہ ایک خدا رسیدہ نوجوان جو اپنے وقت کا سلیمان ہو گا اسے اپنے مخلصین میں شامل کرو۔ یہ ہمارے اور تمہارے لئے برکت کا باعث ہو گا۔ چنانچہ پیرومرشد کے اس ارشاد کے بعد حضرت قبلہ عالم کئی سال تک حضرت خواجہ سلیمان تونسوی کی تلاش و جستجو میں رہے۔ آخر قبلہ عالم کی روحانی کشش حضرت خواجہ سلیمان کو ان کی

خدمت میں کھینچ لائی اور آپ نے اویج آکر حضرت قبلہ عالم کے ہاتھ پر بیعت کر لی۔
حضرت قبلہ عالم آپ کو حلقہ مریدین میں شامل کرنے کے بعد کس قدر خوش تھے اس
کا اندازہ اس سے ہو سکتا ہے کہ آپ نے فرمایا کہ "ہم کو مبارکباد دو کہ وہ شہباز طریقت
جس کے لئے ہم کئی سال سے سرگرداں تھے۔ اب ہمارے دام میں آگیا۔"

حضرت خواجہ جب حضرت قبلہ عالم کے حلقہ ارادت میں شامل ہوئے تو آپ
کی عمر صرف سولہ سال کی تھی۔ حلقہ ارادت میں شامل ہونے کے بعد پیر و مرشد کا حکم و
کہ اپنے دادا پیر حضرت مولانا فخر الدین کی زیارت کے لئے دہلی جاؤ۔ چنانچہ آپ
حضرت خواجہ اجمیری کی بارگاہ عالی سے روحانی فیوض حاصل کر کے دہلی کے لئے
روانہ ہو گئے۔ لیکن ابھی راستہ ہی میں تھے کہ حضرت مولانا فخر الدین کا دہلی میں وصال
ہو گیا۔ حضرت مولانا فخر الدین نے رحلت سے قبل وصیت کر دی تھی کہ ایک شخص
سلیمان نامی ہماری ملاقات کو آئے گا چونکہ مشیت ایزدی یہ نہیں ہے کہ ظاہری
ملاقات ہو اس لئے اس کو میرا سلام پہنچانا اور اس کی خدمت میں ہماری جانب سے
یہ قولادی علم پیش کر دینا۔ چنانچہ جب حضرت خواجہ سلیمان تونسوی۔ حضرت مولانا کی
رحلت کے بعد دہلی پہنچے تو آپ کی وصیت پر عمل کیا گیا۔ اور صرف یہی نہیں ہوا بلکہ
آپ کو اپنے دادا پیر مولانا فخر الدین کی زیارت بھی اس طرح ہو گئی کہ حضرت مولانا کا
ایک دانت شہید ہو گیا تھا۔ آپ نے وصیت فرمائی تھی کہ اس دانت کو ہمارے منہ میں
رکھ کر ہمیں دفن کیا جائے۔ لیکن گھبراہٹ میں کسی کو اس وصیت کا خیال نہ رہا۔ آٹھ دس
دن کے بعد جب حضرت سلیمان تونسوی دہلی پہنچ چکے تھے تو یہ وصیت یاد آئی۔ قبر کھولی
گئی۔ اور آپ کا دانت آپ کی وصیت کے مطابق منہ میں رکھا گیا۔ غرض کہ اس عجیب
و غریب طریقہ پر حضرت خواجہ سلیمان تونسوی کو اپنے دادا پیر کی زیارت نصیب
ہوئی۔ یا یوں کہئے کہ دادا پیر نے اپنے خلیفہ کے مخلص مرید کو اپنا جلال دکھانے

کے لئے تربیت کا پروہ اٹھا دیا۔ تاکہ ان کا یہ عاشق دہلی سے محروم نہ واپس جائے۔
حضرت خواجہ حضرت مولانا مرحوم کے چالیسویں تک دہلی میں مقیم رہے۔ دہلی
سے واپسی پر دورانِ سفر میں بہت سے دُر و لیشوں اور خدارسیدہ بزرگوں سے ملاقات
کی اور اس کے بعد اپنے پیرومرشد قید عالم خواجہ نور احمد کی خدمت میں بہار شریف
پہنچ گئے اور زمانہ دراز تک پیرومرشد سے روحانی فیض حاصل کرتے رہے۔

حضرت خواجہ کو اپنی والدہ
آپ کی والدہ ماجدہ کی بے قراری

سالہا سال گزر چکے تھے۔ آپ علوم ظاہری اور باطنی کے حصول میں کچھ ایسے مستغرق
ہوئے کہ کئی سال تک اپنی والدہ کی خدمت اقدس میں حاضر نہ ہو سکے۔ آپ کی والدہ
ماجدہ آپ کی جدائی سے اس لئے ادب بھی پریشان تھیں چونکہ ان کو یہ بھی معلوم نہ تھا کہ
ان کا نورِ نظر کہاں ہے۔ آخر آپ کی والدہ نے آپ کی تلاش میں اپنے داماد کو روانہ کیا
جنہوں نے کہ حضرت خواجہ کو ملتان میں آن پکڑا۔ حضرت خواجہ اپنے پیرومرشد کے کسی
کام کے لئے ملتان آئے ہوئے تھے۔ حضرت خواجہ کے بیٹوں نے جب آپ کو ساتھ لیجانا
چاہا تو آپ نے فرمایا کہ میں پیرومرشد کی اجازت لیکر بہت جلد حاضر ہوتا ہوں۔ حضرت
خواجہ جب بہار شریف واپس آشریف لے گئے تو پیرومرشد نے ان کے بغیر کیے ہی
کشف کے ذریعہ تمام حالات و واقعات سے آگاہی حاصل فرمائی تھی۔ چنانچہ آپ
نے خود ہی فرمایا: ”تمہاری والدہ تمہارے فراق میں نڈھال ہیں۔ جاقان کے دل کو
سرور اور آنکھوں کو ٹھنڈک بخشو۔ لیکن اس کا خیال رہے کہ ہماری یاد سے غافل نہ
ہو جانا۔“ پیرومرشد کی اجازت کے بعد آپ والدہ محترمہ کی قدمبوسی کے لئے حاضر
ہوئے گھر آکر معلوم ہوا کہ حضرت کے بڑے بھائی یوسف انتقال فرما چکے ہیں۔ بھائی کی
موت کا بے حد صدمہ ہوا۔

جب حضرت خواجہ کو والدہ محترمہ کی خدمت میں رہتے ہوئے کافی عرصہ گزر گیا اور اپنے پیر و مرشد قبلہ عالم کے دیدار کا اشتیاق پیدا ہوا تو آپ نے رخصت طلب کی لیکن والدہ اور اقربا آپ کو واپس بھیجنے کے لئے کسی طرح بھی راضی نہ ہوئے۔ اب حالت یہ تھی کہ حضرت خواجہ تو پیر و مرشد کی زیارت کے لئے بے چین تھے اور اقربا آپ کو کسی طرح نہیں چھوڑتے تھے نوبت یہاں تک پہنچی کہ اس خیال سے کہ کہیں حضرت خواجہ فرار نہ ہو جائیں۔ اعزا و اقربا نے کوہ درک کے برج کلاں کے گرد جہاں حضرت خواجہ رہتے تھے۔ قاردار کاٹے بچھا دئے تھے۔ اور احتیاط کے لئے رات کے وقت تمام دروازے بند کر دئے جاتے تھے لیکن حضرت خواجہ کی پیر کے لئے نرطپ ان بندشوں سے اور بھی زیادہ بڑھ گئی۔ چنانچہ ایک رات کو آپ کوہ درک کے قریب کی ایک خندق میں کود کر نکل بھاگے۔ اور پیر و مرشد کی خدمت میں جا پہنچے لیکن اس کے بعد پیر و مرشد سے اجازت لیکر برابر والدہ محترمہ کی زیارت کے لئے آتے جاتے رہتے تھے۔

حضرت کے پیر و مرشد کا وصال | قبلہ عالم حضرت خواجہ نور محمد جب

مرض الموت میں مبتلا ہوئے تو حضرت

خواجہ اپنی والدہ محترمہ کی خدمت اقدس میں تھے۔ پیر و مرشد کی جانب سے کشش ہوئی تو آپ دوڑے ہوئے مبارک شریف تشریف لائے۔ قبلہ عالم آپ کے آنے سے بے حد مسرور ہوئے خاص توجہ آپ کی جانب منعطف فرمائی۔ اور کہا کہ ”ہم اپنی طرف سے نہیں بلکہ خدا اور رسول کے حکم سے خلافت تمہارے سپرد کرتے ہیں۔“ حضرت خواجہ نے فرمایا کہ مجھ میں اس ذمہ داری کے اٹھانے کی استطاعت نہیں ہے۔“ غرض کہ پیر و مرشد کی جانب سے جس قدر اصرار ہوتا تھا۔ آپ اتکار فرمائے جاتے تھے کہ اسی دوران میں حضرت خواجہ کو رسول مقبول صلیم کی زیارت ہوئی حضور نے ارشاد فرمایا کہ ”تم

خلافت سے کیوں انکار کرتے ہو؟“ حضرت خواجہ نے عرض کیا: ”میں اس کے قابل نہیں۔“ دربار رسالت سے حکم ہوا: ”ہم کہتے ہیں قبول کرلو۔“ غرض کہ حضرت خواجہ کو خلافت قبول کرنی پڑی۔ چنانچہ جب آپ نے حضرت قبلہ عالم سے خلافت قبول کرنے پر آمادگی کا اظہار کیا تو قبلہ عالم نے مسکرا کر فرمایا: ”میں نے تم سے پہلے ہی کہہ دیا تھا کہ یہ خدا اور رسول کا حکم ہے۔ میں اپنی طرف سے خلافت نہیں دے رہا۔“ غرض کہ خلافت قبول کرنے کے بعد حضرت خواجہ نے لوگوں کو بیعت کرنا شروع کر دیا۔ اور قبول خلافت کے چند روز بعد حضرت قبلہ عالم کا وصال ہو گیا۔

حضرت خواجہ صاحب سے متعلق چند واقعات

حضرت خواجہ
محمد سلیمان

تونسوی کو قوالی سے بے حد ذوق تھا۔ چنانچہ آپ کی بارگاہ میں نہ صرف مشہور قوال حاضر ہوتے رہتے تھے بلکہ جنات بھی آپ کو قوالی سنانا اپنے لئے باعث سعادت سمجھتے تھے۔ تذکرہ نویسوں کا بیان ہے کہ ایک مرتبہ میاں احمد قوال حضرت کے بنگلہ مبارک پر پہنچا تو اس نے سنا کہ ایک شخص نہایت ہی خوش الحانی کے ساتھ گایا ہے۔ اور اس کی آواز میں اس بلا کی کشش ہے کہ اس سے قبل ایسی دلکش آواز اس نے کبھی نہیں سنی تھی۔ جب احمد قوال اندر داخل ہوا تو اچانک گانا بند ہو گیا اور وہاں حضرت خواجہ کے سوا اور کوئی بھی نہ تھا۔ حضرت جو مستی کے عالم میں تھے آپ نے احمد قوال کی جانب دیکھ کر فرمایا: ”احمد تم وقت اور موقع بھی نہیں دیکھتے“ احمد نے ڈرتے ڈرتے جواب دیا: ”حضور میں سردار شیر محمد کی عرضی لیکر حاضر ہوا تھا۔“ معافی چاہتا ہوں“ حضرت کی خدمت میں حاضری دینے کے بعد جیب احمد واپس جانے لگا تو آپ نے احمد سے پوچھا: ”تم نے یہاں کسی کا گانا سنا تھا؟“ اس نے عرض کیا کہ ”غریب نواز سنا اور ایسا سنا کہ آج تک نہ سنا تھا۔ اور یہ پوچھنے کی جرات نہ

گر سکا کہ یہ ماہر فن کون تھا۔ آپ نے فرمایا کہ ”ایک جن کئی روز سے کہہ رہا تھا کہ یہ
گانا سن لیجئے آج سنا تو نہایت لذت آئی۔“ جب احمد دروازہ سے باہر نکلا تو اس
نے حضرت کو کسی سے یہ کہتے سنا ”شاباش میاں کالوا ب پھر شروع ہو جاؤ۔“ حضرت
کے فرماتے کے ساتھ ہی پھر وہی دلکش گانے کی آواز فضا میں گونجنے لگی۔

ایک شخص اپنی بیوی کو حضرت خواجہ صاحب کی خدمت میں لایا اور عرض کیا کہ
”ان پر جن کا اثر ہے۔“ حضرت خواجہ نے جن کو حکم دیا کہ ”لے جن اس عورت کو چھوڑ دے
جن نے عرض کیا کہ ”میرا بیٹا بیمار ہے اس کے لئے تعویذ عنایت فرمائیے۔“ حضرت نے
فرمایا کہ ”اگر بیٹا بیمار ہے تو عورت کو تنگ کرنے کا کیا مطلب۔“ جن عرض کرنے لگا کہ
”لوگ مجھے آپ کی خدمت میں حاضر نہیں ہونے دیتے تھے۔ اس لئے اس عورت کے
قدیمہ حاضر خدمت ہوا ہوں۔“ جن نے فوراً عورت کو چھوڑ دیا وہ تندرست ہو گئی اور
حضرت نے جن کے لڑکے کے لئے تعویذ تحریر فرمادیا۔

لوگوں نے حضرت سے کوہ درگ کے سردار کے ظلم و ستم کی شکایت کی آپ
نے سردار کو نصیحت کی کہ ”خدا اے تعالیٰ کے قہر و جلال سے ڈرو۔“ اس کے جواب
میں سردار حضرت خواجہ صاحب کے ساتھ نہایت گستاخی کے ساتھ پیش آیا۔ دوسرے
دن سردار کے پیٹ میں شدت کا درد اٹھا۔ اور اس کی حالت یہ ہو گئی کہ کتے کی
طرح بھونکنے لگا۔ اس کے حواری آپ کے پاس آئے اور حضرت سے دعا کے لئے بلتی ہوئے
آپ نے کوئی توجہ نہیں فرمائی آنو یہ گستاخ سردار کتے کی طرح بھونکتے بھونکتے مر گیا۔
نواب صادق محمد خاں والی بہاولپور۔ سردار اسد اللہ خاں والی سنگھ کی
دختر سے شادی کرنے کے بے حد خواہشمند تھے۔ حضرت نے نواب بہاولپور کو اس
شادی سے روکا اور فرمایا کہ ”اس شادی کا نتیجہ یہ ہوگا کہ یا تو تمہاری جان جائے گی
یا سلطنت۔“ مگر نواب بہاولپور نہ مانے اور انھوں نے نکاح کر لیا۔ چنانچہ ایک سال

کے اندر ہی اندر نواب بھاو پور کی موت واقع ہو گئی۔

حضرت خواجہ صاحب ایک مرتبہ اپنے پیرومرشد قبلہ عالم کے عرس سے واپس ہو کر سنگھڑ جا رہے تھے۔ راستہ میں دریا طغیانی پر تھا۔ ملتان میں دیوان ساون مل کے کارندے پر بھودیال نے سب کشتیاں ضبط کر لی تھیں۔ حضرت نے فرمایا ہم فقیروں کو نہ ستاؤ نگر وہ باز نہ آیا۔ آخر مجبور ہو کر آپ نے فرمایا کہ ”جب خداوند بحر و بر نے فرعون جیسے کافر کو دریائے نیل میں راستہ دیدیا تھا تو کوئی وجہ نہیں معلوم ہوتی کہ ہم جو اس کے کترین بندے ہیں اور اس کے پیارے بنی کے غلاموں کے غلام ہیں ہم راستہ نہ پاسکیں؟ یہ فرما کر آپ اللہ کا نام لینے کے بعد دریائی قباب بڑھے۔ اور پوری جماعت جس میں چند ہندو بھی تھے آسانی کے ساتھ دریائے پار ہو گئی دیوان ساون مل کو جب اس واقعہ کی خبر ہوئی تو اس نے معذرت چاہی اور پھر بھودیال کا زندے کو معزول کر کے قید خانہ میں ڈال دیا۔

حضرت خواجہ صاحب عبادت
حضرت خواجہ صاحب کا وصال
 دریا صنت کی کثرت کی وجہ سے

پہلے ہی کمزور ہو گئے تھے کہ آپ اچانک شدت مرض میں مبتلا ہو گئے۔ آپ سات روز تک علیل رہے آخر ۱۲ صفر ۱۲۹۷ھ بمطابق ۱۸۸۹ء کو تہجد کی نماز کے بعد صنت اس جہان فانی سے رخصت ہو گئے۔ آپ کے وصال کے بعد آپ کے صاحبزادے حضرت اللہ بخش مسند خلافت پر رونق افروز ہوئے۔ نواب بھاو پور نے تقریباً ایک لاکھ روپیہ کی لاگت سے آپ کا عالی شان مقبرہ تعمیر کرایا۔ حضرت خواجہ صاحب کے خلفائے صرف ہندوستان و پاکستان کے کونے کونے میں پھیلے ہوئے ہیں۔ بلکہ ہندوستان کے باہر بھی آپ کے خلفاء کی کافی تعداد موجود ہے۔ غرض کہ آپ کی ذات گرامی اس بزرگ عظیم کے اولیائے کرام میں نہایت ہی بلند اور قابلِ تکرار

ہے جس سے کہ لاکھوں بندگانِ خدا نے استفادہ حاصل کیا اور اب بھی حاصل
کر رہے ہیں +



حضرت مولانا
فضل الرحمن گنج مراد آبادی

رحمۃ اللہ علیہ

حضرت مولانا فضل الرحمن گنج مراد آبادی

حضرت مولانا فضل الرحمن گنج مراد آبادی نے اس نازک دور میں مسلمانوں کی رہنمائی کی ہے جبکہ اسلامی حکومت کا چراغ گل ہو چکا تھا۔ اور فرنگیوں کے دورِ استبداد کی بدولت مسلمان خصوصاً اور اس بر عظیم کے دوسرے باشندے عموماً بڑی طرح مصائب کا شکار بنے ہوئے تھے۔ یہ حقیقت ہے کہ اس نازک وقت میں آپ نے اس ملک کے باشندوں کی دستگیری فرما کر بنی نوع انسان کی اتنی بڑی خدمت انجام دی ہے جسے کسی طرح بھی قوا موش نہیں کیا جاسکتا۔ آپ ایک عالم باعمل ہونے کے ساتھ اتنے بڑے روحانی پیشوا تھے۔ جن کو صفتِ اقل کے اولیائے کرام میں شمار کیا جاتا ہے۔ آپ کا طرزِ معاشرت اور سادہ زندگی صحابہ کرام کا سچا نمونہ تھا۔ آپ کے حالات زندگی سے یوں تو کتابیں بھری پڑی ہیں لیکن ہم ذیل میں آپ کی پاکیزہ زندگی کا ایک مختصر سا خاکہ پیش کر رہے ہیں تاکہ اولیائے کرام سے محبت رکھنے والے آپ کی مقدس زندگی سے استفادہ حاصل کر سکیں۔

حضرت کی ولادت اور بچپن | حضرت کا آبائی وطن قصبہ ملاٹواں ضلع ہر دوئی ہے۔ آپ قصبہ ملاٹواں

کے مشہور اور خدارسیدہ بزرگ حضرت مخدوم العارفین مصباح العاشقین شیخ محمد رضوان رح کی ساتویں پشت میں ہیں۔ آپ کے دادا کا نام حضرت محمد برکت اللہ اور آپ کے والد کا اسم گرامی حضرت شیخ اہل اللہ تھا۔ آپ کے والد کے ہاں اٹھارہ برس تک کوئی فرنیہ اولاد پیدا نہیں ہوئی۔ آپ بڑی تمناؤں اور آرزوؤں کے بعد پیدا ہوئے تھے آپ نے پیدا ہونے کے بعد فوراً معرفت سے

اس بزرگ عظیم کو خوب جگمگایا۔

آپ کی ولادت یکم رمضان المبارک ۱۲۱۳ھ بمطابق ۱۷۹۸ء کو ہوئی تھی چونکہ آپ رمضان کے مہینہ میں پیدا ہوئے تھے اس لئے آپ نے تین دن تک مطلق دودھ نہیں پیا۔ گویا آپ نے دنیا میں قدم رکھتے ہی شریعت کا احترام اور ریاضت شروع فرمادی تھی۔ اسی طرح بچپن کے زمانہ میں آپ کی کیفیت تھی کہ آپ لہو و لعب میں وقت گنوانے کی بجائے ہمیشہ عبادت و ریاضت میں مصروف رہتے تھے۔ آپ کے ہم سن بچے اگر آپ سے کھیلنے کے لئے کہتے تھے تو آپ ہسکرا کر فرمادیتے کہ ”ہم دنیا میں کھیلنے کے لئے نہیں آئے۔“

جس زمانہ میں کہ آپ نے بولنا اور بات کرنا شروع کیا اس زمانہ میں آپ کی عمر مشکل سے دو ڈھائی سال کی تھی اس کمسنی کے باوجود آپ کی زبان سے جو کلمہ بھی نکلتا تھا۔ وہ اس قدر معقول اور پر معنی ہوتا تھا کہ سننے والے حیران رہ جاتے تھے۔ اور یہ محسوس ہوتا تھا کہ بچہ کی بھولی زبان میں کوئی بہت بڑا دانشمند گفتگو کر رہا ہے جس کی ہر بات میں ایک نکتہ پوشیدہ ہوتا ہے کمسنی کی عمر ہی سے آپ کی باتوں میں اس بلا کی کشش تھی کہ محلہ کی عورتیں آپ کی بھولی بھولی اور پر معنی باتیں سننے کے لئے جمع ہوتی تھیں اور آپ کی باتوں سے بے حد لطف اور کیف حاصل کرتی تھیں۔ اس کے علاوہ ابھی آپ بہت کم سن تھے کہ چھپ چھپ کر عبادت فرمایا کرتے تھے۔ اور گھنٹوں عبادت الہی میں مستغرق رہتے تھے۔

آپ کی عمر مشکل سے گیارہ سال کی ہوگی کہ دیگر اولیائے کرام کی طرح آپ کے سر سے بھی والد بزرگوار کا سایہ اٹھ گیا۔ اور آپ کی تمام تر ذمہ داریاں آپ کی والدہ محترمہ کے سر آ پڑیں۔ چنانچہ آپ کے والد نے جو تھوڑا بہت سرمایہ چھوڑا تھا وہ ختم ہو گیا۔ اور اسی زمانہ میں جب قحط پڑا تو آپ کی والدہ محترمہ نے گھر کا دروازہ

بند کر دیا۔ اور درختوں کے پتے جو گہر میں موجود تھے اُبال اُبال کر خود بھی کھاتی رہیں اور حضرت کو بھی کھلاتی رہیں۔ اور کسی کو کانوں کان بھی اپنی اس مفلوک اسحالی کی خبر نہ ہونے دی۔ حالانکہ آپ کے قریبی عزیزوں میں بہت سے ایسے خوشحال عزیز تھے۔ جن سے مالی امداد حاصل کی جاسکتی تھی۔ لیکن آپ کی والدہ محترمہ نے بجز خدا کے سامنے ہاتھ پھیلانے کے کسی انسان کے سامنے دست سوال دراز کرنا گوارہ نہیں کیا۔ اور توکل کی ایک ایسی غیر فانی مثال پیش کی جو صرف پیغمبروں کا حصہ ہے۔

حضرت کی اعلیٰ تعلیم | حضرت والد کے انتقال کے بعد جس اقل اس اور نیت

میں مبتلا ہو گئے تھے اس کے ہوتے ہوئے اعلیٰ تعلیم حاصل کرنا تو درکنار معمولی تعلیم کا بھی کوئی امکان نہ تھا۔ لیکن قدرت نے چونکہ خلق خدا کی رہنمائی کی خدمت آپ کے سپرد کر رکھی تھی۔ اس لئے آپ بھوکے رہ کر اور فاقے کر کے بھی برابر تعلیم حاصل فرماتے رہے۔ آپ نے ابتدائی تعلیم توقیہ ملاواں میں حاصل کی۔ اس کے بعد مزید تعلیم کی غرض سے لکھنؤ تشریف لے گئے اور وہاں زمانہ دراز تک علوم ظاہری حاصل فرماتے رہے۔

یہ وہ زمانہ تھا جس زمانہ میں کہ نہ صرف دہلی میں بلکہ دور دور تک حضرت مولانا شاہ عبدالعزیز صاحب محدث دہلوی کے علم و فضل کا بے حد شہرہ تھا۔ حضرت مولانا فضل الرحمن آپ کی شہرت سن کر استفادہ کی غرض سے لکھنؤ سے دہلی کے لئے روانہ ہو گئے۔ حضرت کے پاس چونکہ سفر خرچ نہیں تھا۔ اس لئے حضرت اثنائے سفر میں پیسے دو پیسے کے دانے لے لیتے۔ اور کھا لیتے۔ غرض کہ آپ سفر کی انتہائی سہولتیں برداشت کرنے کے بعد دہلی پہنچ گئے اور حضرت شاہ عبدالعزیز کے تلامذہ میں شامل ہو گئے اور دو ماہ تک شاہ عبدالعزیز سے حدیث شریف پڑھتے رہے۔ اس کے بعد وطن واپس چلے گئے۔ لیکن پھر دوبارہ دہلی جا کر شاہ محمد اسحاق صاحب

سے حدیث شریف کی تکمیل کی چونکہ حضرت شاہ عبدالعزیز صاحب کا وصال ہو چکا تھا
 حضرت مولانا فضل الرحمن جس وقت علوم ظاہری کی تکمیل کیلئے دہلی تشریف
 لے گئے تھے اس وقت آپ کی عمر صرف سترہ سال تھی لیکن اس کم عمری کے باوجود
 آپ صفِ اول کے علما میں شمار کئے جاتے تھے۔ علوم ظاہری کی تکمیل کے بعد آپ کے
 وہ باطنی جوہر بھی ابھرنے شروع ہو گئے جو پیدائش ہی سے آپ کی فطرت کا جزو اعظم
 تھے۔ چنانچہ اب آپ کو باطنی علوم کی ترقی کے لئے ایک ایسے رہنما کی تلاش ہوئی جو آپ
 کو سلوک کی منزل میں طے کرادے۔ اس غرض کے لئے آپ حضرت شاہ محمد آفاق رح
 کی خدمتِ بابرکت میں حاضر ہوئے حضرت شاہ محمد آفاق اپنے دور کے مشہور بزرگ
 ہوئے ہیں اور آپ کے روحانی کمالات سے ہزاروں بندگانِ خدا نے فیض حاصل
 کیا ہے۔ حضرت شاہ محمد آفاق نے آپ کو پہلی نظر میں دیکھتے ہی پہچان لیا۔ اور
 اور سمجھ لیا کہ اس کے دل میں وہ شعاعِ معرفت پوشیدہ ہے جو ایک روز آفتاب
 بن کر دنیا کو جگمگا دینے والا ہے۔ چنانچہ شاہ صاحب نے آپ کو ہاتھوں ہاتھ لیا اور
 آپ بھی شاہ صاحب کے جذبِ قلبی سے متاثر ہو کر شاہ صاحب کے مرید ہو گئے اور
 چند روز کے اندر اندر آپ کو شاہ صاحب کے ممتاز ترین خلفاء کا درجہ حاصل ہو گیا
 گنج مراد آباد میں سکونت | علوم ظاہری اور باطنی سے آراستہ ہونے
 کے بعد آپ نے بہت کم مدت اپنے وطن
 یعنی قصبہ ملا نواں میں قیام فرمایا۔ چنانچہ اپنی اہلیہ کے انتقال کے بعد آپ ترک
 وطن فرما کر اس قصبہ سے گنج مراد آباد تشریف لے گئے۔ اور وہیں سکونت اختیار
 فرمائی۔ قصبہ ملا نواں کو آپ نے اس لئے چھوڑا تھا چونکہ وہ فسح و فجور کا مرکز بنا ہوا
 تھا۔ لیکن جب آپ گنج مراد آباد میں سکونت پذیر ہوئے تو آپ کو پتہ چلا کہ وہاں کے
 لوگوں کی بھی حالت قصبہ ملا نواں والوں سے بہتر نہیں ہے۔ بلکہ یہاں کے باشندے

نے آپ کی ایذا رسانی پر بھی کمر باندھ لی لیکن حضرت نہایت استقلال کے ساتھ مخالفت طاقتوں کا مقابلہ کرتے رہے۔

حضرت نے گنج مراد آباد میں جس جگہ قیام فرمایا تھا وہیں ایک مسجد بھی تھی جس میں کبھی نماز نہیں ہوتی تھی پس مسجد کے اندر چند تعزینے رکھے رہتے تھے۔ اور مسجد ویران پڑی تھی۔ آپ نے اس مسجد سے تعزینے نکلا کر کسی دوسری جگہ رکھوا دیئے اور مسجد کو صاف کرا کے مصروف عبادت ہو گئے۔ گنج مراد آباد کے باشندوں کو آپ کی یہ روش ناگوار گزری انھوں نے واجد علی شاہ کو لکھا کہ مولانا فضل الرحمن نے اس قصبہ میں آتے ہی تعزیوں کی توہین کی ہے۔ آپ کی دربار میں طلبی ہوئی۔ لیکن جب آپ وہاں پہنچے تو آپ کو عزت و احترام کے ساتھ واپس کر دیا گیا غرض کہ حضرت نے اس غیر آباد مسجد کو خوب رونق دی۔

گنج مراد آباد میں مستقل سکونت اختیار کرنے کے بعد آپ نے اس قصبہ میں عقد ثانی فرمایا اور مسجد کے متصل ایک چھوٹا سا مکان بھی بنالیا۔ مگر اہل قصبہ اور خصوصاً سسرال والے آپ کو برابر ستاتے رہے۔ لیکن آپ نے ہمیشہ انتہائی صبر و تحمل سے کام لیا آخر آپ کے عمدہ سلوک اور احسانات نے دشمنوں کو بھی دوست بنالیا۔ رفتہ رفتہ آپ کی جانب رجوعات کا یہ عالم ہوا کہ گنج مراد آباد جیسے غیر معروف قصبہ میں ہر چار طرف سے ہزاروں عقیدتمندوں کی آمد شروع ہوئی۔ اور یہ قصبہ روحانیت کا بہت بڑا مرکز بن گیا۔ وہی مسجد جو کسی زمانہ میں ویران پڑی رہتی تھی یہ وقت زائرین سے بھری رہنے لگی۔ کسی شخص کو حضرت کی جانب سے اگرچہ ایک شب سے زیادہ قیام کی اجازت نہیں تھی۔ لیکن پھر بھی ہر وقت ایک میلہ سالگاہ رہتا تھا۔ غرض کہ حضرت مدتوں اپنے فیوض باطنی سے خلق خدا کی خدمت کرتے رہے۔ آخر عمر میں جب آپ کی دوسری اہلیہ محترمہ کا بھی انتقال ہو گیا۔ تو آپ نے تیسرا نکاح

ایک پنجابن پیرانی صاحبہ سے محض اس لئے کر لیا کیونکہ حضرت کے پوشیدہ مقام پر ناسور تھا۔ اور اس کی نگہداشت کے لئے محرم راز کی ضرورت تھی۔ ان پیرانی صاحبہ کے متعلق بیان کیا جاتا ہے کہ یہ بھی اپنے زمانہ کی ایک خدا رسیدہ خاتون تھیں۔

حضرت کے مشاغل اور زندگی پر ایک نظر | حضرت مولانا فضل الرحمن کا محبوب بن

مشغلہ عبادت و ریاضت تھا۔ آپ کے وقت کا بیشتر حصہ یاد الہی میں صرف ہوتا تھا۔ اور عبادت میں آپ کے انتہاک کی یہ حالت تھی کہ عبادت کے وقت آپ کو کچھ خبر نہیں رہتی تھی یہاں تک کہ آپ کے روئیں روئیں سے ذکر الہی جاری ہو جاتا تھا۔ چنانچہ عبادت و ریاضت کی زیادتی کی بنا پر آپ کی صحت بے حد خراب ہو گئی تھی۔ تفسیر اور حدیث کے درس میں آپ خاص لذت اور کیف محسوس فرماتے تھے۔ آپ کی زندگی نہایت سادہ اور صحابیہ کرام کا سچا نمونہ تھی۔ لباس بہت سادہ اور غریبانہ پہنتے تھے۔ گوشت سے حتی المقدور پرہیز فرماتے تھے۔ باجرہ کی روٹی پر آپ کا گزارہ تھا۔ مونگ کی کھجڑی بھی اکثر تناول فرمایا کرتے تھے۔ آپ کا مکان کچا تھا جس کے آگے چھتر پٹا ہوا تھا۔ اکثر مریدوں اور معتقدوں نے چاہا کہ آپ مکان کو تختہ بنانے کی اجازت دیدیں لیکن آپ نے اسے پسند نہیں فرمایا۔ شروع عمر میں پان بہت کھاتے تھے مگر آخر عمر میں دانوں کی شکایت کی بنا پر چھوڑ دیا تھا۔ قبض کی وجہ سے اکثر حقہ پیتے تھے۔ مریہا و معتقدین حضرت کے لئے قیمتی سے قیمتی لباس لانے لگے لیکن آپ غریبانہ کپڑوں سے خوش تھے۔ تکیہ اور گدے کے استعمال سے پرہیز کرتے تھے۔ دہلی کی جوتی اور دہلی کی ٹوپی آپ کو بے حد پسند خاطر تھی۔

حضرت نہایت ہی فیاض طبع تھے۔ مریدین اور معتقدین جتنے بھی قیمتی تحائف لاتے تھے وہ سب کے سب غریبا اور مٹھوسلین میں تقسیم فرمادیتے تھے۔ مسافروں اور

جامحندوں کی ضرورتیں قرض لیکر بھی رفع کرتے تھے۔ آپ کی قیاضی اور دیادلی کا اندازہ اس سے لگایا جاسکتا ہے کہ ایک مرتبہ موسم سرما میں حضرت نے اپنے تمام کپڑے غریبوں میں تقسیم کر دیے اور خود اکہری اپن میں زندگی بسر فرمانے لگے۔ ایک عرب نے آپ کی خدمت میں آکر دو سو روپے طلب کئے۔ آپ نے منشی سے کہا کہ بننے سے قرض لیکر ان کو روپے دیدو۔ کل ڈیڑھ سو روپے قرض ملے۔ آپ نے عرب کو دیدیئے مگر عرب دو سو سے کم پر راضی نہ ہوا تو پچاس روپے اور قرض منگا کر اُسے دے جب عرب آپ سے دو سو روپے وصول کر چکا تو اس نے کہا کہ ہماری چادر ری۔ لوٹا اور کٹورہ چوری ہو گیا ہے۔ وہ بھی ہیں دو۔ آپ نے اپنی چادر اور لوٹا اس عرب کو دیدیا اس کے بعد عرب نے آپ سے کہا کہ ہم کو آٹھ دس خط بھی لکھ دو۔ آپ نے خطوط بھی لکھ دیے۔ عرب نے مزید مطالبہ کیا کہ ہمارے جانے کے لئے ٹوٹا کرایہ بھی دو۔ آپ نے حکم دیدیا کہ فلاں بننے سے ہمارا تمام لیکر ٹوٹا کرایہ لے لینا۔ یہ تھا حضرت کی قیاضی اور برداشت کا عالم۔

ایک مُرید رات کے وقت حاضر خدمت ہوا اور عرض کیا کہ میری لڑکی کی شادی ہے مجھے روپیہ عنایت فرمائیے۔ اپنے سرہانے سے پھلی نکالی اور اس کو دیدی جس میں کہ پانچ سو روپے تھے۔ عرض کہ آپ روزانہ صد ہار و پتہ تھین اور غربا میں تقسیم فرمادیا کرتے تھے۔

حضرت کے استغنے کا یہ عالم تھا کہ ایک معتقد نے آپ کی خدمت اقدس میں ایک نہایت ہی قیمتی سونے کی گھڑی پیش کی۔ آپ نے اسے لیکر مٹی کے ایک ایسے گھڑے میں ڈال دیا۔ جس میں کہ ردی پڑی رہتی تھی۔ تھوڑی دیر میں منشی نیاز احمد حاضر خدمت ہوئے تو اُن سے فرمایا: ”دیکھنا گھڑے میں ایک ڈبیہ پڑی ہے“ انھوں نے نکالا تو گھڑی تھی۔ عرض کیا: ”حضرت یہ تو گھڑی ہے“ آپ نے فرمایا: ”ہمارے کام

کی ہے تو تم ہی لے لو۔“

جے پور کے ایک حکم صاحب آپ کے لئے ایک مقوی معجون تیار کر کے لائے اور عرض کیا کہ ”یہ نہایت ہی قیمتی جو اہرات کی معجون ہے۔ آپ کے قوی میں اضمحلال پیدا ہو گیا ہے۔ اس سے آپ کو بے حد فائدہ ہوگا۔“ آپ نے تھوڑی سی چکھ کر تعریف کی اسی وقت مہتر آن نکلا۔ اسے دیکھتے ہی حضرت نے ارشاد فرمایا ”تو بہت ضعیف ہو گیا ہے۔ یہ معجون کھا لیا کر۔“ غرض کہ ساری معجون اسے اٹھا کر دے دی۔

درجہ نگہ کے راجہ صاحب حاضر خدمت ہوئے۔ اور حضرت کی خدمت میں اشرفیوں کی ایک پھیلی بطور نذر پیش کی۔ ایک بقال کو جس سے کہ حضرت قرض لیا کرتے تھے۔ آپ نے فوراً بلوایا اور پھیلی اس کے حوالے کر دی۔ وہ اشرفیاں گننے لگا۔ آپ نے فرمایا کہ ”گھر جا کر گن لینا۔“ جب بقال دوبارہ آپ کی خدمت میں آیا۔ تو آپ نے پوچھا کہ ”اب تمہارا قرضہ بیاق ہو گیا۔“ بقال نے عرض کیا ”پچاس اور باقی ہیں۔“ ارشاد ہوا ”وہ بھی ارشاد ادا کرادے گا۔“

حضرت کی کرامتیں | حضرت کی کرامتیں اس قدر ہیں کہ ان سے تذکروں کی کتابیں بھری پڑی ہیں۔ جذام کے مریض آپ کی دُعا سے تندرست ہو جاتے تھے۔ جن مریضوں کو کسی علاج سے فائدہ نہ ہوتا تھا ان کو حضرت کے عطا کئے ہوئے پودے اور سونف سے افاقہ ہو جاتا تھا خطرناک سے خطرناک امراض آپ کے پٹھے ہوئے پانی سے دُور ہو جاتے تھے۔ اگر کسی پرچن آتا تھا تو آپ فرما دیتے تھے کہ ”مریض کے کان میں ہمارا سلام کہہ دینا۔“ اس سے آسیب دُور ہو جاتا تھا۔

ایک برہمن زادہ کنویں پر نہا رہا تھا۔ اور پانی کی پینٹیں کنویں میں جا رہی تھیں آپ نے منع کیا تو لڑکا گستاخی کے ساتھ پیش آیا۔ آپ نے عصا سے مبارک کو سہا

دیر آنکھیں بند کر لیں۔ پھر کیا تھا کنویں کا پانی جوش کھانے کے بعد کنویں سے اُبلنے لگا۔ یہ کرامت دیکھ کر لوگوں نے کہنا شروع کیا کہ ”حضور اس لڑکے کا قصور معاف فرما دیں اپنے آنکھیں کھول دیں۔ پانی بیٹھ گیا۔ اور فرمایا ”میں نے صرف یہ دعا کی تھی کہ خدایا کنویں کو نجاست سے پاک کر دے“

بلند شہر کے ایک نوجوان کا خط آیا کہ میں پیدا ہشتی نامزد ہوں والدین نے تمبرستی میری شادی کر دی ہے۔ اب زندگی سے یابوس ہونے کے بعد شکھا کھا لونگا میرے لئے دعا فرمائیے ورنہ حشر کے دن داؤد حشر سے کہوں گا کہ مولانا فضل الرحمن نے دعائے کر کے مجھے شکھا کھانے پر مجبور کر دیا تھا۔ آپ نے اسے جواب لکھوا دیا کہ ہم تمہارے لئے دعا کرتے ہیں۔ کئی روز بعد نوجوان کا خط آیا جس میں لکھا تھا کہ خدا نے مجھے تندرست کر دیا ہے۔ تھوڑے دن بعد وہ آکر حضرت سے بیعت ہو گیا۔

تذکرہ نویسوں کا بیان ہے کہ ایک مرتبہ آپ نے قصبہ ملا نواں کی مسجد میں اپنی خشک مسواک کھڑی کر دی۔ اور دعا کی کہ ”خداوند اس کو سرسبز کر دے“ چنانچہ یہ مسواک سرسبز ہو گئی۔ اور اس وقت تک مسواک کا درخت مسجد میں موجود ہے۔

ایک مرتبہ آپ چند لوگوں کے اصرار سے شکار کو تشریف لے گئے۔ اتفاقاً کوئی شکار نہ ملا جب واپس آرہے تھے تو چند ہرن دکھائی دئے۔ آپ سے نشانہ لگانے کے لئے کہا گیا۔ آپ نے نشانہ لگانے کی بجائے باواز بلند ہرنوں سے مخاطب ہو کر فرمایا ”تم میں سے ایک ہرن رہ جائے اور باقی چلے جائیں“ چنانچہ ایک ہرن رہ گیا جسے پکڑ لیا گیا۔ آپ نے ہمراہیوں سے فرمایا ”اس نے تمہاری خوشی کر دی تم اس کو رہا کر دو“ لوگوں نے حضرت کے ارشاد کے بموجب اس کو چھوڑ دیا۔

قازی پور کے اطراف کے چند اشخاص حضرت کی خدمت میں حاضری کی غرض سے روانہ ہوئے راستہ میں بتارس پڑا تو ان لوگوں نے سوچا کہ اب تو یہ تو کہنی ہی ہے۔

آج کی رات ناپح مجرا اور عیاشی میں کیوں نہ بسر کی جائے۔ چنانچہ ان لوگوں نے سب کچھ کیا۔ جب مراد آباد پہنچے تو وقت زیادہ ہو چکا تھا۔ حضرت نے ان کی آمد سے پہلے ہی حکم دے دیا تھا کہ ”چند شہدے آرہے ہیں ان کا کھانا رکھ دو“ جس وقت یہ لوگ حاضر خدمت ہوئے تو آپ بہت خفا ہوئے اور فرمایا کہ ”تمہارا پیر تو بنارس میں ہے یہاں کیوں آئے ہو“

ایک شخص آپ کی خدمت میں حاضر ہوا اور عرض کیا کہ ”ایک دن کی غیر حاضری کی وجہ سے حاکم نے مجھے برخواست کر دیا ہے“ آپ نے اس کی پیشانی پر کچھ لکھ دیا اور کہا کہ ”اسی وقت چلے جاؤ“ وہ شخص اپنے شہر پہنچا تو حاکم کا چہرہ اسی دوڑا ہوا آیا اور کہا کہ ”حاکم نے تمہیں بلایا ہے“

حضرت کی حالت یہ تھی کہ کشف کے ذریعہ پوشیدہ واقعات معلوم کر لیتے تھے زبان سے جو کچھ فرماتے تھے وہی ہو جاتا تھا۔ خاک کی چٹکی اٹھا کر دیدیتے تو وہ اکسیر ثابت ہوتی۔ غرض کہ مریضوں کو تندرست کرنے کے معاملہ میں تو آپ مسیح ثانی تھے۔ ہزاروں لاعلاج مریض آپ کی دعا سے تندرست ہو گئے۔

حضرت مولانا فضل الرحمن کا وصال | حضرت مولانا فضل الرحمن کی صحت یوں تو زمانہ دراز سے

گرتی چلی جا رہی تھی لیکن ماہ ربیع الاول ۱۳۸۳ھ کی ابتدائی تاریخوں میں آپ پر بخار کا ایسا شدید حملہ ہوا جس کے بعد پھر آپ سہل ہی نہ سکے۔ آپ کی حالت دن بدن خراب ہوتی چلی گئی لیکن بیماری کے شدید حملہ کے باوجود آپ نماز اور یاد الہی سے غافل نہ ہوئے۔ ۱۹ اور ۲۰ ربیع الاول کو یکایک آپ کی حالت بہتر ہو گئی جس سے یہ یقین ہو گیا کہ اب آپ رو صحت ہیں۔ لیکن ۲۵ ربیع الاول کے بعد آپ کی حالت پھر بگڑ گئی اور برابر بگڑتی ہی چلی گئی۔

۲۰ ربیع الاول کو خواب سے بیدار ہونے کے بعد آپ نے ایک خاص اضطراری حالت میں فرمایا: ”یہ بہشت یہ بہشت“۔ آپ نے چار مرتبہ اس جملہ کی تکرار فرمائی اور چاروں طرف اشارہ کیا اس کے بعد ارشاد ہوا: ”رسول اکرم صلی اللہ علیہ و آلہ وسلم تشریف لاتے ہیں“۔ اس کے بعد ۲۱ ربیع الاول کو آپ نے فرمایا کہ ”ہم مر گئے ہمارے جنازہ کی نماز پڑھ دو۔ اگر کوئی نہیں پڑھتا تو میں خود پڑھے دیتا ہوں“۔ یہ فرمانے کے بعد اللہ اکبر کہہ کر ہاتھ باندھ لئے۔ جیسے کہ آپ نماز پڑھ رہے ہیں۔

دوسرے دن تین بجے آپ نے اپنے عزیزوں۔ مریدوں اور مستقدوں کے حق میں دُعا فرمائی اور چار بجے سے تنفس شروع ہو گیا جس سے کہ لا الہ الا اللہ کی صاف آواز نکلتی تھی۔ اسی حالتِ ذکر میں بعد نماز مغرب بروز جمعہ بتایا کہ ۲۲ ربیع الاول ۱۳۱۳ھ (۱۸۹۵ء) کو آپ اس دُنیا سے فانی سے رحلت فرمائے انا للہ وانا الیہ راجعون۔ آپ کی رحلت کے بعد آپ کے فرزند حضرت احمد میاں سجادہ نشین قرار دئے گئے۔

حضرت مولانا
حاجی سید وارث علی شاہ

رحمۃ اللہ علیہ

حضرت مولانا حاجی سید وارث علی شاہ

حضرت مولانا حاجی سید وارث علی شاہ صاحب کی ذات گرامی ان ادیبانے کرام میں سے ہے جنہوں نے اُس نازک وقت میں مسلمانوں کی دستگیری کی ہے۔ جبکہ ہندوستان سے اسلامی حکومت ختم ہو چکی تھی۔ اور مسلمان اس پر عظیم میں نہایت ہی پریشان حالی کی زندگی گزار رہے تھے۔ یہ وہ نازک دور تھا جب انگریز کی شمشیر استبداد سے بے تکان مسلمانوں کا قتل عام جاری تھا۔ اور مسلمانوں کو صرف مسلمان ہونے کے جرم میں ملک کے کونے کونے میں پکلا جا رہا تھا۔ حقیقت یہ ہے کہ یہ زمانہ مسلمانوں کیلئے نازک ترین زمانہ تھا جبکہ مسلمانوں کی کشتی بھنور میں پھنس چکی تھی۔ آپ نے اس نازک وقت میں مسلمانوں کو سہارا دیا اور آپ کے روحانی کمالات نے مسلمانوں کو اُس نا اُمیدی کے سمندر میں ڈوبنے سے بچا لیا جو مسلمانوں کو ہر چہار طرف سے گھیرے ہوئے تھا۔

حضرت مولانا کا خاندان اور ولادت

حضرت مولانا سید وارث علی شاہ رحمہ اللہ کے مورث اعلیٰ نیشاپور سے آکر ہندوستان میں آباد ہو گئے تھے۔ حضرت کے والد محترم سید قربان علی شاہ دیودر ضلع بارہ بنکی کے ایک نہایت ہی متمول بزرگ اور رئیس تھے لیکن ابھی بچپن میں بطن مادر ہی میں تھے کہ آپ کے والد کا انتقال ہو گیا۔ والد کے انتقال کے بعد حضرت ۱۳۳۲ھ ہجری (۱۹۱۴ء) میں تولد ہوئے۔ لیکن آپ نے ابھی ہوش بھی نہ سمجھا لاکھا کہ والدہ محترمہ کا سایہ بھی آپ کے سر سے اٹھ گیا گویا رسول اللہ صلی اللہ علیہ وسلم کی طرح آپ بچپن ہی میں یتیم و یتیم ہو گئے تھے۔ اور آپ کی اطلاق و جاناں پر فریبی عزیزوں نے قبضہ جما لیا تھا۔

حضرت کی تعلیم کا سلسلہ پانچ برس کی عمر سے شروع ہوا۔ ماں اور باپ دونوں کا سایہ سر سے اٹھنے کے بعد اگرچہ آپ کا کوئی نگران نہ تھا لیکن قدرت نے آپ کے قلب میں جو نور ایدان روشن کر رکھا تھا۔ اس کی بنا پر آپ نے چند سال کے اندر اندر علوم ظاہری کی حیرت انگیز طریقہ پر تکمیل فرمائی۔ علوم ظاہری کے ساتھ ساتھ آپ کے باطنی جوہر بھی ابھرنے شروع ہوئے۔ اور آپ کی حالت یہ ہو گئی کہ آپ رات کے ستائے میں بیابان کی طرف نکل جاتے اور عبادت میں مصروف ہو جاتے۔

حضرت مسند خلافت پر | حضرت سید خادم علی شاہ صاحب جن کا شمار لکھنؤ کے مقتدر صوفیائے کرام میں تھا۔ آپ

کے بہنوئی تھے۔ جب سید صاحب نے حضرت مولانا کے باطنی جوہروں پر نظر ڈالی تو ان کو معلوم ہو گیا کہ یہ ایک روز ولی کامل بننے والے ہیں۔ چنانچہ سید صاحب نے حضرت مولانا کو اپنی نگرانی میں لے لیا اور اپنے ارادت مندوں کے حلقہ میں شامل کر لیا۔ حضرت مولانا جن کے قلب میں پہلے ہی سے روحانی تڑپ موجود تھی آپ نے حضرت سید خادم علی شاہ رحمہ سے اچھی طرح باطنی استفادہ کیا اور مرد کامل بن گئے۔

جب ۱۲۵۲ھ میں حضرت سید خادم علی شاہ کا انتقال ہوا تو اس وقت حضرت مولانا کی عمر بیس سال کی تھی لیکن آپ راہ سلوک کی تمام منزلیں طے فرما چکے تھے لہذا سید صاحب کے عقیدتمندوں نے آپ کو سید خادم علی شاہ کی مسند خلافت پر بٹھا دیا۔ اور آپ کا روحانی فیض جاری ہو گیا۔ لیکن مسند خلافت کو سمجھالے ہوئے ایسی چند ماہ ہوئے تھے کہ آپ نے پیر و مرشد کو خواب میں دیکھا کہ ارشاد فرما رہے ہیں کہ ”سفر کرو“ اس حکم کا ملنا تھا کہ آپ نے اپنے گھر کا سارا سامان غریبوں اور مسکینوں میں لٹا دیا۔ اور پاپیادہ ساحت کے لئے نکل کھڑے ہوئے۔

حضرت کی سیاحت | ترک وطن کرنے کے بعد آپ سب سے پہلے حضرت خواجہ

غریب نواز کے آستانہ مبارک پر پہنچے اور اس سرزمین کی تقدیس کے پیش نظر آپ نے جوتا پہنا ترک کر دیا۔ اور پھر کبھی جوتا نہیں پہنا۔ حضرت خواجہ غریب نواز کے دربار میں حاضری دینے کے بعد بمبئی سے جدہ کے لئے جہاز میں سوار ہوئے۔ جدہ سے مکہ معظمہ گئے۔ حج فرمانے کے بعد مدینہ منورہ تشریف لے گئے۔ اور کافی عرصہ تک دیار محبوب میں رہے۔ اس کے بعد بیت المقدس۔ شام۔ دمشق۔ بیروت۔ بغداد۔ کاہن۔ نجف اشرف کو بلائے معالیٰ کا سفر کیا۔ پھر ایران گئے اور وہاں سے روس اور ترکی کی سیاحت فرمانے ہوئے حج کے زمانہ میں دوبارہ حرم میں جا پہنچے۔ حج سے فارغ ہونے کے بعد افریقہ تشریف لے گئے اور مختلف مقامات کی سیاحت فرمانے ہوئے وطن کی جانب لوٹے۔

حضرت نے احرام باندھنے کے بعد اس سادہ لباس کو اس قدر پسند فرمایا کہ آپ نے اسی کو مستقل لباس بنالیا۔ دوران سیاحت میں بڑے بڑے مدبرین اور حکمران آپ کی قدمبوسی کے لئے حاضر ہوتے۔ چنانچہ سلطان عبدالحمید خاں فرمانروائے ترکی آپ کے مخلص مریدوں کے حلقہ میں شامل ہو گئے تھے۔ حضرت کی سیاحت کی یہ امتیازی خصوصیت ہے کہ آپ نے زیادہ تر سیاحت پیادہ پا فرمائی ہے۔ یہاں تک کہ دوران سفر میں جانوروں تک کی سواری سے پرہیز کیا ہے۔ البتہ سمندری اور دریائی سفر کے لئے آپ کو مجبوراً جہاز اور کشتی پر سوار ہونا پڑا ہے۔

دنیا اور دنیا کی چیزوں سے نفرت | حضرت کا تعلق چونکہ ایک امیر کبیر گھرانے سے تھا۔ اس لئے

حضرت کو درختے میں کافی جائداد اور دولت ملی تھی۔ لیکن آپ کو دنیاوی دولت سے دور کا بھی واسطہ نہ تھا۔ چنانچہ جب آپ سیاحت کے لئے تشریف لے جانے لگے۔ تو گھر کا سامان۔ اور ساری دولت غریبوں اور مسکینوں میں تقسیم کر دی تھی اور اہل

وجاء داد کے تمام کاغذات وریا برو کر دئے تھے۔ دنیاوی جھگڑوں سے الگ رہنے کی غرض سے آپ نے ساری عمر مجردانہ زندگی گزاری ہے۔

حضرت کی خدمت میں مرید اور معتقدین نہایت قیمتی تحائف اور بڑے بڑے نذرانے پیش کرتے تھے لیکن آپ فوراً تحائف اور نقدی غریبوں میں تقسیم کر دیتے تھے۔ کسی اندوختہ کا جمع کرنا تو درکنار آپ ایک وقت سے دوسرے وقت کے کھانے تک کا انتظام نہیں فرماتے تھے۔ آپ کی خوراک کا عالم یہ تھا کہ ۱۴ برس کی عمر سے لیکر ۴۰ برس کی عمر تک ہفتہ میں صرف ایک بار کھانا تناول فرماتے تھے۔ گوشت اڑھے اوڑھے پھلی سے حت المفرد پر ہینز فرماتے تھے۔ آخر عمر میں جب نقاہت بڑھ گئی تو ہفتہ میں ایک مرتبہ کھانا کھانے کی بجائے حسب ضرورت غذا کھا لیتے تھے۔ غرض کہ آپ نے دنیا میں رہتے ہوئے دنیا کو بالکل ترک کر دیا تھا۔

زمانہ دراز تک سیاحت فرمانے کے بعد جب آپ وطن واپس آئے تو دیکھا کہ گھر کھنڈر ہو چکا ہے۔ اور جائداد اور زمینداروں پر عزیزوں نے قبضہ جما لیا ہے حضرت کی واپسی پر عزیزوں کو فکر ہوئی کہ اب ان کو اطلاق و جائداد واپس کرنی ہوگی لیکن حضرت تو پہلے ہی جائداد اور زمینداری کے کاغذات تلف کر چکے تھے۔ لہذا آپ نے اطلاق و جائداد کی جانب آنکھ اٹھا کر بھی نہ دیکھا۔ اور صرف چند روز کے قیام کے بعد پھر سیاحت کے لئے وطن سے نکل گئے۔ اور ۸۵ سال تک یا تو آپ جنگلوں میں پھرتے رہے یا نا معلوم مقامات کی سیاحت فرماتے رہے غرض کہ آپ کی زندگی کا بیشتر حصہ سیاحت میں گذرا ہے۔ یا جنگلوں اور پہاڑوں میں بیٹھ کر آپ عبادت فرماتے رہے ہیں۔

آپ کی زندگی سے متعلق چند واقعات

زیادہ لگاؤ تھا۔ چنانچہ پڑھاپے میں جبکہ آپ بے حد کمزور ہو گئے تھے۔ اس وقت

بھی آپ ہر وقت عبادت میں مستغرق رہتے تھے۔ اور ادب و احترام کے خیال سے کھڑے ہو کر عبادت فرماتے تھے۔ چنانچہ عالم ضعیفی میں جبکہ آپ میں اتنی طاقت بھی نہیں رہی تھی کہ سجدہ کے بعد کھڑے ہو سکیں۔ آپ نے خدام کو حکم دے رکھا تھا کہ جب آپ سجدہ سے سر اٹھائیں تو نفلوں میں ہاتھ دیکر کھڑا کر دیا جائے۔

ایک مرتبہ آپ کے معتقد راجہ دوست محمد نے آپ کی خدمت میں زری کے کام کی ایک نہایت ہی قیمتی بنارسی رضائی پیش کی۔ آپ نے اسے نہایت خوشی سے اوڑھ لیا۔ دوسرے ہی دن ایک غریب جو لاہ پھینٹ کی ایک معمولی سی رضائی لایا۔ تو آپ نے زری کی رضائی تو اتار کر جو لاسے کو عطا کر دی۔ اور پھینٹ کی رضائی خود اوڑھ لی۔ اور فرمایا: یہ پھینٹ کی رضائی زری کی رضائی سے زیادہ خوبصورت اور قیمتی ہے۔

حضرت کی غیر موجودگی میں دین علی نامی ایک سپاہی چوری کی غرض سے حضرت کے مکان میں آیا۔ وہاں قرآن مجید کے چند نسخوں کے علاوہ کیا رکھا تھا۔ وہی لیکر چل دیا۔ لیکن خدا کی قدرت سے راستہ نہ دکھائی دیا۔ اور پکڑا گیا۔ جب آپ واپس آئے تو سپاہی کی حماقت پر خوب ہنسے۔ جس قدر مال و اسباب تھا سب تقسیم کر دیا۔ اور دین علی کو بلا کر بہت کچھ مرحمت فرمایا۔ اور اس کے بعد گھر میں کبھی مٹی کا برتن بھی نہیں رکھا۔

حضرت کی کرامتیں | جب حضرت پہلی مرتبہ حج بیت اللہ کیلئے روانہ ہوئے تو پہلے

کو جہاز پر فاقہ کشی کی نوبت آگئی۔ جب فاقہ کرتے ہوئے کئی دن گزر گئے تو جہاز پر بحر سمندر کے کھڑا ہو گیا۔ جہاز کا کپتان جو مسلمان تھا۔ اسے خواب میں رسول اللہ صلی اللہ علیہ وسلم کی زیارت ہوئی۔ حضور نے کپتان سے فرمایا: ”لوگ بھوکے ہیں اور تم خوب پیٹ بھر کر کھاتے ہو یہ اسی کا وبال ہے۔“ کپتان نے دوسرے دن سب مسافروں کی دعوت کی مگر حضرت ایک گوشے میں بیٹھے اللہ شکر کرتے رہے۔ دوسری رات کو پھر اسی قسم کی تہنیت ہوئی۔ پھر اس نے سب کی دعوت کی لیکن حضرت حسب دستور عبادت

میں مصروف رہے۔ جب تیسری رات کو پھر سرزنش ہوئی تو اس نے دعوت کے دوران میں رجسٹر لیکر سب مسافروں کی حاضری لی۔ تو پتہ چلا کہ ایک مسافر دعوت میں شامل نہیں ہوا۔ کپتان حضرت کی خدمت میں حاضر ہوا۔ کھانا پیش کیا۔ معذرت چاہی۔ فوراً جہاز درست ہو گیا۔

علی محمد خاں رسالدار حب لڑائی پر سمندر پار جانے لگا تو حضرت کی جدائی سے بہت دلگیر ہوا۔ حضرت نے فرمایا کہ: ”علی محمد اگر تم پانی میں ہو گے تو ہم تمہارے ساتھ ہوں گے۔ آگ میں ہو گے تو ہم تمہارے ہمراہ ہوں گے۔“ رسالدار نے عرض کیا: ”حضور محمد کو مہر جانے کا حکم ہوا ہے۔“ آپ نے فرمایا: ”سننا ہے مہر کے چاقو اچھے ہوتے ہیں۔“ پھر تھوڑی دیر خاموش ہو کر فرمانے لگے: ”کیوں علی محمد اگر کوئی ہندوستانی افسر کہیں کا رہتا یا انجمن دہلی تو ملکہ (دکٹوریہ) اس کی بڑی فاطمہ کرتی ہوں گی۔ ولایت ایک اچھا شہر ہے۔ اچھا جاؤ خدا حافظ۔“ چنانچہ حضرت کی اس پیشین گوئی کے مطابق مصر میں ہندوستانی نوہیں نمایا ہوئیں۔ رسالدار نے بڑے اہم کارنامے انجام دے جن سے خوش ہو کر حکومت نے اس کو انگلستان بھیج دیا۔ جہاں ملکہ نے رسالدار کی بے حد عزت افزائی کی۔ ”رسالدار جب خوش خوش وطن واپس آیا تو حضرت کی خدمت میں مصر کے بہت سے چاقو پیش کئے۔“

حضرت کا وصال حضرت کی صحت تو پہلے ہی گر چکی تھی لیکن آخر وقت میں آپ پر نزلہ اور بخار کا ایسا شدید حملہ ہوا کہ آپ اس حملہ سے جانبر نہ ہو سکے۔ تقریباً دس روز حضرت غلیل رہے۔ انتقال سے ایک روز قبل آپ نے ایک مژید سے فرمایا کہ: ”ہم کل صبح چار بجے چلیں گے۔“ آپ کے اس ارشاد کے بعد آپ کے معتقدین نے سمجھ لیا تھا کہ یہ سفر آخرت کی اطلاع ہے۔ چنانچہ حسب الارشاد دوسرے روز بتاریخ ۲۰ محرم الحرام ۱۲۲۳ھ (۱۹۰۲ء) چار بج کر ۱۵ منٹ پر آپ نے اس دنیا کو ہمیشہ کے لئے خیر باد کہہ دیا۔ **إِنَّا لِلّٰہِ وَإِنَّا إِلَیْہِ رَاجِعُونَ۔**

اولیائے کرام
کے ملفوظات

ملفوظات حضرت خواجہ عثمان ہارونی

حضرت خواجہ خواجگان عثمان ہارونی رحمۃ اللہ علیہ کے چند قیمتی اور منتخب ملفوظات ذیل میں درج کئے جاتے ہیں۔ یہ ملفوظات کتاب انیس الارواح سے ماخوذ ہیں جسے حضرت خواجہ معین الدین چشتی رحمۃ اللہ علیہ نے مرتب فرمایا تھا۔ ان ملفوظات میں مسلمانوں کی رہنمائی کے لئے بہت بڑا درس پوشیدہ ہے۔

(۱) ایمان کے بارے میں حضرت نے فرمایا کہ ”عبداللہ بن عباس رضی اللہ عنہ سے روایت ہے کہ پیغمبر خدا صلی اللہ علیہ وسلم نے فرمایا کہ ایمان ننگا ہے۔ اُس کا لباس پرہیزگاری ہے۔ اس کا سر ہاتھ فقر ہے۔ اس کی دوا علم ہے۔ اور اس بات کی شہادت لا الہ الا اللہ محمد الرسول اللہ پر ایمان ہے“

(۲) نماز کے بارے میں آپ نے ارشاد فرمایا ”جو شخص نماز ادا نہیں کرتا وہ اس حدیث کی رو سے من ترک الصلوۃ معتمداً فقد کفر اے مستوجب القتل عند الشافعی یعنی جس شخص نے ارادتنا نماز ترک کی پس وہ کافر ہوا یعنی امام شافعی کے نزدیک وہ قتل کرنے کے قابل ہے۔“

(۳) عورتوں کی فرماں برداری کے بارے میں ارشاد ہوا کہ ”امیر المؤمنین حضرت علی رضی اللہ عنہ نے فرمایا کہ میں نے جناب سرور کائنات حضرت محمد مصطفیٰ صلی اللہ علیہ وسلم کی زبان مبارک سے سنا ہے کہ جو عورت اپنے خاوند کی فرمانبرداری کرتی ہے وہ فاطمۃ الزہراء کے ساتھ بہشت میں داخل ہوگی۔ اس کے بعد فرمایا کہ جس عورت کو خاوند بستر پر طلب کرے اور وہ (معقول عذر کے بغیر) نہ آئے تو اس کی تمام کی ہوئی نیکیاں برباد ہو جاتی ہیں اور اس کے ذمہ اس قدر بدیاں ہو جاتی ہیں جتنی کہ جنگل کی ریت

اور اگر وہ عورت مر جائے اور شوہر اس سے راضی نہ ہو۔ تو اس کے لئے دوزخ کے ساتوں دروازے کھل جاتے ہیں۔ اور اگر عورت سے خاوند راضی ہو۔ اور عورت وفات پا جائے تو اس کے لئے بہشت میں ستر درجے قائم ہوتے ہیں۔“

(۴) پھر فرمایا کہ ”میں نے تینہ میں لکھا دیکھا ہے کہ جو عورت خاوند سے ترشرویٰ سے پیش آئے۔ اور اس کی طرف نہ دیکھے تو اس کے اعمال ناسے میں آسمان کے ستاروں کی برابر گناہ لکھے جاتے ہیں۔“

(۵) عورتوں کی فرمانبرداری کے بارے میں مزید فرمایا کہ۔ ”اگر خاوند کی ناک کے ایک نتھنے سے خون اور دوسرے سے پیپ جاری ہو اور عورت اسے زبان سے صاف کرے تو بھی خاوند کا حق ادا نہیں ہوتا۔ پس لے دویش اگر خدا کے سوا کسی کو سجدہ کرنا جائز ہوتا تو رسول اللہ صلی اللہ علیہ وسلم حکم فرماتے کہ عورتیں اپنے خاوندوں کو سجدہ کیا کریں۔“

(۶) صدقہ دینے کے بارے میں آپ نے ارشاد فرمایا کہ ”خواجہ یوسف چشتی رحمۃ اللہ علیہ کے فتاویٰ میں میں نے لکھا دیکھا ہے کہ ابو ہریرہ رضی اللہ عنہ سے روایت ہے کہ میں نے رسول اللہ صلی اللہ علیہ وسلم کی خدمت میں عرض کی کہ سب عملوں سے اچھا عمل کونسا ہے۔ تو آنحضرت نے فرمایا کہ صدقہ دینا۔ یہ دوزخ کی آگ کے لئے پردہ ہو جاتا ہے۔ ایک دفعہ پھر آنحضرت سے پوچھا گیا کہ صدقے کے بعد دوسرے درجہ پر کونسا نیک عمل ہے تو آپ نے فرمایا کہ قرآن کا پڑھنا۔“

(۷) صدقہ کی فضیلت پر روشنی ڈالتے ہوئے آپ نے پھر فرمایا کہ ”مبارک اللہ مبارک رحمتہ اللہ علیہ کا ارشاد ہے کہ میں نے ستر سال تک اپنے نفس کے ساتھ مجاہدہ کیا اور بے مصیبتیں اٹھائیں۔ پھر بھی بارگاہ الہی کا دروازہ نہیں کھلا لیکن جوں ہی میں نے جو مال کہ میری ملکیت میں تھا راہِ خدا میں صرف کیا۔ تو دوست یعنی خدا میرا بن گیا۔“

اور جو دوست کی ملکیت تھی وہ سب میری ملکیت ہو گئی۔

(۸) آپ نے فرمایا کہ ”ابراہیم ادم رحمۃ اللہ علیہ نے آثار اولیا میں لکھا ہے کہ ایک درم صدقہ دینا ایک سال کی ایسی عبادت سے بہتر ہے جس میں دن کو روزہ رکھا جائے اور رات کو کھڑے ہو کر عبادت کی جائے۔“

(۹) آپ فرماتے ہیں کہ ”آثار اولیا میں میں نے لکھا دیکھا ہے کہ صدقہ نوری ہے اور حوروں کی خوبصورتی کا باعث اور صدقہ ہنر ار رکعت نماز سے بہتر ہے جب قیامت کا دن ہوگا تو صدقہ دینے والوں کا گروہ عرش کے نیچے مقام پائے گا جن لوگوں نے موت سے پہلے صدقہ دیا ہے موت کے بعد وہ ان کے لئے گنبد بنے گا۔“

(۱۰) شراب کے بارے میں آپ نے فرمایا کہ ”رسول اللہ صلی اللہ علیہ وسلم نے اس شخص پر لعنت کی ہے جو شراب پئے یا بیچے یا اس کی قیمت میں سے کچھ کھائے۔ پھر خواجہ صاحب آنسو بھر لائے اور فرمایا کہ شریعت میں تو صرف شراب ہی حرام ہے، ورنہ طریقت میں تو ندی کا وہ پانی بھی جس کے پینے سے خدا کی بندگی سے سستی ہو بمنزلہ شراب کے ہے۔“

(۱۱) نفس کشی کے بارے میں آپ نے فرمایا کہ ”خواجہ یازید بسطامی رحمۃ اللہ علیہ کا ارشاد ہے کہ ایک دفعہ رات کے وقت میں نے نفس کو نماز کے لئے طلب کیا تو اس نے موافقت نہ کی اور نماز قضا ہو گئی۔ اس کا باعث یہ تھا کہ میں نے مقررہ مقدار سے کچھ زیادہ کھانا کھا لیا تھا جب دن چڑھا تو میں نے دل میں ٹھان لی کہ سال بھر تک میں نفس کو پانی نہیں دوں گا۔“

(۱۲) مومن کو تکلیف دینے کے بارے میں آپ نے ارشاد فرمایا کہ ”ابو ہریرہ نے رسول اللہ صلی اللہ علیہ وسلم سے روایت کی ہے کہ جس شخص نے مومن کو ستایا سمجھو کہ اس نے مجھے ناراض کیا۔ اور جس نے مجھے ناراض کیا اس نے خداوند تعالیٰ کو

ناراض کیا“

(۱۳) مومن کو گالی دینے کے بارے میں فرمایا کہ ”جو شخص مومن کو گالی دیتا ہے وہ گویا اپنی ماں اور بیٹی کے ساتھ زنا کرتا ہے۔ گالی دینا ایسا ہے جیسا کہ موسیٰ علیہ السلام کی لڑائی میں فرعون کی مدد کرتا۔ پھر فرمایا کہ جو شخص مومن کو گالی دیتا ہے اس کی دُعا چند روز تک قبول نہیں ہوتی اور اگر بغیر توبہ کے مر جاتا ہے تو گنہگار ٹھہرتا ہے“

(۱۴) کھانا کھانے کے بارے میں آپ نے فرمایا: حضرت عیسیٰ علیہ السلام کے دسترخوان کا رنگ سرخ تھا جو آسمان سے اُترتا تھا اور اس میں سات روٹیاں اور پانچ سیر نمک ہوتا تھا۔ پس جو شخص دسترخوان پر روٹی نمک کے ساتھ کھائے۔ ہر لمحہ کے ساتھ سونکیاں لکھی جاتی ہیں۔ اور سودر جے بہشت میں زیادہ ہو جاتے ہیں اور وہ بہشت میں حضرت موسیٰ علیہ السلام کے ساتھ داخل ہو گا۔ اور جو شخص سرخ دسترخوان پر نمک کے ساتھ روٹی کھاتا ہے۔ اسے بہشت میں ایک شہر ملتا ہے۔ اور جب روٹی کھانے سے فارغ ہوتا ہے تو خداوند تعالیٰ اس کے تمام گناہ بخش دیتا ہے“

(۱۵) روزی کمانے کے بارے میں آپ نے فرمایا کہ: ایک دفعہ رسول اللہ صلی اللہ علیہ وسلم بیٹھے ہوئے تھے کہ ایک شخص نے اُٹھ کر پوچھا یا رسول اللہ میرے پیشہ کی نسبت آپ کی کیا رائے ہے آنحضرت نے فرمایا کہ تیرا پیشہ کیا ہے اس نے عرض کی کہ درزی کا پیشہ۔ آپ نے فرمایا کہ اگر تو راستی سے یہ کام کرے تو بہت اچھا ہے قیامت کے دن تو اور میں علیہ السلام کے ساتھ بہشت میں جائے گا۔ پھر ایک اور آدمی نے اُٹھ کر عرض کی کہ یا رسول اللہ میرے پیشہ کی نسبت آپ کیا فرماتے ہیں۔ آنحضرت نے پوچھا کہ تو کیا کام کرتا ہے اس نے عرض کی کہ کھیتی باڑی آنحضرت نے فرمایا یہ بہت اچھا کام ہے۔ اس واسطے کہ یہ کام حضرت ابراہیم علیہ السلام کا تھا۔

یہ مبارک اور مفید کام ہے۔ خداوند تعالیٰ حضرت ابراہیم علیہ السلام کی دُعا سے بچے
برکت دے گا۔ اور قیامت کے دن بہشت میں تو حضرت ابراہیم علیہ السلام کے
تزویدیک ہوگا۔ پھر ایک اور آدمی نے اٹھ کر عرض کی کہ یا رسول اللہ آپ کی راتے
میں میرا پیشہ کیسا ہے۔ آنحضرت نے فرمایا تو کیا کام کرتا ہے اس نے عرض کی کہ میرا
کام تعلیم ہے۔ آپ نے فرمایا کہ تیرے کام کو خداوند تعالیٰ بہت ہی اچھا جانتا ہے۔
اگر تو خلقت کو نصیحت کرے گا تو قیامت کے دن حضرت خضر علیہ السلام کا سا
ثواب تجھے ملے گا۔ پھر ایک اور آدمی نے اٹھ کر عرض کی کہ یا رسول اللہ میرے پیشہ
کی نسبت آپ کا کیا ارشاد ہے۔ آنحضرت نے فرمایا کہ تیرا پیشہ کیا ہے۔ اُس نے
عرض کی سوداگری۔ آنحضرت نے فرمایا کہ اگر تو راستی سے یہ کام کرے گا تو بہشت میں
پتھروں کا ہمراہی ہوگا۔

(۱۶) روزی کمانے کے بارے میں آپ نے مزید فرمایا کہ ”روزی کمانے والا
خدا کا دوست ہوتا ہے لیکن اسے چاہیے کہ نماز ہر وقت ادا کرے اور شریعت
کی حد سے قدم باہر نہ رکھے۔ کیونکہ حدیث میں ہے کہ ایسا روزی کمانے والا خدا
کا پیارا ہے اور خدا کا صدیق ہے۔“

(۱۷) مصیبت کے بارے میں آپ نے فرمایا کہ ”مشائخ کا کہنا ہے کہ مصیبت
میں آہ وزاری کرنا کفر ہے۔ جو شخص ایسا کرتا ہے اس کا نام منافقوں کی فہرست میں
لکھا جاتا ہے۔ اور ایسے شخص پر خدا کی لعنت ہوتی ہے جو مصیبت کے وقت
شور کرتا ہے۔“

(۱۸) آپ نے پھر فرمایا کہ مشائخ نے کہا ہے کہ جو شخص مصیبت کے وقت گریہ زاری
کرتا ہے اور داویلا مچاتا ہے۔ چالیس سال کے گناہ اس کے ذمہ میں لکھے جاتے
ہیں اور اس کی سو سال کی عبادت ضبط کر لی جاتی ہے۔ اگر ایسی حالت میں توبہ کئے

بغیر وہ مر جائے تو دوزخ میں شیطان کے ہمراہ ہوگا۔“

(۱۹) مصیبت کے باسے میں آپ نے مزید فرمایا کہ ”جو شخص مصیبت کے وقت سیاہ لباس پہنے اس کے لئے دوزخ میں ستر گھر تیار ہوتے ہیں۔ اور اس کی کسی قسم کی عبادت قبول نہیں کی جاتی مصیبت کے وقت سیاہ لباس پہننا ایسا ہے گویا اس نے ستر مومنوں کو جان سے مار ڈالا۔ ہزار بدیاں اس کے نامہ اعمال میں لکھی جاتی ہیں۔ جب تک وہ سیاہ لباس پہنے رہتا ہے آسمان اور زمین کے فرشتے اس پر لعنت کرنے رہتے ہیں۔“

(۲۰) پانی پلانے کے باسے میں آپ نے فرمایا جس وقت کوئی آدمی کسی پیا کو پانی پلاتا ہے۔ اسی گھڑی اس کے تمام گناہ بخش دئے جاتے ہیں۔ اور وہ ایسا ہو جاتا ہے گویا ابھی ماں کے شکم سے پیدا ہوا ہے۔ ایسا شخص بغیر حساب کے بہشت میں باسے گا اور اگر اسی روز فوت ہو جائے تو اسے شہید کا درجہ حاصل ہوگا۔“

(۲۱) بھوکے کو کھانا کھلانے کے باسے میں فرمایا ”جو شخص کسی بھوکے کو کھانا کھلاتا ہے تو خداوند تعالیٰ اس کی ایک ہزار حاجتوں کو پورا کرتا ہے۔ اور دوزخ کی آگ سے اسے آزاد کر دیتا ہے۔ اور بہشت میں اس کے لئے ایک محل بنایا جاتا ہے“

(۲۲) لڑکیوں کے باسے میں ارشاد فرمایا کہ ”لڑکیاں خدا کا بدیہ ہیں۔ جو شخص ان کو خوش رکھتا ہے خدا اور رسول اس سے خوش ہوتے ہیں جس شخص کو خداوند تعالیٰ لڑکیاں عنایت کرے اس سے وہ خوش ہوتا ہے۔ اور جو شخص لڑکیوں کے پیدا ہونے پر خوشی کرے تو اس خوشی کی خانہ کعبہ کی ستر دفعہ زیارت کرنے سے بھی زیادہ فضیلت ہے۔ جو والدین اپنی لڑکیوں پر رحم کرتے ہیں خدا ان پر رحم کرتا ہے۔“

(۲۳) سلام کرنے کے باسے میں فرمایا کہ ”میں نے خواجہ یوسف حسنی کی زبانی سنا ہے کہ جب کوئی شخص سلام کرتا ہے تو اسے ہزار نیکیاں ملتی ہیں۔ اور اس

کی ہزار حاجتیں پوری ہوتی ہیں۔ اور گناہوں سے ایسا پاک ہو جاتا ہے گویا کہ ماں کے شکم سے ابھی پیدا ہوا ہے۔ اس کے ایک سال کے گناہ بخشتے جاتے ہیں۔ ایک سال کی عبادت اس کے اعمال تانے میں درج کی جاتی ہے اور سوچ اور عمر اس کے نام لکھے جاتے ہیں۔

(۲۴) نماز کے کفارہ کے بارے میں آپ نے فرمایا کہ: ”امیر المؤمنین حضرت علی رضی اللہ عنہ نے رسول اللہ صلی اللہ علیہ وسلم سے روایت فرمائی ہے کہ جس شخص کی نماز میں قصا ہو گئی ہوں اور اسے معلوم نہ ہو کہ کتنی ہیں وہ پیر کی رات کو پچاس رکعت نماز ادا کرے اور ہر رکعت میں ایک دفعہ سورہ فاتحہ اور ایک دفعہ سورہ اخلاص پڑھے تو خداوند تعالیٰ اس کی گزشتہ نمازوں کا کفارہ کر دیتا ہے۔ خواہ اس نے سو سال بھی نماز ادا نہ کی ہو۔“

(۲۵) سورہ فاتحہ اور سورہ اخلاص کے بارے میں فرمایا کہ خواجہ یوسف حسن چشتی رحمۃ اللہ علیہ اپنے رسالہ میں لکھتے ہیں کہ پیغمبر صلی اللہ علیہ وسلم سے حدیث میں ہے کہ جو شخص سوتے وقت سورہ فاتحہ اور سورہ اخلاص پڑھتا ہے وہ قیامت کے دن اینوں میں سے ہوگا۔ اور پیغمبروں کے بعد سب سے پہلے وہ بہشت میں جائے گا اور بہشت میں جاتے وقت حضرت عیسیٰ علیہ السلام کے نزدیک ہوگا۔

(۲۶) دنیا اور دنیا کی دولت کے بارے میں فرمایا کہ ”مرد مومن کو چاہیے کہ اس دنیا کی جانب رخ نہ کرے اور نزدیک نہ بھٹکے۔ اور جو کچھ ملے اسے خدا کی راہ میں خرچ کر دے۔ مال و دولت ہرگز جمع نہ کرے۔“

(۲۷) آپ نے ارشاد فرمایا کہ رسول اللہ صلی اللہ علیہ وسلم پانچ قسم کے لوگوں سے راضی نہیں ہیں۔ اول وہ لوگ جو جمعہ کی نماز قضا کرتے ہیں۔ دوسرے وہ جو عید کے روزے غلام کو بیچتے ہیں۔ تیسرے وہ جو اپنے ہمسایہ کو ستاتے ہیں۔ چوتھے وہ جو اپنے

وہ جو کسی سے ناحق کوئی چیز چھین لیتے ہیں اور پانچویں وہ جو اپنے اہل و عیال پر ظلم اور زیادتی کرتے ہیں۔“

(۲۸) تلاوت قرآن مجید کے بارے میں فرمایا کہ ”قرآن شریف کو بار بار پڑھنا چاہیے کہ یہ بھی گناہوں کا کفارہ ہے اور دوزخ کی آگ کے لئے بمنزلہ پردہ کے ہے۔ جو شخص قرآن پڑھنے میں مشغول ہوتا ہے خداوند تعالیٰ بہشت کے دروازے اس کے لئے کھول دیتا ہے۔ اور ہر حرف کے بدلہ جو وہ پڑھتا ہے خدا ایک فرشتہ پیدا کرتا ہے جو قیامت تک تسبیح پڑھتا رہتا ہے۔ کوئی شخص خدا سے اس قدر نزدیک نہیں جس قدر وہ شخص ہے جو علم سکھے اور قرآن پاک کی بار بار تلاوت کرے۔“

(۲۹) مومن کی صفات کے بارے میں فرمایا کہ مومن وہ شخص ہے جو تین چیزوں کو دوست رکھے۔ اول موت کو۔ دوم درویش کو۔ سوم فاقہ کو۔ پس جو شخص ان تین چیزوں کو دوست رکھتا ہے فرشتے اسے دوست رکھتے ہیں۔ اور اس کی جگہ بہشت ہوتی ہے۔“

(۳۰) آپ نے ارشاد فرمایا کہ میں نے خواجہ مودود چشتی رحمۃ اللہ علیہ کی زبانی سنا ہے کہ خداوند تعالیٰ تین گروہوں کی طرف نظر رحمت سے دیکھتا ہے۔ اول ان گروہوں کے لوگ عرش کے نیچے ہوں گے۔ اول وہ جو ہمیشہ ہمت کرتے ہیں۔ دوسرے وہ جو ہمسایوں اور غورتوں کو خوش رکھتے ہیں اور تیسرے وہ جو درویشوں اور عاجزوں کو کھانا کھلاتے ہیں۔“

(۳۱) حاجت روائی کے بارے میں ارشاد فرمایا کہ ”اس مومن سے خداوند تعالیٰ خوش ہوتا ہے۔ جو مومن کی ضرورت کو پورا کرتا ہے۔ بہشت میں اس کا مقام ہوتا ہے۔“ پھر فرمایا کہ ”جو شخص مومن کی عزت کرتا ہے اس کی جگہ بہشت

میں ہوتی ہے۔ اور خداوند تعالیٰ اس کے تمام گناہوں کو بخش دیتا ہے۔“

(۳۲) آپ نے فرمایا کہ ”رسول اللہ صلی اللہ علیہ وسلم کا ارشاد ہے کہ جو شخص اپنے بھائی مومن کی حاجت کو پورا کرتا ہے۔ خداوند تعالیٰ اس کی دنیا اور آخرت کی حاجتوں کو پورا کرتا ہے۔ وہ قیامت کے دن بہشت میں جائے گا اور حضرت آدم علیہ السلام کی ہمسایگی اسے حاصل ہوگی۔“

(۳۳) علم کے بارے میں آپ نے فرمایا کہ ”علم کی دو قسمیں ہیں۔ ایک خاص خدا کے لئے علم حاصل کرنا اور دوسرا عام علم۔ جو شخص علم کا ایک کلمہ سنتا ہے وہ ایک سال کی عبادت سے بہتر ہے۔ جو شخص ایسی جگہ بیٹھتا ہے جہاں علم کا تذکرہ ہوتا ہے۔ اسے غلام کے تھکا د کرنے کی برابر ثواب ملتا ہے۔“

(۳۴) مسجد میں چراغ بھینچنے کی بابت فرمایا کہ ”امیر المومنین حضرت علی رضی اللہ عنہ کا ارشاد ہے کہ جو شخص ایک رات مسجد میں چراغ بھینچتا ہے۔ اس کے ایک سال کے گناہ معاف کئے جاتے ہیں۔ اور ایک سال کی نیکیاں اس کے تمام اعمال میں لکھی جاتی ہیں۔ بہشت میں اس کے لئے ایک شہر بنایا جاتا ہے۔ اور جو شخص ایک مہینہ تک لگاتار مسجد میں چراغ بھینچتا ہے تو خداوند تعالیٰ اس کے ہفت اندام کو دوزخ کی آگ سے محفوظ رکھتا ہے۔ بہشت کے تمام دروازے اس کے لئے کھل جاتے ہیں کہ جس دروازہ سے چاہے بہشت میں داخل ہو۔ ایسا شخص دنیا سے رحلت کرنے سے قبل ہی اپنی جگہ بہشت میں دیکھ لیتا ہے۔ اور بہشت میں پیغمبر صلی اللہ علیہ وسلم کا رفیق ہوتا ہے۔“

(۳۵) آپ نے فرمایا کہ ”جو شخص شلوار کے پائیچے کو اس قدر دراز کرتا ہے کہ وہ پاؤں کے نیچے تک لٹکے تو ہر قدم پر زمین اور آسمان کے فرشتے اس پر لعنت بھیجتے ہیں اور اس کے بدن کے ہر بال کے بدلے دوزخ میں اس

کے لئے ایک مکان تیار ہوتا ہے۔ اور ابو ہریرہ رضی اللہ عنہ نے فرمایا ہے کہ جو لمبا
 تہ بند باندھتا ہے وہ متافق ہوتا ہے۔ اور جو آستین ڈرا کر تا ہے وہ لعنتی ہوتا ہے۔“
 (۳۶) آخری زمانہ کی بابت فرمایا کہ ”آخری زمانہ میں امیر لوگ زبردست
 ہو جائیں گے اور عالم لوگ عاجز۔ اس زمانہ میں خداوند تعالیٰ خلقت پر سے اپنی
 برکت اٹھا لیگا۔ شہر ویران ہو جائیں گے۔ اور دین میں فساد واقع ہوگا۔“
 (۳۷) توبہ کا ذکر کرتے ہوئے آپ نے فرمایا کہ ”قرآن شریف میں حکم الہی یٰ
 اٰیہا الذین امنوا اتوبوا الی اللہ توبۃ نصوحاً۔ یعنی اے ایمان
 لانے والو توبہ کرو اور خدا کی طرف واپس آؤ کہ خداوند تعالیٰ توبہ قبول کرنے والا ہے
 پھر فرمایا کہ مرنے سے پہلے توبہ کر لو۔ بعد میں افسوس کرنے سے کچھ فائدہ نہ ہوگا۔“
 آپ نے توبہ کے بارے میں مزید فرمایا کہ ”توبہ دو قسم کی ہے ایک تو وہ کہ اس کے
 بعد پھر انسان گناہ کے نزدیک نہ پھٹکے اور دوسری توبہ یہ ہے کہ دن رات توبہ
 کرے اور اسے توڑ ڈالے ایسی توبہ اچھی نہیں ہے۔“

ملفوظات حضرت خواجہ معین الدین چشتی سبزی اجمیری

حضرت خواجہ معین الدین چشتی رحمۃ اللہ علیہ کے خلیفہ اعظم اور جانشین حضرت خواجہ قطب الدین تجتیار کاکی رحمۃ اللہ علیہ نے اپنی مشہور تالیف "دلیل العارفين" میں حضرت کے ملفوظات درج فرماتے ہیں۔ ذیل میں یہ قیمتی ملفوظات اس مستند کتب سے منتخب کر کے پیش کئے جاتے ہیں۔

(۱) حضرت خواجہ غریب نواز نے باطہارت رہنے کی فضیلت بیان کرتے ہوئے فرمایا کہ "عارفوں کی شرح میں آیا ہے کہ جب آدمی رات کو باطہارت سوتا ہے تو حکم ہوتا ہے کہ فرشتے اس کے ہمراہ رہیں۔ وہ صبح تک اللہ تعالیٰ سے ہی التجا کرتے رہتے ہیں کہ پروردگار اس بندے کو بخش دے کیونکہ یہ باطہارت سویا ہے"

(۲) نماز کے بارے میں فرمایا کہ "میں نے خواجہ عثمان ہارونی رحمۃ اللہ علیہ کی زبانی سنا ہے کہ قیامت کے دن سب سے پہلے نماز کا حساب انبیاء اولیاء اور ہر مسلمان سے پوچھیں گے جو اس حساب میں پورا نہیں اترے گا۔ وہ عذاب دوزخ میں مبتلا ہوگا۔"

(۳) نماز کو وقت پر ادا نہ کرنے کے بارے میں فرمایا کہ "میں نے شیخ الاسلام خواجہ عثمان ہارونی رحمۃ اللہ علیہ سے سنا ہے کہ امام زادہ کی تفسیر میں لکھا ہے:-
فویل للمصلین الذین صمم من صلواتہم ساھون یعنی ویل دوزخ میں ایک کنواں ہے بعض کہتے ہیں کہ دوزخ کی ایک وادی ہے جس میں سخت سے سخت عذاب ان لوگوں پر ہوگا جو نماز کو وقت پر ادا نہیں کرتے "یعنی نماز قضا کرتے ہیں۔"

(۴) ہنسی اور کھیل کود سے پرہیز کے بارے میں فرمایا کہ "ایک مرتبہ حضرت

رسالت پناہ صلی اللہ علیہ وسلم نے کچھ آدمیوں کو دیکھا جو منہنی اور کھیل کود میں مشغول تھے۔ آنحضرتؐ نے ٹہر کر سلام کیا تو سب غلاموں کی طرح دست بستہ کھڑے ہو گئے۔ آنحضرتؐ نے ان سے پوچھا کہ بھائیو کیا تم موت سے بے کھٹکے ہو؟ سب نے ایک زبان ہو کر عرض کی کہ نہیں۔ پوچھا اعمال کی باز پرس سے بچ گئے ہو؟ عرض کی نہیں۔ پوچھا۔ بل صراط سے گزر گئے ہو؟ عرض کی نہیں۔ آپؐ نے فرمایا کہ پھر کیوں منہنی اور کھیل کود میں مشغول ہو۔ آنحضرتؐ صلی اللہ علیہ وسلم کی نصیحت نے ان پر ایسا اثر کیا کہ بعد ازاں کسی نے ان کو بہتے ہوئے نہیں دیکھا۔

(۵) ورد اور تسبیح کے بارے میں فرمایا کہ جو شخص کوئی ورد مقرر کرے اسے روزانہ پڑھنا چاہئے۔ دن کو اگر نہ پڑھ سکے تو رات کو پڑھے۔ کیونکہ حدیث میں ہے کہ ورد کا ترک کرنے والا لعنتی ہے۔

(۶) پھر فرمایا کہ ایک مرتبہ مولانا رضی الدین رحمۃ اللہ علیہ گھوڑے پر سے گر پڑے جس سے پاؤں میں سخت چوٹ آئی۔ جب گھر آئے تو سوچا کہ یہ بلا مجھ پر کیوں نازل ہوئی۔ یاد آیا کہ صبح کی نماز کے فرضوں کے بعد سورہ یسین پڑھا کرتا تھا وہ آج نہیں پڑھی تھی۔

(۷) پاکی اور ناپاکی کے بارے میں فرمایا کہ فتاویٰ ظہیر یہ میں میں نے لکھا ہوا دیکھا ہے کہ جنب کی حالت میں بھی آدمی کا منہ پاک رہتا ہے۔ جو کچھ کھائے یا پانی وغیرہ پیئے وہ ناپاک نہیں ہوتا خواہ وہ بے طہارت ہے یا جینی ہے۔ یا حائض مومن ہو خواہ کافر اس کا منہ پاک ہے۔

(۸) نماز کے بارے میں آپؐ نے ارشاد فرمایا کہ نماز ایک امانت ہے جو اللہ تعالیٰ نے بندوں کی سپرد کی ہے۔ پس بندوں پر واجب ہے کہ اس امانت میں کسی قسم کی خیانت نہ کریں۔

(۹) پھر خواجہ صاحب نے فرمایا کہ ”نماز دین کا رکن ہے اور رکن ستون ہے۔ پس جب ستون قائم ہوگا۔ تو گھر بھی قائم ہوگا۔ جب ستون نکل جائے گا تو گھر فوراً گر پڑیگی چونکہ اسلام میں دین کے لئے نماز بمنزلہ ستون کے ہے اس لئے جب نماز کے اندر فرض سنت۔ رکوع اور سجود میں فرق آئے گا تو اسلام اور دین غیر خراب ہو جائیں گے۔“

(۱۰) نماز کے بارے میں مزید فرمایا کہ ”پیغمبر خدا صلی اللہ علیہ وسلم کا ارشاد ہے کہ جس کی نماز نہیں اس کا ایمان نہیں۔“

(۱۱) قسم کھانے کے بارے میں فرمایا کہ ”ایک بزرگ خواجہ محمد اسلم طوسی نے ایک مرتبہ سچی قسم کھائی اُن وقت وہ حالت سُکر میں تھے۔ جب ہوش آیا تو پوچھا کہ کیا آج میں نے قسم کھائی ہے۔ لوگوں نے کہا ہاں تو فرمایا کہ چونکہ آج سچی قسم کھانے پر میرے نفس نے جرأت کی ہے کل جھوٹی قسم کی جرأت کرے گا۔ اس لئے بہتر ہے کہ جب تک زندہ رہوں بات ہی نہ کروں۔ اس کے بعد چالیس سال تک زندہ رہے لیکن کسی سے کلام نہ کیا۔ یہ اس سچی قسم کا کفارہ تھا جو انھوں نے ایک مرتبہ کھائی تھی۔“

(۱۲) آداب قبرستان کے بارے میں فرمایا کہ ”قبرستان میں عدا کھانا کھانا یا پانی پینا کبیرہ گناہ ہے۔ جو عدا کھائے وہ ملعون اور منافق ہے کیونکہ قبرستان عبرت کا مقام ہے نہ کہ حرص و ہوا کا۔“

(۱۳) پھر آپ نے آداب قبرستان کے بارے میں یہ حکایت فرمائی کہ ایک مرتبہ خواجہ حسن بصری کا گذر قبرستان کی طرف ہوا۔ تو کیا دیکھتے ہیں کہ کچھ مسلمان قبرستان میں بیٹھے کھاپی رہے ہیں۔ آپ نے پاس جا کر پوچھا کہ بھائیو تم منافق ہو یا مسلمان۔ ان کو یہ بات بُری معلوم ہوئی تو خواجہ صاحب نے فرمایا کہ میں

نے اس واسطے یہ پوچھا ہے کیونکہ حضرت رسالت پناہ صلی اللہ علیہ وسلم فرماتے ہیں کہ جو قبرستان میں کھائے پئے وہ منافق ہے۔ اس لئے کہ یہ عبرت کا مقام ہے۔ یہاں تم جیسے اور تم سے بہتر خاک میں غافل پڑے ہیں۔ جو چوٹیوں اور سانپوں کے بس میں ہیں اور قید میں گرفتار ہیں۔ ان کا گوشت و پوست گل سڑ گیا ہے۔ اور ان کا جالی خاک میں مل گیا ہے۔ تم نے اپنے ہاتھوں ان عزیزوں کو خاک میں دفن کیا ہے۔ پھر تمہارا دل کس طرح چاہتا ہے کہ یہاں بیٹھ کر کھانا کھاؤ اور لہو و لعب میں مشغول ہو۔ خواجہ صاحب کی یہ گفتگو شکر سب نے تو بہ کی۔“

(۱۴) والدین کی اطاعت کے بارے میں آپ نے فرمایا کہ ”حدیث میں ہے کہ جو فرزند محبت اور احترام کی غرض سے والدین کا چہرہ دیکھتا ہے اس کے نامہ اعمال میں ایک حج کا ثواب لکھا جاتا ہے بعد ازاں فرمایا کہ ایک فاسق و بدکار نوجوان فوت ہوا تو کسی نے اسے خواب میں دیکھا کہ حاجیوں کے ساتھ بہشت میں ٹہل رہا ہے۔ اسے تعجب ہوا سبب دریافت کیا کہا میری بڑھیا ماں تھی جب میں گھر سے نکلتا اس کے قدموں پر سر رکھ دیتا ماں دعا دیتی کہ اللہ تعالیٰ تجھے بخشے اور حج کا ثواب تجھے نصیب کرے۔ اللہ تعالیٰ نے اس کی دعا قبول کی اور مجھے بخش دیا۔ اب میں حاجیوں کے ساتھ بہشت میں ٹہل رہا ہوں۔“

(۱۵) قرآن مجید کے بارے میں حضرت خواجہ غریب نواز نے فرمایا کہ ”مشرع اولیا میں میں نے لکھا دیکھا ہے کہ جو شخص کلام اللہ کی طرف دیکھتا ہے یا پڑھتا ہے تو اللہ تعالیٰ فرماتا ہے کہ اسے دو ثواب دو ایک قرآن شریف پڑھنے کا اور دوسرا قرآن شریف دیکھنے کا۔ اور ہر حرف کے بدلہ دس نیکیاں عطا ہوتی ہیں۔“ بعد ازاں زبان مبارک سے فرمایا کہ ”جو شخص قرآن شریف کو دیکھتا ہے اللہ تعالیٰ کے فضل و کرم سے اس کی بینائی زیادہ ہو جاتی ہے۔ اور اس کی آنکھ کبھی نہیں دکھتی۔ ایک مرتبہ ایک بزرگ جانماز پر بیٹھے تھے۔ سامنے قرآن شریف رکھا ہوا تھا کہ ایک تانبینا نے آکر

التماس کی کہ میں نے بہت سے علاج کئے مگر آرام نہیں ہوا۔ اب آپ کے پاس آیا ہوں تاکہ میری آنکھیں ٹھیک ہو جائیں میں آپ سے دعا کے لئے ملتجی ہوں۔ اس بزرگ نے قبلہ رو ہو کر فاتحہ پڑھی اور قرآن شریف اٹھا کر اس کی دونوں آنکھوں پر ملا جس سے اس کی آنکھیں چراغ کی طرح روشن ہو گئیں۔“

(۱۶) قرآن مجید کے احترام کے بارے میں آپ نے فرمایا کہ میں نے جامع الکلیات میں لکھا دیکھا ہے کہ پہلے زمانہ میں ایک قابض جوان تھا جس کی بدکاری سے مسلمان متفرق تھے۔ اسے بہت منع کرتے تھے مگر وہ سیاہ کاری سے باز نہ آتا تھا۔ جب وہ مر گیا تو اسے خواب میں دیکھا کہ سر پر تاج رکھے اور خرقہ پہنے فرشتوں کے ہمراہ بہشت میں جا رہا ہے۔ اس سے پوچھا کہ تو بدکار تھا تجھے یہ درجہ کیسے میسر آیا۔ جواب دیا کہ مجھ سے صرف یہ نیکی ہوئی ہے کہ جہاں کہیں قرآن مجید نظر پڑ جاتا تھا اسے کھڑے ہو کر بڑی عزت کی نگاہ سے دیکھتا تھا۔ اللہ تعالیٰ نے احترام قرآن مجید کی بدولت مجھے بخشید یا اور یہ درجہ عنایت فرمایا۔“

(۱۷) علمائے اسلام کی خدمت کرنے کے بارے میں آپ نے فرمایا کہ فتاویٰ ظہیر یہ میں لکھا دیکھا ہے کہ پیغمبر خدا صلی اللہ علیہ وسلم فرماتے ہیں کہ جو شخص علمائے پاس آمدورفت رکھتا ہے اور سات دن ان کی خدمت کرتا ہے۔ اللہ تعالیٰ اس کے سائے گناہ بخش دیتا ہے۔ اور سات ہزار سال کی نیکیاں اس کے نامہ اعمال میں لکھ دیتا ہے۔ ایسی نیکی کہ دن کو روزہ رکھے اور رات کو کھڑے ہو کر عبادت کرے۔“

(۱۸) خانہ کعبہ کی زیارت کے بارے میں آپ نے فرمایا کہ رسول اللہ صلی اللہ علیہ وسلم کا ارشاد ہے کہ جو شخص خانہ کعبہ کی زیارت کرے گا۔ اس کی زیارت کی بدولت ہزار سال کی عبادت اور حج کا ثواب اس کے نامہ اعمال میں لکھا جائے گا۔ اور اولیا کا درجہ اسے نصیب ہوگا۔“

(۱۹) آپ نے اچھی اور بُری صحبت کے بارے میں ارشاد فرمایا کہ ”حدیث شریف میں آیا ہے کہ صحبت کا اثر ضرور ہوتا ہے۔ اگر کوئی بُرا شخص نیکوں کی صحبت اختیار کرے تو اُمید ہے کہ وہ نیک ہو جائے گا۔ اور اگر نیک شخص بدوں کی صحبت میں بیٹھے تو بد ہو جائے گا کیونکہ جس کسی نے بھی کچھ حاصل کیا ہے وہ صحبت سے حاصل کیا ہے۔“

(۲۰) اہل سلوک اور عارفوں کے بارے میں حضرت خواجہ غریب نواز نے فرمایا کہ ”جب تک آدمی راہ سلوک میں دنیا و مافیہا اور پھر اپنے آپ کو نہ چھوڑے وہ اہل سلوک میں داخل ہی نہیں ہو سکتا۔ پس اگر اس کی یہ حالت نہ ہو تو سمجھ لو کہ جھوٹا ہے۔“

(۲۱) آپ نے فرمایا کہ ”چار چیزیں نہایت ہی نفیس گوہر ہیں۔ اول وہ درویش جو اپنے تئیں دولت مند ظاہر کرے۔ دوسرے وہ بھوکا جو اپنے آپ کو پیٹ بھرا ظاہر کرے۔ تیسرے وہ غمزہ جو اپنے آپ کو خوش ظاہر کرے۔ چوتھے وہ شخص جسے دشمن بھی دوست دکھائی دے۔“

ملفوظات حضرت خواجہ قطب الدین بختیار کاکی

حضرت خواجہ قطب الدین بختیار کاکی اوشی رحمۃ اللہ علیہ کے ملفوظات فوائد السالکین سے ذیل میں درج کئے جاتے ہیں۔ ان نادر ملفوظات کو حضرت کے خلیفہ اعظم حضرت بابا فرید مسعود گنجشکر رحمۃ اللہ علیہ نے سپرد قلم فرمایا ہے۔

(۱) قطب الاقطاب حضرت خواجہ قطب الدین بختیار کاکی نے ارشاد فرمایا کہ ”اہل سلوک اپنی خصلتوں کے بارے میں لکھتے ہیں کہ انسان کا کمال ان چار چیزوں پر موقوف ہے۔ کم کھائے۔ کم سوئے۔ کم بولے۔ اور خلقت سے کم میل جول رکھے۔“

(۲) پھر فرمایا کہ ”اگر درویش خلقت کو دکھانے کے لئے عمدہ لباس پہنے تو سمجھ لو کہ وہ درویش نہیں بلکہ راہ سلوک کا راہزن ہے۔ اور جو درویش نفس کی خواہش کے مطابق عمدہ کھانا پیٹ بھر کر کھائے تو یقین جانو کہ وہ بھی راہ سلوک میں دروغ گو اور جھوٹا ہے۔ اور جو درویش کہ دولتمندوں کی ہم نشینی کرے اسے درویش نہ خیال کرو بلکہ طریقت کا مُرتد ہے۔ اور جو درویش نفسانی خواہش کے مطابق خوب دل کھول کر سوتا ہے یقین جانو کہ اس میں کوئی صفت نہیں۔“

(۳) آپ نے فرمایا کہ ”جب لطف الہی کی نسیم چلتی ہے تو لاکھوں شرابیوں کو صاحب سجادہ بنا دیتی ہے اور زنجش دیتی ہے اور خدا نہ کرے جب تہرا الہی کی ہوا چلتی ہے تو لاکھوں سجادہ نشینوں کو راندہ درگاہ بنا دیتی ہے اور سب کو شراب خانوں میں دھکیل دیتی ہے۔ پس اے بھائی اس راہ میں بے فکر نہیں ہونا چاہیے۔“

(۴) صبر اور ضبط کے بارے میں آپ نے فرمایا کہ ”جب حضرت یحییٰ علیہ السلام کے گلے پر چھری پھری تو آپ نے چاہا کہ فریاد کریں حکم ہوا اے

یہی اگر تو نے دم مارا تو یاد رکھ کہ تیرا نام اپنے مجتوں کی فہرست سے کاٹ ڈالو لگا
اسی طرح جب ذکر یا علیہ السلام کے سر پر آرا چلنے لگا تو انھوں نے چاہا کہ فریاد
کریں لیکن جبریل علیہ السلام نے نازل ہو کر کہا کہ ”بارگاہِ الہی سے یہ حکم ہے
کہ اگر تو نے دم مارا تو تیرا نام پیغمبروں کے دفتر سے مٹا دیا جائے گا۔“ یہ فرمان
کے بعد خواجہ قطب الاسلام آبدیدہ ہو گئے اور کہا کہ جو شخص خدا کی محبت کا دعویٰ
کرے اور مصیبت کے وقت فریاد کرے وہ درحقیقت سچا دوست نہیں ہوتا
بلکہ جھوٹا ہے۔“

(۵) پھر آپ نے فرمایا کہ ”حضرت رابعہ بصری رضی اللہ عنہما کا یہ دستور
تھا کہ جب کبھی آپ پر بلا نازل ہوتی تو آپ خوشی مناتیں اور کہتیں کہ آج اس
بڑھیا کو دوست نے یاد کیا ہے۔ اور جس روز مصیبت نازل نہ ہوتی تو آپ رو کر کہتیں آج
کیا ہو گیا اور مجھ سے کونسی قسطا سرزد ہوئی کہ دوست نے اس بڑھیا کو یاد نہیں کیا۔“
(۶) قرآن شریف کے پڑھنے اور اس کے یاد کرنے کے بارے میں آپ نے فرمایا کہ ”ابتدا
میں مجھے قرآن شریف یاد نہیں تھا اس لئے طبیعت پریشان سی رہا کرتی تھی۔
ایک رات میں نے حضرت رسالت پناہ صلی اللہ علیہ وسلم کو خواب میں دیکھا تو
میں نے اپنی آنکھوں کو آنحضرت کے قدم مبارک پر ملا۔ اور زار زار روتے ہوئے عرض
کی کہ میری ایک الہام ہے۔ آپ نے فرمایا ہیں معلوم ہے اور حکم دیا کہ سر اٹھا۔
میں نے سر اٹھایا۔ آپ نے فرمایا کہ سورہ یوسف کو ہمیشہ پڑھا کرتا کہ مجھے قرآن شریف
حفظ ہو جائے اس کے بعد میں ہمیشہ سورہ یوسف پڑھتا رہا۔ یہاں تک کہ جلد ہی
مجھے قرآن شریف حفظ ہو گیا۔“

(۷) دنیا کی فتنہ پردازی کی بابت ارشاد فرمایا کہ ”جب دنیا میں دنیا کی محبت
رکھی گئی تو تمام فرشتے روتے لیکن ابلیس لعین خوش ہوا۔ اور کہا کہ آدم کے فرزندوں

میں فساد کی بنیاد ڈال دی گئی۔ کیونکہ اس مُردار دُنیا کی خاطر بھائی بھائی کو ہلاک کرے گا رشتہ دار ایک دوسرے سے قطع تعلق کر لیں گے۔ شہر خراب اور پر باد ہو جائیں گے۔ اور آدمی ایک دوسرے سے عداوت رکھیں گے اور ہلاک ہو جائیں گے۔ مگر دُنیا جوں کی توں برقرار رہے گی۔ چنانچہ دُنیا کی محبت کو لعنتی شیطان نے جب بڑی تعظیم اور تکریم کے ساتھ ستر آنکھوں پر رکھا تو ارشاد باری ہوا کہ اے عزیز! یہ کیا بات ہے کہ تو نے دُنیا کی محبت کو بڑے ادب کے ساتھ ستر آنکھوں پر رکھا ہے اس نے کہا اے پروردگار محض اس لئے کہ جو شخص دُنیا کو دوست رکھیں گا اور اس میں مشغول رہے گا وہ میرا پیرو ہوگا میں اسے تمام عبادتوں اور نیکیوں سے باز رکھوں گا۔ میں کامیاب ہو جاؤں گا اور وہ میرا غلام بن جائے گا۔ پھر میں اسے ہلاک کر دوں گا۔ اس کا مال دوسرے لوگ کھائیں گے اور وہ دُنیا سے اُٹھ جائیگا۔

خالد = غلامِ گھٹ

دُنیا جو مال ہے اس کو چمٹی رہے
وہ جو اس کو چمکا دیتا ہے

ملفوظات حضرت خواجہ فرید الدین مسعود گنج شکر

ذیل میں حضرت خواجہ فرید الدین مسعود گنج شکر رحمۃ اللہ کے وہ ملفوظات درج کئے جاتے ہیں جن کو کتاب راحت القلوب میں حضرت محبوب الہی نظام الدین اولیاء دہلوی نے تحریر فرمایا ہے۔

(۱) عیب پوشی کے لئے ہدایت کرتے ہوئے آپ نے فرمایا کہ ”شیخ شہاب الدین شہروردی قدس اللہ سرہ نے چالیس سال تک آنکھیں بند رکھیں۔ جب آپ سے اس کا سبب پوچھا تو فرمایا کہ میں نے آنکھیں اس لئے بند کر لی ہیں تاکہ لوگوں کے عیب نہ دیکھ سکوں اگر اتفاقاً دیکھ لوں تو پردہ پوشی کروں اور کسی سے نہ کہوں۔“

(۲) حُب دُنیا سے بچنے کے لئے فرمایا کہ ”رسول اللہ صلی اللہ علیہ وسلم کا ارشاد ہے کہ دُنیا کی محبت تمام خطاؤں کی جڑ ہے پھر فرمایا اہل معرفت کا قول ہے کہ جس نے دُنیا کو چھوڑ دیا وہ بادشاہ بن گیا اور جس نے اسے لے لیا وہ ہلاک ہو گیا۔“

(۳) شب معراج کی بابت فرمایا کہ ”رجب کی ستائیسویں رات بڑی بزرگ مرتبہ رات ہے کیونکہ اس رات آنحضرت صلی اللہ علیہ وسلم کو معراج حاصل ہوئی تھی۔ جو شخص اس رات کو جاگتا ہے گویا اس کو بھی معراج کی سعادت حاصل ہوئی ہے اور اس کا ثواب اس کے نامہ اعمال میں لکھا جاتا ہے۔“

(۴) مالی نقصان کے بارے میں فرمایا کہ ”میں ایک روز بخارا میں شیخ سیف الدین باخرزی رحمۃ اللہ علیہ کی خدمت میں حاضر تھا کہ ایک شخص نے آپ کی خدمت میں آکر عرض کی کہ یا امام میرے پاس مال ہے مگر مدت سے اس میں نقصان ہو رہا ہے اور میں جہانی تکلیف میں بھی مبتلا ہوں۔ شیخ نے فرمایا کہ اسے

بھائی مومن کے مال میں جب نقصان ہو تو سمجھ لو کہ اس نے زکوٰۃ دینے میں قصور کیا ہے۔ اور بیماری صحت ایمان کی علامت ہے۔“

(۵) ماہ رمضان کے احترام کی بابت فرمایا کہ جو شخص ماہ رمضان کے آداب سے خوش ہوتا ہے حق تعالیٰ اسے کبھی ناخوش اور غمزدہ نہیں کرتا۔ اور اس کی روزہ میں برکت اور نیکی عطا فرماتا ہے اور جو اس کے جاتے وقت رنجیدہ ہوتا ہے حق تعالیٰ اسے دونوں جہان کی خوشیاں عنایت کرتا ہے۔“

(۶) رمضان کے روزوں کے بارے میں فرمایا کہ ماہ رمضان کے روزے رکھنے سے ہزار سال کا ثواب نامہ اعمال میں لکھا جاتا ہے اور اسی قدر بدیاں جو کی جاتی ہیں۔ نیز فرمایا کہ شب قدر صرف آخری عشرہ میں پائی جاسکتی ہے۔ اس میں ایک شب قدر ہے۔ اس سے غافل نہیں ہونا چاہئے تاکہ اس رات کی سعادت سے محروم نہ رہ جائے۔“

(۷) علم دین کے حصول کے بارے میں فرمایا کہ اگر لوگوں کو علم کا درجہ معلوم ہو جائے تو تمام کام چھوڑ کر تحصیل علم میں مشغول ہو جائیں اس واسطے کہ علم ایک ایسا بادل ہے جو بارانِ رحمت ہے۔ پس جو اس بادل کو حاصل کرنے کی کوشش کرتا۔ وہ تمام گناہوں سے پاک ہو جاتا ہے۔“

(۸) دنیا پرست علما کی بابت فرمایا کہ قیامت کے دن ان علما کے لئے جو کے جھگڑوں میں پھنسے ہوئے تھے اور علم کا کام نہیں کرتے تھے حکم ہو گا کہ ان گلوں میں آگ کا طوق پہنا کر دوزخ میں لیجا یا جائے۔“

(۹) دو آدمیوں کا ایک ہی کنگھی کرنا جہدائی پیدا کر دیتا ہے۔ اس پر روش ڈالتے ہوئے آپ نے ارشاد فرمایا کہ۔ ایک مرتبہ پیغمبر خدا صلی اللہ علیہ وسلم کے زمانہ میں ایک عورت کے دو بچے پیدا ہوئے جو آپس میں جڑے ہوئے تھے آٹھ

صلی اللہ علیہ وسلم سے جب ان کو علم دہ کرنے کی تدبیر پوچھی گئی تو آپ سوچ میں پڑ گئے
اسی وقت حضرت جبریل علیہ السلام نے پیغام دیا کہ ایک ہی کنگھی دونوں کے
لئے استعمال کرنے سے انشاء اللہ جدا ہو جائیں گے۔ آپ نے ہدایت کر دی کہ دونوں
کے سر میں ایک ہی کنگھی کرو۔ چنانچہ چند روز بعد وہ ایک دوسرے سے جدا ہو گئے۔“

(۱۰) قرآن مجید کی تلاوت کے بائے میں فرمایا کہ ”کوئی ذکر کلام الہی سے
بڑھ کر نہیں۔ اسے پڑھنا چاہئے۔ کیونکہ اس کا پھل تمام عبادتوں سے بڑھ کر ہے۔“
(۱۱) حضرت امام ابو حنیفہ کے ہائے میں آپ نے ارشاد فرمایا کہ ”حضرت
امام ابو حنیفہ جب آخری بار حج کے لئے گئے تو آپ نے ختم قرآن کے بعد دُعا کی
کہ پروردگار میں نے جیسا کہ حق ہے تیری عبادت نہیں کی اور نہ ہی جیسا کہ پہچانتے
کا حق ہے تجھے پہچانا۔ میری خدمت کی کمی سے درگزر کر آواز آئی کہ اے ابو حنیفہ واقعی
تو نے میری عبادت کی۔ اور مجھے پہچانا۔ میں نے تجھے بخشا اور نیران کو بھی بخشا۔ بوقت
تک تیرے مذہب کے پیرو ہوں گے۔“ اس کے بعد شیخ الاسلام نے فرمایا کہ ۱۔
”الحمد للہ ہم آپ ہی کے مذہب میں ہیں۔“

(۱۲) تنگی معاش کے علاج کے بائے میں فرمایا کہ ”جس کو مفلسی لاحق ہو وہ
لا حول ولا قوۃ الا باللہ العلی العظیم بکثرت پڑھا کرے۔“

(۱۳) اہلبیت سے محبت کرنے کے بائے میں فرمایا کہ ”بنداد میں ایک بزرگ
تھاجب اس کے سامنے امیر المومنین حضرت امام حسن اور حضرت امام حسین رضی اللہ
عنہما کے شہید ہونے کا حال بیان کیا گیا تو اہلبیت کی محبت کے سبب اس قدر سر زمین
پر مارا کہ خون جاری ہو گیا اور جان دیدی۔ اسی رات اس بزرگ کو خواب میں دکھا
کہ امیر المومنین امام حسین رضی اللہ عنہ کے پاس کھڑا ہے۔ پوچھا کہ اللہ تعالیٰ نے تجھ سے
کیسا سلوک کیا۔ کہا مجھے بخش دیا اور حکم دیدیا کہ امیر المومنین حضرت حسین رضی اللہ عنہ

کے پاس جا کر کھڑے ہو۔“

(۱۴) ماہ صفر کے باسے میں آپ نے فرمایا کہ ”اللہ تعالیٰ ہر سال دس لاکھ سی ہزار بلائیں نازل کرتا ہے جن میں سے صرف اس ایک مہینہ میں نو لاکھ بیس ہزار بلائیں نازل ہوتی ہیں۔ اس مہینے میں دُعا اور عبادت کرنی چاہئے۔ پھر کوئی بلا پیش نہیں آتی۔“

حضرت بابا فرید کے مندرجہ بالا قیمتی اقوال وہ ہیں جن کو حضرت خواجہ نظام الدین اولیا محبوب الہی نے تحریر فرمایا تھا۔ اب ذیل میں وہ ملفوظات پیش کئے جاتے ہیں جن کو کتاب اسرار الاولیا میں حضرت خواجہ بدر الحق رحمۃ اللہ علیہ نے سپرد قلم کیا ہے۔

(۱۵) عشق کے باسے فرمایا کہ ایک واصل جوانی کے زمانہ میں ایک عورت پر عاشق تھا ایک رات وہ اپنی معشوقہ کے مکان کی دیوار کے پاس کھڑکی کے پیچھے آکر کھڑا ہو گیا معشوقہ بھی کھڑکی میں آگئی۔ اور دونوں آپس میں باتیں کرنے لگے۔ رات سے لیکر صبح تک باتیں ہی کرتے رہے۔ جب صبح کی اذان ہوئی تو انھوں نے سمجھا کہ شاید عشا کی اذان ہے لیکن بغور دیکھا تو صبح کا وقت تھا۔ اتنے میں غیب سے آواز آئی کہ لے جوان تو نے عورت کے عشق میں شام سے صبح سے کر دی کبھی یاد حق کی خاطر بھی ایسا کیا ہے نوجوان کے دل پر ایسا اثر ہوا کہ اس نے توبہ کی اور یاد حق میں مشغول ہو گیا۔“

(۱۶) رزق کے باسے میں فرمایا کہ جس طرح موت انسان کو ڈھونڈھتی ہے اور اس کے کندھے پر لکھی ہے۔ اسی طرح رزق بھی لکھا ہوا ہے۔ جہاں کہیں آدمی جاتا ہے وہ انسان کو ڈھونڈھتا ہے اور رزق اس کے ہمراہ رہتا ہے۔“

(۱۷) توبہ کی بابت فرمایا کہ ”توبہ دل ہی کی ہوتی ہے۔ زبان سے خواہ لاکھوں مرتبہ توبہ کی جائے۔ جب تک دل سے تصدیق نہ کی جائے کبھی دست

نہیں ہوتی۔ جب زبان سے تو بہ کرے تو دل سے بھی اس کی تصدیق کرنی چاہئے۔
 (۱۸) ہاتھوں کی تواضع کرنے کے بارے میں آپ نے فرمایا کہ ”امام اعظم رحمۃ اللہ علیہ کی عادت تھی کہ جو شخص آپ کے ہاں بطور مہمان وارد ہوتا۔ خود اس کے ہاتھ دلاتے اور فرماتے کہ یہ رسول اللہ صلی اللہ علیہ وسلم اور دوسرے پیغمبروں کی سنت ہے۔
 امام مالک رحمۃ اللہ علیہ خود ہاتھوں کے ہاتھ دہلایا کرتے اور اپنے ہاتھ سے پانی پلایا کرتے۔ پس جہاں تک ہو سکے رسول اللہ صلی اللہ علیہ وسلم کی پیروی کرو تاکہ ان سے شرمندگی نہ ہو۔“

(۱۹) قرآن مجید کی تلاوت کے بارے میں فرمایا کہ ”قرآن شریف پڑھنے کے بہت سے فائدے ہیں۔ اول آنکھ کی روشنی بڑھتی ہے۔ اور آنکھ دکھتی نہیں۔ دوسرے ہر حرف کے بدلے ہزار سالہ عبادت کا ثواب اس کے نامہ اعمال میں لکھا جاتا ہے۔ اور اسی قدر بدیاں اس کے نامہ اعمال سے کاٹ دی جاتی ہیں۔“
 (۲۰) مصافحہ کرنے کے بارے میں فرمایا کہ ”جب لوگ نماز سے فارغ ہو کر ایک دوسرے کے ہاتھ کو بوسہ دیتے ہیں اور مصافحہ کر کے ہاتھ دلاتے ہیں تو اس کے گناہ اس طرح جھڑتے ہیں جیسے موسم خزاں میں درخت سے پتے جھڑتے ہیں۔ پھر فرمایا کہ بزرگوں کے ہاتھ کو بوسہ دینے میں دین و دنیا کی برکت ہے۔“
 (۲۱) مصیبت اور تکلیف کے بارے میں فرمایا کہ ”جب لوگ مصیبت پر صبر کرتے ہیں تو اللہ تعالیٰ ان کے گناہوں کو طہا میٹ کر دیتا ہے۔“ پھر فرمایا کہ ”درد اور تکلیف بڑی اچھی چیز ہے جو انسان کو گناہوں سے پاک کر دیتی ہے۔“

ملفوظات حضرت نظام الدین اولیا محبوب الہی

حضرت نظام الدین اولیا محبوب الہی رحمۃ اللہ علیہ کے قیمتی اقوال حضرت امیر خسروؒ نے کتاب افضل الفوائد میں تحریر فرماتے ہیں۔ ذیل میں حضرت کے اقوال اسی مستند کتاب سے درج کئے جاتے ہیں:-

(۱) ماہ محرم کی فضیلت کے بارے میں حضرت محبوب الہی نے فرمایا ہے کہ ”ماہ محرم سے بڑھ کر کوئی مہینہ افضل نہیں رسول محمد صلی اللہ علیہ وسلم نے حضرت علی رضی اللہ عنہ سے فرمایا کہ اگر فرض روزوں کے بعد افضل روزے رکھنا چاہتے ہو تو ماہ محرم میں رکھو کیونکہ اللہ تعالیٰ نے اسی مہینہ میں حضرت آدم کی توبہ قبول فرمائی تھی جو شخص اس مہینہ میں توبہ کرتا ہے اللہ تعالیٰ اس کی توبہ قبول کرتا ہے۔ پھر فرمایا کہ ”راحت الارواح میں لکھا دیکھا ہے کہ رسول خدا صلی اللہ علیہ وسلم نے فرمایا ہے کہ جو شخص لگاتار تین روزے بدھ جمعرات اور جمعہ کے رکھتا ہے تو اللہ تعالیٰ حکم کرتا ہے کہ اس کے نامہ اعمال میں دس سو سال کی عبادت کا ثواب لکھ دیا جائے اور اسی قدر بدیاں اس کے نامہ اعمال سے دور کر دی جاتی ہیں“

(۲) عاشورہ کے روزہ کی بابت فرمایا کہ ”شیخ الاسلام بہاء الدین زکریا ملتانی قدس سرہ العزیز کے اوراد میں لکھا دیکھا ہے کہ جو شخص عاشورہ کے دن روزہ رکھتا ہے۔ اللہ تعالیٰ حکم دیتا ہے کہ ساٹھ سال کی ایسی عبادت کا ثواب اس کے نامہ اعمال میں لکھا جائے جس میں دن کو روزہ رکھے اور رات کو عبادت کے لئے جاگتا ہے۔ جو شخص عاشورہ کے روزہ رکھتا ہے اسے دس ہزار فرشتوں۔ دس ہزار حاجیوں اور دس ہزار شہیدوں کا ثواب عنایت ہوتا ہے“ پھر زبان مبارک سے فرمایا کہ ”خواجہ ذوالنون مصری رحمۃ اللہ علیہ دلیل السالکین میں لکھتے ہیں کہ حدیث میں

آیا ہے کہ جو شخص عاشورہ کے روز اپنے اہل و عیال کو معمول سے زیادہ خرچ دیتا ہے اللہ تعالیٰ دوسرے سال تک اس کی روزی فراخ کر دیتا ہے۔“

(۳) شش عید کے روزوں کی بابت آپ نے فرمایا کہ ”جو شخص ماہ شوال کے چھ روزے رکھتا ہے اللہ تعالیٰ آٹھوں بہشتیوں کے باسے میں حکم دیتا ہے کہ ہر ایک کے دروازہ پر اس کے لئے ہزار محل یا قوت سرخ کے بناؤ۔ رسول خدا صلی اللہ علیہ وسلم فرماتے ہیں کہ اُس خدا کی قسم جس نے مجھے بھیجا ہے کہ جو شخص ماہ شوال میں چھ روزے رکھے گا۔ فرشتہ اسے آسمان سے آواز دے گا کہ اے بندے اللہ تعالیٰ نے تیرے سائے پچھلے گناہ بخش دیے ہیں۔ اب تو کام از سر نو شروع کر۔“

(۴) ایام مہیض کے روزوں کے باسے میں فرمایا کہ ”جب آدم علیہ السلام کو بہشت سے دنیا میں بھیجا گیا تو آپ کے سائے اعضا سیاہ ہو گئے تھے۔ جب اللہ تعالیٰ نے آپ کی توبہ قبول کی تو حکم دیا کہ ایام مہیض یعنی تیرھویں۔ چودھویں۔ اور پندرھویں کو روزہ رکھو۔ پہلا روزہ رکھنے سے جسم کا تیسرا حصہ سفید ہو گیا۔ چودھویں کا روزہ رکھنے سے دوسرا اتھائی حصہ بھی سفید ہو گیا اور جب پندرھویں تاریخ کا روزہ رکھا تو سارا جسم سفید ہو گیا۔“ بعد ازاں فرمایا کہ ”شیخ الشیوخ شہاب الدین سہروردی کے اور اذین لکھا ہے کہ رسول خدا صلی اللہ علیہ وسلم فرماتے ہیں کہ جو شخص ہر مہینے میں (تیرھویں۔ چودھویں اور پندرھویں کے) تین روزے رکھتا ہے گویا وہ ساری عمر روزے رکھتا ہے۔ قیامت کے دن اس کی سفارش سے اس کے گھر کے ستر آدمی بخشے جائیں گے اور جب وہ قبر سے اٹھے گا تو اس کا چہرہ چودھویں کے چاند کی طرح روشن ہوگا۔“

(۵) شب عید الضحیٰ کی نماز کی فضیلت کے باسے میں فرمایا کہ ”پیغمبر خدا صلی اللہ علیہ وسلم فرماتے ہیں کہ جو شخص عید الضحیٰ کی رات کو دس رکعت نماز اس طرح

ادا کرے کہ ہر رکعت میں فاتحہ کے بعد سورہ اخلاص دس مرتبہ پڑھے اور نماز سے فارغ ہو کر سو مرتبہ درود بھیجے اور سو مرتبہ استغفار کرے اور سو مرتبہ کلمہ سبحان اللہ تا آخر پڑھے۔ ایسا شخص اگر میری ساری اُمت کی بخشش کے لئے دعا کرے گا تو اللہ تعالیٰ قبول کرے گا۔ اور اس نماز کی برکت سے اسے دیدار الہی حاصل ہوگا۔

(۶) شب عید الفطر کی نماز کے بارے میں فرمایا کہ ”شیخ سیف الدین باخوزی رحمۃ اللہ علیہ کے اوراد میں لکھا دیکھا ہے کہ جو شخص عید الفطر کی رات بارہ رکعت نماز تین سلاموں سے اس طرح ادا کرے کہ ہر رکعت میں الحمد ایک بار اور سورہ اخلاص پانچ مرتبہ پڑھے تو اللہ تعالیٰ اسے دوسرے سال تک ہر رات اور ہر دن کو ایک سال کی عبادت کا ثواب عطا کریگا اور اگر اسی سال میں فوت ہو جائیگا تو شہیدوں کا درجہ پائے گا اور ہر رکعت کے بدلے اسے نوچ اور عمرے کا ثواب ملیگا۔ اس کی دعا مستجاب ہوگی۔ اس کا دل فارغ ہوگا عذاب قبر سے بے فکر ہو جائے گا۔ اور قیامت کے دن عرش کے نیچے سائے تلے ہوگا اور اسے مع اپنے اہل و عیال کے بہشت میں جانے کا حکم ہوگا۔“

(۷) ماہ شعبان کی فضیلت کے بارے میں فرمایا کہ ”جو شخص ماہ شعبان کی پہلی رات کو بارہ رکعت نماز اس طرح ادا کرے کہ ہر رکعت میں الحمد ایک مرتبہ اور قل ہو اللہ احد پندرہ مرتبہ پڑھے تو اللہ تعالیٰ اسے بارہ ہزار غازیوں کا ثواب عطا فرماتا ہے اور گناہوں سے اسے اس طرح پاک کر دیتا ہے گویا ابھی ماں کے پیٹ سے پیدا ہوا ہے۔ اور اگر اس سال کے اندر وہ مر جائے تو شہید کا مرتبہ پاتا ہے۔“ پھر آپ نے فرمایا کہ ”حسن بصری رضی اللہ عنہ حضرت علی کرم اللہ وجہہ سے روایت فرماتے ہیں کہ آپ نے فرمایا کہ ”جس شخص نے بہت گناہ کئے ہوں

اور ان سے پشیمان ہو کر توبہ کرنی چاہئے تو اسے چاہئے کہ ماہ شعبان میں اتوار کے روز غسل کرے اور جب رات آئے تو عشا کی نماز سے فارغ ہو کر ستر بار استغفار کہے۔ تو اس کی توبہ قبول ہوگی اور اس کے گناہ معاف کر دئے جائیں گے۔“ ماہ شعبان کی پہلی رات کی فضیلت کے بارے میں پھر ارشاد فرمایا کہ ”ماہ شعبان کی پہلی کو بندوں کے فعل اللہ تعالیٰ کی خدمت میں پیش کئے جاتے ہیں۔ اسی رات بندوں کی روزی تقسیم ہوتی ہے پس انسان کو اس رات غافل نہیں رہنا چاہئے۔“ (۸) بزرگوں کی تعظیم کے بارے میں فرمایا کہ اللہ تعالیٰ نے اس بوڑھے کی تعظیم واجب کی ہے جس کے بال سفید ہو گئے ہوں۔ تو ریت میں فرمان خداوندی ہے کہ اے موسیٰ بوڑھوں کی عزت کیا کرو۔ اور جب وہ آئیں تو ان کی تعظیم کے لئے کھڑے ہو جایا کرو۔ جب یہ دیکھو کہ جوان بوڑھوں کے آگے آگے چلتے ہیں یا ان سے پہلے پانی پیتے ہیں تو سمجھ لو کہ خلقت سے راحت دور ہو چکی ہے اور اس شہر میں خیریت نہیں۔“

(۹) حق ہمسائیگی کی بابت فرمایا کہ ”ہمسایہ قرض مانگے تو اسے قرض دے اگر اسے کوئی ضرورت ہو تو پوری کرے۔ اور جب بیمار ہو تو اس کی بیمار پرسی کرے۔ اگر مصیبت میں گرفتار ہو۔ تو اسے تسلی دے۔ اور جب مر جائے تو اس کی نماز جنازہ ادا کرے اور اس کے ہمراہ جائے۔“

(۱۰) پھر آپ نے فرمایا کہ ”رسول خدا صلی اللہ علیہ وسلم فرماتے ہیں کہ جو شخص اللہ تعالیٰ اور قیامت پر ایمان رکھتا ہے۔ اسے ہمسایہ کو تکلیف نہیں دینی چاہئے۔ کیونکہ ہمسایہ کا حق والدین کا سا ہے۔“

(۱۱) قاضی کے عہدہ کی بابت فرمایا کہ ”جب حضرت رسالت پناہ صلی اللہ علیہ وسلم معراج سے واپس آئے تو ارشاد فرمایا کہ دوزخ کو جب میرے سامنے کیا گیا

تو میں نے دیکھا کہ آگ کی چکی میں بہت سے سروں کا ڈھیر مع دستاروں کے پسیا جا رہا ہے۔ پس نے پوچھا اے جبریل یہ کن لوگوں کے سر ہیں جو اب دیا یہ ان قاضیوں کے ہیں جنہوں نے ریا اور رشوت ستانی سے کام لیا۔ پھر سرور کائنات نے یہ حدیث فرمائی جو قاضی بنایا گیا وہ گویا بغیر چھری کے ذبح کیا گیا۔“

(۱۲) رحم و مروت کے بارے میں فرمایا کہ جب اللہ تعالیٰ نے رحم پیدا کیا تو فرمایا: ”اے رحم میں رحیم ہوں اسی لئے رحم کو اپنے نام سے مشق کیا ہے۔ پس جو تجھ سے قطع تعلق کرے گا میں اس سے قطع تعلق کروں گا اور جو تجھ سے تعلق پیدا کرے گا میں اس سے تعلق پیدا کروں گا۔“

(۱۳) پھر اعرار اور اقربا کے ساتھ رحم و مروت کے بارے میں فرمایا کہ میں نے تفسیر کشف میں لکھا دیکھا ہے کہ جب کوئی شخص اپنی پر رحم کرتا ہے تو اگر اس کی عمر کے تین سال باقی ہوں تو اللہ تعالیٰ تیس سال اور زیادہ کر دیتا ہے اور اگر کوئی شخص اپنے اقربا سے قطع تعلق کرتا ہے تو حکم دیتا ہے کہ لوح محفوظ سے اس کا نام مٹایا جائے اور اس کی عمر کے سال واپس کئے جائیں۔“

(۱۴) بیمار پرسی کے بارے میں فرمایا میں نے صلوٰۃ مسعودی میں لکھا دیکھا ہے کہ جو شخص کسی کی بیمار پرسی کے لئے جاتا ہے۔ اللہ تعالیٰ حکم کرتا ہے کہ اس کے نامہ اعمال میں ستر ہزار نیکیاں لکھی جائیں اور ستر ہزار بدیاں ویر کی جائیں اور ہر قدم کے بدلے ایک سال کی ایسی عبادت کا ثواب لکھا جاتا ہے جس میں کہ دن کو روزہ کھا جاتا ہے اور رات کو کھڑے ہو کر عبادت کی جاتی ہے۔“

(۱۵) بیماری کے لئے صدقہ دینے کی بابت فرمایا کہ جب بیمار کے پاس جائیں تو اسے صدقہ دینے کی ترغیب دیں اس واسطے کہ ابو ہریرہ رضی اللہ عنہ کے مطابق حدیث میں آیا ہے کہ رسول اللہ صلی اللہ علیہ وسلم فرماتے ہیں کہ صدقہ دینے سے صاحب صدقہ سے

بلا ٹل جاتی ہے اور ثواب میں بھی کمی نہیں آتی۔ صدقہ سے غضب الہی فرو ہو جاتا ہے اور گناہوں کا کفارہ ہو جاتا ہے۔“

(۱۶) لواطت کے بارے میں فرمایا کہ ”رسول خدا صلی اللہ علیہ وسلم فرماتے

ہیں کہ اگر لوطی اپنے آپ کو سات دریاؤں میں بھی دھوئے تو پاک نہیں ہوتا۔“

(۱۷) بہتان لگانے کے بارے میں فرمایا کہ ”خواجہ شبلی علیہ الرحمۃ ایک

مرتبہ اپنے یاروں کو نصیحت فرما رہے تھے کہ اے دوستو واضح ہو کہ سب سے بڑا گناہ بہتان لگانا ہے اس واسطے کہ خدا نے بہتان کو کفر کی برابر فرمایا ہے۔“

(۱۸) نیک بختی اور بد بختی کے بارے میں فرمایا کہ ”جو نیک بخت ہیں وہ ماں کے

شکم ہی سے نیک بخت پیدا ہوتے۔ اور جو بد بخت ہیں وہ بھی ماں کے پیٹ ہی سے بد بخت ہوتے ہیں۔“

(۱۹) قرآن کی قسم کھانے والوں کے بارے میں فرمایا کہ ”جو شخص اللہ تعالیٰ کی

کتاب سے جس سورۃ کی قسم کھاتا ہے۔ ہر حرف کے بدلے اتنی ہی بدیاں اس کے نامہ اعمال میں لکھی جاتی ہیں۔“

(۲۰) عیب چینی کرنے والوں کی بابت فرمایا کہ ”رسول خدا صلی اللہ علیہ وسلم فرماتے

ہیں کہ معراج کی رات دوزخ میں ایسے لوگ بھی میں نے دیکھے جو اپنے ناخنوں سے ہاتھ پاؤں کو چھیل رہے تھے۔ میں نے جبرئیل سے پوچھا کہ یہ کون لوگ ہیں۔ کہا یہ عیب چینی کیا کرتے تھے۔“

(۲۱) قومی رہنماؤں کی بابت فرمایا کہ ”رسول اللہ صلی اللہ علیہ وسلم فرماتے

ہیں کہ آخری زمانہ میں قوم کے سردار ایسے لوگ ہوں گے جنہیں نہ خدا کا ڈر ہوگا اور نہ مجھے یاد کریں گے۔ ہمیشہ مسلمانوں کو ان کی زبان اور ہاتھ سے تکلیف پہنچا کرے گی اور ہمیشہ مسلمانوں کو جانی تکلیف دینے کے درپے رہیں گے۔“

(۲۲) سیاہ کاری اور بدکاری کے بارے میں فرمایا کہ ”ایک روز امیر اتامی صحابی نے حضرت رسول کریم صلی اللہ علیہ وآلہ وسلم کی خدمت میں عرض کی کہ یا رسول اللہ میں نے ایک بڑا گناہ کیا ہے۔ میں زنا کا مرتکب ہوا ہوں۔ دو تین مرتبہ اس نے ایسا ہی عرض کیا۔ آپ نے حکم دیا کہ گڑھا کھود کر اسے سنگسار کر دو۔ چنانچہ اسے سنگسار کیا گیا اور ایک روایت کے مطابق اسے ہلاک کر دیا گیا۔“

(۲۳) اچھی اور بُری صحبت کے بارے میں فرمایا کہ ”نیک لوگوں کی صحبت نیک کام کرنے کی نسبت اچھی ہے اور بروں کی صحبت بُرے کام کرنے سے بدتر ہے۔“

(۲۴) بددعا کرنے کے بارے میں آپ نے فرمایا کہ ”جب انسان کو کوئی شخص تکلیف پہنچائے یا کوئی چیز زبردستی چھین لے تو اسے بددعا نہیں کرنی چاہئے بلکہ ضبط کرتا چاہئے تاکہ خود اللہ تعالیٰ اس کا بدلہ لے۔“

(۲۵) صبر کے بارے میں فرمایا کہ ”تمام چیزوں کی چابی صبر ہے۔ ارادت میں صبر سے کام بنتا ہے۔ جب ارادت درست ہو جاتی ہے تو برکتوں کے دروازے کھل جاتے ہیں۔“

(۲۶) آخری زمانہ کی بابت فرمایا کہ ”رسول خدا صلی اللہ علیہ وسلم فرماتے ہیں کہ ”آخری زمانہ میں عورتیں مردوں کے ساتھ شراب پیئیں گی۔ اور سوار ہو کر کوچہ کوچہ پھریں گی۔ دف بجانے والے بکثرت ہوں گے۔ بے عمل علما زیادہ ہو جائیں گے اور حکمران کھلم کھلا ظلم کریں گے۔“

(۲۷) آپ نے پھر آخری زمانہ کی علامتوں کے بارے میں فرمایا کہ ”رسول کریم صلی اللہ علیہ وسلم فرماتے ہیں کہ آخری زمانہ میں عالم تو بہت ہوں گے لیکن برکت کم ہوگی۔ درویشوں کو بیت المال سے کچھ نہیں ملے گا۔ عورتیں گھروں میں سوداگری شروع کر دیں گی۔ سطر بوں اور بھانڈوں کو خوب مال دیا جائے گا۔ عورتیں کھلم کھلا

مصیبتیں برپا کریں گی۔ حکمران ممالک فتح کریں گے اور فساد برپا کریں گے۔ پارساؤں کو تکلیف دیں گے۔ زاہدوں کو مار ڈالیں گے۔ شراب خواروں کو پسند کریں گے۔ اور دنیا کو ویران کر ڈالیں گے۔ خلق خدا ان کے ہاتھوں قلاش ہو جائے گی۔ خوب شراب پیئیں گے۔ بیگانی عورتوں کے ساتھ عیش کریں گے۔ اور لوگوں کی زندگیاں اپنے آدمیوں سے لڑائی جھگڑوں میں گزریں گی۔“

(۲۸) پھر آپ نے فرمایا کہ ”آخری زمانہ میں ایسا وقت بھی آئے گا، جبکہ زندیاں۔ مطرب۔ بھانڈا اور فساد برپا کرنے والے اہل دنیا کی نظروں میں عزیز ہوں گے۔ اور عالموں اور قرآن خوانوں کی کچھ قدر و منزلت نہ ہوگی تمام لوگ رنگین کپڑے پہنیں گے اور مرد عورت اکٹھے کھانا کھائیں گے۔ اور لواطت کو پیشہ قرار دیں گے۔ حاکم حکم کو بچیں گے۔ عدل و انصاف اٹھ جائیگا سوداگر لین دین میں جھوٹ بولیں گے۔ پانچ درم لیکر جھوٹی گواہی دیں گے پیدار میں برکت نہیں رہے گی۔ آسمان سے مینہ کم برسیگا۔ اگر برسیگا بھی تو بے وقت جب یہ علاماتیں نمودار ہوں تو سمجھ لینا کہ قیامت بالکل نزدیک ہے۔“

(۲۹) اولیاء کے ذکر کے بارے میں فرمایا کہ۔ میں نے شیخ نجم الدین صغریٰ رحمۃ اللہ علیہ کی زبان مبارک سے سنا ہے کہ امیر المومنین حضرت علی رضی اللہ عنہ فرماتے ہیں خدا کے اولیاء عبادتاً یعنی اولیاء کا ذکر کرنا بھی عبادت ہے۔ جو اولیاء کا ذکر کرتا ہے اس کے نامہ اعمال میں عبادت کا ثواب لکھا جاتا ہے۔

(۳۰) مہنسی کے بارے میں ارشاد فرمایا کہ ”قہقہہ بھی ایک قسم کا کبیرہ گناہ ہے ایک روز شیخ قطب الدین بختیار کاکی اوشی نے ایسے آدمیوں کے پاس سے گزے جو مہنسی رہے تھے تو آپ نے انہیں دیکھ کر فرمایا کہ تمہاری مہنسی پر تہہ کو حیرت ہے۔ شاید تم موت سے بے خبر ہو۔“

(۳۱) ماں کی خدمت کے بارے میں فرمایا کہ ایک دفعہ کسی بزرگ نے حج کی نیت کی۔ جب بغداد پہنچا تو پیغمبر خدا صلی اللہ علیہ وسلم کو خواب میں دیکھا کہ فرماتے ہیں کہ واپس چلا جاتیرے گھر میں حج ہے یعنی تیری ماں زندہ ہے۔ جا کر اس کی خدمت کر وہ تیرے حق میں حج سے بہتر ہے۔ اس کی خوشنودی حاصل کر۔ وہ بزرگ واپس چلا گیا اور اپنی والدہ کی خدمت میں مصروف ہو گیا۔

(۳۲) پھر آپ نے فرمایا کہ اگر کوئی شخص والدین کو گردن پرٹھا کر ساری عمر حج کراتا رہے تو بھی اس ایک رات کا حق ادا نہیں ہو سکتا جو انھوں نے اس کی خاطر پریشانی میں گزاری ہے۔

(۳۳) مسلمانوں کو ستانے کے بارے میں فرمایا کہ مومن کے دل کو دکھ دینا اگر اللہ تعالیٰ کو دکھ دینا ہے۔ مومن وہ شخص ہے کہ اگر وہ مشرق میں ہو اور مغرب میں کسی مومن کے پاؤں میں کاٹا چھو تو اسے درد محسوس ہو۔

(۳۴) چغلی کھانے والوں کی بابت فرمایا کہ جس رات حضرت رسالت پناہ صلی اللہ علیہ وسلم معراج کو گئے۔ اور نگاہ مبارک دوزخ پر پڑی تو وہاں ایک ایسا گروہ دیکھا جس کی زبانوں میں سوراخ تھے اور زنجیروں میں لٹکے ہوئے تھے۔ پوچھا بھائی جبرئیل یہ کون ہیں؟ عرض کی یا رسول اللہ یہ چغلی خور ہیں۔

(۳۵) سنگ اسود کی بابت فرمایا کہ خانہ کعبہ میں جو سنگ اسود ہے۔ اس پر ایک مرتبہ رسول کریم صلی اللہ علیہ وسلم نے بوسہ دیا تھا۔ جو اتنی اس پتھر کو دیکھتا ہے اسکے ستر سالہ گناہ معاف ہو جاتے ہیں۔ یہ پتھر خانہ کعبہ میں اسی غرض سے رکھا گیا ہے۔

(۳۶) رسول مقبول صلی اللہ علیہ وسلم پر درود بھیجنے کے بارے میں فرمایا کہ میں نے حدیث میں دیکھا ہے کہ جو شخص آنحضرت صلی اللہ علیہ وسلم پر ایک مرتبہ درود بھیجتا ہے۔ اللہ تعالیٰ اس کے سارے گناہ معاف کر دیتا ہے اور اسے ایسا نور عنایت کرتا ہے

جس کی وجہ سے وہ پل صراط پر سے آسانی کے ساتھ گزر جائے گا۔“

(۳۷) انبیاء اور اولیاء کے ذکر کے بارے میں فرمایا کہ ”رسول خدا صلی اللہ علیہ وسلم جب صبح کی نماز سے فارغ ہوتے تو آپ انبیاء اور اولیاء کے حالات بیان کرتے اور فرماتے کہ جو شخص انبیاء اور اولیاء کے حالات بیان کرتا ہے۔ اللہ تعالیٰ آتش دوزخ اس پر حرام کر دیتا ہے۔ قیامت کے دن اس کا حشر ان ہی کے ساتھ ہوگا۔ اور ان ہی کے ہمراہ بہشت میں داخل ہوگا۔“

(۳۸) ماہ رمضان المبارک کی فضیلت کے بارے میں فرمایا کہ ”ماہ رمضان بڑا بزرگ مہینہ ہے۔ یہ مہینہ سراسر رحمت و برکت ہے چنانچہ حدیث میں ہے کہ اس مہینہ کے ایک روز میں اس قدر رحمت و برکت ہے کہ جو باقی تمام سال میں ہے۔“

(۳۹) بری عادتوں کے بارے میں فرمایا کہ ”میں نے قصص الانبیاء میں لکھا دیکھا ہے کہ جب قوم لوط میں خرابی صد سے بڑھ گئی تو ان میں یہ دس بری عادتیں پیدا ہو گئیں۔ شرابخواری۔ سرخ لباس پہننا۔ مرد کا مرد سے بد فعلی کرنا۔ رنگین اور نازک کپڑے پہننا۔ اسلحہ سازی۔ کتوتربازی۔ غیبت۔ رانگ رنگ اور مسخرہ پن۔ ایک کا دوسرے کے ستر کو دیکھنا۔ پنیر تلے سے برابری کرنا۔ جب ان میں مندرجہ بالا بد عادتیں پیدا ہو گئیں تو اللہ تعالیٰ نے آسمان سے چھر برسائے اور زمین کو حکم ہوا کہ انھیں نکل جا۔ عبد اللہ مسعود روایت کرتے ہیں کہ رسول خدا صلی اللہ علیہ وسلم فرماتے ہیں کہ ایک وقت ایسا آئے گا کہ میری امت میں اس کے علاوہ گیارھویں اور عادت پیدا ہو جائے گی یعنی عورت عورت سے صحبت کرے گی۔“

(۴۰) ماہ صفر کی نحوست کے بارے میں فرمایا کہ ”ماہ صفر بہت گراں مہینہ ہے جو بلا دنیا پر نازل ہوتی ہے وہ اسی مہینہ میں نامزد ہوتی ہے۔ آثار میں نے لکھا دیکھا ہے کہ اللہ تعالیٰ سارے سال میں ایک لاکھ چوبیس ہزار بلائیں نازل

کرتا ہے جن میں سے بیشتر اس مہینہ میں نازل ہوتی ہیں۔ اس واسطے لوگوں کو چاہئے کہ اس مہینہ میں دعا اور نماز میں مشغول رہیں تاکہ اللہ تعالیٰ کی پناہ میں رہیں۔“
 (۳۱) والدین کی بزرگی کے بارے میں فرمایا کہ ”والدین کی شفقت اور رحمت اللہ تعالیٰ کی شفقت اور رحمت ہے اور والدین کا قہر و غضب اللہ تعالیٰ کا قہر و غضب ہے۔ جس فرزند سے والدین خوش نہیں۔ اس سے اللہ تعالیٰ بھی خوش نہیں۔ رسول اللہ صلی اللہ علیہ وسلم فرماتے ہیں جب پریشانی اور بے بسی کی حالت میں بارگاہ الہی میں والدین کو شفیع بنایا جائے تو ہم سراخام ہو جاتی ہے اور پریشانی و بے بسی سے نجات حاصل ہو جاتی ہے۔“

(۳۲) میاں بیوی کے حقوق کے بارے میں فرمایا کہ جو کچھ تم عورت اور اولاد کے لئے خرچ کرتے ہو اس کا حساب تم سے قیامت کے دن نہیں لیا جائے گا۔ ہاں مرد کو عورت پر پورا پورا قابو حاصل ہے۔ مگر وہ بھی چند باتوں کے لئے کہ اگر وہ نہ کرے تو مائے۔ اول نماز دوسرے فرمانبرداری۔ تیسرے صحبت۔ اگر وہ نافرمانی کرے اور شوہر سے جھگڑا کرے تو اسے سزا دینی چاہئے۔ عورت کو چاہئے کہ خاوند کے مال و اسباب کی نگہداشت کرے۔ کوئی چیز خاوند کی رضا مندی کے بغیر نہ لے نہ چھپائے۔ نہ کسی کو دے۔ اس کے علاوہ عورت پر کچھ واجب نہیں۔ اگر روٹی پکا کر چرخہ کاٹنے۔ کپڑا سینے اور بچوں کو دودھ دینے میں تغافل کرے تو اسے سزا دینی ہے۔ کیونکہ یہ مرد کا فرض ہے کہ معاش کے تمام لوازمات فراہم کرے۔ اور کوئی خدمت مقرر کرے جو یہ ساری خدمات بحالائے اس واسطے کہ عورت آزاد ہے اگر عورت یہ سب کام کرے تو اس کی مروت ہے ورنہ اس پر واجب نہیں۔“

لفوظات حضرت خواجہ نصیر الدین چراغ دہلوی

حضرت خواجہ نصیر الدین چراغ دہلوی رحمۃ اللہ علیہ کے قیمتی ملفوظات کتاب
فتاح العاشقین سے درج کئے جاتے ہیں۔ مفتاح العاشقین ایک نہایت ہی
ستند کتاب ہے جسے حضرت خواجہ نصیر الدین چراغ دہلوی کے محب خاص حضرت
سب اللہ نے ترتیب دیا ہے۔

(۱) حضرت خواجہ نصیر الدین چراغ دہلوی تو بہ کے باسے میں فرماتے ہیں کہ
سب سے عمدہ اور افضل تو بہ اس وقت سمجھی جاتی ہے جبکہ تو بہ کرنے والا جس
ام سے تو بہ کرے۔ پھر اس کے پاس تک نہ پھٹکے۔ اگر اس قسم کی تو بہ نہ کی جائے گی
وہ تو بہ نہ ہوگی۔

(۲) حضرت نے فرمایا کہ ”شیخ الاسلام خواجہ ابو یوسف حنفی قدس اللہ سرہ
لعزیز ایک مسئلے میں لکھتے ہیں کہ اپنے اوپر پانچ چیزیں لازمی کرنی چاہئیں تاکہ
طبی صفائی حاصل ہو۔ اول مسواک۔ دوم کلام الہی کا پڑھنا۔ اگر نہ پڑھ سکے
سورہ اخلاص پڑھے۔ سوم برابر روزے رکھنا۔ اگر یہ نہ ہو سکے تو ایام بیض ہی کے
روزے رکھے۔ چہارم قبلہ رخ بیٹھے۔ پنجم با وضو رہے۔“

(۳) نماز کو وقت پر ادا کرنے کی بابت آپ نے فرمایا کہ ”صلوۃ مسعودی میں
امام محمد باقر رحمۃ اللہ علیہ کی روایت ہے کہ نماز وقت پر ادا کرنی چاہئے۔ ایسا نہ
و کہ وقت مکروہ ہو جائے اور نماز جائز نہ رہے۔“

(۴) قرآن شریف کی تلاوت کے باسے میں فرمایا کہ ”قرآن شریف کی تلاوت
کرنا تمام عبادتوں سے افضل اور بہتر ہے۔“ نسبت اور آخرت میں جو کچھ

بھی ہے ان سب سے بہتر قرآن مجید کی تلاوت ہے۔ پھر فرمایا کہ جس دل میں قرآن شریف ہوتا ہے وہ گناہ اور حرص سے پاک ہو جاتا ہے۔“

(۵) قرآن شریف کے حفظ کرنے کے بارے میں فرمایا کہ ”جو شخص قرآن شریف حفظ کرنا چاہے وہ سورہ یوسف یاد کر کے پڑھا کرے انشا اللہ اس کی برکت سے باقی قرآن شریف بھی حفظ ہو جائے گا۔“

(۶) مولیٰ سے محبت کے بارے میں فرمایا کہ ”محبت اور عزت ایک ہی دخت کے پھل ہیں جتنی محبت زیادہ ہوگی اتنی ہی عزت زیادہ ہوگی۔“

(۷) سماع کے بارے میں فرمایا کہ ”سماع کی چار قسمیں ہیں۔ ایک حلال دوسری حرام تیسری مکروہ۔ چوتھی مباح۔ اگر صاحب وجد کا دل اللہ تعالیٰ کی طرف زیادہ ہو تو مباح ہے۔ اگر مجاز کی طرف ہو تو مکروہ ہے۔ اگر دل بالکل اللہ تعالیٰ کی طرف ہو تو حلال ہے اور اگر بالکل مجاز کی طرف ہو تو حرام ہے۔“

(۸) سماع کے بارے میں پھر فرمایا کہ ”صحیح بخاری میں لکھا ہے کہ ایک لونڈی ام المومنین عائشہ صدیقہ رضی اللہ عنہا کے روبرو دف بجا رہی تھی اور گارہی تھی امیر المومنین ابو بکر صدیق رضی اللہ عنہ نے منع کیا تو پیغمبر خدا صلی اللہ علیہ وسلم نے فرمایا۔ انہیں منع نہ کرو۔ اسی حالت میں رہنے دو کیونکہ ہر قوم کی عید ہوا کرتی ہے۔“

(۹) پھر فرمایا کہ عوارف میں لکھا دیکھا ہے کہ عائشہ صدیقہ رضی اللہ عنہا فرماتی ہیں کہ ایک مرتبہ میرے روبرو سرود کیا جا رہا تھا کہ اتنے میں رسول خدا صلی اللہ علیہ وسلم تشریف لائے اور بغیر منع کئے بیٹھ گئے۔ امیر المومنین عمر رضی اللہ عنہ نے اگر دیکھا کہ حضرت رسالت پناہ صلی اللہ علیہ وسلم سرود سن رہے ہیں اور روئے ہیں۔ تو آپ ہی رونے لگے۔ پھر امیر المومنین عثمان اور امیر المومنین علی رضی اللہ عنہما آئے۔ جب سرود سنا تو وہ بھی رونے لگے۔ پھر جب نماز کا وقت ہوا تو ظہر کی

نماز وضو کر کے ادا کی۔

(۱۰) آیام بیض کے بارے میں فرمایا کہ ”میں نے دلیل عارفین میں لکھا دیکھا ہے کہ ایک مرتبہ کسی آدمی نے رسول خدا صلی اللہ علیہ وسلم سے آیام بیض کے بارے میں پوچھا تو فرمایا کہ ہر مہینے کی تیرہویں۔ چودھویں اور پندرہویں کا روزہ رکھنا ایسا ہے کہ گویا سائے سال کے روزے رکھنا“

(۱۱) بھوکوں کو کھانا کھلانے کے بارے میں فرمایا کہ ”بھوکوں کو کھانا کھلانا ہر ایک مذہب میں پسندیدہ ہے۔ اور اس سے بڑھ کر کوئی سعادت نہیں کہ بھوکوں کا پیٹ بھرا جائے اور انہیں آرام دیکر ان کے دل راضی کئے جائیں“

(۱۲) پھر فرمایا کہ انس بن مالک روایت فرماتے ہیں کہ کسی شخص نے جناب رسول کریم صلی اللہ علیہ وسلم سے سوال کیا کہ خدا کی راہ میں روٹی دینا بہتر ہے یا سو رکعت نماز ادا کرنی۔ فرمایا روٹی دینا بہتر ہے۔ پھر پوچھا کہ مسلمان کی حاجت پوری کرنا بہتر ہے کہ یا سو رکعت نماز ادا کرنی۔ فرمایا مسلمان کی حاجت پوری کرنا۔

(۱۳) لوگوں کی دلداری کرنے کے بارے میں فرمایا کہ کوئی چیز اس سے افضل اور بڑھ کر نہیں کہ کسی کے دل کو راحت پہنچائی جائے۔ یہ سب عبادتوں سے افضل ہے۔

ہندوستان پر مسلمانوں کے گیارہ سو سالہ دو حکومت کی شاندار تاریخ

ہندوستان پر اسلامی حکومت

(از مفتی شوکت علی ہنوی)

ٹھکانی سو سے زیادہ شاہان اسلام کی زندگیوں کا مرقع

یہ وہ نایاب تاریخ ہے جس کو پچیس سال کی شب و روز محنت کے بعد ہندوستان کے نامور اہل قلم مفتی شوکت علی صاحب نے مرتب کیا ہے۔ یہ تاریخ ان تعصب و ترخوں کی تحریروں کا دندان شکن جواب ہے جو شاہان اسلام کو گزشتہ ڈیڑھ سو برس سے بدنام کر رہے ہیں۔ یہ میالغہ نہیں بلکہ حقیقت ہے کہ گزشتہ سو برس کے اندر ایسی مستند و مکمل تاریخ شائع نہیں ہو سکی ہے اس تاریخ میں ہندوستان میں مسلمانوں کی آمد سے لیکر مغلیہ حکومت کے دور اول تک کے واقعات بے شمار مستند تاریخوں کی مدد سے درج کئے گئے ہیں انداز تحریر ناول سے زیادہ دیکھتے ہیں تاریخ کے قائل ہوں ہیں

✓ شاہان لودھی کی حکومت

مغلیہ حکومت کا دورِ اول

✓ شیر شاہ سوری کی حکومت

بنگال کی خود مختار اسلامی حکومت

جونور کی خود مختار اسلامی حکومت

مالوہ کی خود مختار اسلامی حکومت

خاندانش کی خود مختار اسلامی حکومت

کشمیر کی خود مختار اسلامی حکومت

ادکن ٹی خود مختار اسلامی حکومتیں

ہندوستان میں مسلمانوں کی آمد

ہندوستان پر اسلامی حکومت کی ابتدا

سندھ پر محمد بن قاسم کی حکومت

ہندوستان میں محمود غزنوی کی حکومت

ہندوستان برصغوری کی حکومت

شہا بن علان کی حکومت

مشاہدات خلیج کی حکومت

شاہانِ تغلق کی حکومت

شہان سادات کی حکومت

حقیقت یہ ہے کہ یہ تاریخ نہایت ہی مکمل تاریخ ہے جس میں سینکڑوں مسلمان بادشاہوں کی زندگیوں کے واقعات اور ان کی فتوحات بڑی تفصیل کے ساتھ درج ہیں کتابت اور طباعت نہایت عمدہ ڈائٹیل نہایت خوش نما اور رنگین قیمت فی جلد مقررہ خوشنما ڈسٹ کورجیرو دیے آٹھ آنے۔

پتہ:- دین دنیا پریشنگ کمپنی جامع مسجد دہلی

مغل بادشاہوں کا تذکرہ اور حکومت

مغلوں نے چار سو برس تک ہندوستان پر شان اور راداری سے حکومت کی ہے

۱۶ (۱۶) ۱۶

ہندوستان کے دوسرے مسلمان بادشاہوں نے عموماً اور مغل بادشاہوں نے خصوصاً ہندوستان پر شان اور راداری سے حکومت کی ہے اور ان کا سلوک غیر مسلموں کے ساتھ کس قدر دانا اور بردار نہ تھا اسکی تفصیل ذیل کی عظیم الشان تاریخ میں دیکھئے۔
ہندوستان پر مغلیہ حکومت عظیم الشان تاریخ ان متعصبوں کی تحریروں کا دنداں شکن جواب ہے جو شہنشاہ اورنگ زیب شاہجہاں کو خصوصاً اور دوسرے مسلمان بادشاہوں کو عموماً بدنام اور رسوا کرتے رہے ہیں اس تاریخ میں بتایا گیا ہے کہ شہنشاہ بابر ہمایوں اکبر جہانگیر شاہجہاں اورنگ زیب عالمگیر اور دوسرے مغل بادشاہوں نے کس طرح ہندوستان پر حکومت کی ہے یہ شاندار تاریخ مندرجہ ذیل چار ابواب پر منقسم ہے۔

اس باب میں شہنشاہ
تیسرا باب مغلیہ حکومت کا زوال اس باب میں شہنشاہ اورنگ زیب کے

جانشینوں کے دور حکومت پر تبصرہ کیا گیا ہے اور بتایا گیا ہے کہ حکومت مغلیہ کے زوال کے کیا اسباب تھے
چوتھا باب انگریزوں کی غاصب قبضہ اس باب میں بتایا گیا ہے

کہ انگریزوں نے کس عیاری اور مکاری کے ساتھ مغلیہ حکومت کے کھنڈروں پر برطانوی حکومت کی بنیاد رکھی۔

اس باب میں بتایا گیا ہے کہ ہندوستان

میں مغلیہ حکومت کا قیام کیونکر عمل میں آیا اور بابر ہمایوں نے کس راداری کے ساتھ ہندوستان پر حکومت کی ہے
دوسرا باب مغلیہ حکومت کا عروج اس باب میں مغلیہ حکومت کے عروج

پر روشنی ڈالی گئی ہے اور شہنشاہ اکبر جہانگیر شاہجہاں اور اورنگ زیب عالمگیر کی حکومت پر روشنی ڈالی گئی ہے

یہ عظیم الشان تاریخ فی الحقیقت مسلمان بادشاہوں کے دور حکومت کا ایک شاندار مرقع ہے جسے بلاشبہ اردو لٹریچر میں نایاب اضافہ قرار دیا جاسکتا ہے کتابت طبعیت تہایت اعلیٰ ٹائٹل رنگین اور بے حد خوش نما قیمت مع خوشنما ڈسٹ کوڑیا پانچ روپے آٹھ آنے

پتہ: دین دنیا پبلشنگ کمپنی جامع مسجد دہلی

انگریز قوم کی مکاری اور عیاری کی تاریخی داستان

انگریز کا شرمناک دور حکومت

راہتی شوکت علی نے لکھا

انگریز نے مسلمانوں کو کچل کر اور مغلیہ حکومت کو مٹا کر جس مکاری کے ساتھ ہندوستان کے بڑے بڑے قبضہ جہاں تھا۔ اس سے بہت کم حضرات واقف ہیں۔ انگریز تاجروں کے بھیس میں ہندوستان آئے اور انھوں نے بڑی عیاری کے ساتھ سارے ملک پر قبضہ جہاں کیا۔ یہ کتاب انگریزوں کے ڈیڑھ سو سالہ دور حکومت کی ایک ایسی مکمل اور جامع تاریخ ہے جس میں کہ انگریزوں کی تمام عیاریوں اور مکاریوں کو بے نقاب کر کے رکھ دیا گیا۔

مسلمانوں پر انگریز کے مظالم کا دردناک مرقع

یہ تاریخ ہندوستان کے مایہ ناز مورخ شوکت علی نے لکھی ہے۔ بڑا تاریخی شاہکار ہے جس میں بتایا گیا ہے کہ انگریزوں نے ابتدا میں کرناٹک اور بنگال پر قبضہ جہاں کے بعد پھر رفتہ رفتہ کس مکاری کے ساتھ سارے ہندوستان کو ہضم کر لیا۔ کس طرح مسلمانوں کو کچلا اور کس طرح ہندوستان کے مغل بادشاہ کی توہین و تذلیل کی اور اس کی اولاد کو منظر عام پر گولیوں کا نشانہ بنایا اس کے علاوہ یہ بھی بتایا گیا ہے کہ انگریزوں نے کس مکاری کے ساتھ ہندوستان کی مختلف طاقتوں کو آپس میں لڑانے کے بعد ہندوستانیوں کو غلام بنایا۔

یہ تاریخ شہداء کے اس نحوس سال سے شروع ہوتی ہے جبکہ ہندوستان کے پہلے شخص نے ہندوستان کی سرزمین پر قدم رکھا اور مختلف دوروں سے گذرتی ہوئی ۱۹۴۷ء کے اس تاریخی سال پر ختم ہوتی ہے۔ جب ہندوستان انگریز کی غلامی سے آزاد ہوا اور اس بڑے عظیم مملکت ہند اور پاکستان کے نام سے دو آزاد خود مختار حکومتیں قائم ہوئیں اس تاریخ میں انگریزوں کی عیاری کے واقعات کے ساتھ ہندوستان کی سیاسی بیداری کی تاریخ بھی شامل ہے کہ ثابت اور طباعت نایت اعلیٰ ٹائٹل رنگین اور نہایت خوش نما۔ قیمت:- فی جلد مجلد مع خوشنما ڈسٹ کور تین روپے بار آنے۔

پتہ:- دین و نیا پبلشنگ کمپنی جامع مسجد دہلی

ہندوستان اور دوسرے ملکوں کے انقلاب کی درناک داستان

انقلاب کی خونی تاریخ

مفتی شوکت علی فہمی کا مایہ ناز تاریخی شاہکار

❖(*)❖

اس انقلابی تاریخ کا ایک ایک حرف انتہائی خون میں ڈوبا ہوا ہے۔ اس تاریخ میں بتایا گیا ہے کہ انگریزوں کے ہندوستان میں قدم رکھنے کے ساتھ ہی اس ملک میں انقلابی تحریکیں کس طرح پھوٹ پڑی تھیں۔ اس کے مطالعہ سے پتہ چلتا ہے کہ مجتبان وطن۔ سراج الدولہ۔ میر قاسم۔ حیدر علی اور شہید وطن کس بے جگری کے ساتھ ۱۸۵۷ء کے انقلاب پر قربان ہو گئے۔ فرزند ان وطن نے کس دلیری کے ساتھ ملک کے لئے اپنی جانیں قربان کیں۔ نیر کا نگر میں اور آزاد ہند کی سرفروشانہ جدوجہد نے کس طرح انگریزوں کو ہندوستان سے بھاگنے پر مجبور کر دیا۔ یہ تاریخ اول سے لیکر آخر تک ہندوستان کے انقلاب کی داستان سے پُر ہے۔

دیگر ممالک کے خونی انقلاب کی تاریخ بھی شامل ہے


ہندوستان کے خونی انقلاب کی مکمل تاریخ کے علاوہ۔ انڈونیشیا۔ حکومت ترکیہ۔ امریکہ۔ روس۔ فرانس۔ ہنگری اور دوسرے تمام ممالک کے خونی انقلاب کی تاریخ بھی اس تاریخ کے ساتھ شامل ہے۔ حقیقت یہ ہے کہ یہ تاریخ اردو لٹریچر اپنی نوعیت کی عجیب و غریب تصنیف ہے۔ کتابت۔ طباعت۔ نہایت اعلیٰ۔ ٹائپل رنگین اور بے حد دل فریب۔

قیمت :- فی جلد مع خوشنما ڈسٹ کوورٹین روپے آٹھ آنے

میلنے کا پتہ

دین دنیا پبلشنگ کمپنی جامع مسجد دہلی

ہندو اور پاکستان کے ویلا



پاکستان کے ایک سب سے زیادہ مشہور
مفتی شاکت علی مہدی

از
مفتی شاکت علی مہدی